

11-520

# విషయానుక్రమణిక

వాఙ్మయపరిణామము—వేటూరి ప్రభాకరశాస్త్రిగారు ...	...	...	౧-౧
తన్మయత—మద్దూరి సాంబయ్యగారు ...	...	...	౧-౬
తాండవకృష్ణుడు—మంగిపూడి వేంకటేశ్వరగారు ...	...	...	౭
వీడుకొలుపు—వెదురుమూడి కృష్ణరావుగారు, బి. ఏ. ...	...	...	౮
పుష్పనాటకము—వేంకటపార్వతీశ్వరకవులు ...	...	...	౯-౧౩
బ్రహ్మగీతము—చేపూరు సింహాచలముగారు ...	...	...	౧౪-౧౬
ఆంధ్రకవిత్వచరిత్రము—భోగరాజు నారాయణమూర్తిగారు ...	...	...	౧౭-౨౪
ధనవిచారము—జంధ్యాల వేంకటశివకవులు ...	...	...	౨౫
వ్యావహారికభాషాఽపిష్కారనిరసనము—రావుసా హెబ్ గిడుగు వేంకటరామమూర్తిపంతులుగారు ...	...	...	౨౬-౩౫
భావిచింతనము—బసవరాజు అప్పారావుగారు, బి. ఏ. ...	...	...	౩౫
సుశీల—కొ. నృసింహాచారిగారు ...	...	...	౩౬-౪౦
ప్రకృతిప్రపంచము—శ్రీశేషాద్రి రమణకవులు ...	...	...	౪౧
జాధమత సిద్ధాంతములు—సునీతిశ్రమణుడు ...	...	...	౪౨-౪౮
వాసప్రస్థని విభ్రమము—శ్రీశివశంకరశాస్త్రిగారు ...	...	...	౪౯-౫౦
అనార్కళి—చిలకమర్తి లక్ష్మీనరసింహముగారు ...	...	...	౫౧-౬౦
కనుభూమ్మ—నండురి మొకటసుబ్బారావుగారు, బి. ఏ. ...	...	...	౬౦
వైదికవాఙ్మయము—కనుపర్తి మార్కండేయశర్మగారు ...	...	...	౬౧-౬౬
నండురి వేంకటసుబ్బారావు బి. ఏ. గారి “యెట్టి నాయెంకి”—పోక్కులూరి లక్ష్మీనారాయణగారు ...	...	...	౬౭
ప్రాచీనార్యశ్రీలు—భారతీయ నాగరికతయందువారి స్థానము—దిగవల్లి వేంకటశివరావుగారు బి. ఎ., బి. ఎల్. ...	...	...	౬౮-౭౨
మధుకలశము—రాయప్రోలు సుబ్బారావుగారు ...	...	...	౭౩-౭౪
గానము—కాశీనాథుని భైరవమూర్తిగారు ...	...	...	౭౫-౮౦
ఏది? ముద్దు—పాపినేని వేంకటేశ్వరరావుగారు ...	...	...	౮౦
శ్రీశైలము ...	...	...	౮౧-౮౮
దయ్యములకొంప—శంకరదీక్షితులుగారు ...	...	...	౮౯-౧౦౭
ప్రేమతత్త్వము—మల్లాది సూర్యనారాయణశాస్త్రిగారు ...	...	...	౧౦౮-౧౧౨
వ్యవసాయచరిత్ర—పెండ్యాల వేంకటసుబ్బామూర్తిశాస్త్రిగారు ...	...	...	౧౧౩-౧౨౪

నాగరాజు—రాయనమ్మ వేంకటశివడుగారు, ఎమ్. ఏ., ఎల్. టి. ...	... ౧౨౧-౧౨౨
ఘాతుకప్రియ—నోరి నరసింహశాస్త్రి, బి. ఏ. ...	... ౧౨౨
డాక్టరు సి. వి. రామకాగారు, ఎం. ఏ, డి. యస్. సి. యఫ్. ఆర్. యస్.—	
దండా వెంకటసుబ్బారెడ్డిగారు ...	... ౧౨౨-౧౩౩
వసంతగానము—తురగా వెంకట్రామయ్యగారు ...	... ౧౩౪
రామరాజు—పానుగంటి లక్ష్మీనరసింహరావుగారు ...	... ౧౩౫-౧౪౬
ఆశావృతము—దామరాజు పుండరీకాక్షుడుగారు ...	... ౧౪౬
మండ్లకస్తుతి—గిడుగు వేంకట సీతాశతిగారు, బి. ఏ. యల్. టి. ...	... ౧౪౭-౧౪౮
బూరా—అడవి బాపిరాజుగారు, బి. ఏ. ...	... ౧౪౮
జగ్గయ్యపేటలో దొరకిన శిలావిగ్రహములు—భ. పట్టాభిరామయ్యగారు	
బి. ఏ. ఎల్. టి, ...	... ౧౫౦
డాక్టరు జేమ్సుకజన్సుగారు—వి. య్. శర్మగారు, బి. ఏ. బి. టి. ...	... ౧౫౧-౧౫౨
గుబ్బి శ్రీ చెన్నబసవేశ్వర కృపాపరిపీఠితనాటకసమాజము — మైసూరు ...	... ౧౫౨
సాభిప్రాయవిశేషములు ...	... ౧౫౩-౧౫౬
రాణి దూపతి—యశోధర-సిద్ధార్థుడు—శంకరజయంతి	

## చిత్ర పటముల వివరములు


వర్ణచిత్రములు:—యశోధర-సిద్ధార్థుడు, చిత్రకారుడు: శ్రీ. డబ్ల్యు. ఏ. ఆర్యదాసు గారు; అనార్కళి; బజబహదూరు-దూపతి,

సాధారణచిత్రములు:—శ్రీయత చెన్నాప్రగడ భానుమూర్తిచతులుగారు, బి. ఏ., శ్రీ. సి. బి. మల్లప్పగారు-కబీరుదాసు; శ్రీయత బులుసు సాంబమూర్తిగారు; మధుకలశము, శ్రీ ప్రాఫెన్. సి. వి. రామకాగారు, ఎం. ఏ, డి. యస్. సి, యఫ్. ఆర్. యస్.; బజబహదూరు మందిరము; డాక్టరు కజ్జానుగారు; శ్రీశైలమునందలి శిల్పచిత్రములు; ఇతరచిత్రములును.

## విజ్ఞప్తి

మా చందాదారులకు ప్రతినెలలోను 7 వ తేదినాడు 'భారతిని' పంపుచున్నాము. ఏ కారణముచేతగాని 15 తేదీలలోపల సంచిక అందక పోయినచో దయచేసి మాకు వెంటనే తెలుపగోరుచున్నాము. మేము చేరని వారికి సంచికలను తోడనే అందచేయుదుము.

సంపాదకుడు.



యశోధర - సీతాదు

"నవ్వుపాపస్య అశ్రుణం మృగం ఉపసంపదా, శుచిత్వ పరిరక్షావశసం వీరం బాదానుసాధనమ్  
యోచ బద్ధంచ భుక్తంచ సమంచ సరణం గతో, ఏతైర ఆరియసత్త్వైశి సమస్తజ్ఞాయ శుభ్యతే" - శ్లో. 5, 12 - అరవింద

## “యశోధర - సిద్ధార్థుడు”

ఋషయోక్త వివరణము

అడుగువైపు మొదలు, తటాకసోపానములు, తటాకభిత్తి, పశ్చాద్భాగము.

సోపానములు క్రిందినుండి పైకి క్రమముగ స్రోతావన్న, సక్యదాగామి, అనాగామి, అర్హత అను నాలుగవస్థలు; తటాకభిత్తి, ప్రత్యేకబుద్ధావస్థ; పశ్చాద్భాగము; బుద్ధావస్థ.

క్రింద కుడివైపున నొకతామరాకుపై నున్న పదిపూవులును దశకుశలములు; అహింస, అచార్యము. అకామమిథ్యాచారము, సత్యవాక్కు, అపైశున్యము, అపారుష్యము, అసంభిన్నప్రలాపము, అనభిధ్య, అవ్యాపాదము, అమిథ్యాదృష్టి యనునవి.

యశోధరసమీపముననుండు తట్టలోని యెనిమిదికమలములు ఆర్యాష్టాంగమార్గములు; సమ్యక్సృష్టి, సమ్యక్సంకల్పము, సమ్యగ్వాక్కు, సమ్యక్కర్మము, సమ్యగాజీవము, సమ్యగ్వ్యాయామము, సమ్యక్స్మృతి, సమ్యక్సమాధి అనునవి.

నెలువలికి వ్రాలియున్న యైదుతోడిమలు పంచస్కంధములు; రూపము, వేదన, విజ్ఞానము, సంజ్ఞ, సంస్కారము అనునవి.

యశోధర బుద్ధనిచేతనుంచెడి మూడు కమలములు శరణత్రయము; బుద్ధధర్మసంఘము అనునవి. యశోధర ‘బుద్ధం శరణం గచ్ఛామి, ధర్మం శరణం గచ్ఛామి, సంఘం శరణం గచ్ఛామి’ అని చెప్పనట్లులున్నది. యశోధర శిరము నకుఁ జుట్టియున్న పూలదండ యామె పవిత్రతను దెలుపుచున్నది. రెండుకంబములలో సిద్ధార్థున క్షాత్ర యమయినది ధర్మము, వేటొకటి యధర్మము.

సిద్ధార్థుని కంఠహారములు చతురార్యసత్యములు: దుఃఖము, దుఃఖసముదయము, దుఃఖనిరోధము, దుఃఖనిరోధగామినీప్రతిపత్తు అనునవి. అతనిముందల నున్న పుష్పము విజ్ఞానము. శిరస్సు నావరించుచున్న కీలపీతలోహితావదాత మాంజిష్ఠవిశిష్టప్రభాపుంజము నిర్వాణసూచకము. అతని గొట్టకడియమును, ముండేతికకణమును, శిష్యులగు శౌరిపుత్ర మాదగ్ధలులు. సమీపమున నుండు వృక్షము బోధిద్రుమము.



# శంకరజయంతి

(వైశాఖ శుద్ధ పంచమి 9-5-24)

శ్రీ. డి. కోటిశ్వరశర్మ శాస్త్రి గారు వ్రాసినది

శ్లో. శాస్త్రం శారీరమీమాంసా దేవస్తు పరమేశ్వరః,  
ఆచార్య శృంగరచార్య స్సంతు మే జన్మజన్మని.

స్వప్ర్యేదినుండి నేటికాలమువఱకు అవిచ్ఛిన్నముగ ప్రకాశించుచున్న సనాతన ధర్మముయొక్క ప్రాచీనత్వము సుప్రసిద్ధముగదా. ప్రపంచమునందు నేటి వఱకు అనేకమతములు పుట్టి గిట్టుచున్నవి. యుక్తివజ్రాఘాతములకు కొంచె మైనను చలించక ప్రకాశించుసనాతనమతధర్మముతో పోల్చుదగిన మత మింకొకటి మనకు గనంబడుటలేదు. ఈ మతధర్మములు వేదశాస్త్రములందు వివరింపబడియుండును. జీవహింసయే జీవికగా గలిగి జీవించు కటికవాడు మొదలు కొని 'అహం బ్రహ్మస్మి' యను దృఢభావనముగల బ్రహ్మవిద్వారిష్ఠునివఱకు నున్న బహువిధసంఖ్యాక భేదములవారలలో వారివారి యధికారతారతమ్యానుసారము లెక్కలేని యుపాయములు భిన్నభిన్నములగు ఆచరణములు శాస్త్రములందు నిరూపింపబడినవి. శాస్త్రనియమములకు లోబడిన ఆయుపాయములు ఆచరణము లన్నియు సనాతనధర్మమునకు చేరినవియే. ప్రాయశః ఇతరమతములం దిట్టి తరగతులు లేక అందఱకు ఒకేవిధమయిన యాచరణమేయుండును. మన యాచార్యులవారు దాదాపు ౨ వేల సంవత్సరముల క్రిందట భరతవర్షమున కేరళదేశమున జన్మించి బాల్యముననే సకలవిద్యల నభ్యసించి బ్రహ్మచర్యమునుండియే సన్న్యసించి అధికారతారతమ్యానుసారము ప్రస్తానత్రయ భాషాద్యనేక గ్రంథముల రచించి శిష్యులకు బోధించి ఆసేతుహిమాచలము పాదచారముచేత పవిత్రమొనర్చి దుర్మతముల ఖండించి దిగ్విజయమొనర్చి అధికారతారతమ్యానుసారము వణ్ణతముల స్థాపించిరి. కావున భారతీయులందఱు (9-5-24) నాడు శంకరజయంత్యుత్సవమును జరుపుట యుక్తము.

ఇట్టి జగద్గురు సార్వభౌము లగు ఆచార్యులవారి సంపూర్ణ చరిత్రము ప్రతిమానహితముగ అవకాశము ననుసరించి ఇందు ప్రకటింపబడగలదు.

శ్లో. వేదే బ్రహ్మసమస్తదంగనిచయే గగ్గోపమస్తత్కథా  
తాత్పర్యార్థ వివేచనే గురుసమస్త త్కర్మసంకీర్తనే;  
ఆసీ జ్ఞేయిని లేవ నూత్ర నిచయ స్మాగ్గోపసంవర్ధనే  
వ్యాసే నైవ సమస్స శంకరగురు ధ్వజీయతాం మానసే.



చెన్న పట్టణము, మే ౧౯౨౪

1924

సంపుటము ౧.

రక్తాక్షి సంవత్సరము వైశాఖమాసము

సంఖ్య ౧.

## వా జ్ఞ య ప రిణా మ ము

వేటూరి ప్రభాకరశాస్త్రి గారు

శా. భాషాదేవత సుస్వరూప మది విస్వప్రభుగాఁ గానరా;  
 దీప్తజ్ఞానము యెల్లవారికిని; మా కీనాఁడు బహ్వరముల్  
 భాషింపఁ వలసెన్; నిబంధముల నిర్బంధం బసంబద్ధమున్  
 ఘోషం బేర్పడె; మార్పు తప్ప; దిట లగ్నం గూర్పు మోయిశ్వరా!

పండితులదగ్గఱనుండి పామరులదాఁక, పుట్టిన రుచులలో అర్హతలలో భిన్నలక్షణములుం  
 నాటచుండి గిట్టిననాటిదాఁక, ఎల్లర డుటనుబట్టి వారివారి భాషలుకూడ భిన్నలక్ష  
 కును, ఎల్లప్పుడును లోకప్రవృత్తికి భాష యుండును. పండితులభాష  
 మోపకారము; ఆత్మావశ్యకము. కాని, వారి వేఱు; పామరులభాష వేఱు; బాలురభాష  
 వారిచిత్తసంస్కారములలో ఆవశ్యకతలలో వేఱు; ప్రాథులభాష వేఱు. వారువారు వారి

వారిభాషలలోఁ దమతమ యవసరములను దీర్చుకొనుచుందురు. పండితునకు రామకథ భవభూత్యాదిప్రాథకవినాటకములచే దర్శనీయము కాఁగాఁ బామరునకుఁ దోలుబొమ్మలాట చే దర్శనీయమయ్యెను. పండితుఁడు తిక్కన భారతము చదివి భారతకథ తెలిసికొఁగాఁ బామరుఁడు “హరీహరీ నారాయణాది నారాయణా” మట్టుపదములు మొదలైనవి చదివి ధానిని దెలిసికొనును. పండితుఁడు “వచ్చుచున్నా”నని “వస్తున్నా”ననియనఁగాఁ బామరుఁడు “వస్తుండాను” “వత్తుండాను” అని యనును. వారి రుచులు వేరు; వీరి రుచులు వేరుగదా! ఇట్లు భేదపరమావధులను జూపఁబూనినచో నొక్కొక్కని కొక్కొక్కతీరుభాష యన్న దన్నంతవఱకుఁ జూపవచ్చును. ఇందులో నెవ్వరుగాని సంఘమునుండి యెట్లు తొలఁగింపరానివారుగా నుందురో అట్లే వారిభాషయు నపరిహార్యమే యగును. కాని యింతవఱకుఁ గడచినన్న కాలమం దట్లు జరుగలేదు. ఉన్నత సంఘములవారి యత్కృష్టభాషయఁ దత్ప్రయోజనములును, కొంతకొంత పరిశీలించబడి నవిగాని, యథమసంఘములవారి యవసరభాషయు వారిభాషాప్రయోజనములును, పరిశీలించబడలేదు. అందఱకు సమానమయిన యర్హత సమ్మానము ప్రాచీనకాలమునం దెల్లెర్పడలేదో అట్లే వారివారిభాషలకును భాషాప్రయోజనములకును సమానమయిన సమ్మానము, అర్హత, కలుగదయ్యెను. ఇది సర్వలోక సర్వభాషాసామాన్యమయిన విషయమే.

ప్రస్తుతమగుటచే నిట మనతెనుఁగునాటి మాట తీసికొనుచున్నాను. ఇతరులచేఁ బ్రాజ్ఞులని సత్కరింపఁబడినవారు, ఇతరులను దమనిర్ణయముచొప్పున వినిపింపఁగల్గినవారు, ఎవరో కొందఱ తాయాకాలములయం దేవో కొన్ని ఛందోవ్యాకరణాదివిధులనేర్పఱచి యావిధులచొప్పున గ్రంథరచనాదికము జరుగవలెనని నిబంధములు గల్పించుచు వచ్చిరి. అధమగతి నున్నతక్కినలోకమువారినిర్ణయములనుగొన్ని ప్రయోజనములందుఁగొంతకొంత పాటించుచు వారిని వెంటాడుచు వచ్చిరి. దేశకాలపాత్రములనుబట్టి యానిర్ణయములును మాఱుచు వచ్చినవి. మఱియు నిట్టింతకాలమువఱకు నాభాషాలక్షణనిరూపకులు తమకుఁ బరిచితమయిన జనసంఘమును బ్రయోజనములను మాత్రమే లక్ష్యముగాఁ జూచుకొని నిబంధములఁజేయుచువచ్చిరి. కాని, యాభాష ప్రచారముగాంచిన సర్వమానవసంఘమునుగూర్చియు, భాషవలన వారివారికిఁ గలుగవలసిన సర్వప్రయోజనములను గూర్చియు, జర్చించి సర్వార్థసాధకమగునట్లు నిబంధముల నేర్పఱచినవారు కారు. కావ్యాలంకారచూడామణి కారునినుండి బాలవ్యాకరణకారునిదాఁకఁ గలపండితులు చేసిన నిబంధము లాంధ్రదేశమందలి పరిమితమానవసంఘమునకుఁ బరిమితభాషాప్రయోజనమునకు సంబంధించినవే. అనఁగా, నవి తిక్కనభారతాదిప్రాథకచ్ఛందోఘటితగ్రంథములను జదువఁగలపరిమితమానవసంఘమునకుఁ బరిమితభాషాప్రయోజనమైన కావ్యానందమునకు మాత్రమే కొంత చాలి

యున్నవి. ఇంతదాకఁగఁగడచినకాలము తీరు వేఱు. నేటి కాలము తీరు వేఱు. పూర్వమువారు తలఁచియైన నెఱుంగని యా వశ్యకత లెన్నో యీనాఁటివారికిఁ గల్గుచున్నది. పూర్వమువారు మానవులుగాఁగూడ గణింపనివా రెందఱో యిప్పుడు మహానియు లగుచున్నారు. ఇట్టిస్థితిలోఁ బ్రాచీనులనిబంధము లీకాలమునఁ బనికిఁజాలనివి, పనికిమా లినవి యగుచున్నవి. భాషావిషయముననే కాక సర్వవిషయములందు నిట్టిసంఘర్ష మే సంఘటిల్లినది. నేఁడొకయద్భుతశక్తి యఖిల ప్రపంచము నావహించినది. భారతదేశము నది బలముగా నలముకొన్నది. ప్రతిమానవు నకు “నేను బరతంత్రుడనుగా నుండరాదు. స్వతంత్రుడను గావలెను” అను నాత్మాభిమానము పొడముచున్నది. ఒకనినిబంధమున కింకొకఁడు లోపడకున్నాఁడు. బ్రాహ్మణునియూ ధిక్యమును బ్రతిఘటించుటకు మాలవాఁడును, మహారాజు ప్రాభవమును బ్రతిఘటించుటకు దరిద్రుఁడును బ్రయత్నించుచున్నారు. ఈసంఘర్ష మనివార్యముగాఁచున్నది. నివారించుటకూడఁ గూడనివనిగాఁదలఁపఁబడుచున్నది. దీర్ఘదర్శులు కొందఱు పెద్దలిందుకై చండాలాదుల యస్పృశ్యతాదులను దొలఁగింపవలెననియు, దరిద్రులు సంపన్నులగుటకు వలయుసాధనముల సమకూర్పవలెననియు సంస్కారములు సేయ సమకట్టుచున్నారు. భాషావిషయమునఁగూడ నట్టిదే జరుగుచున్నది. కొందఱుపండితులు, కొన్ని భాషాప్రయోజనములనే యుద్దేశించి చేసిన నిబంధములు నిలువరింపరానివనియు,

భాషవలన సంతకంఠ హెచ్చుప్రయోజనము లిప్పుడు పడయవలసిన యావశ్యకత యేర్పడుచున్నదనియు సర్వమానవసంఘమును భాషాప్రయోజనసర్వస్వమును సమముగాఁ బడయవలసియున్నదనియు, సందులకై వాడుక భాషను గ్రంథరచనము జరుగవలెననియు వాదించుచున్నారు. అట్లు గ్రంథరచనములు చేయుచున్నారు. నేనును నట్టిసంస్కారము నభిమానించినవారిలో మొక్కఁడను. కాని, ధానిగూర్చి యిటీవల నా యభిప్రాయము మఱిత విపులముగా విదిసి దిక్కుదోఁచనిదిగా నున్నది.

ఇదివఱకు మేము కొందఱము సంకల్పించినసంస్కారములు సంకుచితభావములు గలవిగా నే నిప్పుడు తలఁచుచున్నాను. వలనఁగా: “వచ్చుచున్నాను” అను శబ్దరూపమువలెనే “వస్తున్నాను” అనురూపముకూడఁ బ్రాజ్ఞవ్యవహారమందఁ గలదుగనుక ప్రయోగార్హమని యంగీకరింపఁదగునంటిమి. కాని ప్రస్తుత కాలపరిణామమునఁ జూడఁగాఁ బ్రాజ్ఞసంఘమిది యని వేఱుపఱుచుట కింక వీలుకలుగనట్లున్నది. సర్వమానవసంఘమందను విద్యావిజ్ఞానములు విపులముగా వెలయుచున్నవి. అహమిక నిం డారు చు న్నది. బ్రాహ్మణాదుల వ్యవహారమందఁ గల ‘వస్తున్నాఁడు’ ప్రయోగార్హమయినప్పుడు చండాలాదుల ‘వస్తుండాడు’ మొదలగురూపములు ప్రయోగార్హము లేకావు? బ్రాహ్మణులయాధిక్యమును జండాలురువెన్నాడకున్నప్పుడు వారిభాషాప్రయోగరీతినిమాత్ర మేల వెంటాడుదురు?



‘మాసంఘవ్యవహారమున నున్న రూపమునే మేము మాగ్రంథములం దుపయోగించుకొందు’మందురేని “వస్తున్నార” మాత్రమే ప్రయోగార్హమని తలచువా రేమి బదులు చెప్పగలుగుదురు? ఇట్టిరూపములే ప్రయోగార్హములని విధించుటకు వీరి కేమియధికారమున్నది? నాకు నేనయి యంతవఱకుమాత్రమే సంస్కార మంగీకరింపఁ దగునని నిబంధింపఁబూనితిలేని ఆనిబంధమునకు లోఁగువారెవరు? ఇట్టిచిక్కు భాషావిషయముననేకాక, సర్వ విషయములందును గూడ సంఘటిల్లినది. సాంఘిక రాజకీయ విషయములందుఁ గొన్నిసంస్కారములు మహాత్ములకుఁ గూడఁ గొఱుకఁబడనివిగా నున్నవి. ఈ చిక్కు యొక్కఁడరమావధి యేమనగా: ఒక్కొక్క మనుష్యుడును ‘నాభాషను నేనువ్రాయుదును. ఇంకొకరినిబంధము నాకు విధాయకముగాదు’ అన్నంతవఱకుఁ బోవచ్చును. కాని, ఇట్టి సంఘర్షమునఁ జదికిపోయెడిచింతనము లేవో బ్రదుకఁగల్గెడి భావము లేవో వీనిపరిణామ మెట్టిదగునో నా యల్పబుద్ధి కగోచరము గా కున్నది. నేడు భాషాసంస్కారము నపే

క్షించి చర్చించువారిలోఁగూడ నైకకంఠ్యము లేదు. “చూచినాడు, చూచాడు, చూసినాడు, చూశినాడు, చూశాడు, చూసేడు” అని యిన్నిరూపములును వ్రాయువారున్నారు. ఇందుఁ గొన్నియే పరిగ్రహ్యములని వ్యవస్థాపించి యాచివట్టుట కధికారులు లేరు. సంస్కారమే పనికిరాదని యడ్డుపెట్టుట కంతకంటె నధికారులు లేరు. ఆసంస్కార మని వార్యముగా జరుగుచునేయున్నది. అయ్యో! ఎంతభయంకరమైనచిక్కు? ఇట్టిచి క్కుక్క భాషావిషయమందేకాక సర్వవిషయములందు సంప్రాప్తమయినదిగదా! మానవ మాత్రుఁడు ప్రాభవముచేఁగాని ప్రజ్ఞచేఁగాని యికమీఁదికాలమున లోకమున నేవిషయముగాని యనుశాసింపఁబాలఁడేమోయని నా సంశయము. భగవంతుఁ డొకఁడుండెనేని లోకమును బరమానందోద్దేశమునకుఁ జేర్చుటే తదుద్దేశమేని, యాయన కల్యాణమార్గమేదో లోకమునకుఁ గల్పింపఁగలఁడు. అదియేదో అందువఱకును మన ప్రయత్నములు గ్రుడ్డియెద్దు చేసఁబడినలాగున సాగుచుండవలసినవే కాఁబోలును! అట్టి శుభసమయము లోకమునకు లభించు తెప్పదో!



# తన్మయత

మద్వారి సాంబయ్య గారు

సగము గ్రంథకుచునున్న భాస్కరునియరుణ  
కీరణజాలంబు దివిని విస్ఫురణఁ గాంచె

తరణిబింబోషరి, వినీలతరవలాహ

కంబు జాంబూనదంపు చేఖలను బూని  
తనదుసోయగమును జెప్పకొనుచునుండె.

సంజకెంజాయపేరివస్త్రంబుఁ దాల్చి  
గగనవనజాక్షి గడుసోయగంబు మీఱఁ  
బ్రాణపతి పాలమున్నీటిపట్టికొఱకు  
నెదురుచూచుచునుండె సమ్మదముతోడ.

జలముపైఁ దేలుమంచుకొండలను బోలి  
శారదాభద్రద్యయం బాక్కచక్కిఁ దక్కు  
సాంతముగ నీలమై నుప్ర శాంతమగుచు  
నాకసం బొప్పె శాంతమహాభిరహి.

భాస్వరజపాప్రసూనవిస్ఫారభాసు  
బింబకోచిష్కదంబకం బంబుజాస  
నాండభాంజంబునందెల్ల నావరింపఁ  
జెలుస్తమీఱ మతాబాల వెలుగునందు  
నిలిచి కిలకిలనవ్వెడుకులుకులాడి  
కలికి మొగమట్టు లొకవింత తెలివిఁ గాంచి  
కలకలమటంచుఁ జెలుస్తమై వెలిగె దిశలు.

మలయగిరినుండి పయనమై నిలువకుండ  
గిరులఁ గమలాకరముల నిర్మరుల దాఁటి  
అలయికం జెంది ఘర్మజలాప్తి నంది  
తనదుక్లేశము వారించుకొనఁ దలంచి

ఇనుడు గ్రంథకుచునుండెనం చెంచి యేమొ  
గంధవహపాంథుఁ డతిమందగతి వహించె.

అభిముఖంబున నున్న జలాశయంబు  
నిండి తొణికిసలాడుచునుండె; దాని  
గర్భమున నేమిగలదు? చొక్కంపుమేల్చి  
రంగులీ నెడుజరతపతంగరుచుల  
దొంగలించి మఱొక్క రెఱుంగకుండ  
దాచుకొనియున్న దది నంగనాచివోలె.

బాతుటువిదలతో నీతడందె మేసి  
వీచికాకన్య లొకదానివెంట నెకతె  
దరికి లోనికి విగుల నాతురత మెఱయఁ  
బరుసలిడుచున్న వా రెట్టిపట్టుదలయొ  
పటి కీడందె మీచెరలాట మేల  
బాతుప్ర లవేడఁ, దామేడఁ, బందెమేడ,  
వానియభ్యాస మెంత, వైభవ మదెంత,  
అనుభవం బెంత, నేర్పరితన మదెంత,  
కొలనుగూతుండ్రయనమాత్ర; గెలువఁగలరె?  
జడమతులు, ముగ్ధ, లమితచాంచల్యవతులు,  
తెలియలేరైరి తరగముద్దియలు వీరు.

నికటభూరుహశాఖపై నిశ్చలముగఁ  
గూరుచున్నది యేలొకో గువ్వ యొకటి  
ఏలరా గువ్వచెలకాడ! యెఱుంగఁ జెప్ప  
దు స్తరంబైన సంసారతోయరాశి  
నీడఁగాలేక నతితోడ వాదులాడి  
ఆత్మ దత్కాలవై రాగ్యమావహింప

శరణుజొచ్చితే యిట్టినిర్జనతలంబు?  
కన్నులరమోడ్చి పక్షయ్యగ్గంబుచేత  
నొడలు నింజారఁ గప్పికొం చొక్కనరణిఁ  
జూచుచున్నాడవేమొ ! విశుద్ధహృదయ  
మేకగతి నిల్పి బహిరంతరింద్రియముల  
నటునిటులఁ బోవసేక విస్ఫుటనమాధి  
నిష్ఠ నున్నాడవేమొ వర్ణింపరాదు.

ప్రకృతియిటులుండ దానిశోభావిశేష  
మరయవచ్చిన కవి యేమి యయ్యె నంచు  
నడుగవే పాఠకుండ, బోధపడదయేమి?  
అతనిహృదయంబు ప్రకృతితో నై క్యమందె  
దన్నఁదాన యెఱుంగఁ జూచిన్నవాడు  
కాటుచున్నవి యేలొకో కనులనుండి  
యతనికానందబాష్పము లమితముగను  
దనకుఁ దా నేమియోచెప్పకొను, ముద్ర  
కణనిరోధనిదానగర్జరతులమున  
విస్మయంబును జూపుమందస్మితంబు  
మెలుఁగుచుండఁ దదాననజలజమందు.

దివ్యము, నదృష్టపూర్వము, నవ్యమగుచు  
నమధికాశ్చర్యకరము, తేజస్వినూప  
మగుచు నిట్టి దనఁగరాని యద్భుతంపు  
వస్తు వొక్కఁడు గనుచున్నవానికరణి  
నరయుచున్నాడదెంతసౌఖ్యవహంబా!

సురనదీతీర సైతత త్తోణియందు  
వన్నెలకుమిన్న యచ్చరకన్నె యొకతె  
వలపుఁజెలుపునిఁ గూడి సంజలఁ దదీయ  
పూతశీతలవీచికాయాతవాత

పోతములఁ జేతముల నెంతో ప్రీతి గలుగ  
లీల దళుకొత్త వీణియ మేళవించి  
చేతనంబు లచేతనస్థితి వహింప  
ధర నచేతనములును జై తన్యమంద  
నఖిలజగదభిరామమోహనసుశీఠ  
బాడుచుండఁగ వినుచున్న వానికరణిఁ  
దన్మయత నోలలాడు నెంతటి సుఖంబా!

కనుల కెంతటియానందగరిమ మొక్కొ  
వీనులకు నెంతయామోదవిహృతియొక్కొ  
తనువునకు స్పర్శసౌఖ్య మెంతటిదియొక్కొ  
మనకుఁ దెలియంగరాదు పామరులమాట!

ఇటుల శిశువునుబోలఁ జెనఁజివిధానఁ  
గొంతతడ వుండి యతఁ డేలొకో నకాతు  
కంబుగాఁ బిల్చె నస్పృహక్రమభితి  
“రార పోక మ”టంచు నాపేరు వెట్టి—  
పిల్చిన దెవండా యయ్యది వినిన దెవండా  
ఇరువు రెవ్వారలోకాని యెఱుకపడదు.

కన్నుచిట్టించునప్పుడు కానుపించు  
శశియుగం బట్టికంటితో నరిగఁజూడ  
నొక్కఁడగునీతి నిరువుర మొకఁడనైతి.

కాదు జాగ్రత; స్వప్నమా కాదు; చిత్త  
విభ్రమము కాదు; మఱియేమొ విశదపడదు.  
ఆనుచు నీరీతి విస్మయాహ్లాదనంశ  
యాదిభావము లంతరమందు బెనఁగు  
లాడుచుండఁగ నాడు గృహభిముఖుండ  
నగుచు నేతెంచితిని రాత్రి యైనసరికి.



## తాండవకృష్ణుడు


ఆంధ్రపు ముంగురుల్ ముసరి యాస్యతలంబున లాస్యమాడఁగా  
 నైందవ పూర్ణకాంతిఁ బరిహాసము చేసెడు మందహాస మిం  
 పంజర గజై లందియలు సంఘ్రయగంబున ఘల్లుఘల్లునన్  
 నందయశోద లుల్లసిల నాట్యమొనర్చెడు కృష్ణు నెన్నెదన్.  
 నందుని నాతిముందరను నందుని ముందర నల్ల రాధమున్  
 ముందర గోపగోపికలముందర గోవులముందరన్ మహా  
 నందముతో నటించి ఘోనాధునిముందల జిందులాడు గో  
 విందు పదారవిందములు వేమరు డెందమునం దలంచెదన్.  
 మందల నాలు లేగలును మ్రాన్పడి మేతలుమాని చూడ వ్రే  
 నుందరు లందరున్ మదులఁజొక్కుచుఁ దక్కుచు వెంటనంటఁగా  
 బొందిక వేణువున్ భువనమోహనవై ఖరి నూదుచున్ శర  
 చ్చంద్రికలన్ విహారములు సల్పెడు తాండవకృష్ణు నెంచెదన్.—మ. వేంకటేశ్వర.







శ్రీయుత చిన్నాపగడ భానుమూర్తి పంతులుగారు, బి. ఏ.



శ్రీ. బి. ముప్పా గారు

॥ श्रीगणेशाय नमः ॥

శాస్త్రమును అభ్యసించుచున్న వారు, వారి వాదనలను బట్టి, ముందుగా.

# పుష్పనాటకము

(బంకిమచంద్రుడు)

వేంకటపార్వతీశ్వరకవులు

క్షణములోనే సుఖంబుఁ గష్టముగూర్చి  
క్షణములోనే భవచ్ఛూ నాశముఁగూర్చి  
క్షణములో నెన్నియో నాటకములఁగూర్చు  
కపటనటరాజునకు నమస్కారశతము.

ప్రవేశము—పుష్పద్యూనము

ప్రవేశము—పుష్పసుందరులు - వర్ష బిందువు

యూధిక:—రమ్ము రమ్ము! ప్రాణేశ్వరా! రమ్ము!  
నా హృదయమధ్యమునఁ బ్రవేశింపుము!  
నా హృదయమును బరిపూర్ణముగఁ జేయు  
ము! ఎంతకాలమునుండి నేను నీయందలి  
యాశచే సుత్కంఠనై యెదురుచూచు  
చుంటినో నీ వెఱుఁగవా? నేను మొగ్గనై  
యన్నప్పు డీ మహాగ్నిచక్రము — ఈ  
భువనసూతాపకమహాపాపము — పూర్వా  
కాశమునం దెచ్చటనో యొకచోటఁ బడి  
యుండెను. అప్పటి కది యంతటి విశ్వ  
విధ్వంసమూర్తియై యుండలేదు — అప్పటి  
దానితేజ మంతటిజ్వాలాభీలమై యుండ  
లేదు! అయ్యో! అది యెంతకాలము!  
చూచుము! క్రమముగా నా మహాపాప  
తాపమూర్తి గగనమండలమధ్యస్థలమునఁ  
బ్రవేశించి బ్రహ్మాండ మంతయును బ్రజ్వ  
లితముగఁ జేయుచుఁ బశ్చిమాకాశమున  
కొరఁగి యొరఁగి తుద కా యనంతసాగర

మున విలీనమైపోయెను! పోనిమ్ము! దూర  
మై పోనిమ్ము! — కాని, ప్రాణనాథా!  
ఇన్నాల్లవఱకు నీవెచ్చట నుంటివి?—  
అయ్యో! నేలపైఁ గాలుంచెదపు సుమా!  
నీవు నా హృదయమున నిలిచినచో నా  
జ్వాలామయతపనమూర్తి యింక నన్నుడి  
కింపజాలఁడు! మఱియు నిన్నుఁగూడ  
బాగుగ నలంకరించును. ఆ రాద్రకిరణ  
ప్రసంచమున మనోజ్ఞరత్నభూషణాలం  
కృతమూర్తింబోలియున్ననీతోఁ గలిసి  
నేనును మనోజ్ఞమూర్తి నయ్యెదను—  
రమ్ము! రమ్ము! నాయుల్లమును జల్లగఁ  
జేయుము! నా హృదయమధ్యమునందే  
ప్రవేశింపుము! క్రిందఁ గాలుంపవలదు!  
నందివర్ధని:—(జనాంతికముగాఁ గృష్ణకళికం  
గాంచి) సోదరి! ఈబిడ్డయవసం జూడుము!  
కృష్ణ:—ఏబిడ్డ?  
నంది:—ఈ మనయాధిక! ఇంతవఱకు నీమె  
మొగముఁ దిగించుకొని, తలవంచుకొని  
యంగడిలోనిమూటవలెఁ బడి యుండెను.  
ఇంతలో నాకాశమునుండి వర్ష బిందువు  
యువరాజవలె గాలిగుట్టుముపై నెక్కివచ్చి  
యామెతలవాకిటఁ బ్రవేశించెను. తోడనే  
యాకన్యక హాసవికసితవదనముతో నాతని



నా క్రమించినది! ఏమి దానిపడుచుందన  
ము!—పడుచువాండ్లపద్ధతియే స్వతంత్ర  
మైనది!

కృష్ణ:—సిగ్గు సిగ్గు!

నంది:—కాని, సోదరీ! మనముమాత్రము  
వికసించుట యెఱుంగమా? సంసారమును  
జేసికొనవలసివచ్చినప్పుడు దినదినమును,  
మధ్యాహ్నమునను, దీప్తాతపమునను, శిశిర  
ముననుగూడ వికసించవలసియేయుండును!  
వికసించకున్నచో సంసారము సాగుట  
యెట్లు? మనకుమాత్రము వయసులేదా;  
వాంఛలేదా?—కాని, యింతటి యహం  
కారగర్వము మన మెఱుంగుదుమా?

కృష్ణ:—ఆమాట నిజమే!

యూధి:—ప్రాణప్రియా! ఇంతకాల మెచ్చట  
నుంటివి? నీవు లేకుండ నేనెకనిమిషమైన  
నిలువజాల నని యెఱుంగవా?

వర్ష బిందువు:—ప్రాణేశ్వరీ! విచారించకుము!  
చాలకాలమునుండి రావలయు ననియే  
ప్రయత్నించుచుంటిని. సమయము దొరక  
లేదు. ఆకాశమునుండి భూమిమీదికి  
వచ్చుట సామాన్యమా? నడుమ నెన్ని  
యంతరాయము లుండునో నీవుమాత్ర  
మెఱుంగవా? ఒంటిగా వచ్చుట కవకా  
శము లేదు! గంపులోఁ గలసిరావలయు  
ను! అన్నిసమయములయందు, నందఱి  
స్థితిగతులు నెక్కడికిగా నుండవుగదా!  
కొందఱు తామే గొప్పవార మనుకొని  
యాకాశమునందలి యన్న తాంతరమునం  
దదృశ్యులై యుండుటకై బాష్పరూప

మును గోరుకొనుచుందురు; వాయునిమ్మ  
స్తర మిప్పుడు తాపముగా నున్నది  
గావున నచ్చటికి బోయినచో శుష్కించి  
పోవుదు మని కొందఱు హిమాశృతిని  
వాంఛించుచుందురు; అవనికి దిగుట  
యధఃపతన మగును గావున మన మట్లేల  
పోవలయు నని కొందఱు అనుకొనుచుందురు;  
క్రిందికి బోవుటవలన లాభము లేదని  
యు, నాకసమునఁ గాలాంబురములమై  
చిరకాల ముండమనియుఁ గొందఱు అను  
చుందురు; నదీనిర్లు రిణులమై లవణసము  
ద్రమునఁ బడిపోవుటకంటెఁ బ్రచండతప  
మున విహరించుచు నందఱు మొక్కటై  
యింద్రధనుర్మూర్తిం దాల్చినచో భూచరు  
లును, భేదరులును మనలం గాంచి  
మోహితులై పోవుదు రని కొందఱునుచు  
దురు! మన మిచ్చటనే యుండి కాళిమా  
మయకరాళకాదంబనీమూర్తిం దాల్చి,  
విద్యున్మాలికలఁ గంత హారములుగఁ  
జేసికొని మన సౌందర్యమును బ్రకా  
శింపఁజేసికొంద మని కొందఱు అను  
చుందురు; జలవంశజుల మగు మనము  
భూలోకసముద్ధరణమునకై యూరక  
తత్తరపడి పోవుటయేల; ఆహ్వానము  
రానిండుని కొందఱునుచుందురు; కొందఱు  
విద్యుల్లీలలం గాంచుచు, నీమేఘము  
నెడిలోఁ గొంతసేపును, ఆమేఘము  
నెడిలోఁ గొంతసేపును, ఆకాశప్రాంత  
మునం దొకప్పుడును, ఆకాశమధ్యభాగ  
మునం దొకప్పుడును గ్రీడించుచు—

యూధి:—అవిద్యుల్లతయందే నీకంతటి ప్రేమ  
యన్నచో నిచ్చటికేల వచ్చితివి? అచ్చ  
టనే యండగూడదా? ఆమెయెదుట నే  
నెంతటిదానను?

వర్ష:—నరినరి! అంతకోపమేల? నేనట్టివాడ  
నుకొంటివా? చిన్నవాండ్రగు నట్టియల్లు  
లెవ్వరు నిచ్చటికి రానేలేదు. మేమెంత  
గొప్పవార మనుకొన్నావు! అట నుండఁ  
జాలక దిగి వచ్చితిమి! చాల దినముల  
నుండి నిన్నుఁ జూడవలయు నని యున్నది.

పద్మిని:—(పుష్కరిణియందుండి) ఓహో!  
నీవు గొప్పవాడవా? ఎంతవాడవు!  
నీవంటివారిని బదిలక్షలమందిని, ఒక్క  
నాపత్రమ నందు నిలిపియుంచఁ గలను!  
రారాదా?

వర్ష:—వత్సా! అనలు సంగతి మఱచిపోయి  
తివా యేమి? ఈపుష్కరిణిని బూరించు  
వారెవ్వరు? ఓవంకజా! వర్షమే లేకు  
న్నచో జగంబునఁ బంకమెక్కడనుండును?  
బలమెక్కడ నుండును? ఇక నీవీదుట  
యెక్కడ? నవ్వుట యెక్కడ? ఓజలజా!  
నీవు మాయంటి యాడువిడ్డవు కావుననే  
నిన్ను మేమెడిని జేర్చుకొని పాలించు  
చున్నాము—కాకున్నచో నీ కీ రూప  
మెక్కడిది? ఈనివాససుఖమెక్కడిది?—  
ఇంతటి గర్వమెక్కడిది? పాపాత్మురాలా!  
నీపితృకులవిరోధియగు నయ్యాగ్నేయ  
స్వరూపుని బ్రేమించుచున్నావు. నీకు బుద్ధి  
లేదా?

యూధి:—ప్రాణేశ్వరా! సిగ్గుసిగ్గు! ఆయవ్వుతో  
నన్నిమాట లేల? ఆమె ప్రాద్దుటి  
నుండియు మొగమెత్తి యగ్నిమయుం  
డగు నాయకుని వంకనే తదేకదృష్టిం  
గాంచుచు సిగ్గులేకుండ నాతఁ డేవంకకుఁ  
దిరిగిన నావంకకు నోరుతెలుచుకొని నిరీ  
క్షించుచున్నది! ఎంతపరాకు! ఈనడుమ  
నెన్నియో కణదురీగలు, తుమ్మెదలు,  
తేనెటీగలు ఎన్నెన్ని వచ్చిపోవుచున్నను  
దీనికిఁ సిగ్గు లేకున్నది!

కృష్ణ:—అదియేమే యూధికా! అట్లును  
చున్నావు? తుమ్మెదలగొడవ యింటింట  
నున్నదియే కాదంట!

యూధి:—సోదరీ! మాయంటిమాట చెప్పుము!  
నేనిష్టజే కన్నుదెరిచితిని. నేనీ తుమ్మె  
దలబాధ యెఱుంగనమ్మా!

వర్ష:—యూధీ! లజ్జావిహీనలగువారితో నీకీ  
సంభాషణ మేల? ఆకళంకినులు నీవిమల  
ధవళశోభాసారభములంగాంచి నహింపఁ  
గలరా?

పద్మిని:—ఓరి తుమ్మెదా! నీకు దగినట్లు  
మాటాడుచున్నావు! అదిగో! మహా  
బలుండు వచ్చుచున్నాడెలే!

యూధి:—అయ్యో! అది యేమి?

వర్ష:—ఔను. ఇక నేనుండుట కవకాశము  
లేదు.

యూధి:—ఉండవా?

వర్ష:—ఉండజాలను. ఆ మహాబలుండు న  
న్నుండునీయడు! నే నాతని నెదిరింపఁ  
జాలను.

యూధి:—అయ్యో! జీవితేశా! ఇంచుకసే  
పాఁగజాలవా?

(వాయువు ప్రవేశించును)

వాయు:—(వర్ష బిందువుల గాంచి) దిగు!

వర్ష:—ఏమి మహాత్మా!

వాయు:—నే నీయమలకమలసుశీలసువాసిత  
ప్రభుల్ల యూధికాకళికంగైకొని వినోదిం  
చెదను. నీ వల్పుడవు; అధఃపతితుడవు;  
నీచగామివి; నీచవంశజుడవు! నీవా యీ  
సుఖాననమునం దుండుట? దిగు!

వర్ష:—నేనాకాశమునుండి వచ్చితిని!

వాయు:—నీవల్పపార్థివజీవివి! నీచగామివి!  
పోయి యే నెరియలోనో, యే బారియో  
లోనో దాఁగికొనుము! దిగు!

వర్ష:—యూధికా! ప్రేయసీ! ఇక నేను  
పోవుదునా?

యూధి:—ప్రాణేశ్వరా! ఉండవా?

వర్ష:—ఉండనిచ్చుట లేదు!

యూధి:—ఉండవా?—ఉండవా?—ఉండవా?

వాయు:—యూధీ! నీకంతటిలత్రి ప్పెందులకు?

యూధి:—మహాబలా! దయయుంచి నీవు  
పోమ్ము!

వాయు:—సుందరీ! నేను నీకొఱకే వచ్చితిని.

(యూధిక వాడుమఁ బారిపోవఁ బ్రయత్నించును)

వర్ష:—ఈ గండరగోళములో నేనిక నిలువఁ  
జాలను!

యూధి:—నాథా! అట్లయినచో నాకున్న  
యీయించుక నంపత్తిని నీకె నమర్పించె  
దను. తీసికొని పోమ్ము!

వర్ష:—నీయొద్ద నేమున్నది?

యూధి:—ఇంచుక మధువున్నది—కొంచెము  
పరిమళమున్నది!

వాయు:—పరిమళమును నేను గైకొందును!  
అందుకొఱకే నేను వచ్చితిని! తే—

(అని వాయువు బలవంతపెట్టును)

యూధి:—(వర్ష బిందువులగాంచి) ప్రాణేశ్వరా!  
నీవుపోమ్ము! ఈదన్యుని జూచుట లేదా?

వర్ష:—హృదయేశ్వరీ! నిన్ను విడిచి నేనెట్లు  
పోగలను! కాని యీతని బలప్రయోగ  
మున నిలువఁజాలకున్నాను — పోవు  
చున్నాను—పోయెదను—

(వర్ష బిందువు భూమిపైఁబడును)

నంది, కృష్ణ:—అయ్యవని యైనది! ఆకాశ  
మునుండి యూడిపడినాడుగా! ఆ! ఇవ  
డేమైనది? ఆధోలోకగఃయైనది! కథా  
శేషమయినది.

యూధి:—(వాయువునో) వదలుము! వద  
లుము!

వాయు:—వదలుట యేల? తెమ్ము! పరిమళ  
మును నాకిమ్ము!

యూధి:—అయ్యో! ప్రాణేశ్వరా! నీవెక్కడ  
నున్నావు? ఆమలుడవును కోమలు  
డవును, స్వచ్ఛస్వరూపుడవును, సుందరు  
డవును, సూర్యప్రతిఘాతుడవు నగునో  
రసమయ! జలకణమూర్తి! నీవెక్కడకు  
బోయితివి? ఓ జీవితేశ్వరా! ఈ హృద  
యమును స్నేహప్రపూర్ణముగఁ జేసి  
మరల నేల శూన్యముగఁ జేసివైచితివి?

ఒకసారి దర్శనమిచ్చి యానందముంగూర్చి  
మరల నెక్కడ దాగితివి? ఎందు లోగి  
తివి? ప్రాణాధికా! నేను నీతోగూడ నేల  
రాజుల నైతిని?—నీతో నేల మరచింప  
నైతిని?—అనాధంబును, నన్నిగంబును  
నగునీపుష్పదేహముం దాల్చి యీశున్య  
ప్రదేశమున నేనేల జీవించి యుంటిని?—

వాయు:—ఈయెడుపులు గట్టిపెట్టము! పరి  
మళ మిమ్ము!

యూధి:—వదలుము! వదలకున్నచో నేను  
నాప్రాణేశ్వరునిమార్గమునే పట్టి పోయెదను.

వాయు:—పోయిన బామ్ము — పరిమళ  
మిమ్ము—హం—

యూధి:—హా! చచ్చితిని! చచ్చితిని!

వాయు:—హం!—

(యూధివృంతచ్యుతయై క్రిందబడును)

వాయు:—హం—ఆహా! హా!

(తెరపడును)

ఉ ప చ ం హా ర ము

ప్రథమశ్రోత:—ఈనాటకకవి యుద్దేశ మేమి?

ద్వితీయుడు:—ఇందు యూధిక నాయక!

వర్ష బిందువు నాయకుడు! ఓహో! ఏమి  
నాటకము!

తృతీయ:—అయినగావచ్చును! ఇం దొకనీతి  
యందుటచే నీతికథయని చెప్పవచ్చును!

చతుర్థ:—అట్లుకాదు - ఇది యొక విధమగు  
విషాదాంతనాటకము!

పంచమ:—కాదు—ఇది యొక ప్రహసనము!

షష్ఠ:—ప్రహసనమునుగాదు! అన్యైకదేశ  
దూషణము! ఎవ్వరినో మ నునం దుంచు  
కొని యాక్షేపించినట్లున్నది!

సప్తమ:—అదికాదు—దీనికి గూఢార్థ మున్నది!

ఇది ఈమార్గవిషయికకావ్యమని నాకు  
దోచుచున్నది. “కాంక్ష” యనిగాని,  
“తృష్ణ” యనిగాని దీనికి బేరుంచినచో  
బాగుగనుండును! గ్రంథకారు డంతవల  
కాలోచింపలేదు!

అష్టమ:—ఇది యొక రూపకమనుట సత్యము!  
దీనికి నేనర్థము చెప్పుదునా?

ప్రథ:—దీని యభిప్రాయము గ్రంథక ర్తయేల  
చెప్పరాదు?

గ్రంథకర్త:—ఇది మీరు చెప్పినదానిలో  
నేదియును గాదు! ఈ గ్రంథముపై నున్న  
యాంక్షేయభాషాముపపత్తమును దిల  
కింపుడు!—

“ A true and faithful account of a  
lamentable Tragedy which occurred in  
a flowerpot on the evening of the 19th  
July, 1885, Sunday, and of which the  
writer was an eye-witness.”



# బ్రహ్మగీతము

చేపూరు సింహాచలము

పని యుచ్చను బాలింప నీమనంబు  
 ప్రేరణంబొంది పోవును విషయములకు  
 నెవని ప్రోద్బలంబునఁ బ్రాణ మిటుల తిగుగు  
 వాక్కు- పనిసేయు నాజ్ఞయె వ్యాధిదగును  
 జెవులు గన్నులుఁ బనిసేయు నెవనినియతి?"  
 ననుచు శిష్యుండు గురుజేరి యడిగినంత  
 "శిష్య! ఎవ్వనిన్ గూర్చి ప్రశ్నించినావో  
 యతని నంగతిఁ జెప్పెద నాలకించు.  
 శబ్దమాలింప శ్రోత్రము సాధనంబు  
 సాధనంబున్న విననొనె శబ్దములను  
 వినఁగఁ జేయన దొకటన్నదని యెఱుంగు  
 మదియె బ్రహ్మంబు మనసున కదియె మనసు  
 వాక్కునకు వాక్కు ప్రాణంబు ప్రాణమునకు  
 నదియేనేత్రంబునకు నేత్ర మగుచునుండె  
 నదియె చైతన్య మానని యండ్ర బుధులు.  
 ఇట్టి చైతన్యమేలేక యేదియైన  
 ధర్మబ్రకాశింపనేరదు దాని నెఱుంగు  
 మునులు లోకంబులను వీడి ముక్తుకాదు  
 రాత్మనేత్రాద్యధిష్ఠాన మగును జూవె  
 వాక్కుచే బ్రహ్మమును దెల్ప వశము గాదు  
 కనులచే బ్రహ్మమును జూడఁ గానరాదు  
 మనసుచే బ్రహ్మము నెఱుంగు మార్గమానె?  
 శిష్యునకు బ్రహ్మరూపెట్లు చెప్పనగునో  
 అట్టి మార్గమైన నెఱుంగ నలవిగాదు  
 తెలియఁగలదాని కన్నను దెలియఁబడని

దానికన్నను వేరైన దాని బ్రహ్మ  
 మనుచు నాచార్యులే తెల్పి రట్లె పూర్వు  
 లెల్లరుంబల్క వినుచుంటి మిపుడు నీకు  
 దానినే చెప్పచుంటిమి, దాఁపనేల?  
 యేడ్చి వాక్సహాయంబున నెఱుంగఁబడదో  
 వాక్కుదేని సాయంబున బయలు నడునె  
 దెలియు మదియె బ్రహ్మంబని దెలివి గలిగి  
 పెక్కు రూపముల్ కల్పించి పేళ్లు పెట్టి  
 ధ్యానమున్ జేతు రద్ది చైతన్యమగునె?  
 దేనిని మనంబు గల్పింపఁ గానశక్య  
 మానె దేనివలన నది వ్యాప్తి నెందు  
 నట్టిదానినే బ్రహ్మనని యెఱుంగు  
 మీశ్వరాది రూపంబగు నెట్లు బ్రహ్మ?  
 కనులచేత నెద్దానిని గానలేమె  
 కనులు దేని సాయంబునఁ గాంచు బగము  
 నదియె చైతన్యమో నిశ్చయంబుగాను  
 గాని యీశ్వరాదులు బ్రహ్మ గాదునుమ్ము!  
 శ్రోత్రమెద్దాని వినలేదో శ్రోత్రమెట్టి  
 దానిచే వినుచుండునో ధ్వనుల నెల్లఁ  
 దెలియమది బ్రహ్మమేయని తెల్లముగను!  
 ఏది పూజేంద్రియముచేత నెఱుంగఁ బడదో  
 పూణమెద్దాన నెఱుంగును గంధములను  
 దానినే బ్రహ్మమంచును దలఁపవలయుఁ  
 గాని లోకు లుపాసించు కల్పితంబు  
 లైన యీశ్వరరూపంబు తానెబ్రహ్మ?

దేవతలయందు లేక నేదేహమందుఁ  
దెలిసికొంటి బ్రహ్మననుచు దలచితేని  
యేది తెలిసికొంటివా యది కాదు బ్రహ్మ  
మింకను దవముచే బ్రహ్మ నెఱుంగవలయు  
ననిన శిష్యుండు యుక్తిచే ననుభవంబు  
చే విచారించి గురురొద్దఁజేరినేను  
దెలిసికొంటి బ్రహ్మ ననుచుఁ దలంచుచుంటి  
నని వచింప గురుఁడంత నడిగె నిట్లు  
“ఏవిధంబున బ్రహ్మము న్నెఱుంగితివు”  
దేవ! బ్రహ్మమున జక్కఁగాఁ దెలిసికొంటి  
ననియఁ దెలిసికొనకపోతి ననియు నేను  
దలఁపలేదన్న శిష్యుని ధైర్యమెంతో  
చూడఁదలఁపుఁగలిగి శిష్య! చోద్యమాయెఁ  
బలుకులు పరస్పరవిరుద్ధములుగ నుండు  
సంశయంబైన విపరీతశాస్త్రమైన  
గ్రామలయనన్న ననుభవ జ్ఞానమగుటఁ  
డండ్రి! “నోన వేదేతి వేదచ” యనియెడి  
వాక్యమున కర్థము నెఱుంగు వాఁడెవఁడో  
వాఁడె బ్రహ్మమును దెలియుచున్నాఁడునత్య  
మనుచు జంతులేకయె శిష్యుఁ డనియెనంతఁ  
దెలియలేదను జ్ఞానికిఁ దెలిసియండఁ  
దెలిసితి నెడు వానికిఁ దెలియలేదు  
ఇదియె వేదరహస్యంబు నిదియెనుమ్ము  
వాదములేని సిద్ధాంత వాక్య మిలను  
అనఁగ నిందియాకులయందు నాత్మబుద్ధి  
గల్గునజ్ఞాని బ్రహ్మను గానలేడు  
ఆత్మబుద్ధింద్రియంబులయందులేని  
జ్ఞానికే బ్రహ్మ గోచరం పొనునుమ్ము  
సకలవృత్తులం దాత్మయే సాక్షిరూప  
మొంది యున్నదంచుఁ దెలియుచుండు నెవఁడో

వాఁడె యాత్మరూపమెఱుంగు వాఁడనంగ  
సాక్షియున్ జ్ఞానములురెండు సత్యమొక్క  
టేయని యెఱుంగువాఁ డాత్మ నెఱుంగువాఁడు  
బుద్ధిచేఁ దెలియబడని శుద్ధమైన  
స్వస్వరూపంబుచే మోక్ష సాధనమగు  
శక్తినిన్ బొందు దానిచే ముక్తిగలుగు  
నాత్మరూపమును దెలియ నట్టివాఁడు  
సత్యమందున్న వాఁడాను సత్యముగను  
ఆత్మరూపమును దెలియ నట్టివాఁడు  
నాశనమునెందు, ధీరులై నమునివరుల  
కఖిల భూతంబులందున నద్వితీయ  
మైన యాత్మ తత్త్వంబుఁ దా మరయు కతన  
జనన మరణంబులేని మోక్షంబుఁ గలుగుఁ  
బూర్వమందు దేవతలకుఁ బోరుజరిగె  
రక్కనులతోడ నట పరబ్రహ్మమంత  
దేవతలకు జయించిచ్చె దివిజాలంత  
తమబలంబె జయమున కాధారమంచు  
భ్రమను గర్వించుచుండఁగ బ్రహ్మమెవట  
ఘోరరూపంబుతోడను గోచరించె  
దేవతలు వాస్తవంబును దెలియలేక  
“నేదియో యొకపెను భూత మిద్ది”యనెడు  
భీతిని, మొదటఁ దమలోఁ బ్రవేశమైన  
యగ్నిదేవుని దెలిసి రమ్మంచుఁ బంచి  
రంతఁ బరుగున నేతెంచునగ్ని గాంచి  
యెన్వఁడవు నీవు నీ ప్రజ్ఞ యెద్దియనుచు  
భూత మడుగ నే నగ్నిని జాతవేదుఁ  
డను నకలస్పృహని నిముసంబుననె భస్మ  
మానటల్ సేయఁగలవాఁడ నంచుఁ దెల్ప  
భూతమట్లైన యీగడ్డి పోచనిపుడు  
భస్మమున్ జేయుమన దనబలమునంతఁ

జూపెనేకాని కార్యంబు సున్నయగుట  
 దెలిసి యింద్రుని కడకేగి తలను వంచి  
 యామహాభూతము నెఱుంగ నలవి గాద  
 ని వచియింప దేవతలు వాయువును గాంచి  
 మాతరిశ్వ! నీవేగి యీ భూతమేమొ  
 దెలిసి రమ్మన వడిగ నే తేరఁగాంచి  
 యెవ్వఁడవు నీవు నీశ క్తి యేమటంచు  
 భూత మడుగ నేవాయుదేవుండ మాత  
 రిశ్వఁడను నాదుశ క్తి యీ విశ్వవస్తు  
 వులను గ్రహియింపఁగలదన్న భూతమంత  
 గడ్డిపోచను గొనుమన గాలితనదు  
 శ క్తినిన్ జూపెనేగాని సాధ్యపడక  
 లజ్జఁడగుది దివిజుల పజ్జఁజేరి  
 యామహాభూతమున్ దెలియంగ నాకు  
 శ క్తిలేదంచుఁ జెప్ప పితాచమేదో  
 దెలియ నర్హుండ వీవంచు దివిజులెల్ల  
 యింద్రునిన్ బంప నాతఁ డచేమొ చూత  
 మంచు రాఁగ భూతంబది మాయమయ్యె  
 నాకసంబందు బ్రహ్మవి ద్యాస్వరూపి  
 ణియగు కాత్యాయనీదేవి నిలచియుండె  
 నాయమనుగాంచి యింద్రుండు మాయమైన  
 భూతమేమంచు బ్రశ్నింప భూతరాజ్ఞి  
 పలికె నీటిఁగన్నదే బ్రహ్మసుమ్ము  
 బ్రహ్మవలననే విజయంబు వడసినారు  
 భ్రాంతిచేతను మేమె యారక్కసులను  
 జంపినారమని వచింతు సాహసమున  
 భ్రాంతి బోగొట్ట నీరూపు బ్రహ్మవడసి  
 యెదుటఁ బ్రత్యక్షమాయెనోయింద్ర! యనుచు

పార్వతివలన నింద్రుండు బ్రహ్మ మెఱిగె  
 నగ్ని వాయువు నింద్రుండు నాదిభూత  
 మును సమీపించు కారణంబున దివిజుల  
 లోనవీరె ఘనులు వీరిలోన నింద్రుఁ  
 డేఘనుండు బ్రహ్మరూపంబు నెఱుంగ వశమె  
 మెఱుపువంటి ప్రకాశమై మఱుంగువడును  
 నేత్రమీలనంబువలెను నిముసమున నె  
 ణ్దిమె యధిదై వతంబని యెఱుంగవలయు  
 బాగుఁగానిప్పుడు మనస్సు బ్రహ్మయొక్క  
 ప్రత్యగాత్మస్వరూపంబు వడసినట్లు  
 బోధయగుఁగాన మనసుచే సాధకుండు  
 బ్రహ్మవిషయైకసంకల్పప్రజ్ఞనాకుఁ  
 గలుగుఁగాకని న్మరియించు బలుతడవుల  
 దీని నధ్యాత్మమందురు ధీరవరులు  
 సకల జీవులయందును సత్యమైన  
 బ్రహ్మమే యండనంచు నెవ్వఁడెఱుంగు  
 వాని నాజీవులన్నియు బ్రహ్మమనుచుఁ  
 బ్రార్థనల్ చేయుచుండును భ క్తిశోడ  
 శిష్యునిన్ గాంచి గురుఁడిట్లు జెప్ప నతఁడు  
 గురువరా! నా కుపనిషత్తు నెఱుంగఁజేయు  
 మనఁగ నిది బ్రహ్మసంబంధ పైనదియును  
 బరమగోప్యంబు నన ధర వరలుచుండు  
 నుపనిషత్తునే బోధించు చుంటిననియె  
 దీనితత్త్వంబు నెవ్వండు దెలిసికొనునో  
 యతఁడె లోకంబులన్ని దా ననుచు నెఱుంగి  
 బ్రహ్మగీతంబు హాయిగాఁ బాడుకొనుచు  
 సర్వరూపాత్మకంజాచు నెంచుచు;

# ఆంధ్రకవిత్వచరిత్రము

భోగరాజు నారాయణమూర్తి గారు, (విజయనగరసంస్థానాస్థానకవి)

విన్నపము

ఆంధ్రకవిత్వచరిత్ర మొక్కసంపుటములో ముగింపఁదగినది కాదు. † అంగభాషలో మొక్కొకయుగమునందలి కవితాచరిత్ర మొక్కొక సంపుటముగా వ్రాయఁబడెను. అట్లులే యాంధ్రమునందుఁగూడ నాంధ్రకవితాచరిత్రమును వ్రాయవలెనని నాప్రయత్నము. కవితా సాంప్రదాయములును, అందుఁ బ్రత్యేకించి యాంధ్రకవిత్వపుజాడలును, దృఢపరచినవ్యక్తి పరిసర విశేషములును, నిరూపింపవలసినభారము కవితాచరిత్రకారునియందున్నది. అట్టి మహాకార్యమును గొంతవఱకైనఁ గావించుతలంపున నీ భారతీయందుఁ బ్రకటింపఁబడువ్యాసములు వ్రాయఁబడినవి.

ఈవ్యాసములపై రాఁగల విమర్శలతో నా యభిప్రాయములను సమన్వయించుకొని ప్రత్యేకగ్రంథరూపమునఁ బ్రకటింపవలె నని నాతలంపు. సహృదయులగు పాఠకులు భారతిలోఁగాని నాకుఁ బ్రత్యేకముగాఁగాని తమ యభిప్రాయములను దెలుపఁగోరుచున్నాను.

## క వి - క వి త్వ ము

“శ్లో. యానేవ శబ్దాన్ వయ మాలసామో, యానేవ చార్థాన్ వయ ముల్లిఖామః;  
తై రేవ విన్యాసవిశేషభవైః, సమ్మోహతుస్తే కవయో జగన్తి.” అప్పయదీక్షితులు

కవిత్వచరిత్రమును వ్రాయుటకుఁ బూర్వము యత్తమైన వేదోక్తవిధి” గాదు. వ్యక్తిస్వ కవియన నెట్టివాఁడో, కవిత్వమన నెట్టి భావమని యర్థము. దీనింబట్టి శబ్దారముల దియో విద్యత్కృతలు వీని నెట్లు నిర్వచిం చండమునఁ గవికిని గవిత్వమునకును నవినా చిరో మొదట మనము చర్చింపవలసియున్నది. భావసంబంధము గల దని తేలుచున్నది. శబ్ద ములేకయే యర్థ ముండనియట్లు కవి లేకయే శబ్దశాస్త్రముప్రకారము కవిత్వము ధర్మవా కవిత్వ ముండదు. అర్థములేకయే శబ్దముండని చకము, కవి ధర్మివాచకము శూరునకు శౌ యట్లు కవిత్వము లేకయే కవియు నుండఁడు. ర్యమును, మునికి మానమును, సుజనునకు కవికవితాపరస్పర సంబంధమును గూర్చి సౌజన్యమునుభాలఁ గవికిఁ గవిత్వము ధర్మ యీ వివరణము సామాన్యమైనది. ప్రత్యేక మైయున్నది. ఇచ్చట ధర్మమనఁగా “న్యాయా

దృష్టితో నీవిషయములను బరిశీలించినప్పుడు మఱికొంత చర్చ కవకాశము కనబడుచున్నది. మానవజీవిత మెడతెగని యాందోళనములచే సదా నిండియుండును.

మానవస్వభావము.

అందుకుఁ దోడు మానవుని స్వభావమునై త ము చంచలమైనది. సాధారణముగ నెన్ని సౌఖ్యములతోనైనఁ దృప్తి నెందదు. కష్టముల సహించు ప్రయత్న మరుదు. మఱియు దురాశాయ త్తమైనది. ఇంద్రియములకు బంటు. కామక్రోధాదిశత్రుషట్కము చేతికీలుబొమ్మ. ఇట్టిమానవస్వభావమునకుఁ గవి దూరస్థుడా? సాధారణముగాఁ గాఁడు కదా!

కవితాస్వభావము.

స్వాంతము సారవంతమై తగినంత శాంతము నోరిమియుఁ గలిగియుండవలయునట! కష్టసుఖములయందలి సమత్వముచే తాళ్లు అప్పలవంటి యైహికాందోళనములు తుడువఁ బడ మిక్కిలి స్నిగ్ధముగా నుండవలయునట! అట్టి నిర్మలహృదయక్షేత్రము నుండియే గాని కవిత తానై నిరాఘాటముగాఁ బ్రవహింపదట! కవిత్వ స్వభావ మిట్టిది.

ఇట్లు పరస్పరభిన్నములైన యీ రెండు స్వభావములనుబట్టి, యొకానొక మానవుఁడు కవియై యుండవచ్చునుగాని, వానియందలి కవిత్వముమాత్ర మవస్థావిశేషమునుబట్టి, తదీయహృదయక్షేత్రమునుండి నిరాఘాటముగాఁ జైకివచ్చుట కవకాశము లేకపోవచ్చు నని చెప్పవలసి వచ్చుచున్నది. ఇందుచేతనే కా

బోలు మానవస్వభావజ్ఞుండును గవితాస్వభావజ్ఞుండును నగుపెద్దనార్యుఁడు తనకుఁ బ్రబంధరచనాప్రోత్సాహకుఁడగు ప్రభువును గావ్య నిర్మాణసౌకర్యముల నిట్లు ప్రార్థించుచున్నాఁడు:

“చ. నిరుపహతిస్థలంబు రమణీయదూతిక తెచ్చియిచ్చు క, ప్పురవిడె మాత్మకింపయినభోజన మయ్యెలమంచ మొప్పుతే, ప్పురయురసజ్ఞు లూహతేయంగలలేఖక పాతకోత్తముల్, దొరకినెగాక యూరక కృతుల్ రచియింపు మనంగ శక్యమే?”

హృదయశాంతికై యైహికముల గుకొన్ని తాత్కాలికాందోళనముల మెకప్పుడు తొలంగించుకొనవచ్చుగాక! కాని దైవికములగు మహావిషత్తులు తటస్థించినప్పుడుమాత్రము కవియైనమానవుఁడు, సహించి నిలువఁ గలవాఁడు. సాధారణముగాఁ గలుగఁబోఁడు.

జాన్ కీట్సు

పదునెనిమిదవశతాబ్దాంతమున జనించిన పందొమ్మిదవ శతాబ్దారంభమునఁ గల కన్యలలో నొకఁడైన “జాన్ కీట్సు” అను నొక యాంగ్లేయకవిజీవితము మన కీ సందర్భమునఁ దార్కాణముగాఁ గొనఁదగినది. ఇతఁడు పుట్టుకతోడనే నిలువేద. సాహిత్యమందమాగ్రీకుభాషలోఁగాని లేటినుభాషలోఁగాని లేకమును బ్రవేశములేనివాఁడు. ఇందుకుఁదోడు వీని సమకాలికు లాంగ్లకవితాచరిత్రమున సుప్రసిద్ధులైన “షెల్లీ, వర్డుస్వర్డు, లేహంటు, హెజిలెటు” మొదలగువారు. ఇట్టి సితిగతులలో కీట్సు తన కీశ్వరదత్తమైన యనుపమానమగు కవితాశక్తిని బ్రకటింప నారంభించెను. సాహితీసమర్థుఁడు గానివానిపద్యములను (Odes) జూచి గ్రీకు లేటిను భాషా

విద్వాంసులు మేలని శిరఃకంఠనము గావించు చుండిరి. బాల్యమునందే వానికవిత ప్రకృతి సౌందర్యలక్ష్మిని (The principle of beauty in all things) వలించినది. స్వభావము చెడకుండ సౌందర్యలక్ష్మిని జిత్తించుటయందు మిక్కిలి విఖ్యాతి గాంచినది. మఱియు భాషాసౌలభ్యము, చక్కని శయ్య, మృదుమధురోచితపద గుంఠనము, శ్రవణసౌఖ్యము, భావసాశక్తి, మొదలగు విశేషములు వానికవితకు ముఖ్యాంగములు. తన హృదయస్థమగు భావమును, దద్భావాంతర్గతమగు ధ్వనియును రసవిశిష్టముగ స్పష్టపఱచుటయందును, ఒకానొక పస్తువునుగాని విషయమునుగాని కంటికిఁ గట్టినట్లు చిత్రించుటయందును, కీట్లు నతిక్రమించిన యాంగ్ల కవి లేడఁట! తత్సమానుఁ డనఁదగిన వాఁ డొక్కఁడనినను దప్ప మఱియొకఁడు గానరాడఁట!

కీట్లు దుర్బలచిత్తుఁడు

ఇట్లతిబాల్యమునందే సర్వాంగసౌందర్యముగల తనకవితాసుందరి లోకము నాకర్షించుచుండఁ బాపము కీట్లు తా నొకసుందరిచే నాకర్షింపఁబడి వ్యర్థమైన మనోవిచారము నందుఁ దగులుకొనెను. నానాటికి నమ్మోహం దోళనము మితి నతిక్రమించినది. పవనచలితమగు కేతనపటాంచలమునకును, భారావార తరంగములకును నొకప్పుడైన సైర్యము గలిగినఁ గలుగవచ్చును గాని కాముకునిచిత్తమునకు మాత్రము గలుగనేరదు. తనప్రియురాలియందలి మోహాతిశయమునఁ గలిగిన

దీర్ఘవిచారమున నహర్నిశలు మునిగిమునిగి తుద కతఁడు వ్యాధిగ్రస్తఁ డయ్యెను. అందుకుఁ దోడు వానికి నహజమైనక్షయవ్యాధియుఁ బ్రబలమైనది. ఇట్టి వ్యాధిపీడచే శుష్కించి శుష్కించి పాపము కీట్లు తన యిరువదియైదవయేటనే కాలధర్మము నొందెనట!

కీట్లు మహాకవి యకాలమరణమునకుఁ గారణములైన క్షయరోగము దైవకల్పితము; మనోవ్యాధి స్వయంకల్పితము. మిక్కిలి స్వల్పమైన తనజీవితకాలములో నతఁడు గావించిన కావ్యరచన యత్కృష్టకావ్యరచనకుఁ దార్కాణము కాకపోలేదు. కాని యాతఁ డాయష్మంతుఁడై యండియండినయెడల నీశ్వరదత్తమగు వానియందలి యద్భుతకవితాశక్తి యంతయుఁ బ్రకటింపఁబడి యాంగ్లేయ భారతీయ కవిశిఖామణులచే నింతకంటె నెక్కుడుగఁ గొనియాడఁబడఁదగినదియై యండియందును. కాని పాప మతఁడు మిక్కిలి దుర్బలహృదయఁడు. లోకవృత్తమునందు వానిచిత్తము పరిణతి చెందలేదు. ఐహికాది దోళనములను దొలగఁజేసికొను మనోబలము తనకు లేనట్లు తానే యొప్పుకొనుచున్నాఁడు.

† "O that something fortunate" he cries in the closing months of his life "had ever happened to me or my brothers!—then I might hope—but despair is forced upon me as a habit."

ఇంతియెగాక తనయవస్థనుబట్టి తన కకాలమరణము సంభవించునని కీట్లు గ్రహించియుండకపోలేదు. గ్రహించి, యప్పుటికిఁ దాను గావించిన కావ్యరచనతోఁ దృప్తి

చెందక, తా నాయుష్మంతుడై యుండినయెడల  
బ్రక్కతి సాందర్యలక్ష్మిని జేట్టిన తన కవితా  
శక్తిని సంపూర్ణముగఁ బ్రకటించి కవి లోక  
మునఁ దాను నిరంతరసంస్మరణీయుఁడుగాఁ  
గాఁజాలియుందు నని యత్నఁడు పశ్చాత్తాప  
పడుచుండెనట!

† "In his last days, Keats wrote 'If I  
should die I have left no immortal work behind  
me—nothing to make my friends proved of my  
memory; but I have loved the principle of  
beauty in all things, and if I had had time I  
would have made myself remembered.'

విషయలోలుఁడును దుర్బలచిత్తుఁడు నగు  
కవియండలి కవితాశక్తికిఁ గొంత వినాశము  
తప్పదని చెప్పటకంటె నిచ్చట కీట్టుజీవితచరి  
త్రముతో మనకు మఱియొక ప్రయోజనము  
లేదు. విషయలాల్యము, విహికనుభై కాను  
రక్తి, అసంతృప్తి, కష్టసుఖములయందు సమ  
త్వాభావము, ఎడతెగనితాపత్రయము,  
మొదలగు దుర్గుణములకు లోబడక, స్వతం  
త్రుడై సంతృప్తుడై సమచిత్తుడై తన  
యుత్కృష్టకవిత్వమునకు వి నా శ ము  
గలుగనీక పవిత్రతయు, మఱిత పెంపును  
గలిగించుకవి సాధారణముగ నేభాషాకవుల  
లోనైన మిక్కిలి యరుదుగా నుండును.  
ప్రాచీనముగాఁ గవిప్రపంచమున కీట్టు లనేకు  
లుందురు. పోతనామాత్యు లెచ్చటనోగాని  
కానరారు!

పోతన షరమభాగవతోత్తముఁడు. సర్వ  
సంగ పరిత్యాగము గావించిన యోగిగాని  
సన్న్యాసిగాని కాఁడు. దారాపుత్రాదులతో

గృహస్థాశ్రమమునందే యుండి యోగులకంటె  
తెను సన్న్యాసులకంటెను నెక్కుడు తరిణిత  
చిత్తుఁ డైనవాఁడు. కష్టము లనేకము లనుభ  
వించెను. ఆయనుభవమతనికి లో కానుభవజ్ఞాన  
మునందుపయోగపడెనేగాని, తత్కవితాశక్తి  
నిగాని, శరీరశక్తినిగాని, మనశ్శక్తినిగాని క్షీణిం  
పజేయలేదు. జగన్నాటకరంగమునఁ దాను  
నెకపాత్ర యయ్యి, నతఁడు తనపాత్రధార  
ణోద్యోగమును జాలించి ప్రేక్షకుఁడై దూర  
ముగఁ ఘోషించెను. మఱియు సమృహాకవి  
దర్శియై యుండువాఁడు. శమదమమ్ము లాతని కంగ  
రక్షకులు; ఇంద్రియము లాతనికి నన్నల  
మెలంగు సేవకులు; కామక్రోధాదులు వానికిఁ  
గవ్వము పెల్లించు పరాజితశత్రులు; సమ  
త్వము భానియధివసించు సింహాపీఠిక. ఇట్టి  
మహారాజచిహ్నములతోఁ గవితారాజ్య  
మును బాలించి కవిరాజగుపోతరాజు తుదకుఁ  
గైవల్యసామ్రాజ్యమును బొందఁగలిగెను!!!

ఒక్కపోతనామాత్యుడే కాఁడు. లోక  
మున నెకానొకమహాకార్యమును గావింప  
జనించు మహాపురుషులెల్లరు నిట్టిలక్షణములు  
గలవారే. తాము గావింప నెంచిన మహాకా  
ర్యమునందు దృఢనిశ్చయములై యిహముతో  
సంబంధించిన యితరవ్యాపారములయందువా  
రంతియు నంటనియట్లు లుందురు. మానవ  
విధి నిర్వహించుటకై వారేదే నొకానొక  
కార్యభారమును భూనుకొనవచ్చును. కాని  
యయ్యది వారి కుపాంగము. నిశ్చితమహా  
కార్యమే వారి జీవితమునకు ముఖ్యంగము.



కవిజీవితకార్యము కావ్యరచన

మిల్టను మహాకవిజీవితమును బరిశీలింపుడు! అతడు కీటునవలెగాక పోతనవలె బణితహ్యదయఁడు. పామరులకు స్వర్గమార్గముఁ జూపినమార్గదర్శి. తనకవిత్వామృతమును వర్షించి యాంగ్లభాషాప్రపంచమున యశఃకల్పతరువును గల్పాంతమువఱకుఁ బెంపొందించుట యమృతహాకవి ముఖ్యోద్దేశము. అట్టి దృఢనిశ్చయముతో మిల్టను కావ్యరచనకుం గడంగెను. కాని ప్రారంభించిన కొలది కాలములోనే వానికావ్యరచనకు విఘ్నము చేకూరినది. ప్రజలకును బ్రభువునకును నంతఃకలహములు జనించుటచేత, మిల్టను ప్రజాపక్షమునఁ జేరి ప్రభువునకు విరోధముగాఁ బనిచేయవలసివచ్చెను. అందుచే నతఁడు తన జీవితకార్య మగు (Life work) కావ్యరచనను గొంతకాలము విడిచి, ప్రజాపక్షమునఁ బనిసేయు నాయకులలోఁ జేరుకొనెను. తనకావ్యరచన కడ్డము గలిగించిన యేతత్తాత్కాలిక కార్యభార మెంతోకాల ముండదని యాతఁడు భావించెను గాఁబోలు! ప్రారంభించిన కార్యము ఫలించువఱకు నుత్తము లెన్నఁడుఁ బరిత్యజింపకుదా? అందుచే మిల్టను దాను బ్రవేశించిన రాజకీయవ్యవహారములలోఁ గృతకృత్యుఁడు కావలెనని పనిచేయుటలో నించు మించుగనిరువడినంపత్సరములుగడచిపోయెను. అప్పటికైన నాకార్య మాతఁ డనుకొనినంత జయప్రదముగాఁ దుదముట్టలేదు. తుట్టతుదకు బ్రజాప్రతిపక్షుఁడై ప్రభువుగా నేర్పడుటచేతఁ బ్రజాపక్షమున నాతఁడు గావించిన యాద్యమము వ్యర్థమైనది.

ఒకానొక కార్యమును గూర్చి యిరువది సంవత్సరము లఖండముగఁ గావించినప్రయత్నము నిష్ఫలమై పోయినయెడల, సామాన్య మానవుఁ డాత్మశక్తియందు విశ్వాసము చెడి, నిరుత్సాహచిత్తుఁడై తనజీవితమునందు మఱి యెట్టి స్వల్పకార్యమునైనను సాధింపలేక, జీవితశేషమును ననామకుడయి యే గడపియుం

కవి చిత్తదార్ఢ్యము

డును. కాని మిల్టనుమాత్ర మట్టిదుర్బలచిత్తుఁడు గాఁడు. వాని కాత్మశక్తి మెండు. అందాతనికిఁ బూర్ణవిశ్వాసము గలదు. గతించిన యవజయముగాని, ప్రారంభించిన ముదునలితనముగాని వానిభవిష్యత్కార్యరచనాప్రయత్నమునకు నిరుత్సాహమును బుట్టింపఁజాలక పోయినవి. రాజకీయ వ్యవహారములు విడిచిన తోడనే యతఁడు తనకావ్యరచన ప్రారంభించెను. కొత్తగా వచ్చినరాజు ప్రజాపక్షమునఁ బనిచేసిననాయకుల ననేకుల ననేకవిధముల శిక్షించుచుండుట యెఱింగియు, వాని చిత్తము భయముగాని చాంచల్యముగాని పొంది కావ్యరచనాపరత్వమునుండి తప్పిపోలేదు. ఆదినములలో వానికిఁ గొన్ని ఋణభాధలు సైతము నుండెడివట! మహాయోగ నిమగ్నుఁడై పరబ్రహ్మమునందుఁ దన్మయత్వముచెందిన యోగీశ్వరునివలె నతఁడు బాహ్య ప్రపంచమునందు లేకమును దృష్టియేలేక, కవి తానందపరవశుఁడై తదేకభ్యాసముతో మహాదీక్షతో, 'Paradise lost and paradise regained' అను రెండుభాగములు గల మహాకావ్యమును రచించి, యాంగ్లకవి పుంగవులలో, నాచంద్ర

తారార్కమైన యశస్సంపద సంపాదింపఁ గలెను. జితేంద్రియుఁడును జీవన్ముక్తుఁడును ననుటకింకెట్టివాఁడు కావలయును?

కవికవితాసంబంధపర్యవసానము

నిజమైనకవి సర్వజ్ఞుఁడు. సాధారణము గ నేభాషాకవులలోనైన బోతన మిట్టనుల వలె జిత్రపరిణామముగలకవులు మిక్కిలి యరుదుగా నుండురు. పరిపక్వ హృదయుఁడు గాని కవికవిత్యము పామరత్వసంపర్కమున వన్నె చెడకపోదు. ఇట్టి కారణములచే గవి యగువానియందలి యీశ్వరదత్తమగు కవిత తత్తదవస్థా విశేషములంబట్టి సంపూర్ణముగ వికసింపకపోవచ్చునని చెప్పుట కవకాశము గలుగుచున్నది.

వస్తు సౌందర్యము: కవిత్యము

కవికిని గవిత్యమునకును గల సంబంధ మునుగూర్చి చర్చనీయాంశ మింకొకటిగలదు. పరమాణువు మొదలు బ్రహ్మాండమునం దంతటం గల జంగమస్థానరూపకములగు సమస్త వస్తు విశేషములలో గవి దేనినైన వర్ణింప వచ్చును. నిజమైనకవి రచించినరచన యందుఁ గవిత్యముండక తప్పదు. అందుచే గవివర్ణించిన ప్రతివస్తువునందునుగూడ గవిత్య ముండుట, కవియొక్క శక్తి విశేషమా? బ్రహ్మయొక్క సృష్టివిశేషమా? అడవియం దనామకముగాఁ బెరుగు తెల్లుగడ్డియు, సముద్రపుటొడ్డున నలలయలజడిని బేరుకొనిన నురుగును నెంతటి ప్రయోజనములేని వస్తువులు! మహాత్ములయశస్సు వర్ణించు సందర్భమునఁ గవి వీనిని సాధనములుగా గ్రహించు

చుండుటచేత, నీరెండల్ప వస్తువులకును నత్యోన్నత్యము ప్రాప్తించినది. మజియు నెట్టి విలువయు లేని యీరెండువస్తువులను యశోవర్ణనమున కుపమానములైన వజ్రములు, ముత్యములు, కప్పురము, మొదలగు మహావస్తువులలో జేర్చబడుచున్నవి. సృష్టియందలి వస్తుసౌందర్యము కవికి దప్ప మజియొకనికిఁ గానరాదు. ఆసౌందర్యము కవిత్యమును నాకర్షించును. కవిత్య మాసౌందర్యమును నాకర్షించును. మజియు నాసౌందర్యమే కవిత్యమనియుఁ జెప్పవచ్చును. అయ్యది తృణము మొదలు మహామేరువు వఱకుం గల ప్రతివస్తువునందును నిండియున్నది. కవిమనో నేత్రము నకు మాత్రమే దృష్టమగుచున్నది. అందుచే నట్టియదృష్టములేని యితరుని కంటికి తెల్లుగడ్డి తెల్లుగడ్డియే; సముద్రపునురుగు సముద్రపునురుగే.

సృష్టియందలి ప్రతివస్తువును గవిత్యాత్మకమగు సౌందర్యముచే నిండియున్నప్పుడు, ఒకానొక వస్తువుకడకు నలుపురు కపు లొక్కమారే పోవుట తటస్థించునెడఁ దద్వస్తునంభితంబగు కవితాసౌందర్య మానలుర్రుకవుల నొక్కమారే యాకర్షించుచుగదా! అప్పట్లన

కవితాస్వరూపము

నన్నీలుపురు రచించురచనలునుగూడ నొక్క ప్రతియే యగునా? యనుప్రశ్న వచ్చుచున్నది. కాని సౌందర్యమే కవిత్యమైనపుడు, తత్సౌందర్యమ్యునకుం బలె గవిత్యమునకుఁ గూడ నిదమిత్థ మను నాకారనిర్ణయ ముండదు. నలుపు, తేలుపు, పసుపు, మొదలగువానిలో

మంగులవస్తువునందైనను సౌందర్యము  
జుచ్చును. ఆసౌందర్యము తద్వస్తాకారవిశే  
షమునుబట్టి ప్రకాశించుచుండును. ఒక్కదీ  
పమే వెలురంగుల గాజుకుప్పెలయందుఁ బలు  
విధములగు కాంతుల నీనుచున్నది. కవితా  
ప్రకాశముగూడ నట్టిదియే.

కవులు: భిన్నతత్త్వములు

వస్తుసౌందర్యమా కవిహృదయమునందుఁ  
బడి యందుండి వెడలునపుడు వానిహృదయ  
తత్త్వమునుబట్టి ప్రకాశించుచుండును. ఒక  
కవిశృంగారపురుషుఁడు, మఱియొకకవి మహాభ  
క్తుఁడు. ఈయిరువురుకవుల కవితారచనలును  
బరస్పరభిన్నములై వారివారిమనస్తత్త్వముల  
కనుకూలముగనే యెప్పుచుండును గాని,  
సాధారణముగాఁ గలయనేరవు. కవిత విచి  
త్రమైన యొకయద్దము వంటిది. అందుఁ  
జూచినయెడల నెన్నిశతాబ్దముల క్రిందటనుం  
డిన కవియైనను మనకుఁ గన్పడుచుండును.

హృదయ తత్త్వప్రకాశము

మహాకవియైన ధూర్జటి కవితారచన  
నించుక పరిశీలింతము. అతఁడు శివభక్తాగ్రే  
సరుఁడు గదా? తత్కృతి దర్పణమునందుఁ  
జూచినప్పు డాతఁడు మూర్తిభవించిన శైవ  
భక్తివలె మనకుఁ దోచుచున్నాఁడు. వాని  
చిత్తము శ్రీ కాళహస్తిశ్వరునియందు సం  
పూర్ణతన్మయత్వము చెందుటచేతఁ బ్రపంచ  
మునఁ బ్రతివస్తువును శివలింగాకారముతోడనే  
వానికి గన్పడుచుండెను. చూడుఁడు! కవి గా  
మించిన చంద్రోదయవర్ణన మెంతవింత గ  
నున్నదో!

“మ. ఉదయగ్రామము పానపట్ట, మభిషేకోదప్రవాహం  
బు వాద్ధి, దరధ్వాంతము ధూపధూమము, జ్వల  
ద్దీపప్రభారాశి కాంచుది, తారానివహంబు లర్పిత  
సుమంబుల్ గాఁ దమోదూరసౌఖ్యదమై శీతగభ  
స్తిబింబ శివలింగం బొప్పెఁ బ్రాచీదిశన్.”

ఇంతియేగాక మఱియొకసందర్భమునఁ  
గవియంధకారము నిట్లు వర్ణించుచున్నాఁడు.

“క. పంశేరుహోత్తబింబము

గ్రుంకగఁ దిమిరం బజాండగోళము నిండెన్

శంకాతమఃపరంపర

శంకరచ్చద్రహితమానసంబును బోలెన్.”

ఇంకొకచోటఁ గవి కొకకమలాకరము  
నాకారము యర బ్రహ్మమువలెఁ గానవచ్చిన  
దట!

“గీ. హంస సంసదభీష్ట విహారహేతు

వై బహూదకహృద్వై యప్రతర్క్య

మగుచు, నద్వంద్వమై పంకజాకరంబు

పాలిచె బ్రహ్మంబు తెఱంగునఁ బూర్ణ మగుచు.”

ధూర్జటి యెంతటిశైవభక్తి ప్రపూర్ణుఁ  
డైనను విష్ణునామశ్రవణ భావుండైన వీర  
శైవుఁడని చెప్పటకుమాత్రము వీలులేదు.  
కేవల వైష్ణవమునుగాని, కేవలశైవమును  
గాని యభేదప్రతిపత్తిగల మహాత్ములు పామ  
రత్వమనియే యూహింతురు. ధూర్జటి కట్టి  
పామరత్వము లేదని వానిహృదయ తత్త్వ  
మును బ్రకటించు నీక్రింది పద్యమువలనఁ  
దెలియుచున్నది.

“మ. సకలాపూర్ణుఁడు నీలవర్ణుఁడనుటల్ సత్యంబుగాఁ  
దెల్పువో, లికఁ బెంజీకటి నిండఁ దారకలు వెల్పెన్  
నిర్జరాధీశ్వరా, దివ లక్ష్మించినపువ్వులట్లు భవుఁడదై  
వుండు భేదంబు గా, మికిఁ దెల్లంబుగ నల్పు దెల్పు  
గ ధరన్ వించెన్ శకాంకాకృతుల్.”

తన్మయత్వ ప్రతిబింబము

పోతనామాత్యుని మతము విష్ణుగణ  
వర్ణనము., 'ఏనీగుణములు కట్టేంద్రియంబుల  
సోక దేహతాపంబులు దీరిపోవు' అని యతః  
డు రుక్మిణీచే బలికించిన వాక్యమే వానిజీవి  
తమునకు ముఖ్యసూత్రము. ఆసూత్రము  
ననుసరించియే యతః ధాగవతమంతయు  
రచించెను. వాని చిత్తము భగవద్గుణ వర్ణన  
మునందుఁ దన్మయత్వము నెందుటచేత నం  
దుండి వెలువడిన కవితాప్రవాహమునం  
దాతన్మయత్వ మెట్లు ప్రతిబింబించుచున్నదో  
చిత్తగింపుడు!

యశోద కృష్ణుని మందలించుట

“క. పట్టినఁ బట్టువడని నినుఁ  
బట్టెన నీ చలము గొనినఁ బట్టుట బెట్టే?  
బట్టువడవండ్లు పట్టి!  
పట్టుకొన న్నాకుఁ గాక పడలకు వశమే!

క. ఎక్కడ నైనను దిరిగెద  
వొక్కయెడం గుణము గలిగియుండవు, నియమం  
బెక్కడిది నీకు? మఱచినఁ  
జక్కఁగఁ బోయెదవు పెక్కు జాడలఁ బుత్ర!

సీ. తోయంబు లివి యని తొలఁగక చొచ్చెడు  
తలఁచెడు గట్టైన దరల నెత్త,

మంటితో నాటలు మానవు కోరాడె  
దున్నత స్తంభంబు లూఁపఁబోయె  
దన్యుల నల్పంబు లడుగంగఁ బారెడు  
రాచవేటలఁ జాల రవ్వదెచ్చె


దలయవు నీళ్లకు నడ్డంబుఁ గట్టెను  
ముసలిపై హరివృత్తి మొనయఁ జూచె  
దంబరంబు మొలకు నడుగవు తిరిగెన  
విధకఁ గల్గిచేత లేలపుత్ర!

నిన్ను వంప వ్రాల్చు నే నేరననియొ నీ  
ఇట్లు క్రిందుమొదలు నరయ కునికి.”

ఇది వ్యంగ్యప్రధాన (Suggestiveness)  
మైన కవిత. అన్ని విధములైన కవిత్వములలో  
వ్యంగ్యకవిత్వ మత్యుత్తమమని లాక్షణికులు  
శాసించుచున్నారు. యశోద దుడుకుదనము  
నుండి తనకొడుకునుమందలించుటయే యిచ్చు  
కథాభాగము. దీనిని రచించుటలోఁ గవివ్యా  
దయమునఁ బుంజీభవించియున్న భగవద్గుణ  
ములు వానికవితా ప్రవాహములో మునిగి  
వెలువలికిఁ గొట్టుకొని వచ్చినవి. రుక్మిణీ నవ  
హరించిన కృష్ణుని, రుక్మిణీచే దూలనాడింప  
వలసినపట్టునందుఁగూడ గవి తనకు నహజ  
మైన భగవద్గుణవర్ణనాపక్షసాతమును విడిచి  
పెట్టలేదు.

“నీ మాసరివాండవా మాపాపఁ గొనిపోవ  
నేపాటిగలవాండ వేడి వంశ  
మెండు జన్మించితి నెచ్చులఁ బెరిగితి  
నెయ్యది నడవడి యెవ్వఁ డెఱుంగు  
మానహీనుడ వీవు మర్యాద లేఱుగవు  
మాయ గైకొనిగాని మలయరావు  
నిజరూపమున శత్రునివహంబుపైఁ బోవు  
శనుధేకుండవు గావు వావి లేదు  
కొమ్మ నిమ్మ నీవు గుణరహితుండవు  
విడువు విడువవేని విలయకాల  
శిఖిశిఖాసమాన శితశిలీముఖుల  
గర్వమెల్లఁ గొందుఁ గలహంమదు”

ఇట్లు కవివ్యాయ తత్త్వము తద్విర  
చితంబగు కవిత్వమునం దందందుఁ బ్రతిబిం  
బించుచుండును!



శ్రీ వేంకట విజయస్వామి పార్వతిమూర్తి గారు

## ధ న వి చా ర ము

జం ధ్యా ల వేంకటేశ వ క పు లు

క మలాచంపలలోచనాంచల ప్రతీకాశమ్ము విత్తమ్ము, దు  
ర్భ్రమచే దీనినిమిత్త మిక్కరణి గర్వం బెక్కుడుం బూసనే  
ల మనుష్యుల్, మెడయందు గట్టిగను ప్రేలు ద్రాటితోఁ గట్టినన్  
యమయాత్రాసమయమ్మునం దమదువెంటఁ రాదు నిక్కమ్ముగన్.

గీ. లేచినది యాదిగాఁ బవళించువఱకు, పాటులెల్లను బడుచును బరువు లెత్తి  
ధనము ధనమని మ్రోగెడి జనులు తుదకు, మఱచిరే నిధనంబను మాట యకట!

గీ. ధనము వ్యయము సేయక సతతమ్ము నాలు, బిడ్డలను సుంతయును సుఖపెట్టలేక  
శోభదక్కి మెలంగెడు యుక్తలకు ద, రిక్తులకు భేద మేమి వర్ణింపరాదు.

క. ధనసంపాదన రతివ, ర్ధనలై నిధనావధిన్ సదా చూడరు, చ  
చ్చిన వెనుక వీరిలోఁ ధ, మ్మును దిట్టుచు ధనము నొరులు భుజియింతురుగా.

క. ఎఱుద గు ధనమ్ము చెప్పిన, నొరులకు వచియింపకున్న నెందును ఖలమున్  
మఱియును సెలయై యంతః, కరణంబును నేచు చాపుకాలమునందున్.

గీ. నకలకష్టమ్ము లోర్చి యార్జనముఁ జేసి, తాను లుబ్ధుడై తినుటయు మాని కూడఁ  
బెట్టినధనమ్ము మృతిగొనువేళ నొరులు, పంచుకొందురొ; యయ్యది వల దెవనికి.

చ. ఎవరికి విద్య వాదమున కేర్పడు, విత్త మహంక్రియాసము  
దృవచణ మాను, ప్రజ్ఞ పరవంచనకారణమాను, సర్వగ్  
రవవటువైన యన్నతి కరంబును లోకతిరస్కియాకరం  
బవునె, ప్రకాశమున్ దిమిరహఁ జమి, ధాత్రిని నట్టివారికే.

మ. ధనమన్ యోరజలమ్ము చల్లినను నస్తస్తప్తఞ్చల్లారలే  
దనయం బేయెడ పేయభోజనము సేయన్ గాయమున్ జాయద  
క్కెను, భూపాలకతస్కరాదులమనఃక్లేశమ్ము సంప్రాప్తమ  
య్యెను, ఔరా! నిరుపేదకన్న ధనికుండే? దుఃఖయా లుబ్ధతే.

# హృదయ హరిక భాషా బహిష్కార నిరసనము

రావుసాహెబ్ గిడుగు వేంకటరామమూర్తి పంతులు గారు

ప్రదిపం డెండ్రక్రిందట గ్రామ్య గ్రాంథిక వాచము  
చలరేణిపూడు ఆంధ్రసాహిత్యపరిషత్తువారు  
పంతులించి, వ్యావహారిక భాష గ్రామ్యమని దూషించి  
దానిని బహిష్కరించినారు. వారు ఏ పండితులతో  
ఈ విషయమై సంపదించినారో వారిలో అధిక సంఖ్యా  
కులు ఇందుకు సమ్మతించేట్లు చేసినారు. సంస్కృత  
మందు వైదిక భాషకును లౌకిక భాషకును వ్యాకరణ  
సిద్ధమైన భేద మెట్లు కలదో ఆ తెలుగుననే యాంధ్రమం  
దును గ్రాంథిక భాషకును వ్యావహారిక భాషకును భేదము  
గ్రహింపవచ్చుననియు, లౌకిక భాష కేవల గ్రామ్యమని  
విసర్జింపక దానికి దగినట్లు వ్యాకరణ మేర్పఱచి యట్టి  
వ్యాకరణము ననుసరించి వ్యావహారిక భాషను గ్రంథ  
ములం బ్రయోగించుట కాత్మేపణ యుండగూడదనియు  
ప్రఖ్యాత పండితు లయిన శ్రీ పేరి కాశీనాథశాస్త్రిల  
వారు చేసిన హితోపదేశము తృణీకరించినారు. లౌకిక  
మందంతటా ఏకాలమందు ఏ భాష శిష్టవ్యవహారమందు  
ఉంటుందో అదే దేశ భాష అనిన్ని, దానిలోనే అంద  
రూ చదువుట కుపయోగించే గ్రంథములు రచించడము  
సదాచారముగా ఉన్నదనిన్ని, ఇంగ్లాండు మొదలయిన  
దేశములందు నెల గొని ఉన్న సత్సంప్రదాయముచొప్పున  
శ్రీగురుజాడ వేంకటస్వారావు పంతులుగారున్న నేను  
న్నా చేసిన యుపదేశము త్రోసి పారవేసినారు. అటు  
పిమ్మట పరిషత్తువారే కొందరు విద్వాంసులను అన్ని  
పట్టణములకు పంపి, ఈ బహిష్కారము చాటింపించి,  
ఈరూర సభలు కావించి, ఈ బహిష్కారము ఆంధ్ర  
మహాజనులు అంగీకరించినట్లుగా తీర్మానములు చేయించి  
నారు. పదివేలసంతకములతో ప్రజల పేరిట మహాజన్  
నామా ప్రభుత్వమువారికి అందజేయించినారు. అందులో  
వ్యావహారిక భాషను గ్రంథములు రచించుట పూర్వసం  
ప్రదాయమునకు విరుద్ధమనీ, అట్టి గ్రంథములు దేశమందు  
లేవనీ, ఉంటే అవి గ్రాంథిక భాషాజ్ఞానము లేనివారు

వ్రాసినవనీ, ఈకాలమం దనేకులు నిర్దుష్టముగా గ్రాంథిక  
కాండ్రమున నానావిధమైన గ్రంథములున్న అనేకముగా  
రచిస్తున్నారనీ, వేలకొలదిగా వాటి ప్రతులు పట్టణముల  
లోను పల్లెలలోను ఆబాలగోపాలం అందరూ కొని  
చదువుతూ ఉన్నారనీ, బడులలో పిల్లలచేత గ్రాంథిక  
కాండ్రాభ్యాసము చేయించడమే ప్రజలందరికి ఇష్టమనీ,  
వ్యావహారిక భాషాభ్యాసము ఎవ్వరికీ ఇష్టముకాదనీ  
గట్టిగా గనర్ప మెంటువారికి నచ్చజెప్పినారు. అట్టి  
తెలిగ్రాములు పత్రికలు పుస్తకాలు అపరిమితముగా  
కురిపించి అందరిని అడలగొట్టినారు. కర్ణాట ప్రభువు నిరం  
కుశ ప్రభుత్వమునకు ప్రతిహాలముగా అధికారవర్తమునకు  
ప్రతిఘటించి ప్రభుత్వమువారిని ప్రజల ప్రతినిధులకు లాం  
గేట్టు చేయుటకు పూనుకొని ఉన్న గౌ. శ్రీనరసింహ  
శ్వరశర్మగారు మొదలయినవారు ఈ విషయము తమ  
పనికి అనుకూలముగా నున్నందున ఇది ఆధారముగా  
జేసుకొని విద్యాధికారులు బడులలో ప్రవేశపెట్టిన  
వ్యావహారిక భాషను బహిష్కరించి ప్రజలస్వాతంత్ర్య  
మునాధించి కృతకృత్యులైనారు గాని దేశ భాషను పరి  
షత్తుకు పండితులకు గుత్తెచ్చివేసినవారయినారు. ఇట్లే  
యూనివర్సిటీవారి వ్యావహారిక భాషాభిమానముకూడా  
గ్రాంథిక భాషాభిమానుల నీతితంత్ర ప్రయోగము చేత  
నిష్ఫలమైనది. యూనివర్సిటీవారు నిర్ణయించిన కాంసా  
జిమకొకమిట్టిలో నలుగురు గ్రామ్యవాదులున్న నలు  
గురు గ్రాంథికవాదులున్న ఇద్దరు మధ్యస్థులున్న మొ  
దట ఉండిరి. మధ్యస్థులు ఇద్దరున్న గ్రామ్యవాదులతో  
ఏకీభవించి శిష్టవ్యవహారమును భాష గ్రామ్య  
మన్నారు. ఆతీర్మానము తమకు ప్రతిహాల మవుటల్ల  
గ్రాంథికవాదులు, తమకు గల పలుకుబడిచేత మరినలు  
గురు గ్రాంథికవాదులను ఏదో సాకు కల్పించి కమిటీలో  
చేర్చుకొన్నారు. అందుచేత వారి పక్షమువారు కమిటీ



లో అధికసంఖ్యాక్య లయి, మొదటితీర్మానము నిరర్థక మయేట్లు చేసినారు.

పరిష్కృతులగు చాలాధనము కర్మపెట్టి చాలా శ్రమపడి వ్యావహారిక భాషాభ్యాసమువల్ల సారస్వతము నశించి దేశమునకు ఉపద్రవము కలుగుతుందని ప్రజలను, ప్రభుత్వమువారిని, విద్యార్థికాయలను నమ్మించుటకై చెప్పిన మాటలన్నీ యథార్థమయినవి కావనిన్నీ దురభిమానముచేత తాము మోసపోయి లోకమును మోస పుచ్చినారనిన్నీ ఈవ్యాసమందు రుజువు చేస్తాను. వ్యావహారిక భాష అపరిమితప్రయోజన మైనదనీ గ్రాంథిక భాష పరిమితప్రయోజనమై పండితులొకమున కైనా సులభముకావనీ సప్రమాణముగా నిరూపిస్తాను. వ్యావహారిక భాషాబహిష్కారము చెల్లవనీ, గ్రాంథిక భాషనే గ్రంథములన్నీ రచించవలెనని నియమ మేర్పరుచుటవల్ల చక్కగా దేశభాష వృద్ధిపొందవనీ ప్రజలలో విద్య చక్కగా వ్యాపించవనీ స్పష్టముగా తెలియజేస్తాను.

సాహిత్యపరిష్కృతులగు వ్యావహారిక భాష నిష్పృయోజనమనో అనర్థమనో భావించి బహిష్కరించి నారు. సంభాషణలో కూడా ఈ బహిష్కారము చెల్లవలెననే వారిసంకల్ప మయినట్లు కనబడుతున్నది. కీర్తిశేషులయిన కొక్కొండ వెంకటరత్నము పంతుల వారివలె ఇంటిలోను వీధిలోను బాబూలులోనూ కాక పోయినా బతులలోను న్యాయస్థానములందు కార్యస్థానములందు సభలలోనయినా గ్రాంథిక భాషనే మాట్లాడుట అందరూ అభ్యసించవలెనన్నారు. ఈపదిసంవత్సరములలో పరిష్కృతిముఖులైనా అధమవత్సము అభ్యక్షులుగా నుండేవారయినా గ్రాంథికాంధ్రము యాదృచ్ఛికసంభాషణమందు వాడడము ఆలవాటు చేసుకొన్నారా? వారిబహిష్కారకాసనము ప్రకటించినప్పుడే నేను రచించిన మహారాష్ట్రములో “ఈ కాసనము చొప్పున గ్రాంథికాంధ్రము మాట్లాడనేరనివారిని పరిష్కృతులొనుండి తొలగించవలసి ఉంటుంది; అట్లాచేస్తే ఒక్కరయినా పరిష్కృతులో నిల్చి ఉంటారా?” అని అడిగినాను. తామే అనుసరించలేనప్పుడు తమకాసనము లోకములో చెల్లుతుందా? దానిని లోకులందరూ అనుసరించగలరనుకొన్నారా? ప్రకృతివిరుద్ధముగా కొన్ని

మక్కలను గాడిదలను అత్యంతకఠినశిక్షచేత సర్కసు లో నేర్పరులు ఆశించగలిగినట్లు పరిష్కృతులగు ప్రజలందరిచేతనూ “గ్రాంథిక భాష” మాట్లాడించ గలరా? ఓహో! అవివేకవిలసితము! భాష అంటే ఏమిటో ప్రజలకు భాష ఏలాగున అలవడుతుందో చిన్నప్పటి నుండిన్ని వాడుతూ ఉన్న భాష పెద్దవాళ్లకు విడిచి పెట్టడము ఎందుకు అసాధ్యమో లోకముందెక్కడా చెప్పిని బడనిభాష పుస్తకాలలో చదువునని నోటను నేర్చుకొని ఎందుకు మాట్లాడలేరో, అట్టిభాష ప్రజలందరికీ విద్య నేర్పుటకు ఎందుచేత ఉపచరించవో తెలియని వారు ఎంతగాప్పవారై తే నేను దేశభాషజోలికి రాకూడదు. ఇతరవిషయములలో వారికి గల గొప్పతనమూ పలుకుబడి చూచి ప్రజలు భ్రమపడి వారికాసనము దేశమునకు హితమయినదని నమ్మినారుగాబోలు. అయితే నమ్మినవారు ఎవరూ నమ్మినదానిని ఆచరించినట్లు తోచదు. పరిష్కృతులగు బహిష్కారకాసనము ప్రకటితమైనవిమ్మటనే గాంధీమహాత్మునిఉపదేశముమూలముగా మనదేశమందు అంతటా పుట్టి దినదినప్రవర్ధమానమయి పట్టరాకుండా ఉన్న ఉత్సాహమువల్ల స్వాతంత్ర్యాభిలాష స్వదేశాభిమానము స్వరాజ్యేచ్ఛ సంఘటింపవనందు తక్కినవ్యాపారములను వికసింపజేస్తూ ఉన్నట్టే సకల వ్యవహారనిర్వాహమునకు పరమసాధన మైన దేశభాష నుకూడా అనేకవిధముల విజృంభింపజేస్తూ ఉన్నది. పరిష్కృతబహిష్కారము పాటించకుండా వ్యావహారిక భాషలో పుస్తకములు వ్యాసములు అనేకముగా రచించి ప్రకటిస్తున్నారు. సభలలో అందరూ వ్యావహారిక భాషలోనే యభేచ్ఛముగా ఉపన్యాసములు చేస్తున్నారు. అభ్యక్షులుకూడా ఆభాషే వాడుతున్నారు. అందులో తీర్మానములు వ్రాస్తున్నారు. గోదావరి కృష్ణ వేణీ నదీ ప్రవాహములవలె సర్వసాభాగ్యప్రవమై దేశనాయకుల ముఖములనుండి వాస్తవమైన దేశభాష వెల్లుడి దేశస్థుల వ్యవసాయము సకలము చేస్తున్నది. దానియొగ్యత దాని ఔచిత్యము దానిమాధుర్యము దాని ప్రాశస్త్యము అందరూ చవిచూస్తున్నారు. దానిసౌలభ్యము దాని ప్రాచుర్యము దానిని అందరికీ ఆరణ్యీయముగా చేస్తున్నది. తెలుగువారికి వాస్తవమైన దేశభాష ఇదే అని బోధపడుతున్నది, గాంధీమహాత్ముడు తెలుగువారితో

తెలుగున మాట్లాడ గోరితే ఈ తెలుగే కదా నేర్చుకొని అభ్యసించవలెను! ఈ తెలుగువంటిదే కదా ఆయనా ఆయన సతీమణి కస్తూరిభాయి గారూ మాట్లాడే సజరాతీ. అట్టి గుజరాతీలోనేకదా ఆచార్య గిద్దానీగారు తన శిష్యులకు పుస్తకములు రచించుచున్నట్లు గుజరాతీవిద్యా పీఠకార్యనివేదనమందు ప్రకటించినారు? శ్రీరవీంద్ర నాథరావుగారి బంగాళీహూడా ఈ తెలుగువంటిదే. ఆయన రచించిన సుప్రసిద్ధకావ్యములకు అదే ఉచిత మైనది. ఏనుక్రీస్తుకూడా ఈ తెలుగువంటి యూదులదే? భాషలోనే పామరులయిన తనశిష్యులకు పరమధర్మ ముపదేశము చేసినాడు. బుద్ధదేవుడు ప్రజలకు అహిం సాధర్మ్యము పాలీభాషలో ఉపదేశించినాడు. మనము మాట్లాడే తెలుగువంటిదే వారు ఆకాలమందు మాట్లాడే పాలీ. బౌద్ధసంఘముల వ్యవహారమంతా వ్యావహారికభాషలోనే జరుగవలెనని బుద్ధుడు శాసించినాడు.\* అన్ని దేశములందున్న అన్ని కాలములందున్న ఆబొలగోపాలం అందరికీ ఉపచరించేట్లు ధర్మోపదేశము చేసిన గురువులు తమనోటిమాటలతోనే ఉపన్యాసములు చేసినారు. వారిశిష్యులలో వ్రాతనేర్చినవారు ఆమాటలు వ్రాసి పెట్టుకొని తాము చదువుకొంటూ ఇతరులకు చదివి విని పించేవారు. ఇదే లోకమందు సంప్రదాయము.

4. గ్రాంథికాంధ్రమునందు మనవారికి గల గౌరవము భారతాది ప్రాచీన గ్రంథములయందున్న గౌరవమునుబట్టి కలిగినదే; కాని దాని ప్రాచీనతచేతనూ దానిని అభ్యసించుటకు పడవలసిన కష్టముచేతనూ కలిగినదికాదు. ప్రాచీనభాషలన్నీ ప్రాచీనకాలమందు వాడుకలో సర్వజనసామాన్యమయినవే. విషయమందున్నతః లేని గౌరవము ప్రాచీనభాషలో చెప్పితే మాత్రమువస్తుందా? విషయమందువాస్తవముగా ఉన్న గౌరవము సర్వసామాన్యమైన భాషలో చెప్పితే పోతుందా? లేక తగ్గుతుందా? భాష పరమార్థము కాదు. అర్థసిద్ధికి సాధనము; ఉపకరణము వంటిది. చిన్నప్పటినుండిన్ని అందరికీ సామాన్యముగా అలవాడై భాషకన్న ప్రయత్నపూర్వకముగా నేర్చుకొనే నేకాని రానిభాష భావబోధకు అధికానుకూలమైన సాధనమవుతుందా? లోక భాష త్యజించేవారికి లోక

యత్ర జరగదు. అవసరోచితముగా వాడుకచొప్పున ఎవరిదర్జా? దీని వారు మాట్లాడవచ్చును. వచ్చి రాని “గ్రాంథికాంధ్రము”తో మాత్రము తమభాషాపాండిత్యము లోకవ్యవహారమందు ప్రకటించజేయడము హాస్యాస్పదముగా ఉంటుంది. ఇంటర్ పెటెర్లు, ట్రాన్స్ లేటెర్లు వారి అభిప్రాయములు వాడుక మాటలతో తెలియజేస్తే నేకాని వ్యవహారహాని కలుగుతుంది. మనదేశభాష రానివారు మనదేశమువచ్చి హిందీలోనో ఇంగ్లీషులోనో ఉపన్యాసము చేస్తే వాటి అర్థము ఆభాషలు నేర్చిన తెలుగువారు మనకు తెలిసిన తెలుగున చెప్పక గ్రాంథికాంధ్రములో చెప్పడము వ్యర్థప్రయోసము కాదా? ఒక తెలుగువాడు ప్రాచీనాంధ్రభాషాపండితుడైనా, తేలుగుప్రజలతో మాట్లాడేటప్పుడు, అందరికీ సుబోధముగా తనవాడుకమాటలే వాడవలెను గదా.

5. నిత్యమున్న జనులందరూ వాడుతూ ఉన్న భాష రద్దుజేసి, గ్రాంథిక భాష దానికి మారుగా వాడవలసినదని శాసించేవారు వివేకులయితే, గ్రాంథిక మేదో స్పష్టముగా నిరూపించి, దానిని సులభముగా అందరూ నేర్చుకొనుటకు అనుకూలమయిన సాధనములు ముందుగా ఏర్పర్చి ఉండురు. గ్రాంథిక భాషాలక్షణము ఇంకా గ్రాంథిక భాషాకావ్యములందే నిగూఢముగా ఉన్నది. ఇప్పుడున్న వ్యాకరణములల్ల అలక్షణము స్పష్టముగా తెలియదనీ, ఇప్పుడున్న నిఘంటువులల్ల శబ్దరూపములు శబ్దార్థములు శబ్దప్రయోగములు నిస్సంశయముగా తెలుసుకొనుటకు సాధ్యము కాదనీ, భారతాది ప్రబంధముల పాఠములు ఇప్పటి అచ్చపుస్తకములలో శుద్ధమయినవని విశ్వసించలేమనీ, ప్రాచీనగ్రంథములు అచ్చుపడవండా ఇంకా అనేక మున్నవనీ, అవి కూడా శోధించి మాస్తే నేకాని ఆభాషాలక్షణము సంపూర్ణముగా ఏర్పడవనీ—మ. జయంతి రామయ్య పంతులుగారే విరోధి కృత్వా మ సంవత్సరాదిసంచికలో “ఆంధ్ర భాషాసంఘము” అనే వ్యాసమందు వ్రాసి ప్రకటించినారు. ఇట్లే శ్రీవేదము వేదకటాయశాస్త్రీగారు నెల్లూరిలో జరిగినపరివర్తనభలో అగ్నేక్షోపన్యాసమందున్న శ్రీ వసుల చినసీతారామస్వామిశాస్త్రీగారు ఆసభలోనే

అంగ్రవ్యాకరణములనుగూర్చి చేసిన ఉపన్యాసమందు న్ను విశదపర్చినారు. ఈభాష కేవలగ్రంథస్థ మయి, ప్రయోగశరణముగానే ఉన్నది. ఒకవ్యాకరణమును బట్టి సాధునవలసినశబ్దము మరి ఒకవ్యాకరణమునూట్టి అసాధు నవలసి ఉన్నది. ఒకకోశమునట్టి సాధువుగా కనబడే శబ్దరూపము మరిఒకకోశమును బట్టి అసాధువుగా కనబడుతుంది. ఈభాషలోని శబ్దములరూపము సందిగ్ధము. శబ్దములలో ఔపవిభక్తిము లేవో, అనాపవిభక్తిము లేవో ఏర్పడలేదు. కావలసిన విభక్తిలోగాని, వచనములోగాని ఏశబ్దము పడితే ఆశబ్దము ప్రయోగించుటకు సిద్ధరూపములు తెలిస్తేనేకాని వల్లపడదు. ఏమి నిత్యైకవచనాలో, ఏమి నిత్యబహువచనాలో తెలియదు. శబ్దమూ శబ్దార్థమూ తెలిసినా, కారకము సందిగ్ధముగా ఉన్నప్పుడు ప్రయోగించుటకు పనికిరాదు. క్రియలన్నిటికీ గ్రాంథికాంగ్రములో ప్రేరణార్థకరూపము లెల్లందునో వ్యాకరణములవల్లగాని కోశములవల్లగాని తెలియదు. ప్రయోగములయినా ఒకప్రంభమునుబట్టి సాధునవగనివని మరి ఒకదానినిబట్టి అసాధువు లనవలెను. భారతప్రయోగములయినా కూర్పులన్నిటిలో ఒకలాగున లేవు. ఈభాషావిశ్లేషము ఇట్లు పరమగహన వపుబుచేత మనపూర్వులలో నయినా, లేస్సగా సంస్కృతాంగ్ర కావ్యములు చదివి నిరంతరభాషారచనాభ్యాసముచేసిన పండితులు మాత్రమే గ్రాంథికాంగ్రమున ప్రబంధములు రచించేవారు. వాటిలోని మంచిచెడ్డలు వారినంటిపండితులే విమర్శించేవారు. ఇది సంస్కృతమువలనే బహుకాలాభ్యాసము చేసి నేర్చుకోవలసినభాష. అన్నవస్త్రములకోసము పాటుపడ నక్కరలేనివారికే సాగ్యము.

6. పరిష్కృతువారు చక్కగా ఆలోచించకుండా వట్టి గ్రాంథికాంగ్ర భాషాభిమానముచేత “ఈకాలమందు అనేకులు నిర్లక్ష్యముగా గ్రాంథికాంగ్రమున అనేక గ్రంథములు రచిస్తున్నారనీ, అవి చదివేవారు వేలగాలదిగా ప్రజలలో ఉన్నారనీ” సభలోనూ, పుస్తకాలలోనూ, పత్రికలలోనూ మహాదర్జలోనూ ఊరూరా ప్రకటించి ప్రజలకున్న ప్రభుత్వమువారికిన్ని నమ్మకము పుట్టేటంత నిబ్బరముగా దృఢీకరించి చెప్పినారు. అయితే, వారుచెప్పినమాట లోకమంతా నిజమని నమి

నా, నేను నమ్ముచాలను. నేను విమర్శించి తెలుసుకొన్న విషయము నిర్మొగ్గమాటముగా చెప్పతాను.

7. ఇందుకు తార్కాణంగా గొప్పగ్రంథకర్తలని మనకాలమందు ప్రఖ్యాతి పొందినవారినే పేర్కొని చెప్పగలను. గ్రంథకర్తపేరు విని ధ్రువప్రమాదములకు లోనుగాక, ఆయన గ్రంథము సవిమర్శముగా చూచిన వారు నామాట వాస్తవ మని నమ్మకపోరు. సభలో కొందరు గ్రంథకర్తలయెదుటనే వారిగ్రంథములలోని భాషాదోషములు నిరూపించి చూపించినాను. గొప్పపండితుల గ్రంథములలో తప్పులు పట్టడము సాహసమే; కాని ఆపని దురుద్దేశముతో చేయలేదని త్రికరణశుద్ధిగా చెప్ప తున్నాను. సుపరిచితులు కాని కేవలగ్రాంథికాంగ్రభాషను రచించుటకు పూనుంటే, పండితులకైనా తప్పులు అనివార్య మైనప్పుడు, అపండితులయినవారికి ఆభాష సుతరాం అసాగ్యమని రుజువుచేయడంకోసము విధిలేక నేను ఈపని చేయవలసివచ్చినది. భీమునివంటి వాండ్రకే జీర్ణముకాగి ఆహారము పిల్లలకు పడవని చెప్పడము తప్పుకాదు. గ్రాంథికాంగ్రభాషారచనకు మార్గదర్శకులు పరవస్తు చిన్నయనుమరిగారు. వారినీతీచంద్రునికొండటి కూర్పు రెండవకూర్పు వారు స్వయంగా అచ్చొత్తించినారు; వాటిప్రతులుఆంగ్రహాపితృపరిషత్తువారివద్దనున్నవి. పిమ్మట అనేక మైనకూర్పులు అచ్చుపడ్డవి; ఎన్నో సవరణలు (కొన్ని మంచివి, కొన్ని చెడ్డవి) పరిష్కర్తలు చేసినారు; గాని, మొదటికూర్పులోని తప్పులు కొన్ని ఇంకా నిలిచిఉన్నవి. కొక్కొండ వెంకటరత్నంపంతులు గారిని, కందుకూరి వీరేశలింగంపంతులుగారిని అనేకదుష్ట గ్రంథకర్తలకు ప్రతినిధులుగా గణించి, వారిగ్రంథములలోని భాషాదోషములు శ్రీ వేదం వెంకటరాయశాస్త్రి గారు ప్రకటించినారు. ఈ శాస్త్రిగారితప్పులు వేల కొలదిగా నేను వారిగ్రంథాలలో చూచినాను. కొన్ని వాతెలుగుపత్రికలలో ప్రకటించి, పత్రికప్రతులు వారికి పంపినాను. వీరివంటివారే పురాణపండితులయ్య శాస్త్రిగారు, మల్లాది మూర్యనారాయణశాస్త్రిగారు, కల్లూరి వెంకటరామశాస్త్రిగారు, శ్రీపాదకృష్ణమూర్తి శాస్త్రిగారు, నావిలికొలను సుబ్బారావుపంతులుగారు, పానుగంటి లక్ష్మీనరసింహారావు పంతులుగారు, కూచి నరసింహము పంతులుగారు, కొమట్టాజు లక్ష్మణరావు

పంతులుగారు, చెలికాని లచ్చారావు బహద్దరుగారు, కాశీ భట్ట బ్రహ్మయ్యశాస్త్రిగారు, జయంతి రామయ్యపంతులు గారు, వంగూరి సుబ్బారావు పంతులు గారు; ఇంకను అనేకులును' ఇట్టివారే. వీరు రచించిన గ్రంథములలో "లక్షణవిరుద్ధమయిన శబ్దములు (కొన్నిటిలో అపరిచితముగాను, కొన్నిటిలో కొలదిగాను) నేను కళ్లారా చూచి ఉన్నాను. విజ్ఞానచంద్రికాగ్రంథమాల, ఆంధ్ర ప్రచారిణీ గ్రంథమాల, వేదజుక్క గ్రంథమాల, విజ్ఞాన భాసోదయ గ్రంథమాల, ఆంధ్రభాషాభివృద్ధి ప్రచురములు, లక్ష్మీవిలాసకంపెనీ ప్రచురములు, రామాకంపెనీ ప్రచురములు—ఇంకను మరికొన్ని మాలలలోనివి, ప్రచురములలోనివి, ప్రచురణములలోనివి గ్రంథము లనేకమున్నవి. అవి అన్నీ కూడా ఇట్టివే. యూనివర్సిటీ పరీక్షలకు, స్కూలు పైఠానుపరీక్షకు పకనీయములుగా నిర్ణయించే అధునాతనకవివరచిత్రగ్రంథాలున్నూ ఇట్టివే. యూనివర్సిటీ కాంపొజిషన్ కమిటీవారు 1914 వ సం. రిపోర్టులో గ్రాంథికాంధ్రరచనకు ఆదర్శముగా పేర్కొని ప్రకటించిన గ్రంథాలలో ఒకటైనా నిర్దిష్టమైనది లేదు. ఒకటైనా నిర్దిష్టమైన గ్రాంథికాంధ్రగ్రంథము మచ్చుకోసము పేర్కొని ప్రకటింపవలెనని జయంతి రామయ్యపంతులుగారిద్వారా ఆంధ్రసాహిత్యపరిషత్తు వారిని కోరినాను; గాని నాకోరిక న్యర్థమైనది.

8. సలక్షణమయిన గ్రాంథికాంధ్రభాషలోనే ఈకాలమందు అనేకులు గ్రంథరచన చేస్తున్నారని రుజువుచేయుటకు పదేండ్ల క్రిందు గ్రాంథికభాషావాదులు మహాజర్నల్లో ప్రకటించిన విషయములు వాస్తవము కాదని పైపేరాలో రుజువు చేసినాను. ఇకను, వ్యావహారికభాషలో గ్రంథములు పూర్వము రచించి ఉండలేదనీ వ్యావహారికభాష లక్షణవిరుద్ధ మయినందున గ్రామ్యముగా దానిని పరిగణించి పూర్వము బహిష్కరించినారనీ, అట్టిభాషలో నేడు గ్రంథములు రచించి బడులలో పిల్లలచేత చదివించుట సనాతనసత్సంప్రదాయమునకు కేవలము విరుద్ధమనీ, గ్రాంథికవాదులు ప్రకటించిన విషయముకూడా విమర్శించి అదికూడా అసత్యమని రుజువు చేస్తాను. వ్యావహారికభాష సిద్ధియోజనమని మన పూర్వులు ఎన్నడూ తలంచలేదు; అది అపరిమితప్రయో

జనమైనదని పూర్వపండితులు అంగీకరించినట్లు వాగ్గ్రంథములే ప్రమాణము. చూడండి:—

9. మనపూర్వులు మనవలెనే ఉత్తరప్రత్యుత్తరములు, క్రయవత్తములు, దానపత్తములు, ఒడంబడికలు మొదలయినవి వ్యావహారిక భాషలో వ్రాసేవా రన్నందుకు ప్రాచీనులు తాటాకుల మీద వ్రాసిన వ్రాతలు కనబడలేదు; గాని, మన తాలెనాడు, ముత్తాలెనాడు, అంతకు రెండుమాడు తరములకు పూర్వమందున్న వ్రాసిన తాటాకు లున్నవి. (చూ. సాహిత్యపరిషత్తు త్రిక II పుట 219, మధుర నాయకుల దానపత్తములు). ప్రాచీనకాలమందుకూడా అట్టి ఆచారముండేదని చెప్పటకు తగిన ప్రమాణము శిలాశాసనములందున్న తామ్రశాసనములందున్న కలదు. మహారాజాధిరాజులు తమకున్న తమతల్లిదండ్రులకున్న పుణ్యమా కీర్తి వృద్ధియగుటకై దేవాలయములు, ప్రాకారములు, మండపములు, చెరువులు కట్టించి, ఈశ్వరా రాధనా బ్రాహ్మణులకర్పణ నిరంతరాయముగా జరుగుటకై అగ్రహారములు దానముచేసి తమభర్తృములు ఆచంద్రార్కము చెల్లవలెనని శాసనములు చెక్కించి ప్రకటించినారు. కొందరు మహారాజులు వాణిజ్యవ్యాపారములు ఆభివృద్ధిపొందుటకై స్వల్పసుంకములు నిర్ణయించి "అభయశాసనములు" శిలాస్తంభములమీద చెక్కించినారు. రాజులవలెనే ప్రజలలో ధనవంతులు కొందరు కూడా చేసేవారు. ఈ శాసనములరచన సనాతనసంప్రదాయసిద్ధమైనది. దాతలప్రతిస్థి వంశవర్ధన తరుచుగా సంస్కృతమున, క్వాచిత్యముగా తెలుగునఁచంపూకావ్యములో ఉన్నట్లు, గద్యపద్యాత్మకముగా ఉంటుంది. శాసనములోని ముఖ్యవిషయము వ్యావహారిక భాషలో అందరికీ సుబోధముగా ఉండేటందుకు ప్రకటించుట మామూలు. దానముచేసిన గ్రామముల సరిహద్దులు నిరూపించినప్పుడు వ్యావహారికభాష తరుచుగా వాడేవారు. "అస్య గ్రామస్య సీమానో దిక్షు సర్వాసు చక్రమాత్, సర్వేషాం సుప్రబోధాయ యిక్యంతే దేశభాషయా" అని కారణము చెప్పి, తర్వాత ఎల్లలు వివరించేవారు. రాజరాజనరేంద్రునినందంపూడిశాసనము భారత కర్త నన్నయే రచించినాడు. ఆశాసనములోని తెలుగుకున్న భారతములోని తెలుగుకున్న భేదమున్నట్లు స్పష్ట

ముగా కనబడదు; గాని ఆపిమ్మట రెండుమూడు తరములు గడిచినప్పటినుండిన్ని, శాసనములలోని తెలుగునున్న ప్రబంధములలోని తెలుగునున్న కాలమును దేశమునుబట్టి, భేదము స్పష్టముగా నున్నది. ఇట్టి శాసనములు తెలుగుదేశమం దంతటా, అన్ని రాజ్యములలోను, క్రీ. శ. 12-వ శతాబ్దము మొదలుకొని 18-వ శతాబ్దవరకును అపరిమితముగా ప్రకటితమై, పోయినవి పోగా; ఇప్పటికిన్నీ వేలగొలిచిగా రాలిపలకలమీదను, రాగిపట్టాలమీదను నిలిచిఉన్నవి. వీటిలో నున్న దేశభాషాశబ్దములయందు ఇప్పటిపండితులు “గ్రామ్యములు”గా పరిగణించి దూషించేవి చాలాఉన్నవి. “గ్రామ్య”సంజ్ఞ వ్యావహారికభాషకు పూర్వము లేదుగాబోలు. ఉంటే దానియందు అప్పుడు ఏమీదోషము లేదు గాబోలు. మనకాలమందు “పదలంఠగడుచోట జెప్పనోప్ప”అని గ్రామ్యమునకు వ్రాతలలోనిన ఒక్కటే ప్రయోజనముగా పండితులు నియమించుకొన్నారు. కాని, పూర్వులు తమవ్యావహారికభాష ఆచంద్రార్కమును సుప్రతిష్ఠితము లయి ఉండవలసినధర్మశాసనములరచనలో యోగ్యమైనదిగానే ఎన్నుకొన్నారు. శాసనములు రచించినవారు, (కొందరనుకొన్నట్లు) “గ్రాంథికాంధ్రము” తెలియనివారు కారు. శ్రీనాథకవిసార్వభౌముడు గ్రాంథికాంధ్రము ఎరుగనివాడు కాడుగదా. ఉండవీటి రెడ్డిరాజుల ఆస్థానమందు విద్యాధికారిగానుండి అతడు అనేక శాసనములు రచించినాడు. వాటిలో “అసగ్రామస్యనీమా చిహ్నీని దేశభాషయా లిఖ్యంతే” అని చెప్పి, వ్యావహారిక భాషలోనే సరిపాదులు వివరించి శాసనమునకు “విద్యాధికారి శ్రీనాథో వీరశ్రీవేమధూపకే, అకరోదాకరో వాచాం నిర్మలం ధర్మశాసనమ్” అని చెప్పకొన్నాడు. ఇట్లే, ఆముక్తమాల్యద రచించినకృష్ణదేవరాయలు కోటానకోట్లు నెలగల నవరత్న ఖచితసువర్ణాభరణములు తిరుపతి వేంకటేశ్వరస్వామికి సమర్పించి, “దేశభాషను” అనగా ఇప్పటిపండితులు గ్రామ్యమని దూషించి బహిష్కరించిన వ్యావహారికభాషను, తన ధర్మశాసనము తానే స్వయముగా రచించియో, లేక తనసమృత్తిని పండితులచేత రచియింపించియో, తాటికాయలంత లేసి అక్షురాలతో దేవాలయము రాలిగొడలమీద కలకాలమూ ఆబాలగోపాలము అందరూ చదివి తెలుసుకొనే

టట్టుగా చెక్కించి ప్రకటించినాడు. మనుచరిత్ర రచించిన అలసాని పెద్దనకూడా తాను చేసిన దానధర్మములు వ్యావహారికభాషలో రచించిన శాసనములో ప్రకటించినాడు. శ్రీరంగమాహాత్మ్యము, మాఘమాహాత్మ్యము గ్రాంథికభాషలో రచించి, కవి అని ప్రఖ్యాతిపొందిన దక్షిణ సింహాసనాధ్యక్షుడైన విజయరంగ చోక్కనాథ నాయనయ్యవారి ధర్మశాసనములు కూడా ఇట్టి భాషలోనే రచితమయినవి. ఇది అన్ని దేశములందున్న సనాతనమైన శిష్టాచారము. అశోకుని ధర్మశాసనములన్నీ వ్యవహారమందున్న పాశీభాషలో ప్రకటితమయినవి. 1802 సం. మొదలుకొని నేటివరకు ఇంగ్లీషు ప్రభుత్వమువారు తమశాసనములన్నీ వ్యావహారికభాషలోనే ప్రకటిస్తున్నారు. ఇది సంప్రదాయవిరుద్ధము కాదు.

10. ఇందుకు దాఖలాగా వేరువేరుప్రదేశములందు వేరువేరు కాలములలో వేరువేరు ధర్మకార్యములు ప్రకటించుటకు రచితమైన శాసనములు, వివరించకుండా, కొన్ని సూచించి పేర్కొంటే చాలు ననుకొంటాను. విమర్శింప నుద్దేశముకలవారు నేను సూచించిన గ్రంథములలో శాసనములు పూర్తిగాచదివి చూడవచ్చును. ఈదిగువనున్న పట్టిలో “ఎ.పి.” అంటే, ఎ.పి.గ్రాఫీయా ఇండికాసంపుటములు. “ఎ.పి. ఇండి-మోస్ట్” అంటే, ఎ.పి.గ్రాఫీయా ఇండోమోస్లామికా. “సా. ప” అంటే సాహిత్యపరిషత్పత్రిక. “నెల్లా” అంటే, బుర్రవర్ష వేణుగోపాల చెట్టిగార నెల్లూరుజిల్లా శాసనములు. “లోకల్” అంటే, గవర్నమెంటువారి ప్రాచ్యలిఖితపుస్తక భాండాగారమందున్న లోకల్ రికార్డు. “శృంగ.” అంటే, వేటూరి ప్రభాకర శాస్త్రిగారు రచించిన శృంగారశ్రీనాథమునకు అనుబంధము. “హైద.” అంటే, హైదరాబాద్ ఆర్కైబలాజికల్ సంపుటములు. “త్రిలింగ” అంటే, వావిళ్ల వెంకటేశ్వరశాస్త్రిగారి త్రిలింగపత్రిక. శాసనకాలము శకసంవత్సరములని తెలియాలెను. ప్రతిశాసనములో నుండిన్ని ‘గ్రామ్య’ శబ్దములకు ఉదాహరణముగా ఒకటి రెండు మాటలు ఎత్తిమూపిస్తాను.

1. ఎ.పి. IV, 1108. పితాపురం-కులోత్తుంగ మన్యగొంక రాజుల మహాదేవులు; ఉ. అఖండమున్ను, ఉత్సవాద్ధమున్ను.

2. హైద. III. 1157. ఓరుగంటిదరి ఉపర్వల్లి కాకతి గణపతిదేవనిప్రధాని. ఉ. వనమాను, సర్వమాను.
3. ఎసి. XII. 1166. మోటుపల్లి కాకతి గణపతిదేవని అభయశాసనము. ఉ. ఎల్లవారికిన్ని, ముత్యాలహ.
4. త్రిలి. III. 40. 1231. నందలూరు, కాకతిప్రతాప రుద్రదేవ మహారాజు. ఉ. ఇస్మి.
5. ఎసి. IV. 1259. దోనెంపూడి. అంధ్రఖండ మండలాధిపతి నామనాయకుడు. ఉ. పెట్టింది.
6. ఎసి. IV, 1213. పితాపురం. కాటమరెడ్డింగారు. ఉ. రెడ్డింగారికిన్ని.
7. లోకల్. శృంగా. 1330. కొమరగిరి. ముక్కంటిరాజు. ఉ. రాజుగారికిన్ని.
8. డిటో. 1330. పొన్నుపల్లి. వేమరెడ్డింగారు. ఉ. వచ్చేనాగున్ను.
9. ఎసి. IV. 1336. దాక్షారామం. వేమరెడ్డింగారి భృత్యుడు. ఉ. దేవులకున్ను.
10. లోకల్. శృంగా. 1336. కల్వపాములు. వేమరెడ్డింగారు. ఉ. ఇట్టికనూయిన్ని.
11. డిటో. 1336 పొన్నుపల్లి. డిటో. ఉ. రెండున్ను.
12. ఎసి. IV. 1350. తక్కుళ్లపాడు. రెండవ దేవరాయలు. ఉ. సందుకు.
13. ఎసి. XIII. 1356. వేమవరం. అల్లయ వేమరెడ్డింగారు. ఉ. పాదలున్ను.
14. త్రిలి. III. 40. 1423. నందలూరు. సాళువ నరసింగరాయల సేనాపతి. ఉ. చేస్తుండే.
15. సా. ప. (ఆనంద) 1434. తిరుపతి; కృష్ణదేవరాయలు. ఉ. యంతపట్టున్ను.
16. కవిజీవితములు. 1. 440. కోటకాగ్రహారం. అల్లసాని పెద్దన. ఉ. ఇస్మి.
17. డిటో. 1441. సింహాచలం. కృష్ణదేవరాయలు. ఉ. నడిచేటందుకు, మాడా, పోతారు.
18. త్రిలి. III. 40. 1541. నందలూరు. సదాశివరాయలు. ఉ. నల్లభేటి.
19. ఎసి. ఇండో. మోస్టా. 1587. గోల్కొండ. సుల్తాన్ అబ్దుల్లాకుతుబ్ శాహి. పుచ్చుకొంటున్నాను, చాలా.

20. ఎసి. XVI. 1630. తిరిచినాపల్లి. విజయరంగ చొక్కనాథ నాయనింగారు. ఉ. వుండేటందున, చేసుకొను.

21. నెల్లా. పు 436. 1718. ముత్యాలపాడు. కలిగిరి సుందరయ్య. ఉ. నడిపిస్తూ, రెండో.

11. వ్యావహారిక భాషాప్రయోజనములలో శిష్ట సంప్రదాయసిద్ధమైనది ఒకటి వ్రాతలయందు మాడా తెలుగుదేశమందంతటా 700 సంవత్సరములు శిలాక్షరమై ఉన్నట్లు రుజువుచేసినాను గదా. ఈభాష సంభాషణయందే కాని వ్రాతలయందు పూర్వము వాడలేదని వాదించినవారిమాట అసత్య మనుటకు ఈ ఒక్క ప్రమాణమే చాలును. అయితే, ఈభాష అపరిమిత ప్రయోజనమని నేను రుజువుపర్చుటకు ప్రతిజ్ఞచేసి ఉన్నాను. కనుక, మరిన్ని ప్రయోజనములు సప్రమాణముగా వివరించి చెప్పవలెను.

12. ఆబాలగోపాలము తెలుగువారందరికీ పాడుటకూ వినుటకూ ఆసక్తి పుట్టించే పాటలు, పదాలు, కీర్తనలు మొదలయినవి, వేలొరిదిగా ఉన్నవి. కొన్ని టిలో భక్తి, కొన్ని టిలో శృంగారము, కొన్ని టిలో జ్ఞానము, కొన్ని టిలో హాస్యము; ఇట్లే కరుణ, శోకము మొదలైన రసములు. అన్ని వీటిలో వ్యక్తపడుతున్నవి. ఇవి వ్యావహారిక భాషలోనే సనాతనసత్సంప్రదాయానుసారముగా పూర్వకపులు రచించేవారని తాటాకుమీద వ్రాసిఉన్న ఈ పాటలపుస్తకాలు చూస్తే తెలుస్తుంది. ఇట్టిపుస్తకాలు దేశమందంతటా ఉన్నవి. తంజావూరి సరస్వతీమఠములో, చెన్నపట్టణము గవర్నమెంటు ప్రాచ్యలిఖితపుస్తకభాండాగారమందు, ఆంధ్రసాహిత్య పరిషత్తుస్తకభాండాగారమందు, చాలా గ్రంథములున్నవి. ఈపాటలకు “కావ్య” నామము చెల్లదా? సంస్కృతమందు జయదేవుడు రచించినగీతగోవిందము నంటివి కావా భరతశాస్త్రప్రవీణులైనవారు తిరుపతిలోని తాళ్లపాకవాడు, తంజావూరిలోని త్యాగరాయలు, మన్నారుగుడిలోని సభాపతయ్యగారు, కేత్రయగారు మొదలయినవారు రచించిన తెలుగుకీర్తనలు? ఈకవులు పండితులు కారనగలరా? విద్యార్థులు, వ్యావహారిక భాషలో ధర్మశాసనములు రచించినట్టే, ఆభాషలో పాటలూ పదాలూమాడా రచించినారు. తాళ్లపాకవారు

പ്രതിപാദനം [പ്രതിപാദനം]

၃၆



[illegible]

మాత్రమువ్రాసికొన్నాను. విజయరాఘవనాయనింగారు, రంగాజమ్మగారు, కోనేటిదీక్షితులు మొదలయిన కొందరి రచన విశిష్టముగా ఉన్నది. దానిలో వ్యావహారిక భాష ప్రాత్రోచితముగా ఆకాలమందు తంజావూరిలోనివాడు కను అనుసరించి ఉన్నట్లు కనబడినది. అనేక నాటకము లలో వచనములమాదిరిచే పద్యాలూ, పాటలూ వాడుక మాటలతో రచితమయి ఉన్నవి. ఉదాహరణార్థము రఘునాథనాయనింగారి కొమాళ్లు విజయరాఘవనాయ నింగారు (గొప్పపండితుడు) రచించిన రఘునాథాభ్యుదయనాటకములోని “రాజ్యం జమాకర్చు అట్టవారంగయ లెక్క వినిపించినవిధం” శ్రీ వేటూరి ప్రభాకరశాస్త్రి గారు ప్రకటించిన “తంజావూరి యాంధ్రరాజులచరిత్ర” పీఠిక 32 వ పుటలో చూడవచ్చును. శాహజీమహారాజు

రచించిన పార్వతీపరిణయనాటకములోనివి ఒకటి రెండు వాక్యాలమాత్రము మచ్చుకు ఇక్కడ వ్రాస్తాను.

సూత్రధారవచనం—యవరోయిభాగవతుల్లారా! విఘ్నేశ్వరుండు వచ్చినాండే పూజచేసేటందుకు పూజారి వాణ్ణి పిలవవోయి.

పూజారివచనం—నేనైతే వచ్చినాను. పరిచార కుణ్ణి పిలిపించుండా.

పారిజాతాపహరణములోని నీసపాదం—‘పలు మారు నాకొంగు బట్టే వదేమిరా, మాయత్త వింజేను మాట వచ్చు’.

17. ఆంధ్రభాషాసారస్వతముల పరిణామము నిరూపించుటకు ఈ నాటకములు ఆవశ్యక మయిన వని వేరే చెప్పవక్కరలేదు. (సకేషము)

## భావిచింతనము

జనవరాజు అప్పారావు గారు, బి. ఏ.

కాలచక్రముగతి గడచి ప్రపంచ  
భావిభాగ్యమెల్ల సండిన వెనుక  
ఆనాటి కెవరైన నడుగకపోరు  
“శ్రీకృష్ణు డెవ్వరు చెప్పమా” యంచు  
భాగ్యవశమ్మున భావికాలాన  
నమృతతుల్యములు జీవితభారసమ్ర  
ములునైన నాగీతముల వినిరాధ  
ప్రేమ మగాధ మం చెటుగక పోదు.

# సు శీ ల

కొ. నృ సిం హా చా రి గా రు

సీ. కర్ణావతంసితకర్ణికారప్రభ గంధభాగద్యుతీః గజలుకొలుప  
భవనమోహనమైన భూవిలాసంబుతో వామభాగానతవదన మొప్ప  
నవనవ్యకరమృదు లాంగుళీచాతురీ పద్మధ్వనికి మర్మనరఃః జూప  
డాకాలిమీఁద నడ్డము సాచి నిల్విన పదనఖిద్యుతి భూమిఁ బ్రబ్బి కొనఁగ  
మాళిశించుము కంఠదామమున మెఱయ, విలసితగ్రామముగ నెక్క వేణువందు  
బ్రహ్మ గాంధర్వగీతంబు పరగఁ జేసె, భతుర నటమూర్తి గోపాలచక్రవర్తి. (భాగ)

ఇట్లు లీలామానుషవిగ్రహుడు శ్రీకృష్ణుడు మురళీగానలోలుడై భీమరథీతట మనుపుణ్యక్షేత్రంబున రానక్రీడ నలుపు చుండె. గోపగోపికాజనంబు లాబాలగోపాలంబుగ వచ్చి యాగానరసాస్వాదనతత్పరులై మేనులునుఱచి తన్మయులై యంగీరి. ఆకసమున బోవుచు నమరభాషినులును బరవశలై తమనాథుల యంకగతలై వానికిగలిగిన గాన మాధురీసుఖమునినుమడింపజేసి వారును పరవశులుగా నానిర్జరమిఘనములు పరస్పరవశులయిరి. భీమరథీతటఁదనరవనములగల మృగీ మృగావళులును మేతలుమాని మెడలనిక్కించి యాసరసగానరసాస్వాదన మొనరింపసాగినవి. ఎరల దేబోవుఖగములును ఎరల మఱచి గానలోలము లయినవి. గోబృందంబులు పచ్చికలరోసి, పాలు గుడువమఱచిన లేగలవలెనే పాలు జేవమఱచి గానలోలము లయినవి. ఇట్టి తరుణమున సమీపమునగలయొకమానిహా మధేనువు యదుకుల శేఖరుని నిరుప మానగానయామె మెఱగుచుండెను.

రసాంబుధి దేలియాడి సంతోషపరవశయై దుగ్ధంబులను గురిపింపసాగెను. గంధవహుడును గానపరవశుడై శ్రీకృష్ణుని నభినందింప నతిత్వరిత గతిం బోవుచుండుటంబట్టి యాధేను వర్షితదుగ్ధకణమొక్కటి యతనివెంబడి జని మురవైరి శిరము నలంకరించెను.

ఈపుణ్యము కారణముగ నాధేను హాక పైష్ణవవరునకు సులీలాభిధానంబున దనయయై జన్మించెను.

సుశీల దినదిన ప్రవర్ధమానయై తన సుశీల తాదికములు తనసౌందర్యమునకు సౌందర్యము నబ్బజేయ మాతృపితృగురుదేవభక్తి గలిగి యొప్పుచుండెను. వివాహకాలము సమీపించెను. పరిణీతయయ్యెను. భర్తగుణములు, వర్ణించుటకన్న సుశీలగుణాదికము లెంతయె ప్పిదములో అంతవిరుద్ధములని చెప్పిన జాలును. పతి అట్టివాడైనను అతనియందు కడుభక్తి శ్రద్ధలుగలిగి కొట్టినను దిట్టినను నోర్చికొని

“ఉ. తాళి విభండు గట్టిన మొదల్ పతి  
దేవత యాసుశీల పె  
గోలతనంబున మగఁడు గొట్టినఁ  
దిట్టిన రట్టుచేసినం  
దాళి దినంబుఁ దచ్చరణతామర  
సంబులు గొల్చు సేలయుక్  
బోలునె యీపె కంచుఁ గృతబుద్ధులు  
వృద్ధులు ప్రస్తుతింపగన్.”-పాండురంగ.



అంత నెకనాడు వామనుని దెగడ  
బాలు దేహ కాంతిగలిగిన బ్రహ్మచారి యొక  
డు కడుంగడుతుధార్తుడై అన్నాపేక్షచే  
వీరిగృహమున కేతెంచి “స్వస్త్వస్తుతే” యని  
యాశీర్వాదించెను. సుశీలయు నావటువునకు  
నమస్కరించి, “అయ్యా! నీవెందుండి ఎందుల  
కేగుచున్నావు? ఇచ్చటికి రాగతమేమి? నిన్ను  
జూడ నాకటిబాధకు లోనైనట్లున్నది. అదియే

యైనయెడల నింటిమొగసాలలో గూర్చుం  
డుము. గృహస్థు లూరలేరు. అర్థయామము  
ననే యన్నము వండెదను. ఆరగింపవచ్చు”  
ననెను. బ్రాహ్మణుడును “అమ్మా! అయిదు  
దినము లయ్యెను భుజించి. ఆకలిబాధ నన్ను  
మననిచ్చునట్లు లేదు. చలిది భుజించుట దోష  
మైనను ఆదోషపరిహారార్థము తర్వాత దప  
మైన జేసెదను కొంతచలిదియన్నము పెట్టి

యైన నాప్రాణముల  
నిలుపు” మని వేడె  
ను. సుశీలయు “పాప  
రహితుడా! నీకు  
చలిది నేలాగుపెట్ట  
గలను? కొంచెమో  
పికపట్టిన నంటయ  
గును. భుజించి నీ  
యిష్టము వచ్చిన  
చొప్పునబోవచ్చు”  
ననెను.

వటుక్షుద్బాధ  
మిక్కుటమైన దన  
‘క్షుధాతురాణాం  
నరుచి ర్నపశ్యమ్’

అను న్యాయము ననుసరించి  
“తే. శ్రోత గమయించుచోట నోపూవుఁ  
బోడి, యవరవర్ణ సమాచారమైనఁ జెడఁడు,  
బ్రాహ్మ్య మీతడ వేటికిఁ బ్రాణరక్ష,  
నెఱపు మొకయింత మెదుకిన్ని శ్లోలానఁగి.  
ఆ. ఎంత భాండశుద్ధి యెటువంటిగృహశుద్ధి?  
యెట్టి చిత్తశుద్ధి? యిచట చలిదిఁ

కూడు చిక్కునెడఁ బురోడాశమునకు నో  
యమ్మ! సాటివచ్చు నదియఁగాక.

క. సతి! యాత్మస్తుతి యతిగ, ద్వితమని  
నాపెంపుఁ డెలుప నేనుకడ మనో, గతిఁ  
దృప్తిగనిన భువన, త్రితయమ్మనకుఁ  
బ్రతితుష్టి తిలకించుఁ జూమి!"  
అని వేడసాగెను.

సుశీలయు మనసుగరగ దనభర్త గ్రా  
మాంతరమున కేగునప్పుడుఁ గట్టియివ్వగా  
మిగిలినయన్నమును వడ్డింపదలచి.

శా. "రారయ్యా!యని శుద్ధిమచ్చరణు గోత్రా  
దేవతాపుత్రు వి, స్మేరాగ్నిప్రభుఁ గూరు  
చుండ నిడి స్రాప్తేపట్టగావించి నీ, రా  
రంబండిన ప్రాతరాజనపుదివ్యాన్నంబు  
నొక్కింతవా, ధారాధాతముఁ గుండ  
యూడ్చి మొనఁగెక రంభావలాశంబునక.

తే. ఒనఁగి యవ్యంజనంబు దధోదనంబు,  
నారగింపుడు క్షమియింపుడనుచుఁ బలికి,  
ముదిత ముదితాత్మభావసంపదయఁ బోని  
సలిలపరిపూర్ణ మగు గిండి నిలిపి చనిన."

సాండురంగ.


తీరిగిచూచునంతలో నావటువు మందు  
నకుఁగూడ నెక మెదుకు కానరాకుండ మెసవి  
గ్రుక్కలు మ్రింగుచు మరల నన్నము నాశిం  
చుచు "అమ్మా! నీవిడినయన్నము నాయాక  
లిని శమింపజేయఁజాలకున్నది. మరల నెక  
సారి కుండనూడ్చితే" మృనికోరెను.

తొలినాటిరాత్రి తనకనివంశి, భర్తయొ  
క్క గ్రామాంతరగమవముదలచికోని భుజించక  
యంచినయన్నమును సుశీల, దాలియందుఁ  
గ్రాసుచుండిన యాపుసాలతో వడ్డించెను. బ్రహ్మ  
చారియు దానినిగూడ మెసవి చాలనందున



నింకనేడైన భుక్తి  
దేమ్మని కొనర సా  
గెను. సుశీల అన్న  
మిక లేకున్నందున  
నింట సంతకుముం  
దు చేసియంచిన  
నిండివంటలు తైల  
వక్రంబుల దెత్తు  
నాయని యడుగ  
నాతడును సంతో  
షముతోనన్నిటిని  
దెమ్మనెను. ఆపూ  
వము లెన్నియో  
వడ్డింపబడెను. భ  
ర్త కోపగించునను

భయము పీడించుచున్నను సుఖీల దానిని జమా? మనుష్యమాత్ముడైన నేనిడినపదార్థము భరింప నిశ్చయించుకొనెనుగాని, తీరితీరని లకుఁ దృప్తిపడియే యండును. ఇదిచూడ యాకలితో వటువును బొమ్మనుటకు నేరద సీయన యాత్రిమూర్తులలో నొకడుగా నుండఁ



బోలు" నని వితర్కించి ఇంట నింక నేమియు నిడఁదగిన పదార్థంబు లేమికి జింతించి సంభ్రమముతో నా యాదిదేవుని గూర్చి తుదార్పడగు నా వటుబొధానివారణారము నకుఁదగిన భక్ష్యభోజ్యములనిమ్మని ప్రార్థింపసాగెను.

ఆ రత్నకుడును, భక్తపరాధీనుడు నగునాయాదిపురుషుని ప్రభావంబున

య్యెను. పిండివంటలును నిరవశేషముగా భుక్తంబులయ్యెను. బ్రహ్మణియాకలి యింకను దీరదయ్యెను. ఎంతభుజించియు నాకలి దీరజేయటకు దనభోజనసామర్థ్యమునుగూర్చి యామె మేమనితలంచునో యనులజ్జ పొడమువైఖరి ముఖమున గనుపరుపసాగెను. ఈ మాచు మక్షదేనిని వాయెత్తి కోరజాలని మాడ్కి ముఖవైఖరి డెలుపసాగెను. సుఖీల బ్రహ్మణియాకలిదీరమి గ్రహించి, చూచుటకు చిన్నవాడైనను దా నిడినభోజనము చాలమియోగి, "ఇది మాయయా? లేకని

"సీ.ఒకకొన్ని వడియంబు లొకకొన్ని వరుగులు, నెకకొన్ని తెఱఁగులయొలుపుఁబప్పు, లొకకొన్ని ద్రబ్బెడ, లొకకొన్ని తాలింపు, లొకకొన్ని విధములయొట్టచేరు, లొకకొన్ని కలగల్పు లొకకొన్ని బజ్జలు, నొకకొన్ని రీతుల యూర్పు వగలు, నొక కొన్ని సిగరులు, నెకకొన్ని యంబళ్లు, నెకకొన్ని వహుల పూపోత్కరములు, వివిధ ఫలకందమూలము లవియఁగొన్ని, యూరుబిండులు నొక కొన్ని యొక్క కొన్ని, యూరుఁగాయలు పచ్చళ్లు

నెక్కకొన్ని, పెరుగు పా లేన నేతులు ధీతటమున వేణుగాసలోలుడనై యందునెడ  
పెచ్చుపెరుగ." పాండురంగ. నీవొకమాని హోమధేను ప్రగానుండి, మద్దాన  
ఇంకను మహానగృహమునం దప్పటి మాఘరీమహాత్వంబున సంతోష స్వాంత్యవై  
కప్పటికే యద్భవించుచున్న యన్నవిశేష దుగ్ధంబులను గురిపింప వాయవశంబున నం



దండి యొక ఘన  
కణంబు నచ్చి నా  
మాళినలంకరించిన  
కారణంబుగా నీ  
పుట్టున నిట్టి సు  
గుణములతోవై నా  
కరుణకు బాత్ర  
వై తివి. సీభర్తయు  
నీ గుణవరీక్షారము  
గా నాచే నట్లు కఠి  
నుడును దురనుడు  
నుగా బ్రవర్తించ  
జేయబడినవాడు  
గాని వేరుకాదు.  
ఇకమీద నీ కను  
కూలుడుగా నుండ  
నోపు; కాని

ములును, పక్వఫలములును నవరిమితములు  
గాసాగెను. గృహిణియు దనవంతుఁ దీర నా  
బ్రహ్మచారికిఁ దా నావటువును కడుసం  
తుష్టితో నావతివ్రతాశిరోమణి దాతృతా  
గుణమునకును, నిత్యసత్యపరాయణతకును  
ఆత్మశుద్ధికిని మెచ్చి తనవటువేషమును వదిలి  
నిజస్వరూపముతో సాక్షాత్కరించెను. సుశీ  
లయు నవరిమితానందంబున మేనుమరచి యా  
దివ్యరూపుపాదంబుల వ్రాలిప్రణమిల్లెను.


శ్రీహరియు “నతివా! నీవుతోలిజన్మం  
బున జేసినసుకృత విశేషంబున, నేను భీమర

“ఉ.మన్ననచేసినాడు మురమర్చనఁడంచు న  
హంకరింప కో, కిన్నరకంఠి! యట్లయినఁ  
గీడొదవున్ విను తొంటికన్న న, స్మన్ని  
హితాంతరంగవయి సత్యసమార్పజ శుద్ధి  
లక్ష్మీకి, వన్నియ వెట్టుమీ మహిత  
వీర్తన కీర్తులు నిర్వహించుడున్.”

పాండురంగ.

అని వరమిచ్చి శ్రీహరియు సంతర్ధానమయ్యె.  
సుశీల భర్తయు నింటికేతెంచి తదాది గడు  
సుగుణఖనియైయండ నా దంపతులు పుత్ర  
పౌత్రాభివృద్ధి గాంచి సుఖంబుండిరి.





# ప్రకృతిప్రపంచము

శ్రీ శేషాద్రిరమణ కవులు

కలకంపంబులు రాగగీతకలనాకౌశల్య మేపారఁ బా  
టలవాడంగ గురుట్కులూరు తటపీఠ స్థాయిపుంస్కృతిల్  
కలనాదంబు లొనర్చుచుండ నభినీకాంతుండు గాఢాతపం  
బులఁ గాయించగఁ గాలపుక బ్రకృతి సమ్మోదంబుఁ జేకూర్చెడిన్.

మ. జలదప్రావృతుడై సుధాకిరణుఁ డాశాదేశమందెల్ల వె  
న్నెలముక్కుల్ నునుమంచువానచినుకుల్ నిండాఁగఁ గూర్చఁ జెం  
గలువల్ గొంచెము విచ్చివిచ్చనటులన్ గన్పించి క్రొందాపులన్  
వెలయింపన్ దగుయామినీ ప్రకృతి గల్పించున్ బ్రమోదప్రథన్.

మ. కలితాపుష్పితమాలతీనిచయసౌగంధ్యంబు సాలావళీ  
ఫలభారానమితావనీజచయసౌభాగ్యంబుఁ గంజాతమం  
జలకింజల్కచరన్మధువ్రతములున్ సాంపొందుకేళీవనం  
బులలోఁ ద్రిమృదు పాంశువృత్తప్రకృతి సమ్మోదంబుఁ గల్పించెడిన్.

మ. వివృతస్వచ్ఛకిసాలమధ్యగతవార్షిందుచ్ఛటానూత్నవై  
భవముల్ బాలపయోజమిత్రనవశోభావ్యాప్తి నానారుచి  
స్తవనీయాంబుదకాంతిలక్ష్మీ కవితాంతర్లీనచై తస్యమున్  
కవికేనిన్ బ్రకృతిప్రపంచసుఖసంకాశంబుగాఁ గన్పడున్.

మ. తరళోత్తుంగతరంగసంఘములచేతన్ గూలముల్ తాఁ కు ని  
ర్జలనిర్మలవారిపూరమున నుజ్జతంబుతౌ వల్లి కాం  
తరనిర్మగ్ననితాంతముల్ ప్రణయబంధప్రావృతాశేషబం  
ధరగీతుల్ ప్రకృతిప్రపంచసుఖ ముత్పాదించుఁ బాంథాళికాన్.

# బౌద్ధమత సిద్ధాంతములు

సు నీ తి శ్ర మ ణుఁ డు

బౌద్ధమతసారము లనఁదగునవి యాత్మ ప్రబోధమును, నాత్మనిగ్రహమును. వటవృక్షముక్రింద నానాఁడు సిద్ధిపొంది జీవిత కాలమంతయుఁ బావనంబై రాగకామరహితంబగు జీవనంబుననే మానుచు వ్యధానాశ నంబగునని బుద్ధుఁడు బోధించెను.

బుద్ధుఁడు గయనుండి వారాణసికిఁ బోయి నిజశిష్యులచకమునకుఁ జతుష్తత్త్వము లను, అష్టగుణమార్గములను బోధించెను.

“ఓయీ! భిక్షుకులారా! యిదియే ఘనమగువ్యధావిషయకలతత్త్వము. జననము క్లేశము; లయము వ్యధ; రోగము పీడనము; మరణము దుఃఖము; విద్విష్టవస్తుసాన్నిధ్యము వ్యధ; ఈస్థిశంబగు దానిని బొందకుండుట దుఃఖము; పంచభూతాశ్రయమగు జీవనము కేవలము క్లేశము.

“ఓ భిక్షుకులారా! ఇదియే ఘనమగు దుఃఖకారణముల తత్త్వము. సుఖకామనంకత్వితంబై యుచ్చటను నచ్చటను మోదంబుఁ జెందించు తజ్జన్మకారణంబైనతత్త్వమే దుఃఖమూలంబు. ఈతత్త్వ మూఁడు విధములు: గుఖత్త్వ, సంసారత్త్వ, యైశ్వర్యత్త్వ యనునవి.

“ఓ భిక్షుకులారా! ఇదియే ఘనమగు దుఃఖనివృత్తి విషయిక తత్త్వము. దుఃఖము

తృష్ణావిరామమున నుపశమించును. సర్వవికృత్యభావంబునను, దృష్టావినర్జనంబునను, దృష్టానిరాకరణమునను, దస్మోక్షణంబునను; ఆశానాశనంబునను, దృష్టానివృత్తి యగును. ఓ భిక్షుకులారా! దుఃఖవిరామమునకుఁ గొంపోవు ఘనమార్గవిషయకమైన తత్త్వమిదియే. పాపనంబగు నాయష్టగుణమైనమార్గం బెద్దియనిన:

1. సత్యంబగు విశ్రంభము. 2. ధర్మాన్యకాంక్ష. 3. యథార్థవాక్కు. 4. ఋజువృత్తి 5. సరళజీవనోపాధి. 6. ఋజువ్యాపారము 7. సత్యాపేక్ష. 8. యథార్థచింత. (మహావర్గము 1. 6.) ఈబోధసారంబేమియన? జీవనంబు దుఃఖము. సౌఖ్యార్థమైన తత్త్వమే దుఃఖకారణము. అట్టి తృష్ణానాశంబే దుఃఖవిరామంబు. పాపనజీవనంబుననే యట్టివి నాశంబగునని సత్యములగు నుద్దేశములును, విశ్రంభములును, గ్రహింపఁబడి పొందఁబడవలెను. మనమునమహాకాంక్షలనిడుకొనవలెను. వాక్కుద్ధియు, మార్దవంబును నుండవలయును. శుచియును న్యాయమును వర్తనమున నుండవలయును. ప్రాణులకును సచేతనజీవులకును హింసఁగావించి జీవనోపాధిని సంపాదించి దాని నాచరించుచుండవలెను. ఆజీవాంతమును సచ్చరితంబులును బరశ్రేయోదాయకంబులును దయామయంబులు నగు కర్మల నాచరించుచుండవ

లెను. మనస్సును బుద్ధియు నప్రమత్తంబులు సోత్సహంబులునై యుండవలయును. నిశ్చలంబైన ధ్యానంబుచే జీవనంబుచు శాంతిమయంబుగ నొనర్పవలయును. ఇదియే వాంఛలను గామములను రాగములను సంసారత్వమును జయించుటకుఁ దగినయష్టగుణమార్గము.

సిద్ధింజెందునమయంబున గౌతమఁడు తనశిష్యులను రావించి యాత్మకృషివిషయకంబగు తన సిద్ధాంతంబంతయు బౌద్ధధర్మంబున (సత్తమణులనబడు) సత్తధర్మంబుల బోధించెనని చెప్పుదురు.

“భిక్షులారా! నాచే గ్రహింపబడిన యేధర్మములు మీకు బోధింపబడినవి? వేనిని మీరు గ్రహించి మంతనంబుఁగావించి, ఏమతమును వ్యాపింపఁ జేయుటవలన దేవమానుష ప్రీతియు, ఘనంబగు మానవకోటిసౌఖ్యోపకారవర్ధనంబు నగునో యట్టిమతవ్యాసనంబును మీరు చేయవలయును. ఆవి యెవ్వియనః చతురేకాగ్రధ్యానంబులుచు, జతుర్గుణంబులును, ఘనంబగు పాపనాశనంబునకుఁ బ్రయాసము, సిద్ధివృత్తిప్రాప్తంబులగు చతుర్మార్గంబులు, నాత్మజ్ఞానసంబంధమైన సంఛేంద్రియములు, సత్తవిధంబైన జ్ఞానంబు, ఘనంబగు నష్టగుణమార్గము ననునవి.

(మహాపరినిర్వాణ సూత్రము III 25)

చతురేకాగ్రధ్యానంబు లెవ్వియనినః దేహచేతనోద్దేశవివేకవిషయకము లైనవి. రెండవది యెద్దియనిన? పాపనివర్తనంబునకును నుద్భవించిన పాపస్థితులనాశంబునకును సద్భావసౌజన్యదయాద్యుత్పత్త్యర్థమును వానినం

వర్ధనమునకును నైనప్రయాసమే. మూడవది సిద్ధిసంపాదనయందైన సనంకల్పప్రయాసవిధానాన్వేషణంబులునుబంపధర్మానురూపశక్తులును. పంచాత్మజ్ఞానేంద్రియంబు లెవ్వియనిన? విశ్రంభమును, శక్తియు, విమర్శయు, ధ్యానంబును, జ్ఞానంబును; సత్తవిధంబైన జ్ఞానం బెద్దియనిన, శక్తియు, జ్ఞానంబును, నన్వీక్షణంబును, నానందమును, బ్రశాంతియు, నిర్మలత్వమును. అష్టగుణంబగు మార్గంబింతకుఁ బూర్వమునఁ జెప్పబడినది.

ఇట్టి దీర్ఘంబైన యాత్మకృషివలనను, శంకాకామానక్త్యాదిదశపాశనిర్భేదనంబువలననే మనుజుఁడు నిర్వాణమును జెందఁగలఁడు.

“ప్రయాణాంతమును గావించి దుఃఖమును ద్యజించి యఖిలపాశంబుల ఛేదించి యన్నివిధముల నిర్గతుండైనవానికిఁ బీడనంబు లేదు.

“చింతల లెస్సగ సంగ్రహించి, గృహవాసంబునఁ బ్రీతిం జెందక యట్టిపారలు సరోవరంబును విడిచిన హంసలపోల్కి పారి వాసంబులను బరిత్యజించి చనుదురు.

“సత్యంబగు జ్ఞానంబుచే నిర్గతుండైన శాంతియుక్తుడైన వాని చింత శాంతిమయము. వానికర్మలును శాంతిమయములు. (ధమ్మపఞ్ః 90, 91, 96.)

సామాన్యముగ నిర్వాణమన సంత్యమైన లయమని యూహించుచుందురు. కాని మాక్కుల్ల రాచార్యుఁడు మొట్ట మొదటఁ గనుపరచినట్లు నిర్వాణమన మరణము కాదనియు మనఃపాపస్థితి యొక్కయు, సంసార

సౌఖ్యాదులయందైన తృప్తయొక్కయు నాశ నమని రూఢియగుచున్నది. శాతమబోధితం బైన నిర్వాణం బీజీవనముననే పొందఁదగినది. నిశ్చలపాఠరహితంబైన మనస్సు యొక్కస్థి తియఁ గామరాగరాహిత్యంబును, బ్రశాంతి యు, సాధుభావజ్ఞానంబును, నిర్వాణఫల మీ జీవనముననే కలిగించును.

ఐహికంబైన పాపనజీవనంబుకంటె నిర్వాణమును జెందినవారల కాముష్మికానందమే కాని భవిష్యద్వైకంతం బెద్దియు లేదా? జ్ఞాథులు తరచుగ బుద్ధు నీషిషయంబుల బోధింపుమని యడిగిగాని శాతముని ప్రత్యుత్తరములు నందిగములుగ నున్నవి. జ్ఞాథమోక్షంబగు నిర్వాణంబుకంటె వేఱగు మోక్షవిషయకమైన యాశల శాతముఁడు తనశిష్యులకుఁ గలుగఁజేయలేదు.

మాలుక్యపుత్రుఁడు శాతము నీషిషయముఁ గూర్చి ప్రశ్నించి, సిద్ధబుద్ధుని మరణాంతరస్థితిని గూర్చి యనందిగముగఁ జెలియఁగోరెను. అదివిని శాతముఁ డిట్లు ప్రశ్నించెను.

“మాలుక్యపుత్రా? నాశిష్యుఁడవగుము: నీకు నేను బ్రపంచము నాశరహితంబైన యనంత్యముగ నుండునో యుండదో చెప్పుదుననుచు నే నుడిగితినా?

మాలుక్యపుత్రుఁడు:— తా మటులు చెప్పలేదు.

శాతముఁడు— అట్లైన నన్నప్రశ్నోత్తరార్థమై నిర్బంధింపకుము. విషలైష్ట్యబాణనిహతుఁడైన మనుజుఁడు చికిత్సకునితో

“అయ్యా! ననుఁ గొట్టినవాఁడు క్షత్రియుఁడో, బ్రాహ్మణుఁడో, వైశ్యుఁడో, శూద్రుఁడో, తెలియకమున్న నాగాయంబును మీచేఁ జకిత్సఁజేయనీయ” నని చెప్పిన వానిగతియేమగును? ఆక్షతంబుచే వాఁడు మరణించును. మరణాంతరమున రాజబోవుదాని జ్ఞానంబు లేకుండుటచేఁ బాపనం బగు జీవనంబుఁ గూర్చి యు, జ్ఞానార్థమత్యంతఃకరిశ్రమఁ గావించని వాఁడు నాశమును జెందును. కాన “ఓయీ! మాలుక్యపుత్రుఁడా! నాచే నప్రకాశితంబైన దాని నప్రకాశితంబుగను బ్రకాశితంబైన దానిని బ్రకాశితంబుగను నుండనిమ్ము.

ఈరీతిగనే ప్రసేనజిత్తును కోసలరాజు తనముఖ్యపట్టణమైన సాకేతపురమునుండి రాజధానియగు శ్రావస్తీపురంబునకుం జనుచు విశిష్టజ్ఞానంబునకు విఖ్యాతఁ జెందిన ‘క్షేమ’యనుభిక్షిణిం గలిసికొని యామె నర్చించి యిటులనెను.

ప్రసేనజిత్తు— పూజ్యా! సిద్ధండు మరణాంతంబున నుండునా?

క్షేమ— ఓమహారాజా! అత్యుత్తముండు సిద్ధండు మరణాంతమున నుండుననిమాత్రము చెప్పలేదు.

ప్రసేనజిత్తు— పూజ్యా! సిద్ధండు మరణాంతమున నుండఁడా?

క్షేమ— ఓమహారాజా! దీనింగూర్చియు బుద్ధదేవుం డేమియుఁ జెప్పలేదు.

వీనింబట్టి శాతమమతము నిర్వాణముకంటె వేఱగుఫలము సంకీర్తించదని నిశ్చయమగుచున్నది. శాతమునియొక్క యాశయు

మనందిగ్ధముగ నున్నది. మానవకోటికి నాతఁ డాత్మకృషిచే వ్యధానాశంబును, భవిష్యద్వ్యధాస్థితి వనివర్జనంబును, ఇహంబుననే పాపనా నందమయమయిన సంకల్పనిష్పాపస్థితిని బొంది నిర్వాణమును జెడఁ దని బోధించెను.

ఇహంబుననే నిర్వాణముఁ జెందకయున్న మనుజుఁడు పునర్జన్మమునకు లోనై యుండును. గాతమునికాత్మయందు నమృతములేదు. ఆత్మ యు స్తిత్వము సంగీకరింపకయే, హైందవులకు దేహాంతరప్రాప్తియందు నిరున్మూలం బగు విశేషనమృతముండుటం జేసి గాతముఁడును బునర్జన్మ సంగీకరించెను. వానియాత్మ లేని పక్షమున నెయ్యది పునర్జన్మమును బొందును? దీనికిఁ గర్మసిద్ధాంతమున బౌద్ధులు సమాధాన మును జెప్పిరి.

ఆ సిద్ధాంతమెద్దియనః జీవుని కర్మ వినా శమును జెందక తత్కర్మఫలంబునను బొందించునని. సజీవంబగుప్రాణి, మృతిఁ జెందిన నట్టిప్రాణి కర్మ ననుసరించుచు, నింకొకప్రాణి యుద్భవించుచున్నది. దీని కుపమాన బుగ బౌద్ధవిద్వాంసు లొకదీపజ్వాలకును దానిచే నుద్దిప్తంబగు నింకొకదీపజ్వాలకును గల షర స్పృశసంబంధమును జెప్పుదురు. నిష్పాపి యెవ్వఁ డైన నీ ప్రపంచంబునఁ బీడనంబుఁ జెందిన యట్టివాఁడు బౌద్ధుఁడైన నిట్లు చెప్పును. “ఈ దుఃఖము నాకర్మఫలమే. విలసనంబునకుఁ గారణములేదు.” ఆత్మలేనిపక్షమున వ్యధఁ జెందు చున్న మనుజునకును మృతిఁ జెందినపానికిని సభేదం బెట్లు? దీనికి బౌద్ధులు చెప్పు సమాధానం బెద్దియనః “ప్రాణిమృతిఁ జెంది షర

మాణువులలోనికి నిగ్రహించిన తఱిని నాశ నములేని మనోవాక్కర్మానురూపమైన కర్మ మాత్రముండును.” అని. బ్రాహ్మణవేదాంతమును డి గాతముఁడు పునర్జన్మమతమునే కాక పాపనజీవనోత్కృష్ట్యమును దానిఁ బ్రకాశింపఁ జేయుటకుఁ దగిన విశ్వదేవతాగణమును గూడఁ గొన్నిమార్పులఁ జేసి పరిగ్రహిం చెను. త్రింశ త్రీణియగు ఋశ్వేదదేవతలను బరిగ్రహించెను. కాని వారికిఁ బరమాత్మత్వ మును నెసఱగ లేదు. ఉపనిషత్తులయందుఁ బూజింపఁబడుచున్న షర బ్రహ్మచుగూడ గాతముఁ డంగీకరించెను. కాని యట్టిషర బ్రహ్మకు జగదాత్మత్వము సంగీకరింపలేదు. ఏలనన వారలుగూడఁ బునర్జన్మ షరఃషరలచే నిరతిశయం బగు నిర్వాణమును బొందుటకుఁ బ్రయత్నముల సలుపుచున్నారు. ఏకాలమందైనను నేమానవునిచే నైనను దైవికాతిమానుషంబు కంటె, పుణ్యంబగుజీవనంబే యుత్కృష్టమని యను, మనుజునిచే బొందఁదగుసాధుత్వంబే యజ్ఞేయంబులగు బ్రహ్మాండముల నైన శక్తులకంటె గొప్పదనియును సాహసముగఁ జెప్పఁ బ్రయత్నము గావింపఁబడలేదు.

జన్మమాత్రముననే కాక జ్ఞానాధిక్యము చేగూడ యోగ్యుండైన బ్రాహ్మణుని గాతముఁడు బౌద్ధశ్రమణు నెట్లు గారవించెనో యట్లే గారవించెను. వసిష్ఠభారద్వాజులను నిద్దఱు బ్రాహ్మణయవకులు బ్రాహ్మణత్వముం గూర్చి వివాదము గావించి గాతముని వాని యుద్దేశము నడుగ నాతఁడొక సంకథనంబున జాతిభేదంబుల ఖండించి మనుజునియొక్క

ముఖ్యచిహ్నము వానికర్మయనియును, జన్మ  
కాదనియును జెప్పెను.

“గ్రానంబును, వృక్షములును, గీటకము  
లును, బిహీలికములును, జతుష్పాజ్జంతవులును,  
సర్పములును, జలజంతవులును, బత్తులును,  
వానివాని విశిష్టచిహ్నములచే వేర్వేరు జాతు  
లుగ విభజింపబడుచున్నవి. మనుజుఁడును  
వాని విశిష్టచిహ్నంబుచే దెలియఁబడుచు  
న్నాఁడు. అది యెద్ది యనిన: వానివృత్తియే.

“మనుజులలో నెవ్వఁడైనను గోరక్షణం  
బున జీవనంబు గావించిన నట్టివాఁ డర్యుఁడు  
గాని బ్రాహ్మణుఁడు గాఁడు.

“మనుజులలో నెవ్వఁడైన శిల్పముచే  
జీవించుచున్నట్టివాఁడు శిల్పిగాని బ్రాహ్మణుఁడు  
గాఁడు.

“ఎవ్వఁడు వాణిజ్యముచే జీవించునో  
వాఁడు వర్తకుఁడు (వణిజుఁడు) గాని బ్రాహ్మ  
ణుఁడు కాఁడు.”

“ఎవ్వఁడు చౌర్యముచే జీవించుచున్నాఁ  
డో వాఁడు దొంగగాని బ్రాహ్మణుఁడు గాఁడు.

“ఎవఁడు శస్త్రజీవి యగుచున్నాఁడో  
వాడు యోధుఁడుగాని బ్రాహ్మణుఁడు కాఁడు.

ఎవ్వఁడు గార్హస్థ్యకర్మానుష్ఠానంబుచే  
జీవించుచున్నాఁడో వాఁడు హేతయగు  
చున్నాఁడు కాని బ్రాహ్మణుఁడు కాఁడు.

“ఎవఁడు గ్రామమునకు స్వామియో  
వాఁడు రాజుగాని బ్రాహ్మణుఁడు కాఁడు.”

“మనుజుని జన్మముంబట్టి కాని వానిమాతృ  
జాతింబట్టి కాని బ్రాహ్మణునిగ నేవానిని బరిగ  
ణింపను. ఎవ్వఁడు ధిక్కహినుడై యెద్దాని

నైనం బరిగ్రహింపఁడో వానినే నేను బ్రాహ్మ  
ణునిగఁ బరిగణించెదను.

“ఏమనుజుఁడు, రోషరహితుడై, పూత  
కర్మానుష్ఠానియై, ధర్మపరాయణుడై, కామ  
రహితుడై, శమదమాదియుక్తుడై, యంత్య  
దేహధారియగునో వానినే బ్రాహ్మణునిగఁ  
బరిగణించుచున్నాఁడను.

“ఎవ్వఁడు కమలపత్రంబుపై నుడకబిం  
దువువలెను, సూర్యగ్రంబున సర్వపబీజం  
బుఁబోలె విషయాసక్తి లేకయుండునో వానినే  
బ్రాహ్మణునిగఁ బరిగణించుచున్నాఁడను.

(వాసేథ సూత్రము.)

ఇట్లే మర్హుమనికాయంబున నస్సలా  
యనసూత్రమం దస్సలాయణుఁడను విద్విష్ట  
బ్రాహ్మణవిద్వాంసుఁ డన్నిజాతులవారును శుచి  
త్వమున సమానులను సిద్ధాంతమును ఖండింపఁ  
బ్రయత్నించెను. శాతముఁడు తార్కికునితో  
వాని యాయుధములతోనే సంవాదంబు గా  
వింప శక్తిగలవాడై, “బ్రాహ్మణయవతు  
లితరజాతిస్త్రీలవలె బ్రసవకష్టములకు లోనై  
యున్నారా? లేదా?” యని యాస్సలాయణుని  
బ్రశ్నించెను.

“అట్లే యితరజాతిస్త్రీలవలె వారుగూడ  
బ్రసవకష్టంబులకు లోనై యున్నారు.” అని  
యాతేడు ప్రత్యుత్తర మిడెను. శాక్తియా,  
యాభునుదేశీయలలో వర్ణభేదముండినను  
దాసులు యజమానులుగను యజమానులు  
దాసులుగను నగుట లేదా? యని శాతముఁడు  
ప్రశ్నింప. “అట్లే యగుచున్నది.” అని యా  
స్సలాయణుఁడు ప్రత్యుత్తరము జెప్పెను.

“అట్లున బ్రాహ్మణుడు మానవహంతకుడు గను, చోరుడుగను, వ్యభిచారిగను, నన్యత వాదిగను, పిశునుడుగను, తుచ్ఛపరుషవచ సంబులు వల్కుచు, దురాశాపరుండై, య సూయాగ్రస్తుడై నన్యజుమార్గవర్తియైన మరణానంతరమునఁ దదితరజాతివానివలె దుఃఖభాజనంబైన జనసంబును బొందఁడా? “అట్లే” అనుచు నాస్సలాయణుడు సుకర్మలు, జాతి భేదము లేక కర్మకి మోక్షముకలుగఁజేయునని యంగీకరించెను. గౌతముఁ డీరితిగనే చర్మ గావించుచు నాఁడు గుట్టమునకును గాడిద కును గంచరిగాడిద పుట్టుననియును క్షత్రియ బ్రాహ్మణుల కుద్భవించువాఁడు జననీ జనకులను బోలియుండుననియుఁ జెప్పచు బ్రాహ్మణులకును క్షత్రియులకు భేదంబులేదని యును దదనుగుణ్యముగఁ జెప్పెను. ఆయవ కుండగుతార్కికు నిట్టి సంభాషణచే నత్యగ్రహణంబుఁ గావించునటులు చేసెను.

గౌతముఁ డింకొకతటి తనశిష్యుల కిట్లు బోధఁగావించెను. “భ్రాతృలారా? ఎట్లు గంగా యమునానదులును, నసిరావతి, శరభు, మాహి మొదలగుగొప్పనదులును సాగరసంగమంబుఁ గావించి పూర్వోత్పత్తినామములను గోల్పోయి సాగరంబను నామంబును ధరించుచున్నవో అట్లే బ్రాహ్మణక్షత్రియవైశ్యశూద్రులు బౌద్ధ సంఘంబునఁ జేరి జాతిభేదంబులఁ బోగొట్టుకొందురు.” ఉపాలి యనుమంగలి బౌద్ధభిక్షుక సంఘంబునఁ జేరి, బౌద్ధభిక్షుకులలో నతిపూజనీయుఁడును విద్వచ్ఛేఖుఁడును నయ్యెను. ధేరాగతంబున నెట్లు బౌద్ధమతము దీనులకును

క్షుద్రజాతివారలకును హిందూదేశమున సౌఖ్యదాయకంబై వారలకు జాతిభేదంబువలన పచ్చినయన్యాయములఁ దగ్గించెనో సూచించుచున్నది. సునీతుఁ డను బౌద్ధుఁ డిట్లు వ్రాయుచున్నాడు. “నే నొక క్షుద్రకుటుంబమువాఁడను. బీదనై యష్టకష్టంబులం బడుచుండెడివాఁడను. క్షుద్రవ్యాపారిని జీర్ణ పుష్పాకమర్జనంబుఁ గావించుచుండెడివాఁడను. క్షుద్రుండనై జనులచే నవమానింకఁబడుచుండెడివాఁడను. అణకువతో ననేకులఁ గులమర్యాదతోఁజూచుచుండెడివాఁడను. భిక్షుక సంఘంబుతో మగధరాజ్య ముఖ్యపట్టణమునకుం జనుచుండిన బౌద్ధదేవుని నేగంటిని. నా భారంబుఁ బరిత్యజించి వానికి భక్తిపూర్వకంబుగ దంపప్రణామంబుఁ గావించుటకుఁ బోతిని. మానవులలోఁ బరమోత్తముండగు నాతఁడు నాయందు దయఁబూని మార్గమున నాగెను. గురుపుంగవుని పాదారవిందములకు మ్రొక్కి నన్ను భిక్షుకునిగఁ బరిగ్రహింపుమని యానరశ్రేష్ఠు వేడితిని. దయామయుండుగు నా యాచార్యపుంగవుండు “ఓయీ? భిక్షుకా? ఇటురమ్ము” అనెను. అదియే నేఁ బొందిన సంస్కారము. గౌతమునిచే నసంఖ్యాకముగ బోధింపఁబడిన తత్త్వ మీరీతిగ నాకథాంతమున నీయఁబడినది. “పవిత్రజీవనంబున నై న యుత్సాహంబుచేతను, బూతజీవనంబునను, నాత్మనిగ్రహంబునను, మనుజుఁడు బ్రాహ్మణుడగును. ఇదియే యుత్కృష్టంబగు బ్రాహ్మణత్వము.

దీనుండగు సుసీతుని బాధమతాశ్రయ విషయకమైననకథ ప్రాథమిక బాధమతసంబంధ మగు సప్రేమసమానతాచిత్తవృత్తిని నిరూపించుచున్నది. బాధదేవుడు జాతికులవృత్తులను నిరాకరించియే దరిద్రులకును ధనికులకును నభిజాతులకును సీచజాతులకును భేదంబు లేక పావనంబగు జీవన బుననే పరమగతిని జెందుడని బోధించుచుండెను. కులీనునకును సీచవంశ ప్రసూతునకును సాధువృత్తియే యుత్తమగతి ప్రాప్తికి గారణంబయ్యెను. పవిత్రాశ్రమస్థులకు జాతికులాదిభేదంబులు లేకండెను. వేలకొలది పురుషులును స్త్రీలును జాతిభేదముల విసర్జించి ప్రేమమయంబును న్యాయానురూపంబును నగు బుద్ధిమతము, సంగీకరించి యాచార్యునియందైన భక్తిచేదమతమభేదములను మఱచిరి. పవిత్రాశ్రమంబున జాతిభేదంబులేదు. బాధగృహస్థులయందుఁ గూడ వర్ణభేదములవలనఁ గలుగు మనస్సంతాపములు తగ్గినవి. ఏలయనః సత్యధమజాతియందు దుద్భవించినవానికైన నుత్తమస్థానప్రాప్తినిరోధంపఁ బడలేదు.

మనుజుడు శిఖిలవలనను, గులమువలనను, జన్మమువలనను బ్రహ్మణుడు కానేరడు. ఎవడు ఋజుమార్గానువర్తియై సత్య

పథము నతిక్రమింపఁజూ వాడే బ్రహ్మణ శబ్దవాచ్యుడు. “జటావల్కులములవలన లాభమేమి? ఓయీ! మందుఁడా? మేషచర్మభారణంబున నేమున్నది? హృదయాంతర్యాగమున నాశ దహించుచున్నది. వెలుపల నీ వేమి చేసిన నేమి ఫలము?”

“ఎవడు విక్రాంతుఁడై వీరుఁడై యోగియై జయఃఖండై సుఖదుఃఖక్షముండు సంతోషుఁడై జ్ఞానీయగునో వానినే బ్రహ్మణునిగఁ బరిగణింతును.

“నగ్నత్వముకాని, జటాజూటములుగాని, మలినంబుగాని, నిరాహారంబుగాని, ఊతితలశయనంబుగాని, మలినపరిమూర్జనంబుగాని, నిశ్చైతన్యవృత్తిగాని, నిష్కాముడుగాని వానిని బూతునిగఁ జేయనేరవు.”

బుద్ధుఁ డందఱును సంసారమును బరిత్యజంపుఁడనియే శాసింపలేదు. విషయాసక్తిని గామములను జయింపుఁడనియే వాసిబోధ. రాగాతిక్రమణముఁ గావించి వాని సంసారపరిత్యాగము బుద్ధుఁ డంగీకరింపలేదు. కాని సంసారసుఖముల ననుభవింపుచున్నప్పటికంటె సంసారపరిత్యాగమును గావించిన నెక్కుడు సులభముగ నిర్వాణప్రాప్తి యగునని మాత్రమొప్పుకొనెను.





# వానప్రస్థుని విభ్రమము

శ్రీ శివశంకరశాస్త్రి, సాహితీనమితి సభాపతి

౧

దేహాపార్శ్వమన నిల్చి దేవి, నీవు  
వేడుకం గాంచుచుంటివి వెడలు "ప్రభలు"  
చూచుచుంటిని మిగుల సుత్యుకతతోడఁ  
బళమున నిల్చి నీముఖప్రభలు నేను!  
స్తిమితకోమల మైన నీ సితవిలోక  
నావళికి సాంద మైన నాయసితనిశిత  
దృక్కులకు సంఘటిల్లిన దెదురుకోలు  
కుముదసీలాంబుజంబుల గుమివిధాన!  
అపుడు నిలువెల్ల రోమాంచ మయ్యె నాకు  
హర్షమున మే నెఱుంగఁగానై తి నంత  
నిన్ను విడిపోవ బుద్ధి జనంప దయ్యె  
కాని ఘంటాపథంబని కదలిపోతి!

తృప్తి దీరక భవదీయదివ్యవదన  
మంజురోచిస్సవై దేవి, మరలమరల  
వెనుదిరిగి చూచుచుం బోతి, వెగ్గలంపుఁ  
దటిని కెదురేగుచుండెడి తరణివోలె!  
రాగము భరింపలేక హర్మ్యముచుట్టు  
క్షీప్రగమనముతోఁ బ్రదక్షిణము చేసి  
మరల వచ్చితి వేటాకమార్గమునను  
నీముఖాంభోజ దర్శన నిష్ఠ చేత!  
అరుగ నుంటివి సౌధాంతరాళమునకు  
ఇంతలో నాముఖమ్ము సీదృష్టిపథము  
నందుఁ దోచుట చే భవదాననంబు  
రక్తిమం దాల్చె లజ్జాభిరామ మగుచు!

కోమల మనోజ్ఞ విమల దృక్కోణతరల  
దివ్యశీతల భవదీయ దృష్టు లంతఁ  
చిక్కటిల్లి మదానన బింబమునఁ  
జెలుపుగా వ్రాలె వెన్నెలపులుగు లట్లు!  
మరలి చనుచుండ నీ వంత మందిరాంగ  
ణప్ర దేశమువెంట నానయనయుగళి  
కమ్రసున్నిగ్ధ భవదీయగండఫలక  
భాగమున నాట్యమాడె జృంభణముతోడ!  
గ్రీవమును రమ్యముగ నంచి క్రింది చూడ్చి  
మోహనమయూరి పోలిక నాహరించి  
యేకకాలమునందె మదీక్షణములు  
చిత్తమును దేవి, హర్మ్యము చేరినావు!

2

శాంతశీతలరమణీయసాంధ్యవేళ  
నరుగుదెంచుచు విద్యాలయంబునుండి  
రమ్యరూపంబు మన్మనోరథము దాల్చి  
యెదురుపడినట్లు నీవు కాన్పించినావు!  
తౌమధారిశీవై చతుష్పథము వెంట  
ధీరగమనముతో వచ్చు దేవి, నీవు  
కమలగర్భుని కంత శృంగాటకమునఁ  
జెలఁగు వాగ్దేవిపోల్కిఁ దోచితివి నాకు!  
పార్శ్వవర్తిను లుంటచే బక్కులముల  
నించుక కదల్చి యిటుఁ బ్రసరించినావు  
మనసిజుని పుష్పపంచక మార్గణాభ  
మైన నిశితేక్షణంబు రహస్యలీల!

ఫాలమున వ్రాలి నాసికాపథము వెంట  
నధరబింబముపై జాటి యవల నీదు  
మృదుకపోలతలంబున నెదిగి తుదకు  
దివ్యతాటంకసీమ నాదృష్టి నిలిచె!

భావభరమున నీమృదుపదయుగము  
తొట్టిలగ సాగిపోతివి త్రోవవెంట  
విస్మరింపక యేకాంతవేళలందు  
నన్ను దలపోతు వని దేవి, నమ్మువాడ!

౯

మెలఁగుచున్నావు నేత్రనిమిలనమున  
మెలఁగుచున్నావు వీక్షణోస్మిలనమున  
నిన్ను నిరతంబు ధ్యానించుచున్నవాడ  
దేవి, వీనికి వేఱొండు దిక్కు లేదు!

ముకుళితమ్లాన మైన నాముఖసరోజ  
జృంభణము సేయు తరుణార్కబింబ మీవ  
యవసిపోయిన నానేత్రకువలయముల  
శోషణము వాపు శీతల జ్యోత్స్నా వీవ!

గాఢతాపార్త మైన నాగాత్రమునకు  
సాంద్రసురభిళ చందన చర్చ వీవ  
ఆధిభరమున నిర్జీవ మైనహృదికి  
చారుశీతలతరసుధాసార మీవ!

ఇంపు లొలుకగ జంగమ హేమవల్లి  
భంగిఁ జెలఁగెడి నాబహిఃప్రాణ మీవ  
నన్ను బాలింపఁ గమనీయనవ్యగాత్ర  
లతిక గైకొన్న నాభాగ్యలక్ష్మీ వీవ!

అతివిశాలగభీరభవార్జనంబు  
నన్ను దరియింపఁ జాలిన నొక వీవ  
సిర పవిత్రమదీయహృత్ప్రీతనిహిత  
దివ్యవిమలానురాగాధిదేవి వీవ!

౧౦

నిర్మలప్రేమనిష్ఠను నీవదాబ  
పీతమున నిల్చినాను నాస్థితహృదిని  
నీయఖండితకారుణ్యనిరతి నిపుడు  
నాసమస్తము నర్పించినాను దేవి!

స్వచ్ఛభవదీయలావణ్యసరసిలోన  
మజ్జనం బొనరించె మన్నానసంబు  
చిత్తమందు వానప్రస్థవృత్తు లెల్ల  
తౌళితములయ్యె నిర్మలచ్ఛవి జనించె!

మహితజీవననిమ్న గామధ్యమందుఁ  
బ్రబల నై రాశ్య భీషణావర్త వితతిఁ  
బడి యడంగుదునేమొ! సప్రణయదృష్టిఁ  
బాణి గ్రహించి నన్ను గాపాడు దేవి!

ఇంత లోకములోన నీవే మదీయ  
మార్గదర్శకదేదీప్యమానతార  
వంత సంసారజలధి నీవే మదీయ  
దివ్యసంస్థితి కమృతంపు దీవి దేవి!

నాహృదయరాజ్యలక్ష్మీ! యనారతమ్ము  
నిన్ను బూజించుచుంటి ననింద్యమతిని  
ఈయకల్మషభక్తు నహీనవిమల  
తావకీనకటాక్షంబు తనుపు తెపుడొ!

## అనార్కళి

చిలకమర్తి లక్ష్మీనరసింహము గారు

అనార్కళి యనగా దానిమ్మపువ్వు. ఆపేరుగలమహమ్మదీయస్త్రీ యొకతే రమారమి మూడువందల సంవత్సరముల క్రిందట డిల్లీ చక్రవర్తియైన యక్బరుయొక్క రాణివాసమునం దుండెను. అక్బరుయొక్క యంతఃపురమునందు నించువించుగ నైదువేలమంది చక్కనియువిదలుండిరని చరిత్రకారులు చెప్పుదురు. అందు గొందఱు చక్రవర్తి భార్యలు; కొందఱు ఉంపుడుకత్తెలు; కొందఱు దాసీస్త్రీలు. చక్రవర్తి వారి కందఱు వారి వారి చక్కదనమునుబట్టి, సౌకుమార్యమునుబట్టి, లావణ్యమునుబట్టి, లాలిత్యమునుబట్టి, విలాసమునుబట్టి, విన్నాణమునుబట్టి, జీతము లిచ్చుచుండును. అనార్కళి యొక దాసీపుత్రీయయ్యఁ జక్కని చుక్క. మొగలాయీల యంతఃపురమందలి యంగ నలలో ననార్కళికి సౌందర్యమున సాటి నచ్చులావణ్యవతు లొకరో యిద్దఱో యుండిన నుందురేమోగాని తక్కినవా రామెయెదుట దివిటీముండఱ దీపములు. చంద్రమండులముముందఱ నక్షత్రములు. బాల్యకాలమున నామెతల్లి చనిపోయెను. కాని యామెయందమునుబట్టి యామెయందు గాఢానురాగముగలిగి యంతఃపురకాంత లామె నరచేతి నిమ్మపండువలె జెంచిరి. మొగ్గ పువ్వుగాక మానునా? పుష్పము వికసించుచుండునా?

వికసించిన వెనుక నెత్తావులు నలుగడల వ్యాపించుచుండునా? వ్యాపించినపిదపఁ దుమ్మెదలు జుమ్మని గ్రమ్మకుండునా? చిన్నబిడ్డయైన అనార్కళి శుక్లవక్షచంద్రబింబమువలె గ్రమగ్రమముగ వృద్ధిబొంది నిండుజవ్వని యయ్యెను. ముఖారవిందము ముద్దులు మూటగట్టుచుండెను. చూపులయందు సాగను నెలకొనెను. మాటలలో మాధుర్య ముత్పన్నమయ్యెను. చిఱునవ్వులు శృంగారభూయిష్టము లయ్యెను. నడకలలో నవవిలాసంబులు కుదురుకొనెను. అంతఃపురమందలి యంగ నలునయితము దానిచక్కదనమును జూచి “నహ్వరే! వహవా” యని మెచ్చుచుండఁ బురుషులమాట వేఱు చెప్పనేల? అక్బరుచక్రవర్తి చండశాసనుడగుటచే నతనికి జంకి యంతఃపురమందలిపురుషులనేకులు దానిం జూడక యోసరిల్లి పోవుచుండిరి. కాని భయంకరశాసనుడైన చక్రవర్తికి నయితము నప్పుడప్పుడు జంకనియాత్మ యొకటి మొగలాయీ రాణివాసములో నుండెను. ఆయాత్మ యెవ్వరందురా? అక్బరుచక్రవర్తికుమారుడు. అతని పేరు సూరుద్దీను సలీము. ఇతఁడు కొన్నివిషయములలో స్వతంత్రుడు. కొన్నియంశములలో సాహసుడు. కొన్నియెడల దుండగీడు. అనార్కళిని రాజకుమారుడైన సలీము పలుమా రంతఃపురమందుఁ జూడెను.

అమెమీదఁ గన్నపడినతోడనే మనస్సు కూడఁ బడెను. మనోహృదయములు రెండును ననార్యాలిమీద నిలిచెను. చూచినది మొదలుకొని యామెను బలుకరింపవలయునని యుండెను. ఏదో నందుచేసికొని యతఁడప్పుడప్పుడు పలుకరించెను. పలుకరించినది మొదలుకొని స్వేచ్ఛగా దానితో విహరింపవలయునని బుద్ధి పుట్టెను. కాని యనార్యాలి సంజరములోని చిలుకవలె నిరంతర మంతఃపురమందే యుండుటచేత సలీమునకు దానింగలిసికొనుట కవకాశము చిక్కినదికాదు. అటులుండ నొకనాఁడాబాలిక సాయంకాలసమయమున జలకమాడి సన్నపట్టువలువలుదాల్చి మన్మథునిమోహనాస్త్రమోయనున ట్లంతఃపురోద్ధ్వనవిహారము సేయుటకై వెళ్లెను. వెళ్లి యిందందుఁగొంచెము సేపు తిరిగి పుష్పసౌరభము నాస్రావించి మలయమారుతస్పర్శనుభవము ననుభవించి యేమేమో యాలోచించుకొనుచు నొకచో నిలిచి యుండెను. అప్పుడు వెనుకపాటున నెవ్వరో వచ్చి యామెను విగిమారఁ గొనించుకొనిరి. అదరిపడి తత్తరపాటున నామె వెనుకకుఁ జూచునప్పటికిఁ జక్రవర్తిమూరుండైన సలీము కానఁబడియెను. అంతట నామె తత్తరపాటుపొచ్చెను. విగిమిగిలి విడుపించుకొనుటకై యామె కొంత ప్రయత్నముఁ జేసెను. కాని సలీముయొక్క ధీర భాహువులు పట్టు విడువవయ్యెను. అతని భాహువులపట్టువకుండు బ్రేమపాశములపట్టుయధికమై శరీరమును విడువకుండఁ జేసెను. “ప్రియురాల ! నీవు తప్పించుకొనిపోవకుము. నీవు నాదానవు. చిరకాలమునుండి నిన్నుఁ గలిసి

కొనుటకే నేను ప్రయత్నము సేయుచుంటిని. చిక్కిన యవకాశముఁ జెడఁగొట్టకు” మని తనివిదీరఁ గొనించి ముఖారవిందము ముద్దిడుకొని మరల నేమేమో యనఁబోవుచుండ నెవరో వచ్చినట్లయ్యెను. సమాగమము విఘ్నమయ్యెను. కార్యసిద్ధి కంతరాయము లనేకములు. విఘ్నములు వేసవేలు.

అంతట నిద్రలు చెరియొక ప్రక్కకుఁ జనిరి. ఎవరిస్థానము వారు ప్రవేశించిరి. చెరియొకచోట వాచండినను హృదయము లొకచోటనే యుండెను. మనసులు మాటలాడుకొనుచుండెను. కేవలశరీరములతోఁ గాకపోయినను స్వప్నములలో నాలింగనములు తఱుచు జరుగుచుండెను. స్వప్న సమాగమములవల్ల గలిగిన యానందమెంతో మేలుకొన్న తరువాతఁ గలిగిన యుత్సాహ భంగమంత. ఇటులుండగా నక్కరుచక్రవర్తి లాహోరుపట్టణమునకు వెళ్లెను. అతనితో సంతఃపురమంతయు వెళ్లెను. అంతఃపురమే కాదు; డిల్లీనగరమంతయు వెళ్లెనని చెప్పవచ్చును. లాహోరునగరముననుండఁగా నొకనాఁడు చక్రవర్తి సృత్య గానములచే వినోదింప వలయునని తలంచెను. ధరణీనాయకులు తలంచుట తడవు గదా! సంకల్పనాస్త్రముచేతనే సకల కార్యములు వారికి సిద్ధించును. అంతఃపురమందలి స్త్రీలతో నాట్యమునందుఁ బ్రజ్జ్వలవారందఱని రావించి చక్రవర్తి నాటిరాత్రి గజ్జకట్టించెను. కొండఱు ముందుగ సృత్యముచేసి నాఁడక్కడఁజేసె. సంతఃపురస్త్రీలకును దక్కిన రాజబంధుగులకును నానందమును గలి

గించిరి. అనారాధితయు నృత్యవిద్యయందు నిరుపమాన ప్రావీణ్యము గలదగుటచే గట్టకడ పట నామెవంతు వచ్చెను. వెండిబంగారపు దీపస్తంభములలో నత్తరుదీపములు వెలుగు చుండెను. దీపకాంతికంటె నెక్కుడుకాంతి గలిగి యనారాధిత వెలయుచుండెను. నగలు దాల్చువలసినయావశ్యకత లేదుగాని జలుగు బుటేదారుపనిచేసినదువ్వలువ లామెశరీరమున కందము నిచ్చుచున్నవని చెప్పటకంటె నామె శరీరసంవర్కమువలన నెక్కువ శోభావంత ములై యవియో మెఱయుచుండెనని చెప్పట సత్యమునకు సమీపము. ఆదీపములనడుమ దానిమొగము నక్షత్రములనడుమ చంద్ర మండలమువలె శోభిల్లుచున్నది.

అనారాధిత కెదురుగా మన్నదుమీఁద నక్బరుచక్రవర్తి ఓవితోఁ గూర్చుండెను. అతని ప్రక్కచే యవరాజగు సలీము కూర్చుండెను. మెఱుపుకీగవలె నాబాలిక ముందుకు వచ్చి సారంగుతో నృతి కలిపి పాడ నారంభించి యందియలు ఝణంఝణాఘ్నములు సేయ కుడికాలు ముందుకుఁ జాపి నాట్యము మొదలుపెట్టెను. ఆమె ముఖారవింద మందఱకు నేత్రవర్షము చేయుచుండెను. ఆమె పాట వీనులకు విందుగా నుండెను. అభినయము మనోజ్ఞతరముగా నుండెను. సభాసదులు దానివిలాసములకు నత్యంతచాతుర్యమునకుఁ జక్కదనమునకుఁ బోక్కి యానందపారవశ్యము నొందిరి. ఆనృత్యసమయమున ననారాధిత తన్ను దా మఱచి గానము చేసెననియు నభినయించెననియుఁ జెప్పట యతి

శయోక్తికాదు. కొన్నిపాటలు పాడిపాడి కొట్ట కొన కామె

“ద్వి. నీవే నే ననుమాట నిక్కంబు సుమ్ము!

నేనె నీవై యందు నెచ్చెలికాడ!

మనకు భేదము లేదు మనఃపలయందు

నంగముల్ రెండేయ్య నాత్మ యేకంబె!”

యని యర్థమిచ్చుపాట పార్శ్వభాషలోఁ బాడెను. పాడునప్పుడు దానిచూడ్కులు సలీముపై నిలిచెను. సలీము నిరీక్షణంబులు దానిపై నెలకొనెను. అన్యోన్యముఖావలోకనముచేత వారిద్దరమితానందము నొందిరి. ఆయానందము వారు పట్టలేకపోయిరి. కొన్ని బాహ్య చిహ్నము లాయానందమును వెల్లడించెను. ఆపాటఁ బాడుచు ననారాధిత మందహాసము చేసెను. సలీము దానికిఁ బ్రత్యుత్తరముగాఁ జిరునవ్వు నవ్వెను. తనపాడినపాటయొక్క రసము రసజ్ఞుడైన తనమనోహరుడు గ్రహించి మందహాసము చేసెనని యాజవ్వుని తెలిసి కొని సంతోషించెను. ఆనందాతిశయమున దానిశరీరమునఁ బులకాంకురములు దోచెను. సలీము శరీరముగూడ నటువంటి వికారమునకే వశమయ్యెను. తన్మయావస్థలో నున్నయోగియు యోగినియు నెఱుంగుదురో సలీమును, జవ్వనియగు ననారాధితయు నటు లుండిరి. ఈస్థితి సభాసదులు గ్రహించిరో లేదో కాని చక్రవర్తిమాత్రము గ్రహింపకపోలేదు. అనారాధిత మందహాసము చేయుటయు, దానికి బదులుగా సలీము చిరునవ్వు నవ్వటయు నక్బరు కనిపెట్టెను. కనిపెట్టినతోడనే కాలు చిచ్చువలె సతనికోపాగ్ని మండెను. పరమ

నీచురాలై నదానీపుత్రి తనస్థితియుఁ దనకుమా  
రుడైన నలీముస్థితియుఁ బరికింపక వానిం దన  
వలలో వేసికొనుటకుఁ బ్రయత్నము సేయు  
చున్నదని యతఁ డభిప్రాయపడెను. అది పాపా  
త్మరాలని యతఁడు దృఢముగా నమ్మెను.  
వెంటనే యతఁడు కొఞ్జా నొకనిం బిలిచి యనా  
ర్కాళిని వ్రేలితోఁ జూపి “ఓరీ! ఈదురాత్మ  
రాలిం దీసికొనిపోయి యీరాత్రి చీకటికొ  
ట్టులోఁ బారవేయుము. రే పుదయమునఁ  
బ్రతికియుండఁగానే శరీర మొలిచి దీని జంపు  
ము. మాయలమారి నవ్వలు నవ్వి, దొంగ  
చూపులు చూచి, పడుచువాండ్ర భ్రమపెట్టి  
పాడుచేయవలెనని యీపాపాత్మరాలు సంక  
ల్పించుకొన్నది. ఇటువంటి పడుచుబానిసకూ  
తునకు బుద్ధివచ్చునట్లు చేయించెద” నని కఠిన  
స్వరముతోఁ బలికెను. అప్పలుకులు విని సభా  
సదు లందఱు గడగడ వడంకిరి. సలీము కొయ్య  
బొమ్మవలె నిశ్చలుడై పోయెను. సృత్యము  
చేయుచున్న యనార్కాళి సృత్యమాపి నిలిచి  
చక్రవర్తి యెవ్వరి నుద్దేశించి యాపలుకులు  
పలికెనో యని తెలిసికొనఁ గోరి, యాతని  
వ్రేలు తననే చూపుటచేత నది తన్నుఁగూర్చి  
యే యని తెలిసికొని భయముచే గడగడ  
వడంకెను. అంతట నొకకొఞ్జా యామెమీఁదఁ  
జేయివైచి చేయిపట్టుకొని రమ్మని లాగెను.  
అనార్కాళి దుఃఖవశమునఁ బెద్దకేక వేసి విద  
లించుకొని వానిపట్టు దప్పించుకొని చక్రవర్తి  
పాదములపైఁ బడెను. పడినపరువాత నామెకు  
స్మారకము లేదు.

మఱల స్పృహవచ్చునప్పటి కనార్కాళి  
దేదీప్యమానములగు దీపములనడుమఁ గాక  
చీకటికొట్టులో నుండెను. ఆమె మేనుమరచి  
పడియున్న కాలమునఁ జక్రవర్తి యాజ్ఞప్రకా  
రము కొఞ్జా లామెం దీసికొనిపోయి యంధ  
కారబంధురమగు కారాగృహమునం బార  
వైచిరి. తెలివినచ్చిన తోడనే యామె తన  
దురవస్థం దెలిసికొని కడుగడు విలపించెను.  
“హా! దై వమా! హా! దై వమా! నాకుజరిగినగా  
రామునకును నేఁబడినసుఖమునకును నా కీదుర  
వస్థ దగునే? భూలోకమందలిచక్రవర్తు లంద  
ఱలో శిఖామణియని చెప్పఁదగిన మొగలాయి  
పాదుషా యంతఃపురములో నున్నస్ఫటికశి  
లాసాధములమీఁద నివసించుదానికి, నతని  
రాణివాసపు స్త్రీలచే మిక్కిలిగౌరవింపఁబడిన  
దానికి, నతని యుద్వానవనములో విహరించు  
దానికి, నతనికుమారునిహృదయ మపహరిం  
పఁగలిగినంతసౌందర్యమునకు నిలయ మగు  
దానికి, నిటువంటిదురవస్థ ప్రాపింపజేయుట  
నీకు న్యాయమా? నాకింతదుర్మరణమా? నర  
హంతకులకు, రాజద్రోహులకు, మతద్రోహు  
లకుఁ జేయవలసినదారుణదండనము పుష్పసు  
కుమారనగు నాకు విధించుట కాచక్రవర్తిమన  
సెట్లొప్పెనో? ఆహా! రాజులహృదయము లొ  
కప్పుడు వజ్రములకంటె నతికఠినములు గదా!  
రాజుల నమ్మినవారిగతి యెన్నటికి నింతియే!  
పూర్వక్షణ మనుగ్రహము, ఉత్తరక్షణము  
నిగ్రహము. ఆహా! బ్రతికియుండఁగా శరీర  
మొలిచి చంపుటయే! నాఁంజుం డొలిచినట్లు  
మృదుశరీరముగలయంగన మెలిచిచంపుటయే!

ఓ అల్లా! యీ పాదుషాలహృదయములను రాతి  
తో జేసితివా? హా మహమ్మదు! రక్షించు.  
రక్షించు. ఇంతకు నే జేసినతప్పేమి? నే నెవ  
రికి ద్రోహము జేసితిని? నే నందకత్తియనగుట  
నాలోపమా? యవరాజు జగు సలీమునకు నా  
వైవలపుగలుగుట నాలోపమా? నృత్యగాన  
ములలో నే నసమాననై పాదుషాసభలో  
నున్న స్త్రీపురుషుల మనఃకోశముల నానంద  
రసముతో నింపుట నాలోపమా? రాణి  
వాసమం దున్న రమణులకు నాపై  
దయగలుగుట నాలోపమా? నేను దన  
కుమారుని నావలలో వేసికొనుటకై ప్రయ  
త్నముచేసినా? నన్నే యతఁడు వలలో  
వేసికొనెను. నన్నే యతఁడు భ్రమ  
పెట్టెను. నన్ను వెదకి కొనుచు దోటలోని  
కతఁడే ముందువచ్చెను గదా! చదువుకొన్న  
వాఁడు తండ్రి యనంతమున గద్దెయెక్కి  
హిందూస్థానము నేలదగినవాఁడు—  
అటువంటి సలీమునకు మనోబలము లేక  
పోగా విద్యావిహీనురాలను, మనోదేహ  
బలము లంతగా లేనిదానను, నేనా దో  
షాగోపణకుఁ దగినదానను? చక్రవర్తిమా  
టయే శాసనము. అతనిమాట నెదిరించు  
వారెవరు? న్యాయముకాదని తెలుపువా  
రెవరు? తెలిసిన వారికి నాగతియే షట్టును.  
చావు కొనితెచ్చుకొనువా రెవరు? రాజుల  
హృదయములు వారికొలుపుకూటములవలెనే  
ధర్మశూన్యములు. వారికాగ్రహము కలిగెనా  
యనపరాధుని బుట్ట యెగురును. అనుగ్ర  
హము కలిగెనా యపరాధి యందల మెక్కు

ను. హా! తల్లీ! నీకు గలిగినమరణము నాకేల  
గలుగదయ్యెను? ఇంతదారుణమృత్యువు కని  
పెట్టుకొని యండఁగాఁ జన్నతనమున నే నేల  
చచ్చిపోదును” అని మఱియు నేమేమో యను  
కొనుచుండఁగా నంతలోఁ దలుపు సందులలో  
నుండి యొక వెలుతురు కనఁబడెను. అడుగుల  
జూడ వినఁబడెను. తలుపుగొల్లె మూడఁదీసి  
నట్లు చప్పుడయ్యెను. తలుపు తెరువఁబడెను.  
చెఱసాల కావలివాఁడగు రహీంఖాను కాగ  
డాచేతఁబట్టుకొని నిలిచియుండెను. అతనిప్ర  
క్క నెక్కవిలాసవంతుఁడు చిక్క మొగముఁ  
బెట్టుకొని నిలువఁబడి యుండెను. అతని మొ  
గముఁ జూడఁగానే యనార్కళి లేచి నిలు  
వఁబడెను. ఆవిలాసవంతుఁడు గదిలోఁ బ్రవే  
శించి ‘ప్రియరాలా!’ యని యనార్కళిని  
గౌఁగిలించికొనెను. అనార్కళి కన్నులనుండి  
బాష్పబిందువులు రాలెను. నాతండ్రిగారు  
నీవిషయమై యతికఠినుండై నీకు విధింపరాని  
దండన విధించెను. దీనికై నీవు విచారింప  
కుము. నీప్రాణము రక్షించుటకు మంచియు  
పాయ మున్నది. అటువంటిదారుణమరణము  
నీవంటికుసుమసుకుమారికిఁ దగదు. నీమనోవే  
దన విడుపుము.” అని సలీము పలికెను. “రాజు  
కుమారా! భగవంతుఁడు ప్రత్యక్షమై వచ్చి  
నను నాయపాయము తప్పదు. నేను గుండె  
రాయిచేసికొని యుంటిని. నాకు విచారమే  
లేదు. అంతఃపురమందలి దాసీజనములోఁ  
గొందఱు రాణులు కాఁగలరు. కొందఱు అకా  
లమృత్యువు నొందఁగలరు. నేను రెండవదా  
నిలోఁ జేదినదానము. నాఘోరమరణము

దప్పింప మీతరముగాదు.” అని యనారాళ్ళి బదులుచెప్పెను. “ప్రియరాలా! చక్రవర్తి విధించినదండనము జక్రవర్తి కుమారుడే త్రిప్పగలడు. నాతండ్రి ముసలివాడు. ఆటు నెలలకో, ఏడాదికో చావక మానడు. అప్పుడు నేను పట్టాభిషిక్తుడ నగుదును. అప్పుడు నీవు రాణివయ్యెదవు. ఈలోపుగా నిన్ను దీసికొని నేను బాటిపోయెదను. గుఱ్ఱము సిద్ధము చేసితిని. నావెంట రమ్మ! లే! త్వర పడు! ఆలస్యము చేయకు! తెల్లవారునప్పటికి మనము చక్రవర్తి కందకుండ కడుదూరము పోవుదము.” అనిరాజకుమారుడు మరలఁ బలికెను. అనారాళ్ళి యిట్లనియె— “యవరాజా! మందభాగ్యురాలనగు నానిమిత్తము నీవు చక్రవర్తిని విడిచి, తల్లిని విడిచి, బంధువర్గమును విడిచి వచ్చుట న్యాయము కాదు. నేను దాసీ పుత్రికను. చక్కదనముచేత నీయండను నేను నిలుచుటకుఁ దగియుంటిని గాని, స్థితినిబట్టి నీతో మాటలాడుటకైనఁ దగినదానను గాను. నన్ను దీసికొని నీవు పారిపోయితివేని నీమీఁద నీ తండ్రి కాగ్రహమువచ్చును. వచ్చెనా నీవు రాజ్యము కోల్పోవచ్చును. ప్రాణములు కోల్పోవచ్చును. యావజ్జీవము కారాగృహమునందుండవలసిచ్చును. పడుచుఁ దనపువలపునకై యిటువంటి యిడుమలు పడఁదగదు. నీకుఁ హానిచేయుట కిష్టము లేదు. నీవెంట నేను రాను.”

ఆపలుకులు విని నలీము, బాలికయుదార భావమునకు మిక్కిలి యక్కజము పడి యామెతో నిట్లనియె. “ప్రియరాలా! నావిషయ

మై నీవు భయపడికుము. నేను జక్రవర్తి కుమారుడను గదా! నాపై జక్రవర్తి కాగ్రహము గలిగినను నాకు భయము లేదు. పుత్రులనేకులు నాపక్షము రాగలరు. మాతండ్రిపై మనంబున ద్వేషముగలవారందఱు నాపక్షము చేరుదురు. నిరపరాధురాలైననీప్రాణము రక్షించుటకు నేనెట్టిశ్రమకైనఁ బడుదును. కావున నేమూటంకముం జెప్పక సావెంట రమ్మ. కాలము పరుగెత్తుచున్నది. రెండుజాములకంటె నెక్కువరాత్రియైనది. ప్రతినిమేషము మనకు విలువ గలది. నిముసము దాటిన కార్యము మిగిలిపోవును.” అన నామె కొంచె మాలోచించి ‘నరే’ యని యొప్పుకొనెను. అప్పుడు రహింఖాను పనిమీఁద నావలకు వెళ్లి నట్లు వెళ్లి తిరిగి వచ్చి “మహాప్రభూ! పాదుషాగారు వచ్చుచున్నా”రని చెప్పెను. ఆమాటవినఁ గాన నలీముగూడలు చెదరెను. అనారాళ్ళి తనకు మరణ ముష్కడే సంభవించునని భయం పడి పడఁకెను. నలీము నిమిషమాత్రము భయావస్థకు లోనై యండి కొండాకతడవునకు ధైర్యము తెచ్చుకొని “ఏడీ! పాదుషా. ఇట్టి యర్ధరాత్రమున నతఁ డెప్పుడైన బయలుదేరునా?” యని యడిగెను. అతనికి రహింఖానుఁ డిట్లనియె. “మహాప్రభూ! గులాములు తమతమ కార్యములయందు శ్రద్ధకలిగి మెలఁగుచున్నారో, లేదో చూచుటకై యప్పుడప్పుడు పాదుషా యర్ధరాత్రమున సైతము బైలుదేరి వచ్చుచుండును. ఇది క్రొత్తగాదు. ఆప్రక్కనుండి వచ్చుచున్నారు. చుప్పన మీ భావలికి నెళ్లుడు. ఈగది తాళమువేయవలెను.”





# అ నా ర్క- ౧

"...అందరియు ముగియుగా న్నమలు నేయ  
కుడికాలు ముందుకు వాసి నాల్గము మొదలు పెట్టెను."

అనవుడు సలీము “నే నీగదిలో నుండెదను. మమ్మిద్దట నిందుఁ బెట్టి తాళము వేసికో! తాళము సరిగానుండుటఁ జూచి పాదుషా వెల్లి పోఁగలఁడు.” అని పలికెను. అనవుడు రహీం ఖాను, “స్వామీ! ప్రభువుల చిత్తవృత్తులు తెలిసికొనుట కష్టము. తాళము భద్రముగా నున్నదని పాదుషా సంతోషుఁడై వెడలిపో వచ్చును. లేదా తానువిధించిన మరణదండనను గూర్చి యెట్లువిలపించుచున్నదో తెలిసికొనుటకై తాళముఁదీయించి యాతఁడనుజూడ వచ్చును. అట్లుగాకున్న సతని కేదైన ననుమానము గలిగితాళముఁ దీయించవచ్చును. అందుచేత మీరాగదిలో నుండుట మీకును నాకును క్షేమము గాదు. కావున వేటొకచోటికి దేవరవారు వేంచేయవలయు” నని మనవిచేసెను. సలీము చిన్న మొగము చేసికొని సమీపమున నున్నయొక మేడమీఁదికిఁ బోయెను. పోయి రహీం ఖానునిఁ జూచి “పాదుషా వెల్లిపోయిన తోడనే నన్నుఁ బిలుపు” మని యాజ్ఞాపించెను. “చిత్తము స్వామీ!” యని యతఁ డిట్లు దిరిగి మరలివచ్చి “స్వామీ! యింకను పాదుషా వెళ్ల లేదు. దేవరవారి కేమియుఁ దోచుట లేదు కాఁబోలు. దాహము కావలెనా?” యని యడిగెను. “కొంచెము ద్రాక్షసారాయము దీసికొనిరా” యని సలీము పలికెను. అతఁడు వెంటనే వెల్లి ద్రాక్షసారాయ యొకగిన్నెలోఁ బోసి తన రొండినున్న యొక డబ్బాముఁతఁ దెరిచి యందున్న పొడుము కొంచెమందులోఁ గలిపి “తెల్లవారు లోపుగా నీకు మరల మెలకువ రాదులే” యని తనమనసులో ననుకొని

యాగిన్నె నాతనిచేతి కిచ్చెను. అతఁ డది త్రాగి “శహాబాసు! కే రహీం! శహాబాస్!” యని మెచ్చి మరల నొకగిన్నె తెమ్మని త్రావి మత్తుచేతఁ గన్నులు మూసికొని పండుకొనెను. రహీం ఖాను సలీము గదివిడిచి పోఁగానే యనార్కాశి నొకతెనే యందులోఁ బెట్టి మరలఁ దాళము వేసెను. అనార్కాశిందీసికొని సలీము పాఠోపాయనపక్షమున రహీం ఖానునకు దారుణమైన దండన విధింపఁబడును. కారాగృహమున కధికారియతఁడు. గదితాళము లతనియొద్ద నుండును. అతనికిఁ దెలియకుండు సనార్కాశి చెఱునుండి తప్పించుకొనుటకు వీలులేదు. ఆమె పారిపోయన యెడల నితఁడు దాని కంగీకరించెనని చక్రవర్తి నిశ్చయింపకపోఁడు. నిశ్చయించినా తలనటకించియో, యొడలొలిపించియో, యేనుఁగు కాళ్లక్రింద వేయించి త్రొక్కించియో, కాఁగిన నూనె కొప్పెరలోఁ బడవేయించియో, త్రాచుపాములచేతఁ గరపించియో, కఱ్ఱలతోఁ గొట్టించియో, పెద్దపులిబోనులోఁ బడవేయించియో, పాదుషా యతనిని జంపింపకపోడు. అందుచేత రహీం ఖానుఁడు సలీము చేయఁదలచిన ప్రయత్నము తనకుఁ బ్రాణభంగకరమని తలచి పాదుషా రాకపోయినను వచ్చుచున్నాడని యబద్ధమాడి సలీమును గదిలోనుండి వేటొకచోటికిఁ బంపివేసి యతఁడు త్రాగుబోతగుటచేత దాహమగుచున్నదా యని వంకఁ బెట్టి యతనికి సారాయముమాట జ్ఞాపకము చేసి యతఁడు ద్రాక్షసారాయము దెమ్మన్న ప్పడు మరలఁ ద్వరలో మెలకువ రాకుండు

నట్లు దానిలో మత్తుమందుఁ గలిపి యిచ్చెను. అతనికిఁగిక్ నెఱవేఱెను. తెల్లవారువఱకు మరల సలీమునకు మెలకువ రాలేదు. రహీం ఖానుని యాఁడ తప్పెను. త్రాగుబోతులచేత గడుసువాండ్లు తాము తలఁచినపని చేయింపఁ గలుగుదురు కదా!

అనార్కళి మరల గదిలో నెంతిగఁ గూర్చుండి పాదుషా వెల్లిపోయినతోడనే సలీము వచ్చి తన్నుఁ దీసికొనిపోవుననియుఁ దనకు ఘోరమృత్యువు వచ్చిపొయిందనియు నెంతో యానగలిగి యతనిరాకకు నిరీక్షించు చుండెను. ఆమెకు నిముస మొక జామువలెఁ దోఁచెను. ఏచప్పుడైనను మరల సలీము తన కడకు వచ్చుచున్నాడని తలుపుదగ్గఱకుఁ బోయి యాధ్వని నామె యాలకించుచుండును. కాని యెంతసేపటికిని సలీము రాలేదు. ఆమె ప్రాణము విసికి పోయెను. విరక్తి దోఁచెను. అపు డామె యిట్లు చింతించెను. “మొదట, నేను రాజకుమారునితో నెట్లు కిష్టపడక పోతిని. అతఁ డెంతో బలవంతవెట్టి తన వెంట వచ్చుటకు నన్నెడంబరచెను. అంతలో నాయ దృష్టహీనతచేత పాదుషా వచ్చుచున్నాడని తెలిసెను. పాదుషా వచ్చుటగూడ నాభాగ్య లోపమే. ఆర్ధరాత్రి సమయమున సంతఃపురములో నిద్రానక్తుడై యుండు పాదుషా నేటిరాత్రియే చెఱసాలజూచుటకు బయలు దేఱవలసిన యవసర మేమున్నది. బంధమోక్షముఁ జేసి సలీము నన్ను వెంటఁగొని పోవు నన్నవార్త యంతఃపురమునఁ బొక్కియుండునా? గంభీరస్వభావుడైన రాజకుమారుని

మనఃపటిక భేదించుకొని యావార్త యెట్లు వెల్లడి కాఁగలదు? అట్లనఁగూడదు. ఏమో? యెవ్వరెఱుంగుదురు? ఆంతరంగికమిత్రున కెవ్వ నికైన నతఁ డీమనోరథమును జెప్పఁగూడదా? ఆమిత్రుడు మఱియొకనితో ననఁగూడదా? క్రమక్రమముగ నది పొక్కగూడదా? అది యును గాక రాజకుమారులే సహజముగ నవ్యవస్థచిత్తులు. అందులో సలీము త్రాగు బోతు. సామాన్యుడైన త్రాగుబోతుకూడఁ గాఁడు. సామాన్యపానమున వితియు మేఱయు నెఱుంగనివాఁడు. త్రాగియన్న సమయమున నతనినోటనుండి యీమాట యప్రయత్నముగ జారియుండివచ్చు. ఆమాట నాయుందనూయ గలబానిసలచెవిని బడియుండువచ్చు. ‘దొరికినదే సందుగదా’ యని వారు పరమసంతోషమునఁ బాదుషా కెఱిగించి యుండువచ్చు. అట్లు కా నియెడల సలీము నామనస్సు శోధించుటకై నాకడకు వచ్చియుండి నేను మెత్తఁబడఁగానే యిది కక్కుర్తిమానిసియని నావిషయమై నీ చాభిప్రాయము పడి నన్ను బరిత్యజించి యుండునా? రాజులచిత్తములు స్థిరములు కావు. నాచెట్టఁబట్టినపక్షమునఁ దన కెన్నో యపాయములు సంభవించునని పశ్చాద్విచారమున నాకడ కతఁడువచ్చుట మానియుండునా? లేక నక్కఱజిత్తులవంటి మాయోపాయములయందు మిక్కిలికుశలుఁ డగు రహీముఖానుఁ డేదేని పన్నుగడఁ బన్ని సలీముమనసు విఱిచియుండునా? ఏమైన నేమి? ఇంక నతఁడు రాఁడు. అదిగో జాముకోడి కూయుచున్నది. తెల్లవార వచ్చుచున్నది. తెల్లవారఁగానే నాబ్రతుకు

తెల్లవారును. మరణమునకు నేను జడియను. ప్రాణము విడుచుట నాకు సులభసాధ్యము. కాని కిచ్చిలిపం డాలించినట్లు మేనితో లొలిచి పాదు పా చంపదలచుచున్నాఁడు. మానిసి కంఠ కంటె ఘోరమృత్యువులేదు. అది తలచు కొనఁగానే నామేను జల్లు మనుచున్నది. అహహా! స్త్రీయనియైన పాదుపా యాలోచిం పలేదుకదా! చంపదలచుకొన్నపుడు రాజు లకు స్త్రీ లేమిటి? పిల్లలేమిటి? పెద్దలేమిటి? పడుచువాండ్ర శృంగారభావములు చూచి నహింపక ఘోరదండన విధించిన చక్రవర్తి యితఁడు త్వం బ్రహంచమున మఱియొకఁ డుండఁడు. తనపడుచుదనమునఁ దా నెందఱు సుందరులఁ జూచి పండహాసముఁ జేసెనో, యెందఱిం జేతులు పట్టిలాగెనో, యెందఱికి గనునన్నలు చేసెనో, యెందఱిని వారి కిష్టము లేకయ క్కొంగిలిచికొనెనో, యెందఱికి దూతి కలచేత వార్త లంపెనో, యెందఱికి జాబులు వ్రాసెనో, యెందఱినిమిత్తమై యెక్కరానిచో ట్లాక్కి దిగరానిచోట్ల దిగి పడరాని బాములం బడియెనో, యొక్కసారి యితఁడు స్మృతికిఁ దెచ్చుకొన్న బాగుండును. ఆమాటలడుగఁ గలవాఁ డెవ్వఁడు? పాదుపా! డిల్లీ పాదుపా! మొగలాయి పాదుపా! బుట్టలు దీయించు పాదుపా! శరీరము లొలిపించుపాదుపా! ఇంక నీవీచార మెందుకు? అతఁడు చేయదలచిన పని నేనే చేసికొనియెద. మాయమ్మ యిచ్చిన యంగర మున్నది. ఉంగరములో వజ్ర ము న్నది. వజ్రములో మృత్యువున్నది. మృత్యువు లో సుఖమున్నది. కొజ్జలు నన్ను స్పృశిం

చి చర్మ మొలువ నక్కఱలేకయే ప్రాణము విడువవచ్చును." అనియంగరములోని వజ్రము నూడఁగొట్టి మ్రింగెను. మ్రింగినతరువాత నేమైనదో వేఱ చెప్పనక్కఱలేదు. సలీమునకు మఱునాఁడునై తము సరిగ మెలకువ రాలేదు. వచ్చినతరువాత సతఁ డనారాక్కలియని పిలిచి యెవ్వరి నడుగ లేదు. మఱచియుండునా? మఱ చియండవచ్చు. రాజుల కెదుటనున్న దే పెండ్లి కూతురు గదా! ఎదుట లేకపోయిన విష యము వానికి మనసులోఁ గూడ నుండదు. ఒకవేళఁ దనకు మెలకువ వచ్చునప్పటికిఁ బా దుపా యనారాక్కలిని ఘోరమృత్యువుపాలు చేసి యుండునని తెలిసికొని యతఁ డామె పే రెత్తఁబోయి యండవచ్చును. అన తరము కొంతకాలమున కళ్ళరుచక్రవర్తి మృతినొం దెను. సలీము హిందూస్థానమునకుఁ బాదు పాయై జహంగీరను బిడుదువహించెను. ఒకవ ర్షాయ మతఁడు లాహోరుపట్టణములో నొక తోటలో నిట్టటుపిహారము సేయుచుండ నొక మట్టిదిబ్బ కనఁబడెను. ఇది యేమిటని యతఁ డొక కొజ్జావాని నడిగెను. అతఁడెట్లనియె- "మహాప్రభూ! నాయనగారు జీవించియున్న పుడు మనయంతఃపురమున ననారాక్కలియని యొకపిల్ల యుండెను. ఆపిల్ల చనిపోయెను. ఇది దానిసమాధి" ఆమాటలు వినఁగానే జహంగీ రునకు మనోవై కల్యము గలిగెను. అతఁడు రెప్పవార్చక యాసమాధివంకఁ జూచెను. అప్పు డు రెండుబాష్పబిందువులు రెప్పలనుండి జా రెను. ఆతోటలో నే యామె నిలిచి యున్న పుడు వెనుకపాటునఁ దానుబోయి యామెను

మొదటిసారి కొరిగిలింపుకొనుటయు, దరునాత రెండుమూడుసారులా మె నచ్చుట గలిసికొనుటయు, నామె జగన్మోహనముగఁ దనతండ్రి చదురులో నృత్యము సేయుటయు, నానమయమునఁ దమకిరువురకు శృంగారభావ ముపయించుటయు, దనమూలమున నామెకుఁ దనతండ్రి దారుణదండన విధించుటయుఁ దా నామెయున్న చెఱసాలకుఁబోయి యామెను రక్షించుటకు వాగ్దానము చేసి త్రాగిపడియుండి రక్షింపలేక పోవుటయు నతని మనస్సునకు జ్ఞప్తికి వచ్చెను. వచ్చినతోడనే మనోవీధిని విషాద మేఘములు గ్రమ్మెను. మించినదానికి విచా

రించినఁ గార్యము లేదని పట్టపురాణి గావలసిన యనారాగళి దిక్కుమాలినచావుఁ జచ్చి యూరుపేరులేక నశించుట యామె సౌందర్యమున కనర్హమని తలంచి యూపేరు శాశ్వతముగ హిందూస్థానమున నిలువ సంకల్పించి యానమాధిపై మంచిగోరి కట్టించి యాతోటకు నాటనుండి యనారాగళియని పేరు పెట్టెను. కాలక్రమమున నక్కడ తోట నశించి పేట బయలుదేరెను. ఆపేట కిష్క 'డనారాగళి' యనిపేరు. ఇది లాహోరుపట్టణమున సుప్రసిద్ధమై యున్నది.



## క ను బొమ్మ

సంఘారి వెంకటసుబ్బారావుగారు బి. ఏ.

నన్ను తలుసుకు యెంకి - కన్ను మూయాలి,  
కనుబొమ్మ సూడాలి - కరిగిపోవాలి.  
నన్ను కలలో గూసి - నవ్వు కోవాలి,  
కనుబొమ్మ సూడాలి - కరువు తీరాలి

నిదరలో సిగపూలు - నదరు కోవాలి,  
కనుబొమ్మ సూడాలి - కమ్మ గుండాలి.  
పిలుపేదో యినగానె - తెలివి రావాలి,  
కనుబొమ్మ సూడాలి - కతలు సూడాలి.



## వైదిక వాఙ్మయము

కనుపత్తి మార్కండేయ శర్మగారు

సర్వజ్ఞుడును సర్వశక్తిపరిపూర్ణుడును, అచింత్యామేయమహిమాన్వితుడును అగువరమేశ్వరునియొక్క నిశ్శాస్వసభా తమగు వేదసముద్రముయొక్కపార మిట్టిదని చెప్పటకు సర్వజ్ఞుడగు వరమేశ్వరుడుతక్కు తక్కినవార లెవ్వరును సమర్థులు కాజాలరని ఆస్తికులగు మహర్షిపుంగవుల నిశ్చితాభిప్రాయము. భరతఖండమును సుప్రసిద్ధప్రాచీననామముగల యీహిందూదేశమునందు అనేక మతములు వెలయుచున్నవి. వానిని ఆస్తిక మతములు నాస్తికమతములు అని రెండుగా విభజించవచ్చును. అనగా వేదములను, ఆవేదములను తపఃపభావముచేత నెఱిగిన వారలు తదంతర్గతార్థరహస్యములను స్మరించుటచేత స్మృతులనబడిన ధర్మశాస్త్రములను, తదనుకూలాచరణము గల మహర్షుల సదాచారమును అనుసరించి చరించువారలు ఆస్తికులనియు, తద్విరుద్ధముగ నాచరించు వారలు నాస్తికులనియు మన్వాదిశాస్త్రజ్ఞుల సిద్ధాంతము. కావున ఆవేదములను గూర్చి యొకింత ఇచట న్రాయబడుచున్నది.

౧. ఋగ్వేదము, ౨. యజుర్వేదము, 3. సామవేదము, ౪. అధర్వవేదము, అని వేదములు నాలుగువిధములు.

ఒక్కొక్కవేదమునందు, సంహితా, బ్రాహ్మణ, ఆరణ్యకభాగములను మూడుభాగములుండును. తఱచుగా ఆరణ్యకభాగమునందే ఉపనిషత్తులు చేరదగియుండును. ఒక్కొక్కచోట సంహితయందును, బ్రాహ్మణమునందునుగూడ ఉపనిషత్తులుండుటగలదు. ఈ సంహితా, బ్రాహ్మణ, ఆరణ్యక, ఉపనిషత్తులను చతుర్విధభాగనమన్నిత మగు వేద చతుష్టయము వరమేశ్వరునియొక్క నిశ్శాస్వసభామహిమ. అనగా ఋషులచేతగాని తత్త్వల్యబుద్ధిగల మతాకరిచేతగాని భారతాదిగ్రంథములవలె రచింపబడి యుండులేదు. కాని ఈ వేదరాశినంతయు జీవేంద్రియులును, బ్రహ్మచర్యవ్రతపరాయణులును అగుమహర్షులుచిరకాలము తపస్సుచేసి ఆతపోబలమువలన వేదమంత్రములను కనిపెట్టి లోకమునందు వ్యాపింపజేసిరి. మహర్షులనేకులచేత కనిపెట్టబడి శిష్యప్రశిష్యక్రమముగఁ బరపరాంతర ప్రచారమునందినమంత్రరాశిని గొందఱు మహర్షులు సూక్తములుగాఁ జేర్చిరి. కొందఱు మహర్షులు ఆ సూక్తములను కాండలుగను అధ్యాయములుగను, వర్గలుగను జేర్చిరి.

మంత్రములఁ గనిపెట్టినవారిని మంత్రద్రష్టలనియు, సూక్తములనుగాఁ జేర్చినవారిని

సూత్రములు, లేక సూత్రద్రవ్యలనియు, కాండములను సేకరించినవారిని కాండద్రవ్యలనియు, వ్యవహరించుచున్నారు.

ప్రపంచమంతయు, యజ్ఞస్వరూపమనియు, ప్రపంచాంతర్గతవిషయము లన్నియు యజ్ఞమునకుఁ జేరినవేయనియు, అట్టియజ్ఞమునుగూర్చి భోధించుటయే వేదములయొక్క ముఖ్యాభిప్రాయమనియు, వేదాంగకర్త లచ్చటచ్చట వివరించియున్నారు. రానురాను తపస్సామర్థ్యము క్షీణించుచుండుటచేత వేదార్థమును దెలిసికొనుసామర్థ్యముపైతము క్షీణించుచున్నదనియు, ఆవేదార్థమును దెలిసికొనుటకుగాను శిక్షా, వ్యాకరణ, శబ్దో, నిరుక్త, జ్యోతిష, కల్పములనుషడంగములను మహర్షులు స్వయముగా నిర్మించిరి. ఈషడంగములు మహర్షులచేత బుద్ధిపూర్వకముగ నూహించి రచింపఁబడినను వీనికి బీజభూతములుమ సూత్రప్రాయములును అగువిషయము వేదవాఙ్మయమగు బ్రాహ్మణభాగమునందుఁగలదు. దానినే గ్రహించి భాష్యప్రాయముగఁ దమతమ వేదాంగ గ్రంథముల మహర్షులు రచించిరి.

శాఖా భేదములు

వేదములు నాలుగు అని ఇదివఱకు చెప్పియున్నాఁడను.

ఋగ్వేదమునకు ౨౧, యజుర్వేదమునకు ౧౦౧, సామవేదమునకు ౧౦౦౦, అధర్వవేదమునకు ౯, శాఖలు గలవు. శాఖలనగా వేదముయొక్క భాగములుగావు. ఆయా యాచార్యుల అధ్యాపనసంప్రదాయముచేత రూఢము లయిన గ్రంథసముదాయముగాని భాగవతాది గ్రంథములకు గల ౧౨ స్కంధములవంటి విభాగముమాత్రము గాదు.

౧. ఋగ్వేదము

ఋక్కులనఁగా ఈమంత్రమునకు ఇన్ని పాదములు, పాదమునకు ఇన్ని యక్షరములు అనునియమము గలమంత్రములు. ఇట్టిఋక్కులుగల సముదాయము ఋగ్వేదమని చెప్పఁబడును. ఈ ఋగ్వేదమునందు:—౧౦ మండలములు, ౧౦౨౮ సూక్తములు, ౧౦౫౮౦ ఋక్కులు, ౧౫౩౮౨౬పదములు, ౪౩౨౦౦౦ అక్షరములు గలవు. మౌనవిభాగముగూడ గలదుగాని ప్రకృతమున నిచట ఒకవిధమయిన విభాగమునుమాత్రమే వ్రాసినాఁడను.

బ్రాహ్మణములు:— ఈఋగ్వేదమునకు ఐతరేయబ్రాహ్మణము, శాంఖ్యాయన బ్రాహ్మణము అని. రెండుబ్రాహ్మణములు గలవు. ఈ యైతరేయబ్రాహ్మణమునందు ౮ పంచికలు, ఒక్కొక్క పంచికకు ౫ అధ్యాయముల చొప్పున ౪౦ అధ్యాయములు గలవు. ఇతర రావుత్రుఁడగు మహిదాసాచార్యుఁడు ఈబ్రాహ్మణభాగమునకుఁ బ్రవక్త. ప్రవక్తయనఁగా శిష్యులకు అధ్యాపకుఁడు. శాంఖ్యాయనబ్రాహ్మణమునకే కాపీతకీబ్రాహ్మణమనియు నామాంతరము. ఇందు ౩౦ అధ్యాయములు గలవు.

ఆరణ్యక గ్రంథములు:— ఐతరేయారణ్యకమనియు, శాంఖ్యాయనారణ్యకమనియు ఋగ్వేదీయారణ్యక గ్రంథములు రెండు గలవు. శాంఖ్యాయనమునకు నామాంతరము కాపీతకీయని ఇదివఱకే చెప్పియున్నాఁడను. ఐతరేయకాపీతక్యపనిషత్తులు ఈయారణ్యక గ్రంథములకుఁ జేరినవియే.

ఋగ్వేదీయోపనిషత్తులు ౧౦:— ఐతరేయము, కాషీతకి, నాదబిందువు, ఆత్మబోధ, నిర్వాణము, ముద్గలము, అక్షమాలి, త్రిపుర, సాభాగ్యము, బహ్వృచము అనునవి.

౨ యజుర్వేదము

యజుర్వేదము, కృష్ణయజుర్వేదమనియు. శుక్లయజుర్వేదమనియు ద్వివిధముగానున్నది.

కృష్ణయజుర్వేదము

దీనికే తైత్తిరీయసంహితయని నామాంతరము. ఈ తైత్తిరీయసంహిత ౭ కాండలు, లేక అష్టకములు, ౪౪ ప్రశ్నలు లేక ప్రపాఠకములు, ౬౫౧ అనువాకములు, ౨౧౯౬ పశ్చాశ్చత్తులు, (పాదాలు) ౧౯౨౦ పదములు, ౨౫౩౮౬౮ అక్షరములు గలిగియున్నది.

తైత్తిరీయబ్రాహ్మణము కాండత్రయాత్మకమయి ౧౨ ప్రపాఠకములుగా విభజింపబడియున్నది. ౧౦, ౧౧, ౧౨ ప్రపాఠకములు కఠశాఖకుఁ జేరినవి.

కృష్ణయజుర్వేదమునందు, సంహితయందు బ్రాహ్మణభాగము, బ్రాహ్మణభాగమునందు, మంత్రములును, ఇట్లే ఆరణ్యకభాగమునందు మంత్రములు బ్రాహ్మణభాగము కలసియున్నవి.

ఈతైత్తిరీయబ్రాహ్మణమునకే పరాయతమనియు నామాంతరము. పరాయాతమనునది సాధురూపము.

ఆరణ్యకగ్రంథము:— ఇది ప్రశ్నలను పేర ౧౦ విభాగములు కలిగియున్నది. ౧, ౨, ౩, ౪, ౫, ౬, ౭, ౮, ౯, ౧౦ ప్రశ్నములకుఁ దైత్తిరీయోపనిషత్తుని

పేరు. ౧౦ వ ప్రశ్నమునుమాత్రము నారాయణీయోపనిషత్తునియుఁ జెప్పెదరు. ఈనారాయణీయోపనిషత్తు ఆంధ్రపాఠమనియు ద్రావిడపాఠమనియు ద్వివిధముగఁ గలను. ఆంధ్రపాఠము ౮౦ అనువాకములుగను, ద్రావిడపాఠము ౬౪ అనువాకములుగను, గలదు. అనఁగా ద్రావిడపాఠమునందుకంటె ఎక్కువ మంత్రములు ఆంధ్రపాఠమునఁ గలవు. ఒక్క శ్రీవైష్ణవులుతప్పస్మార్తులగు ఆంధ్రద్రావిడమహారాష్ట్రకర్ణాటాదిస్మార్తబ్రాహ్మణులందఱు ఆంధ్రపాఠమునే పఠింపుచున్నారు. ద్రావిడదేశమగు తిరునెలవేలి రామేశ్వరము మున్నగుతావులఁగల ద్రావిడులగు వేదపాఠకులను వేదపారాయణార్థము పిలువఁగా వారు ఆంధ్రపాఠానుసారము స్వస్తివాచనము చెప్పఁబ్రారంభించిరి. మీరు ఆంధ్రులుకారే, ద్రావిడులుగదా; ద్రావిడపాఠ ప్రకార మేల చెప్పటలేదు; ఆంధ్రపాఠ ప్రకారము చెప్పెదరేల? యని ప్రశ్నింపగా “పూర్వకాలమున మాదేశమునందు ఘనపాతులగువారలు లేరు. వేదాధ్యయనార్థము ఆంధ్రులగు ఘనపాతులఁ బిలిపించి వేదాధ్యయన మొనర్చితిమి. తత్సంప్రదాయానుసారము మేము ఆంధ్రపాఠమునే అధ్యయన మొనర్చితిమి. మాశిష్యులకున్నూ అట్లే చెప్పచున్నారము. ఇది నిన్న మొన్న వచ్చిన సంప్రదాయముకాదు. ఎన్నియో శతాబ్దములయిన”దని చెప్పిరి. సాధారణముగ ద్రావిడులు ఇతరులయత్తర్వను దాము స్వయముగ నంగీకరింపరు. సమీపమునందున్న ఆంధ్రుల శ్రేష్ఠత్వమును అనలే నోటితోఁ



జెప్పరు. ఇట్టి ద్రావిడబ్రాహ్మణసోదరులు తాము వేదవిద్యను ఆంధ్రబ్రాహ్మణులనుండి గ్రహించితిమనియు, తాము ద్రావిడబ్రాహ్మణులయినను ఆంధ్రబ్రాహ్మణులనుండి అధ్యాపన మొనర్చితిమనియు, కావున ఆంధ్రపాఠమే తమసంప్రదాయమనియుఁ జెప్పఁదగినంత వేదవిద్యాగౌరవమును ఏయాంధ్రబ్రాహ్మణశిష్యామణులు పొందిరో అట్టి ఆంధ్రబ్రాహ్మణులలో నేటికాలమునందు సంప్రాప్తమగుచున్న వేదవిద్యాక్షీణతకు వగచుచున్నాఁడను.

కృష్ణయజుర్వేదీయోపనిషత్తులు ౩౨:— కథవల్లి, తెత్తిరీయక, బ్రహ్మ, కైవల్య, శ్వేతాశ్వతర, గర్భ, నారాయణ, అమృతబిందు, అమృతనాథ, కాలాగ్నిరుద్ర, తురికా, సర్వసార, శుకరహస్య, తేజోబిందు, ధ్యానబిందు, బ్రహ్మవిద్యా, యోగతత్త్వ, దక్షిణామూర్తి, స్కంద, శారీరక, యోగశిఖా, ఏకాక్షర, అక్షి, అనధూత, కథరుద్ర, హృదయ, యోగకుండలిని, పంచబ్రహ్మ, ప్రాణాగ్నిహోత్ర, వరాహ, కలిసంవరణ, సరస్వతీ రహస్యములను ౩౨ ఉపనిషత్తులు.

కృష్ణయజుర్వేదమునకుసంబంధించిన ఇతర సంహితలు:—౧. కారకసంహిత, ౨. మైత్రాయణీసంహిత, ౩. కపిష్ఠలకరసంహిత; ఇవి కృష్ణయజుర్వేదమునకు చేరినవియే. కారకశాఖియులు మధ్యదేశమునందును, మైత్రాయణీ శాఖియులు బరోడాదేశమునందును, కపిష్ఠలకరశాఖియులు కాశ్మీర, పంజాబుదేశములందును గలరు.

శుక్లయజుర్వేదము

ఈ వేదమునకు వాజసనేయసంహిత అనియు నామాంతరము గలదు. వాజసనియను మహర్షి యాజ్ఞవల్క్యమహర్షి యొక్కతండ్రి. వాజసని యొక్కపుత్రుఁడు వాజసనేయఁడు. అతనిచేత ప్రచారమునకుఁ దేబడిన సంహిత గావున వాజసనేయసంహిత యనిపేరు.

శుక్లయజుర్వేదశాఖలు ౧౫లో కాణ్వ శాఖ, మాధ్యందిన శాఖయను రెండుశాఖలుమాత్రమిప్పుడు ప్రచారములో నున్నవి.

ఆంధ్రదేశమునందు గల ప్రథమశాఖియ బ్రాహ్మణులందఱు ప్రాయశః గాణ్వశాఖియులు. మహారాష్ట్ర, వంగ, గాఢ, ఘూర్జరాదిదేశములందుగల శుక్లయజుర్వేదబ్రాహ్మణులు మాధ్యందినీయశాఖియులు. మైత్రాయణీయశాఖి కృష్ణయజుర్వేదమునకుఁ జేరినదిగాదనియు శుక్లయజుర్వేదమునకుఁ జేరినదనియుఁ గొండటి తలంపు.

బ్రాహ్మణములు;—ఈ శుక్లయజుర్వేదమునకు శతపథబ్రాహ్మణమునుపేర విపులమయిన బ్రాహ్మణగ్రంథము గలదు. కాణ్వమాధ్యందినశాఖలకు రెంటికిని ఎక్కువగా భేదము యెటుల లేదో అట్లే ఈకాణ్వమాధ్యందిన శాఖలకు సంబంధించిన శతపథబ్రాహ్మణము నకున్నా ఎక్కువగా భేదములేదు కాని కాణ్వశాఖియులు ౧౭, కాండలుగను, ౧౦౪ అధ్యాయములుగను, ౪౪౬ బ్రాహ్మణములుగను, ౫౨౬౬ కండికలుగను;

మాధ్యందిన శాఖియులు, ౧౪ కాండలుగను, ౧౦౦ అధ్యాయములుగను, (లేక

౬౮ ప్రపాతకములుగను), ౪౩౮ బ్రాహ్మణములుగను ౭౩౨౮ కండికలుగను, విభజించిరి.

సుప్రసిద్ధమగు బృహదారణ్య కోపని షత్తు శతపథబ్రాహ్మణాం తర్గతమే.

శుక్లయజుర్వేదీయోపనిషత్తులు ౧౯;— ఈశావాస్య, బృహదారణ్యక, జాబాల, హంస, ఐరమహంస, సుబాల, మంత్రికా, నిరాలంబ, త్రిశిఖబ్రాహ్మణ, మండలబ్రాహ్మణ, అద్వయతారక, పైంగల, భిక్షు, తురీయాతీత, అధ్యాత్మ, తారసార, యాజ్ఞవల్క్య, శాట్యాయని, ముక్తికము లనునవి.

సామవేదము

సామవేదమునకు ౧౦౦౦ శాఖలుగలవని చరణపూర్వహదిగ్రంథములందుఁ గలదు గాని ఇప్పుడు మాత్రము ౧. రాణాయనిశాఖ, ౨. కాధుమశాఖ, ౩. జైమినీయశాఖ, యని మూడుశాఖలు మాత్రము నిలిచియున్నవి.

మన దేశమందును మహారాష్ట్ర దేశమందును గలసామవేదీయము రాణాయనిశాఖకుఁ జెందినవారలు.

గుజరాతు దేశమునందుఁ గాధుమశాఖయు లున్నారు.

కేరళ కర్ణాట దేశములందు జైమినీశాఖయు లున్నారు.

ఆచ్చికమనియు, ఉత్తరాచ్చికమనియు నీ సంహిత రెండుభాగములుగా విభజింపఁబడి యున్నది. ప్రథమభాగమునందు ౬ ప్రపాతకములు గలవు. ఒక్కొక్క ప్రపాతకమున ౧౦ దశకములుగలవు. ద్వితీయభాగమునందు ౯ ప్రపాతకములు గలవు.

ఇదిగాక, ౧. గ్రామగేయమానము ౧౭ ప్రపాతకములు, ౨. అరణ్యగానము ౬ ప్రపాతకములు, ౩. ఊహగానము ౨౩ ప్రపాతకములు, ౪. ఊహ్యగానము ౬ ప్రపాతకములు అని సామవేదమునకుఁ జేరినవిగాన భాగములు నాలుగు గలవు.

సామవేదమునందుఁ బ్రథమభాగమున ౫౮౮ మంత్రములును, ద్వితీయభాగమున ౧౨౨౫ మంత్రములును గలవు.

సామవేదీయ బ్రాహ్మణములు:—తాండ్యబ్రాహ్మణము షడ్వింశబ్రాహ్మణము వంశబ్రాహ్మణము, అద్భుతబ్రాహ్మణము అని నాలుగు విధములు.

ఆరణ్యకము:—సామవేదము యొక్క ఆరణ్యకభాగము ఇతరవేదములయొక్క ఆరణ్యకభాగమువలెగాక “ ఆరణ్యకసంహిత ” యనుపేరఁ బఱగుచున్నది.

సామవేదీయోపనిషత్తులు ౧౬:—కేన, ఛాందోగ్య, ఆరుణి, మైత్రాయణి, మైత్రేయి, వజ్రసూచికా, యోగచూడామణి, వాసుదేవ, మహాత్, సన్నాతన, అవ్యక్త, కుండికా, సావిత్రి, రుద్రాక్ష, జాబాల, దర్శన, జాబాలిను లనునవి.

అధర్వవేదము

ఈవేదమునకు శాఖలుగలవని చరణపూర్వహదిగ్రంథములందుఁ గలదు గాని ఒకశాఖ మాత్రమే యిప్పుడు లభించుచున్నది. ఇప్పుడు లభించెడి యీ అధర్వవేదశాఖ ౨౦ కాండలు గలిగియున్నది.

బ్రాహ్మణము:—గోపథ బ్రాహ్మణము అధర్వవేదమునకుఁ జేరినది. పూర్వఖండము

నందు గి ప్రపాతకములును, ఉత్తరఖండము  
నందు ౬ ప్రపాతకములును గలవు.

ఆరణ్యకము:—అధర్వవేదమునకు ఆర  
ణ్యకమును వేరుతో, బ్రత్యేక గ్రంథము లేదు.

అధర్వవేదీయోపనిషత్తులు ౩౧ :—

ప్రశ్న, ముండక, మాండూక్య, అధర్వశిరః,  
అధర్వశిఖా, బృహజ్జబాల, నృసింహతాపిని,  
నారదపరివ్రాజక, సీతా, శరభ, మహానారా  
యణ, రామరహస్య, రామతాపిని, శాండి  
ల్య, షరమహంసపరివ్రాజక, అన్నపూర్ణా,  
సూర్య, ఆత్మ, పాశపత, షరబ్రహ్మ, త్రిపు  
రాతపన, డేవీ, భావనా, భస్మజబాల, గణ  
పతి, మహావాక్య, గోపాలతపన, కృష్ణ, హయ  
గ్రీవ, దత్తాత్రేయ, గారుడము లనునవి.

పద్యకమపారాదికము

ఋగ్వజుస్సామాధర్వ వేదములయర్థనిర్ణ  
యార్థము శిక్షాదిషడంగము లేర్పడినవని  
యిదివఱకుఁ జెప్పియుంటిని. స్వరాక్షరపదవ్య  
త్యాస విసుమంతయైనను, దానివలన వేదా

ర్థము వివరితమయి యజమానునకుఁ గీడుకలు  
గునని ప్రత్యక్షముగ వేదమునందే చెప్పియుం  
డుటచేత అట్టివైపరీత్యము కలుగకుండుటక  
యి పద, క్రమ, జటా, ఘనసంహితలు కూడ  
ప్రతివేదమునకు మహర్షు లేర్పఱచిరి.

తత్కర్తలు:—ఋగ్వేదమునకు: పదపాఠ  
మును శాకల్యుడును, క్రమపాఠమును బాభ్ర  
వ్యుడును;

యజుర్వేదమునకు:—పదపాఠమును  
ఆత్మేయుడును, క్రమపాఠమును హయగ్రీ  
వుడును;

సామవేదమునకు:—పదపాఠమును గా  
ర్గ్యుడును, క్రమపాఠమును గాలవ్రుడును;

అధర్వవేదమునకు :—పదపాఠమును  
క్రమపాఠమును బ్రహ్మదత్తుడును రచించిరి.

జ్ఞాపిక:—విషయ మపారమగుటచేతను,  
ఎంత సంగ్రహించి వ్రాసినను గ్రంథము ఇప్ప  
టికే విస్తారమగుటచేతను అవశ్యకములగు విష  
యము లెన్నియో వదలవలసివచ్చినది.



నంధూరీ వెంకటసుబ్బారావు బి. యే., గాఢీ

# ‘యెట్టి నాయెంకి’

పాక్కులూరి లక్ష్మీనారాయణ గారు

భారతి ౧-వ సంపుటము. ౪-వ సంచిక.

“యెనక జల్మములోన-యెవరమో” నంటి

సిగ్గొచ్చి నవ్వించి-సిలక-నాయెంకి.

“ముందు మన కీజల్మ-ముందోలే” యంటి

తెల్ల తెల్ల బోయింది-పిల్ల-నాయెంకి.

“యెన్నాళ్లు మనకోలే యీసుకము” లంటి;

కంట నీరెట్టింది జంట-నాయెంకి.”

భాషాభిమానులారా ! కవిత్వజ్ఞులారా !

లోకము స్వాతంత్ర్యవాయుపూరిత మై యొప్పారుచున్నది. స్వీయభావంబులే పరమ ప్రామాణ్యము లగుచున్నవి. ఈపరిణామ మాంధ్రకవితామతల్లికిని సంభవించినది. ఆయమ యెత్తువారిచేతిబిడ్డ యయ్యె. ఇక్కాలంబున కవన మల్ల లేని వారరుదు. ఏదియో కొంచెము భావమున్న జాలును. ఛందోనియమంబుల గాని పదసౌష్ఠవమునుగాని భాషాసాహిత్యమును గాని పూర్వకవిప్రయోగంబులం గాని సరకుసేయ నక్కరలేదు. అలంకారముల దలఁపబనిలేదు. నిజముగ నక్కరలేదా? కావలెనని శాసించువారు లేరు. ఏవలుకులు పలికిన ‘వేమన చెప్పినదే వేద’ మన్న తెఱంగున నెవ్వరేరితి చెప్పిన జాలమంది తాటస్థమును వహించుచున్నారు. కొండలు సుప్రసిద్ధవిమర్శకులదృష్టి కూడ నీ విషయముపై మరలకుండుట కేమి కతము?

ఇట్టి కవికల్పనలు ప్రస్తుతాంధ్ర సారస్వతమునందు పెక్కులు గాన్పించుచున్నవి. చిత్రచిత్రీతుల గవితాపథాటి నాట్యము

సేయుచున్నది. ఛందస్సునున్న. ఉన్నచో స్వంతము.

“యెట్టి నాయెంకి” యందలి భావము నెవ్వరికిని వివరింపఁబనిలేదు. కొడువవిషయంబులం దీయది కవన మనిపించుకొనఁజాలదు. ఈఖండకావ్యకర్తగారే యిట్టివానిచే నిదివరకే భారతి నలంకరించిరి. కవిగారు యెట్టి నాయెంకిని, యెంకి భారతిని, ఏడువఁజాలకున్నారాకాబోలు! ఇట్టి కవిత్వలు వాఙ్మయమున కనరకములు గావా! తారాశశాంకవిజయాది ఆంధ్రశృంగారప్రబంధములు మచ్చున కైన లేకుండ మంటఁబెట్టవలె నన్న విమర్శకు లీ వెట్టిశృంగారరసప్రధానఖండ కావ్యంబులందలఁపరేకాకో? ఈరసప్రదర్శనమునకుఁ జిత్రపటముల సహాయముకూడ కావలెనా? ముందు వెనుకల నక్షరసంకేతములు గల విద్వాంసులును సాహితీవిశారదులు నిట్టి కవనంబులు భాషాయోషామణి కలంకారంబులని రచించుచుచున్నారా? అబ్బబ్బ! కొన్నికవనంబులు నమనంబులఁ దెచ్చుచున్నవిగదా?

కాలక్రమంబునఁ బత్రికాసంఖ్య అభివృద్ధి నొందుచున్నందులకును వాఙ్మయము దశదిశల వ్యాపించుచున్నందులకును సంతసించువారిలో నే నొకఁడను. అయభివృద్ధి యొక్కొక్కయెడఁ గ్రమవిరుద్ధముగ నున్నదని సందియమునఁ గుండుచున్నాఁడ; ఏదైన నభివృద్ధియే యని నే నెంచఁజాల. ఈనాస్రాతలకు పెద్దలు కినియక సక్రమపద్ధతి నవలంబించి చిన్నలకు మార్గదర్శకులై యాంధ్రకవితామతల్లికి వన్నెవెట్టఁ బ్రార్థించుచున్నాను.

# ప్రాచీనార్థస్త్రీలు: భారతీయ నాగరికతయందు వారిస్థానము

దిగవల్లి వేంకటశివరావు గారు. బి. ఏ., బి. ఎల్.

వేలకొలది వత్సరములకుఁ బూర్వము, మన నాగరికత మహాన్నతదశయందుండిన కాలమున, ఆర్యావర్తమునఁ బురాణయుగమున స్త్రీలు చాల గౌరవ మందుచుండిరి. ఆకాలపు విద్యుక్తధర్మములందును, ఆచారవ్యవహారములందును స్త్రీలు పాల్గొనుచుండిరి. యజ్ఞాదికములలో, క్రతువులలో వీరు నుచితరీతిని పాల్గొనుచుండిరి. విద్యలందుఁ గళలందు వీరికిఁ బ్రవీణ్యముండెను. ఆస్తియందు వీరికి దాయభాగపుహక్కు లుండినవి. మనము మహమ్మదీయాచారమునఁ జూచుగవిసెన లేకున్నను పాశ్చాత్యరీతిని స్త్రీపురుషభేదము గమనింపని యాచారమును లేదు. యుక్తనమయములందు స్త్రీలు పరులకుఁ గనఁబడుట తప్పగఁ తలంపఁబడలేదు. వేదములును బ్రాహ్మణములును ఆర్యుల యాచారవ్యవహారములను బాగుగఁ బ్రదర్శించుచున్నవి.

బృహదారణ్యకోషోష్ఠత్తన, యాజ్ఞవల్క్యుఁడు వనముల కరుగునప్పుడు భార్యతోడి సంభాషణము కలదు.

యాజ్ఞ: మైత్రేయీ! నే నీగృహము విడిచి పోవుచున్నాను. దాయభాగమున నీకును గాత్రాదునికి నేదో విధమగు పరిష్కారము చేసిన మంచిదికదా!

మై: నాథా! ఈప్రపంచమున సమస్త సంపదలు నాకు లభించినను ముక్తి కలుగునా? —

యా: కలుగదు. లోకమునందలి ధనవంతులజీవితమువలెనే నీజీవితము నగును. ధనము వలన ముక్తి చేకూరదు.

మై: ముక్తిలేనిధనము నాకేల? ముక్తి సాధనమును బోధింపుఁ డని నాప్రార్థన.

యా: ప్రియురాలా! నీవు చాల మంచి మాటాడితివి. రమ్మ కూర్చుండుము. నీకు బోధించెదను

అని యామె కుపనిషద్ధర్మములను గూర్చి పరమాత్మనుగూర్చి యుపదేశించెను. ఆమె యు విద్వాంసురాలగుటవలన వానిని బాగుగ గ్రహించి లోకమునందలి సంపదలన్నిటికన్న ను విలువగఁ జూచికొనినది. ఈ గ్రంథమునందే, విదేహరాజుగు జనకుని కొలువుకూటమున జరిగినసంగతి యొకటి వర్ణింపఁబడినది. ఆప్రభుఁ డిశ్వమేధమునకు వచ్చిన బ్రాహ్మణులనెల్ల. సత్కరించి కురుపాంచాలద్విజులం దెవ్వరు ఘనుఁగో యని తెలియఁగోరి, సభయందు వేయిగోవులను, పదివేల బంగరునాణెముల నుంచి, “ఓసద్రాబ్రాహ్మణులారా! మీలో విద్యాధికుఁడైన యాతఁడు వీనిని గ్రహింప వలె నని పలుకఁగా, నచ్చటివారిలో ముందు

గను వచ్చి తీసికొన నెవ్వరును సాహసింపలేక  
యొండ యాజ్ఞవల్క్యుడు తనశిష్యుని జూచి  
వానిని బుచ్చుకొమ్మనెను. అంతట నచ్చటి  
హారెల్లరు నాతనితో వాదమునకు వచ్చిరి.  
శాస్త్రపరీక్ష జరిగెను అశ్వహూత్రి, జర  
మూరార్థభాగుడు, ఋజ్యలాహ్వయనుడు,  
ఋష్యసచాక్రాయనుడు. కపాల కౌషితకే  
యుడు, ఆరుశి, ఉద్దాలకుడు మున్నగుమ  
హావిద్వాంసులు ప్రశ్నములకు యాజ్ఞవల్క్యు  
డు ప్రత్యుత్తరము లిచ్చెను. వారు నిరుత్తరు  
లైరి. అంత, నానభయందు విద్యలందును ఆ  
చారవ్యవహారజ్ఞానమునను ఎవరికిని దీసిపోవని  
స్త్రీరత్నము గార్చి వాచాహ్నవి లేచి నిలువ  
బడినది. యాజ్ఞవల్క్యునివంక దిరిగినది.

“యాజ్ఞవల్క్య మహాశయా! తెమ్ము  
విదేహకాశీరాజపుత్రమహావీరులవలె యుద్ధ  
వన్నధుడవు కమ్ము. ధనుస్సు లంఘించి రెండ  
ప్రముఖును సిద్ధపఱపుము. నే నడుగఁబోవు  
రెండు ప్రశ్నములకును బత్త్యుత్తర మిమ్ము”\*  
అనినది!! యాజ్ఞవల్క్యుడు ఆమెతో  
వాదించినాడు!!!

ఈ రెండుదాహరణములును మనప్రాచీ  
నార్యస్త్రీల యాన్నత్యమును దెలుపుచున్న  
వి. ఆ కాలమున స్త్రీస్మృతి సదాచారము  
లందు స్త్రీలు పురుషులతోపాటు సహభాగి  
నులై యుండిరి. ఆకాలపుస్త్రీలకు బాల్య  
వివాహములు లేవు. యుక్తవయస్సు వచ్చిన  
తరువాతనే పెండ్లి జరుగుచుండెను. వివాహ  
మంత్రములెల్ల దీనిని ఋజువుచేయుచున్నది.

పాణిగ్రహణకాలమున సంస్కృతమున వధూ  
వరులకుఁ జెప్పఁబడుచున్న బుద్ధులు, భార్యా  
భర్తలు చేయువాగ్దానములు నేటి బొమ్మ  
పెండిలులకు వర్తింపవు. పూర్వము స్త్రీలకుఁ  
బునర్వివాహము చేయునాచారము నుండినది.  
మాఱుమనువునకుఁ బోవుస్త్రీ పాటింపల  
సిననియమములును గ్రంథములందు కనఁబడు  
చున్నవి. ఒకవర్ణపు విగతభర్తృక, ఇంకొక  
వర్ణపుబురుషుని వివాహమాడినట్లును తెలి  
యుచున్నది. ఒకస్త్రీకి బదుండు పూర్వపు  
భర్త లుండినను, ఆమె యొకబ్రాహ్మణుని  
బెండ్లియాడెనేని, ఇతఁడే, ఆమెకు సరియగు  
భర్త యగునని అధర్వవేదమున నున్నట్లును  
తెలియుచున్నది. అందువలన నాకాలమున  
నిష్పటివలె ఆచారవ్యవహారములు వర్ణాశ్రమ  
ధర్మములు నుక్కుపంజరమునందువలె బిగి  
యింపఁబడి యుండలేదని స్పష్టపడుచున్నది.  
ఇప్పటివలెనే ఆకాలమునను, ఒక పురుషుడు  
పెక్కురుస్త్రీలను బెండ్లాడవచ్చును కాని ఒక  
స్త్రీకి పెక్కురుభర్త లుండరాదని ఐతరేయ  
బ్రాహ్మణమునఁ గలదు.

## II

భరతఖండమున నాకాలమునఁ బాతి  
వ్రత్య మొకగొప్పసుగుణము. అది లేనిస్త్రీ  
లరుదు. వ్యభిచారము మహాదోషముగఁ బాప  
ముగఁ బరిగణింపఁబడుచుండెను. యజ్ఞములు  
దు, పుణ్యసమయములందు స్త్రీలుచేపా  
పములు బయల్పరుపఁబడుచుండినట్లుగా దెలి  
యుచున్నది. శతపథ బ్రాహ్మణము యజ్ఞము  
చేయునాయనభార్య చేసినపాప మొప్పుకొను  
టావశ్యక మని నుడువుచున్నది.

భరతఖండమున పురాణయుగము ఆర్య  
నాగరకత వర్ధిల్లిన కాలము. రామాయణపు  
స్త్రీలు, ఆర్యనాగరకత మహోన్నతస్థితియం  
దుండిన కాలపు భారతీయస్త్రీలని చెప్పవచ్చును.  
“రామాయణము ఆదర్శప్రాయమగు సంఘ  
మును జీర్తించుచున్నదని చెప్పినవారు సత్య  
మునే పలికిరి. అయిన నిందువలన నిది కేవ  
లము కవికల్పన మని యెంచుట పొరబాటు.  
నిజమగు సంఘము నాదర్శప్రాయమగుట తట  
స్థించునను సంగతి మఱవరాదు.” అని అర  
వింద ఘోషుగారు వ్రాసినారు. ఇది రామాయ  
ణపుస్త్రీలను గూర్చియు నిజమే. మంచివారై  
నను, చెడ్డవారైనను, రామాయణపుస్త్రీలు  
మానవాదర్శలను సహజముగఁ బ్రదర్శించు  
చున్నారు.

రామాయణమున అంతఃపురకాంతలలో  
శ్రీరాముని తల్లులు, సీతాదేవియు ముఖ్యులు.  
పురస్త్రీలు, మునిఁబత్నులు, నింక నితరస్త్రీ  
లును గలరు. వీరుగాక, మానవస్త్రీలుకాని  
వారుగ వర్ణింపఁబడిన వనవాసినులగు వానర  
కాంతలును, లంకాద్వీపవాసిను లగు రాక్షస  
స్త్రీలును, కనఁబడుచున్నారు.

అయోధ్యానగరము నుందరమగుపురము.  
అచ్చట

“జననియు జనకుఁడు పురుషుఁ

దనయులు దనయులును గృహిణి దాసును నతిథుల్  
దనివిగ నిండుక యుండెడి

మనికి యొకండున లేదు మందునకైనన్.” \*

అయోధ్యానగరవాసు లెల్లరు సత్వ  
భావులే. అందఱును ధర్మశీలనిరతులే.

“సాగయించు చక్కదనముం

జిగిబిగులును లేని వారు క్షీణిపతిభక్త

దగులనివారలు లేరట

మగలందును మగువలందు మాటకునైనన్”!

అచ్చట నాల్గుకులములవారును దమ  
తమ వృత్తులందుఁ బరమవ్రతులై మెలఁగు  
చుండిరి.

దశరథమహారాజుభార్యలు జలజాతుని  
సతులఁబోలు చంద్రనిభాస్యలు, రాచనగరున  
సుఖముగ విభవము లందుచుండిరి. రాజు అశ్వ  
మేధము చేసినప్పుడు వీరును దీక్షాయుతలై  
యుండిరి. ఆ క్రతువునందుఁ గాసల్యాదేవికి  
బ్రధానస్థాన ముండినది.

శ్రీరామునిగృహమునఁ బరిచారికలెల్ల  
ఁరమనారులే. వీ రెల్లరు తమకులసంజాత  
లుగ, వర్ణింపఁబడినారు. నలుగిడునట్టివారు,  
అలంకరించునట్టివారు, వింజామరలు వేయు  
వారు, ఇతరములగుఁజనులుచేయువారును బరమ  
నారులుగనే కేర్పొనఁబడినారు. మంధర యొక  
ర్తుకమాత్రము సాధారణస్త్రీ. కైకేయిపుట్టి  
నింటనుండి చేరినస్త్రీ. రామునిపట్టాభిషేకము  
వలనఁ గైకేయికిఁ గలుగఁబోవు హీనదశకన్నఁ  
దనకుఁ గలుగఁబోవుస్థితికే మంధర ఁరితపించు  
చున్నట్టు లామె పల్కులవలననే తెలియు  
చున్నది.

ఆకాలమునాఁటిస్త్రీ లెల్లరును నాగర  
కులుగ విద్యావతులుగ, కనఁబడుచున్నారు.  
ఇహఁపరసుఖములకుఁ గావలసినజ్ఞానము వాది  
కుండెను. అయోధ్యలో నేమి, కైకేయిలో  
నేమి అప్పటిజీవనము కాపురములు బాగు

\* ఇందలి పద్యములు ఆంధ్రవాల్మీకిరామాయణములోనివి.

గనే యుండెను. అతిథినత్కారము, మర్యాద, పనిపాటులు, స్త్రీలు బాగుగఁజేసెడువారు. వారికి మంచిజ్ఞానము, వైరాగ్యము నుండెను. సేదాంతము, శాస్త్రములును దెలియును. సీతాదేవికి సంస్కృతమున బాగుగఁ బండిత్యముండినట్లు లామెనంభాషణమువలన నెఱుంగవచ్చును. ఆమె కనేకశాస్త్రములు వచ్చును. ఆయుర్వముల యుపయోగము, అస్త్రముల ప్రయోగము, ఉపసంహారమును వచ్చును. కైకేయి తనమగనితో రణరంగముననుండి సారస్వ మొనరించినట్లును స్పష్టపడుచున్నది. వావిభార్య తారకు నౌత్పాతిక శాస్త్రము తెలియును.

ఆకాలపుస్త్రీలకుఁ గళలందుఁ బ్రావీణ్యముండెను సంకీర్తనాహిత్యములందు నిపుణత యుండెను. కుశనాభునిపుత్రి కలఁ జూడుఁడు. భూషలకంపుల తళతళలతోఁ జేతుల వీణె లూని పాడుచు విహించుచున్నా రీనాగరికయవతులు!

“చేతుల వీణె లూని తమిఁదలఁ జేతము లుల్లినిల్ల వర్ణాకటిమత్కరంబు లనఁ జూడుశరీరములూష్ణమండఁగే శీతతక్తర్వరత్నమున లీల బాళిని బాడుదు స్వనీ బ్యాతలమందు వెల్లిరి ఘనాంతరతారలచందమొందఁగన్”

ఆకాలపుస్త్రీలలోఁ గొంచెము ‘ఘోషా’ పద్ధతి యుండెను. అంతఃపురస్త్రీలు వెలికి రాఁగూడదనునియమమయోధ్యాపురినేకాదు, రాపురియందుఁగూడ నుండెను. రావణుని భార్యలు ముసుఁగులు లేకనే ఆతఁడు మరణించి పడియున్న ప్రదేశమునకు వచ్చినప్పుడు మండ్లాదరీవిలాపమువలన నిది తెలిసికొనుచు

న్నాము. తాను పాదచారిణియై వచ్చుటే యాశ్చర్యమనియు నామె చెప్పుచున్నది.

అయినను, స్త్రీలు పురుషులతో విహరించుపద్ధతి మానవులందును రాక్షసులందునుండినది. స్త్రీలు పురుషులతో విమానములందును విహరించుచుండిరి. విమానమున శ్రీరామునితో సీతాదేవి యయోధ్య కేఁగినచో రావణేశ్వరునితో మండ్లాదరి కు భేరవనములందు విహరించినది. ఇట్టిసమయములందు స్త్రీలు కనఁబడఁగూడదను నియమము లేదు. ఈసంగతి శ్రీరాముడే చెప్పుచున్నాఁడు.

“సమరంబుల వ్యసనములన్

డమరముల స్వయంవరంబులన్ బెండ్లియొడన్

సుమతీ! యజ్ఞములందుం

గమలాత్మలవర్చనం బకార్యం బగునే!”

అని విభీషణునితోఁ బలికినాఁడు. మఱియు;

“చెలువలఁ గావఁగ చేలములు, ప్రహరలు

ఆలయజాలములును తెఱుగును”

చాలవనియు “శీలమే సంరక్షక” మనియు శ్రీరాముని యభిప్రాయము.

భారతీయయవతుల కాదర్శప్రాయయగు ననసూయను సీతాదేవి దర్శించినది. అత్రిమహామునియొక్క మము మిక్కిలి సుందరమైనది. దానికి అనసూయాదేవిగూఁసొందర్యమువన్నె వెట్టినది. ఆమెవలన సీతాదేవి అనేకవిషయములు నేర్చికొనినది ఆసందర్భమున సీతాదేవి సావిత్రినతినిగూర్చియు రోహిణీదేవిని గూర్చియుఁ బ్రశంసించినది. వీరప్పటికే మన ఆర్యావర్తమున ఉత్తమాదర్శప్రాయులుగ నుండిరి. సీతాదేవి యితరముపిఁతల్గుల ననేకులను దర్శించినది. వారినిరాడంబరజీవనము, పతిభక్తి,



ఆశ్రమమృగములందలి ప్రేమము, అతిథిసత్కారము ప్రశంసనీయములు.

రామాయణమునందు నితరపురాణములందువలెనే దేవవేశ్యలగు రంభమున్నగువారినిగూర్చియు నప్పరసలనుగూర్చియు వినుచున్నాము. రంభ విశ్వామిత్రునితపముఁ జెఱుఁపబోయి శపింపఁబడుటయు, ఋశ్యశృంగుని వేశ్యలు వంచించుటయుఁ జదువుచున్నాము. కులస్త్రీయగు సహస్ర్య చేసినపాపము దానిఫలితమును దెలిసికొనుచున్నాము. అందువలన స్త్రీలలో నుత్కృష్టముకాని జీవనము నుండెనని గ్రహింపఁగలుగుచున్నాము.

స్త్రీలలో యోగినులు, విరాగులు నుండిరా యని యోజింప నొకభక్తురాలు రామాయణమునఁ గనబడుచున్నది. కేవలము భక్తిచేతనే ముక్తినంది జన్మసాఫల్యము పొందినశబరి మాతంగాశ్రమమున ప్రతివస్తువును భగవంతునిగనే తలంచి పూజించినది. రామునిగూర్చి వినినది. చూచినది. తరించినది.

అమానుషస్త్రీలుగ వర్ణింపఁబడినవారిలో వానరస్త్రీలు ముఖ్యము. అయినను వీరియందు మానుషేతరగుణములు కనఁబడుట లేదు. సుగ్రీవునిగూర్చి కిష్కింధనుగూర్చి మనము చదువునప్పుడు, వాలిభార్య తారను చూచుచున్నాము. ఈమె చాల నందకత్తె; గుణవంతురాలు. వాలి కామయందుఁ బ్రేమమును కారవము నుండినవి. వాలి యామెను

“మేఘోదార, సీతికళాధార” మున్నగు ఉత్తమ విశేషణములచే సంబోధించుచున్నాడు. తారచాల తెలివి కలట్టిది. శ్రీరామునిమహిమ నెక్కు త్రుటిలో గ్రహించినది. వాలి కెన్నోబుద్ధులు చెప్పినది. కాని లాభములేకపోయినది. తుద కామె దూఱించుచు వెనుదిరిగిపోయినది. వాలికై పరితపించి సాయోపవేశము చేయుటకుఁగూడఁ బ్రయత్నించినది. తారయొక్క సుగుణములను గ్రహించి యామెను, శ్రీరాముఁడే స్వయముగ వచ్చి యూటబిడ్డించినాడు. తారయు తక్కినవానరస్త్రీలున్వలె సీతాదేవి యనురాగమునకుఁ బాత్రై ధిఁ న్యలైరి. ఆమె యయోధ్యానగరమునకుఁ బోవునప్పుడు వారినిగూడ రమ్మని యాహ్వానించెను. వీరెల్లరు సంతసించి ఉత్సాహముతోఁ బేరంటమునకుఁ బోవుమనస్త్రీలవలెనే పయనమైరి.

రామాయణపు స్త్రీలలో రాక్షసవనితలను గూర్చి మనలోఁ గొందఱికి మంచి యభిప్రాయములేదు. రావణుని పదితలలును గుంభకర్ణునివికృతాకారమును మనమనను విఱచినవి. వారెల్లరు గుణములవలన వికృతులును రాక్షసులు నైరి. కాని రూపమునఁ గాదని భగవద్గీతవలన నెఱుఁగవచ్చును. ఇది బాగుగ జ్ఞాపకముంచుకొనినచో వాల్మీకిముని లంకాద్వీపవాసులనుగూర్చి వాసినవ్రాతలను బాగుగ గ్రహింపఁ గలుగుదుము. వాల్మీకి ఆర్యుడు. ఆర్యుల యభిప్రాయములనే చాటుచున్నాడు.

(సశేషము)



# మ ధు క ల శ ము

(ఉమర్ ఖాయమున కనువాదము)

రాయప్రోలు సుబ్బారావు గారు

ఒకవనప్రదోషమున నోపికతోఁ గనిపట్టినాడ, శ

క్రికొలఁది నార్ద్రమృణ్మణ్మకసకృత్యము నల్పేడు కుంభకారుని

సకియరా! నన్నగిల్లినవిషాదదుర్లభ బలిమాలె నాఘటా

త్యక్తమగుప్రాణి "అన్న! దయ దాలించి మెత్తఁగ మెత్తు" మం చొగిన్.

35

చ. పృథఁ గథఁ జెప్పనేల కృశించుచునున్నది యాయు వంచు నీ

మధుకలశమ్ము నింపుము సుమంగలి! పుట్టనిరేపుకోసమై

శిథిలతఁ గన్ననిన్నకయి చింతలవంతల ముగ్ధ నేటికో

మధురములేని నేడు లనుమానముమాని సుఖంపు మర్గిమై.

36

చ. ఒకనిముసానఁ బ్రాణికళ లూడ్చినమృత్యువు శూన్యవీధి వే

టొకనిముసానజీవన పయోదధియొడ్డన నిల్చు మద్దిరా!

సకి! కనుమాసెఁ దారకలు, సాగిరి యాత్రికులెల్ల శూన్యరూ

పకమగు దిబ్బుఖోదయముపైఁ దమలత్యముపెట్టి వేగవే.

37

చ. ప్రమదరా! 'నేతినేతి' యని పారము గానఁగరాని యీవివా

దముల నలంగు దెందనుక! ధారలుధారలుగా స్రవించుద్ర

వ్యముగలద్రాక్షతోఁ బరవశాదరసౌఖ్యము మేలు గాదో! శూ

న్యమై అటుగాక చేదో యగు అందఁసండులకంటె నెప్పుడున్.

38

చ. సహృదయలార! యెన్ని దిననంబులనుండియొ చేయుచుంటి నా

గృహమునఁ గ్రొత్తవెండి నవంపగ యత్నము, లెట్టజేల కీ

విహసితశయ్యనుండి యెడవెట్టి పురాణవిరాగత త్వమున్

సహజమగుప్రియన్ బ్రణయశయ్యకుఁ దీయగ నామతించితో.

39

ఉ. సూత్రపదప్రమాణములు సూపగఁజాలుదు, అస్తినాస్తివా

దత్రసరంబు లల్లఁగ, పదంపడి తాకిక పారతాకిక

క్షేత్రవిచారనిర్ణయముఁ జేయఁగనోపుదుఁ, గాని యీసుధా

పాత్రమునందుఁ దక్కఁ గనుపట్టవు లోతు లికెందుస్పృష్టిలోన్.

43

చ. కడ కొకసందేహీకటిని గాంచనభాండము సంసభాగమం  
దిడి మెలమెల్లఁ గాలిషియె నేకత మీమధుశాలవాకిటఁ  
బడఁతి యొక రై, యాకనకభాండరసాయన మెంతో ప్రేమ యే  
ర్పడఁ జవిజూడుమం చొనఁగె, త్రావితినే మధువయ్యె నద్దియుఁ.

౪౪

చ. పొరపున నెంతోరుల్ పడక పోరెడి 'డెబ్బదిరెండు' శాఖలుఁ  
మఱచె నేకదిగ్గతికి మాఱనకుండ, నిమేషమాత్రలో  
మెఱుంగువసిండియై పరిణమింపఁగఁజేసెను లోకలోహ మ  
బ్బరముగ నెచ్చెల్! తలఁపనో మధుమంత్రమహారహస్యముల్.

౪౫

ఉ. ఆబలవన్నహమ్మదుజయ ప్రభుశేఖరమంత్రఖడ్గధా  
రాబహుళప్రభల్, హృదయరాజ్యము ముట్టజివెట్టు నాస్తిక  
క్షీబచారతండము ఖలీభవమంద వెలుంగు జూడు గా  
రాబుచెల్! దిగంతములు ప్రామినచీకటు లింక విచ్చెడిఁ.

౪౬

చ. ఉడినడనిమ్ము పండితుల సుగ్రవివాదల, నిల్వనిమ్ము నా  
శిరసుననే విచిత్రమగుస్పృష్టివిచారమునెల్ల నోసఖి!  
పరిమళశయ్యవైఁ బ్రణయభాగవతంబులు నాడుకొంచు నీ  
మురిపము సాగునన్ని దినముల్ సుఖియింపుము మోజు దీఁగఁ.

౪౭

చ. బయలను, లోన, ప్రక్కలను బైనను గ్రిందను గూడఁ జూడ నం  
తయు నెకయింద్రజాలమగు నాటక, మాడుదు రొక్కవేదివైఁ  
బ్రియముగ, కాగడాయగురవిఁ వలగొంచును నీడలట్టులెం  
తయు నటు వచ్చిపోదురు సుతారపుబామ్మలు రేల్పవల్ సఖి!

౪౮

చ. సానకుదర్శి గులాబినాగసుల్ మిగులఁ వికసించుచుండ నె  
ఱ్ఱనిమధుధార లానుచుఁ గరంగుము ఖాయ్యముతోడ నీవు, న  
ల్లనికలశంబుతో మరణలక్ష్మి నినుఁ దరియంగ వచ్చె నే  
ని నిలిచి జంకకుండఁ దరుణీ! గయి కొ మృదియుఁ బ్రియంబుగఁ.

౪౯

చ. ఒకచదరంగపాళి యిది యుగ్మలి! రంగులగల్లు 'రేల్పవల్  
సకలజగజ్జనంబులను సారెలుగాఁ గొని కాలుఁ డాడు; పా  
చికలును గొంతసే పనుఁగుజెల్పి నటించి, యొకింతలోనిమా  
రకు లయి యీవలావలఁ బరస్పరముఁ డెగి పేటికం బడుఁ.

౫౦



## గానము

కాశీనాథుని భైరవమూర్తి గారు

శ్రీ. విఙ్చా గాయ న్ని వివిధ మపదానంపశుపతేః,  
త్వ యారభ్యే వక్తుం చలితశిరసా సాధువచనే,  
తదీయై ర్గాధురై రపలపితతంప్రీకలరవాం,  
నిజాం వీణాం వాణీ నిచళయతి చోళేన నిభృతమ్.

గత సంచికలందు శ్రుతులకు వాది, సంవాది, వివాది, అనువాది, భేదములును, సమకూర్చి, పద్యాదిరచనము నుద్యమించుట పండిదియే యన దగును. ఈయంత్రసాయమునకన్న నానాదమునం గల శ్రుతులు శ్రోత పేయము తొనా కాదా యనునది ఈ శ్లోరనిర్మిత మగు శ్రోత్రేంద్రియమే మిగుల సమర్థముగ నిరూపింపగలదు. ఈశ్రావ్యతా నిరూపణము “లోకో భిన్నరుచి” యనునట్లా కొక్కరి కొక్కరిరున నుండుటయు గలదు. కాని సకల పశు పక్షి మృగాదులను, మానవులచుగూడ చలింపజేసి యానందమొనగగల్గు శ్రుతులుమాత్ర మన్నిటికిని సామాన్యమే. మూడుస్థాయిల నమరుషడ్జముల గలిపిన

ప్రత్యేకనాదతరంగ ప్రమాణమును, తత్పరస్పర సంబంధపరిమాణమును, ఎట్టి ప్రమాణముగల్గిన శ్రోత పేయముగ నుండునదియు, నెట్టి వితద్యుతిరిక్తములగునట్టివియు, వీటిని కనుగొనుటకు పాశ్చాత్యాధునిక ప్రకృతిశాస్త్రజ్ఞులచే గనుపెట్టబడిన యంత్రాదివిశేషములు నిత్యాదులుదాహరింపబడినవి. ఈ శాస్త్రమును గమనించుచు నీయంత్రముల సాయమున శ్రుతిప్రభేదముల నిరూపింప బూనుట, కవిత్వమందు గణముల గుఱింపుచు గురులఘుల

“ఆత్మవైపుత్రనామాసి” యనునట్లు రూపాంతరములయ్య, మూడును లీనమై యుండును; వీటితో పంచమమునుగూడ జేర్చిన లీనము కొంచెము భిన్నమైనను, శ్రావ్యత తగ్గక, లీనమై యున్నను మిశ్ర రుచిని జనింపజేసి హాయిని పుట్టించును. అనగ నాదతరంగసంబంధ ప్రమాణము (Relative Proportion) శ్రుతులకు 5: 10: 20, నిట్లుండెనేని సంపూర్ణ లీనమగును. అట్లుగాక, 12: 18: 24: 36 ఇట్లుండెనేని కొంచెము ప్రభేదమయ్యును శ్రావ్యతగ నుండును. మొదటిది స. స. స. యగును. రెండవది స. ప. స. ప. యగును. లీనభావమున ద్వితీయము కొంతవరకు తగ్గినను శ్రావ్యతకు లోటుండక, ద్వితీయస్థానమును బడయగలదు. పంచమస్థానమున మధ్యమమును జేర్చిన స. మ. స. మ. వీటికి సాదతరంగసంబంధ ప్రమాణము 12: 16: 24: 32. ఈ ప్రమాణము తృతీయస్థాన మలంకరింపగలదు. ఈమూడు సమూహములందునను శ్రావ్యతావిషయము ప్రపంచమంతటను నిర్వివాదాంశము ; గాని పాశ్చాత్యులు వారిగానమున స. గ. ప. స అనగా 12: 15: 18: 24 ప్రమాణము గల్గినట్టివియు, రి. మ. ప. ని 27: 32: 36: 45 ప్రమాణము గల్గినట్టియు శ్రుతుల జేర్చి పట్టుచు హృద్యాదులందు ననుకరించుచున్నారు. ఇటుల ఋషభ, గాంధార, నిషాదముల జేర్చి పట్టుట మనదేశమున నాచారము లేమి యంతగ శ్రావ్యత యుండకపోవుటయే కాక వినుటకు కటువుగ గూడ నుండును. కాని వారిగానమున నిది ముఖ్యముగ పరిగణింపబడుచు వ్యవహరింప

బడుచుండుటచే నిది వారికి మిగుల శ్రావ్యముగ నుండును. ఏతద్విషయమున మానవ శ్రోత్రేంద్రియములన్నియు నీశ్వరసృష్టములే అయినను, ఆయాదేశకాలపాత్రముల ననుసరించియో, శీతోష్ణపరిస్థితుల ననుసరించియో యీ ప్రభేదము జనించెను. ఇదియును గాక పాశ్చాత్యులు మనగానమును విని యామోదింప నశక్తులగుటకును, మనము వారిగానము నేవగించుటకును గల యనేక కారణములలో ముఖ్యమగునవి యిట నుదాహరింపబడును. ఐరోపియనులు నందున నీమిషనరీలు సామాన్యముగ మన దేశదురాచారై కాన్యేషణతత్పరులగుటచే వాటిని వెలిబుచ్చ నిచ్చగించుచుండురు. తత్కారణమున జనసామాన్యమునకు మనమతమం దీర్ఘ్యను బుట్టించి హేమతావలంబకు లగుట కవకాశము జనింపజేతురు. ఇయ్యది వారికి వృత్తి. దీనికై సామాన్యముగ గ్రామాదులలో గ్రామదేవతలకు జరుపబడు పూజలు జాతరలందును, పర్వదినములందు, సముద్ర, పుణ్యనదీ స్నానాది సమయములందును, వీరి యపన్యాసాదికముల గాననగును. ఛాయాపటముల దీసి పైకి పంపి హిందువులు దేవతల నారాధించు విధ మిది యని వారి దేశమున వెల్లడిజేసి యచ్చట నుండువారికి, మనలను చూడకయే మన మనిన నేవగింపు జనింపజేయునట్లే, మనగానమును, దొమ్మరవాళ్లు, పాములవాళ్లు, మొదలగువా రుపయోగించు నాగస్వరము ఊలు, పిల్లనగ్రోవి, తిరుపతియూరేగింపు, గ్రామదేవతాది కొలుపులు, మొదలగువాటియం దుపయుక్తము

లగు సన్నాయి, వీరణము, డప్పులు, బాకా, పంబలు, తాపాలు, కొమ్ములు, వీటికి ఛాయా యంత్రములపటములగూర్చియు, వస్తుప్రదర్శన శాలలు దుంచియు, మనగానసాధనము లివ్వి యనియు మనగానమనిన నచటివారికి హాస్యా స్పదమగునట్లొనర్చుటచే, ప్రథమదర్శనమే హాస్యాస్పదముగ నుండునపుడు వినినను నట్లే యుండుననుట నిర్వివాదాంశము. అథవా ఎవ రైన నెక్కు పాశ్చాత్యగాయకమహానుభావుడు మనగాన శ్రవణార్థమున కిచటికి వచ్చి ఏపాశ్చా త్యుడో సాక్షాన్యముగ నాశ్రయించి వారి ద్వారా ఏదో గానమును వినియ, వానివలన నరియగుశాస్త్రసంబంధములగు విషయముల దెలియనేరక, కొన్నిటిని గ్రహించి - కూడన మంఠాకమువలె వీరిగాన మింతియే యని, బ్రహ్మాండముగ వ్యాసములను పుస్తకములను ప్రచురించి మనగానవిద్య యనిన వారిదేశ మందు చులకన జేసి వారి కనవ్యాము పుట్టిం తురు. పరదేశీయు లగు పాశ్చాత్యులమాట నట్లుంచుడు. ఈనడుమ మనదేశముననే బంగా లీయులలో నొకరు చెన్నపురికి వచ్చి దాక్షిణాత్యగాన శ్రవణమునకై యీదేశవాస్తవ్యు లును తమ స్నేహితులును, దేశీయులు నగు నొకరి నాశ్రయించి వారిద్వారా నొక వేశ్యాం గనాగానమును విని చని వాయుభిప్రాయమును దాక్షిణాత్యగానము విషయమున నేర్పఱుచు కొనిరిని వినుట కెంతయు విచారమగుచున్నది. ఇట్లే ముఖ్యమగుశాస్త్రసమ్మతమగు గానము వారు (పాశ్చాత్యులు) వినదలచుకొనినను నది సందర్భానికి పోవుటయు ముఖ్యకారణము

లలో నొకటి. అదివరకే మనసుత్రిప్పబడియుం డుటచే వీరిగానము వినునదియేమి, యను యహంభావము. వినుటనిన అవమానమనితల చుటయు గలదు. మరియు మనజంత్రములు నతిపురాతనములు పూర్వనిర్మితములు, వారికి నూతనము లగుటచే, వికృతములు దర్శన మాత్రమే హాస్యాస్పదము. గాయకుని యాకా రము గూడ వారికట్లే యుండును. కాని యొక దానిని మాత్రము, మనగానమును కొంచె మోపితో వినిన, వారు గమనింపకపోరు. అనేకులు పాశ్చాత్యు లిట్లేవగించుకొనినను “అబ్బ! నిమిషమున కెన్ని నాదములు (Sounds) పలికించుచున్నాడు? ఏమియు లిఖితపూర్వక మగు గాన మాతనినమక్షమున లేనిదే ఎట్టిం తసేపు గానము జేయగలుగుచున్నాడు?” అను విషయము లాయన నాశ్చర్యమున ముంపక యుండవు. రెండవది వారిలో గానము నెంత వరకు ప్రథమ, ద్వితీయ కాలములలో విశేషముగ గలదు. కాని మనగానము నందు షట్కాలమువరకును మఱియు ప్రథమ కాలమునకంటె నింక విశంభాలివిశంభముగ గానము చేయుటయు గలదు. జంత్రముల నెట్లున్నను గాత్రమునమాత్రము ప్రథమకాల ముననే వారికి బాడుట విశేషము. మన కుం డు గమకప్రభేదములగూడ వారు గమనించు టిది. పియానా, ఆర్గన్ ఇత్యాదికములందు గమకభేదములు దుస్సాధ్యము లగుటచేతను, వారిగానమున నివియే ప్రధానవాద్యము లౌ టచేతను, నివి వారికి గానమున దుర్గాహ్యము లగుచున్నవి. గాన మన గానము గమకభూయి

వ్యమగుటచే వారి కింపు జనింప నవకాశ మొ  
నగ దనునది మఱియొకయంశము. ఇదియును  
గాక మనగానమున నేరాగమున నాలాపించి  
కీర్తనాదుల గానము చేతుమో ఆరాగమున  
కు విధించియుండు స్వరముల దప్ప మిగిలిన  
స్వరముల నంటగూడదు. అంటిన దష్ట. ఇది  
యు వారికి గట్టము. ఇది పురుషునికి నేకవత్సీ  
వ్రతము, లేక సతికి పాతివ్రత్యము వంటిది.  
అన్యస్వరగ్రహణము శుద్ధరాగమునకు వ్యభి  
చారమువంటి దనదగును. కాని అన్యస్వరగ్రహ  
ణమున హిందుస్తాని మొదలగు గానమునందు  
వలె సౌఖ్యము గల దనిన నయ్యది వ్యభిచార  
మందలి సౌఖ్యము నామోదించినట్లగును. ఇది  
పాశ్చాత్యులకు గట్టము - అన్యస్వరస్వేచ్ఛా  
గ్రహణమే వారిముఖ్యాంశము గనుక మనశుద్ధ  
గానము వారికి వినుటకు భారమై వినుగుపుట్టిం  
చును. అనుకరించుట మాత్రము దుష్కరము.  
రాగమాలికాది గానమునను మన కొక్క  
టియే శ్రుతి స్థాయిగ నేర్పజుకొందుము.  
ఆశ్రుతిలోనే పాడుట వాడుక. హిందుస్తాని  
గానమున మాత్రము ప్రతి పాటకును  
శ్రుతి కొందఱు మార్చికొనుటయు, నెక్క  
పాటలోనే షడ్జమ, మధ్యమ, శ్రుతుల  
బాడుటయు వినియున్నాము. పాశ్చా  
త్యగానమున నట్లుగాక నొక్కొక్కగీతమునం  
దును ననేక శ్రుతులు వచ్చుచుండుటయు, గమ  
నింపనగును. మనగానమున పెక్కురాగములు  
మిశ్రములైనగాని వారిగీతము ననుకరింప  
వీలులేదు. ఇది మనకు శాస్త్రవిరుద్ధమగుటచే  
వినుటకు కటువుగనుండును. మఱియొకవిశేష

ము: వారిగానమున స్వతంత్రించి పాడుట దుర్ల  
భము. ఏలయన వారిగానమునకు స్వరలయాది  
కముల జూపువత్తము వారియెదుట లేనిదే  
పాడుటయు, జుత్తముల వాయించుటయు వారి  
కభ్యాసము లేదు. ఆలేఖనమును గమనింపు  
చు, తాళమును షరిగణించుకొనుచుండవల  
యును. ఈ తాళపరిగణనమునకై ప్రత్యేక  
మొకరు వేత్రహస్తులై, వక్, టూ, త్రి,  
ఫోర్, అనుచు నార్భాటము చేయుచుండుట  
ప్రతి బ్యాండువాద్యములందును గనుచున్నా  
ము. మనలో నెంతమంది గానముఁ జేసినను  
నొక్కటే శ్రుతి - వారిలో నట్లు గాక  
యనేకశ్రుతులలో ననేకవాద్య ప్రభేదము  
లందు గాన మనుకరింపబడును. ఇది వారి  
గానముననుండు విశేషము. రెండుమూడే గాక  
రెండు మూడువందలుగూడ భిన్నవాద్యము  
లందు గాన మేకకాలమున జరుపబడును.  
ఇంక నెన్నిటినినను నాయుగాయకుని సమ  
క్షమున నుండువత్తమున లిఖించిన దాని నను  
సించి తనగీతాభాగమును తాను పాడుటయో  
వాయించుటయో యభ్యాసము. దీని ననేక  
భిన్నశ్రుతులు భిన్నవాద్యము లందుద్భవిల్లి  
యనేకభిన్నరుచులు రసనమునకును భిన్నవర్ణ  
ముగ్గుల పటము నేత్రములకును పలుజాతులు  
గలసిగనుగంధము నాసికకునువలెనే శ్రోత్రే  
ద్రియమునకుగూడ నిట్టిది యానందదాయక  
మగును. దీని కలవడిన పాశ్చాత్యులు  
ఒక్కటే శ్రుతిలో నతీనరళముగ, మృదువుగ,  
నానంద మొనగమనగానము వారిశ్రోత్రపుట  
ముల జొరుట కిచ్చగింపరు. వారిగానమున



పియానా, ఆర్గ్, ఇత్యాదికములు, 70-80 వేలమంది పాడినను వారికంతధ్వనులను మించి పాడగలవు. మన కట్లుగాక జంత్రములలో నతి ప్రాచీనమును ప్రాధాన్యమును నగు వీణ బహు కొలదిమందికి మాత్రమే విన నగును. వారి గానము మానవాదుల ప్రచలింపజేయు వీరరస ప్రధానము. మనది యటులగాక యతిమృదులమై, భక్తిరస ప్రధానమై చిత్తైక్యగ్రతకు నమూల్యసాధకమై సచ్చిదానందసంధాయక మగుచున్నదనుట నిర్వివాదాంశము. కావున నాయాదేశపుగానమును బట్టి యోచించిన నాదేశీయుల స్వభావాదుల గుర్తింప వీలగును. వాదియిద్ధనన్నద్ధోద్ధోద్ధోద్ధోధకమగుగానము “హింసాదూరు”ల మగుట హిందువుల మగు మనకును, మనస్వాదుశోక్తి పేయ సచ్చిదానంద సాధకమగు గానామృతము వారికిని, నింపు జనింపదు సరిగదా మీదుమిక్కిలి స్రుతికటు పుగనుండి విసుగు జనించును. గాని నిక్కముగ విచారించిన అనుకరణవాద్య ప్రభేదములును ఆధునిక ప్రకృతిశాస్త్రము ననుసరించి నిర్మితములగు వాక్యప్రభేదజనితము లగు నదృశ్య నాదతరంగ వైశాల్యము (intensity) గల స్రుతులును వారిగానమునం గలుగు వైశేష్యము. ఇది మనగానమున లేనిది. అయినను నితరవిషయముల నీక్రింద నుదాహరింపబడిన విశేషములమాత్రము ప్రతివిభాగమును అగాధమైనను నడుగంట పరిశోధించి మహావిపులముగ నిరూపించి యున్నారు. వీని సంతయు మెక్కింత యోషికతో గమనించిన సకలవిద్యలకాలపాలమగు మనభరతఖండమునందున

గానము మహావిద్యలలో నాదివిద్యయై ప్రస్తుత పాశ్చాత్య ప్రకృతిశాస్త్రములచే కనుపెట్టబడిన దానికన్న నెక్కుడుగ శాస్త్రమునందు మన పూర్వులుదాహరించి యుండుట గాననగును. మన శాస్త్రమున దు గమనింపదగిన అంశములు స్రుతులు, వీటినిగురించిన విశేషములు, ఇవిఎట్లు జనించినది? వీటికిగలవరస్వరసంబంధములు, స్థాయిలు, స్వరములు ఇ దు సుద్ధవికృతులు. వాది, వివాదీత్యాది భేదములు గతసంఘికలం దుదాహృతములే గనుక శేషించిన గ్రామభేదములు, స్వరమూర్ఖనలు, గమక ప్రభేదములు, అలంకారములు, గీతములు, నర్తవిభేదములు, రాగ ప్రస్తారాదివివరములు, సంపూర్ణ, పాడవ, ఔధవాదికములు రాగాం గోపాంగ భాషాంగ క్రియాంగ, ఘన, సయ, దేశీయాదివిభేదములు, వదములు, చోకవర్ణములు, కీర్తనములు, సూళాది, రాగనూలికాదులు, రసవిశేషములు రాగాలాపనము తానవిభేదములు తాళము, కాల, మార్గ, క్రియాది దశవిధ తాళాంగములు. అనంతరము గీత ప్రబంధము, పల్లవి గానము కీయవిధము, రాగ-తాళ, మాలికాదివిశేషము లనేకములు మన శాస్త్రమున గలవు. ఇంకను నేదేశమునగాని కని విని ఎఱుగని అంశములుదాహరింపబడియున్నవి. వీటిన్నటి ననుసరించి గాయకు లనుసరింప వలసినవిధులు, జంత్రములందు, తత, సుషిర అవనత్యాదికములగు వీణ వేణు మృదంగాదుల నిర్మాణవిధానములు, వీటియందు వర్జ సీయములగు దోషాతిశయములు, ఇత్యాద్య నేకములు మహావిపులముగ వ్రాసియున్నారు.

ప్రత్యేక మొక్కొక్క విషయమునుగూర్చి సాధ్యమయినంతవరకు విపులముగ ముందు సంచికలయందు వ్రాయబడును. ఈ విధుల నన్నిటిని గమనించి గానము సేయుమహానుభావులు అరుదనుట నిస్సంశయము. అట్టివారు దర్శనీయులు వందనీయులు. ఇట్టివిషయమున శ్రీత్యాగరాజస్వామివారిట్లు నువీవియున్నారు.

మాయామాళవగౌళ-ఆదితాళము.  
ప॥ విసులకు మ్రొక్కెద-నంగీతకోవిదులకు  
అ॥ ముదమున శంకరకృతసామనిగము  
విధులకు నాదాత్మక సప్తస్వరవిధులకు  
చ. కమల గౌరి విధి గరుడస్వజ శివ నారదులు  
అమరేశ భరత కాశ్యప చండిశాంజననేయ గుహ  
గజముఖులు, సుమృకండుజ కుంభజ తుంబురు వర  
సోమేశ్వర శాఙ్గదేవ నందీ, ప్రముఖు లగు త్యాగ  
రాజనందులకు బ్రహ్మనందనుఖాంబుధి మర్మవిదులకు.

## ఏది? ముద్దు

పాపినేని వేంకటేశ్వరరావు గారు


వలపు లొలికెడు మధుమాసవాసరమున  
విరియఁబూచిన సహకారతరువునీడ  
కోయిల గళంబుతో స్వరస్థాయిగలిపి  
యెవరికై, యెంటి, పాడుచుంటివి? నెలంత!  
సందెతెరచాటు మబ్బుల చాయనుండి  
లేత చీకటి ముసుగు చలించిపోవ  
తొంగిచూచు నిశాకుసుమాంగిజూచి  
హిమకరుడుమెల్ల లేత ముద్దిడుచు నుండె,  
గోవులను దోలికొనిపోవు గోవజనుల  
మరళిరవములచే, గగుర్కొడిచినట్టి  
ప్రకృతికాంతను, శాంతియావనుడుచేరి  
ప్రేమ దనివారఁ దొలిముద్దు బెట్టుచుండె.  
కడుకొనెడు కూర్మి బడుచు జక్కవపులుగులు  
కొసరి వెచ్చని తుదిముద్దు గొనుచునుండె.

నిర్మలతరంగినీనటదూర్మికలను  
ఎల్ల గాడుపుటలలు చుంబించుచుండె.  
ఎదలు చలయింపఁగా, ఎలుగై త్తిపాడు  
పిడుచుఁగోయిల తీయనిపాటగూడ  
తడిసి పద్మనై న నాపూవుకడఁద సోకి  
యంటియంటనిముద్దు లీయంగఁ దొడఁగె  
పట్టుపరుపట్టు లొత్తుగాఁ బడినవిరుల  
నలమనోహర మినికుంజాంతరంబు ... ..  
లేకు విడిపోయియున్న నాహృదయసుమము  
నీసాగను కేలనంటి మన్నింపవేల?  
ఆశలు ఫలింప, నీయధరామృతంబు  
త్రావనీవేల యొకమాగు తనివిదీర?  
అంటినను గందునీచెక్కు టద్దములను  
ఏది? ప్రేయసి! ముద్దైన నిడఁగనిమ్ము.

# శ్రీ శైల క్షేత్రము

మదరాసు దక్షిణఖండపు ఆర్ష విచారణశాఖవారి 1917-1918 సంవత్సరపు కార్యని  
వేదికమునుండి యీ క్రింది చిత్రములును, వీని వివరణమును గైకొనబడినది.


చిత్రము ౨



D 200

౨. శ్రీ శైల మల్లికార్జున దేవాలయము: ఇందు దేవాలయముయొక్క ఉత్తరద్వారము దూరమున గాన్పించుచున్నది. ముఖమంటపము యొక్కచదునగు పైభాగము నాలుగు మూలలను, ఆమంటపమును శేరియున్న యితర మంటపముల యొక్కపై భాగము నాలుగు మూలలను ఇటుకతోను సున్నముతోను నిర్మింపబడిననందులున్నవి; శిల్ప విఘ్నమును బ్రకటింపగా నీమంటపములు పదునైదవశతాబ్దియందు నిర్మింపబడినవిగా దోచుచున్నది. మల్లికార్జునుని గర్భాలయమునకు దక్షిణమున నొకచిన్న యాలయ మున్నది. పరిమాణమున జిన్నదియైనను ఆకారమున మల్లికార్జునుని గర్భాలయము శిల్పవిధముల బోలియున్నది. గర్భాలయము నాకారము సమాధిని బోలియున్నది. హైందవప్రాచీన దేవాలయము లన్నియు ప్రాయశఃమగా నిట్లే యుండెడివి. ఈయాలయాంతర్భాగం పరిమాణము ఎనిమిది అడుగులు నాలుగున్నర అంగుళములు నిడివి వెడలుపులును, ఏడు అడుగులు నాలుగంగుళములు ఎత్తును గలిగియున్నది. వాకిలి ఉత్తరపుదిక్కుననున్నది. దీనికి, దూర్పువైపునను నొకచిన్న ద్వారముగలదు. దేవాలయప్రాగ్భాగమున గాన్పించుచున్న మట్టిచెట్టు మొదటియొక్క చుట్టుకొలత నలువది నాలుగడుగులు. దానిచుట్టు నొక రాతితిన్నె కట్టబడియున్నది. ఆతిన్నెపై పెక్కునాగప్రతిమలు, వీరప్రతిమలు ప్రతిష్ఠింపబడినవి. గర్భాలయముయొక్క గోపురము, ఎదుటనున్న మంటపముల ముంజూరులు, దేవాలయమంటపాదులపైనున్న నందివిగ్రహములు మొదలయినవానిపై రాగిరేకులు తాపబడియున్నవి

చిత్రము ౧



శ్రీశైలమునందలి సహస్రలింగము: ఇరువదియైదు పక్షములుగ చెక్కబడిన నిలువురాతిపై పక్షమునకు నలువది లింగములవలెను కేయిలింగములు చెక్కబడియున్నవి. లింగము వెనుకట మాడుకలల నాగుబొమ్మ చుట్టుకొని యున్నట్లు చెక్కబడియున్నది. ఈలింగము సొగపైన రాతిపానవట్టుయై నున్నది.

చిత్రము ౬



\* ఏ. దక్షిణామూర్తి విగ్రహముపై తాపబడియుండిన రాగిరేకునందలి చిత్రాకృతి. శ్రీశైలము;

ఇందు శివు డొక పటవృక్షముక్రింద కాలిపైగాలుంచి శిష్యులకు దత్తవ్యోపదేశము చేయుచున్నట్లున్నాడు. ఈవిగ్రహమునకు నాలుగుచేతులుగలవు. ముందరిచేతులు వరప్రదానము కావించుచున్నట్లు చూపబడినవి. వెనుకటి పాల్మలో కుడిచేత జపమాలికను, ఎడమచేత నగ్నికలశమును బట్టి నియున్నట్లున్నది; దారుకామునుల హోమ కుండమునుండి జన్మించిన యపస్వారుడను ఘోరాకార రాక్షసుని, నెత్తిపై చేతులను జోడించుకొని మ్రొక్కుచున్నవానిని, దక్షిణామూర్తి తనవామపాదమున ద్రొక్కి పట్టియున్నాడు. జటామండలమును విరియబోసికొని మూర్తిదాల్చిన శాంతిరసమో యన్నట్లున్నాడు. ఈతని పాదములవండ్ నొకఋషి యీతనితత్వోపదేశమును బ్రసించుచు గూర్చునియున్నాడు. ఈవిగ్రహము కన్నులయందు రత్నములు పొదిగియుండినట్లు చూపట్టుచున్నది. పచ్చిడవి కానరావు. వానిని శ్రీశైలమునందలి చెంచువా రూడదీసికొనియుందురు. ఈ విగ్రహమునకు ధర్మ చాక్ర్యానమూర్తియను పేరును గలదు.




బి. ఇందుపై భాగమునందలి విగ్రహము చంద్రశేఖరమూర్తి. దీనినే యాలింగనమూర్తియనియు నందురు. శివుడు పార్వతిని తన యెడమతొడపై నెక్కించుకొని సింహాసనము నధిష్టించి యున్నట్లు చెక్కబడియున్నది.

\*పూర్వము శ్రీశైలమున వసించెడు చెంచువాండ్రు తమంతదామేశ్రీశైలమునకును, అచ్చటి దేవాలయాదుల కును రక్షకులుగనుండిరి. వారొకప్పుడు రోహిణులచే ధ్వంసముజేయబడనుండిన యాలయాదులను రక్షించిరట. కొన్ని యేండ్లు పూర్వము తమ రక్షణ పరిశ్రమమునకు ప్రతిఫలముగా విగ్రహములపై తాపియున్న ఇత్తడి రాగి బంగారు పూత రేకుల నూడదీసి ఆత్మకూరులో విక్రయించుకొని ఆద్రవ్యముతో జీవయాత్రచేయుచుండిరట. ౧౯౦౯ వ సం వత్సరమున దేవాలయము యొక్క విచారణార్థ అప్పటికి విగిరియున్న రేకుల నూడదీయించి కర్నూలులో బహిరంగముగ వలమువేయించెను. అప్పుడు వానిని ప్రభుత్వమువారు తమవశముచేసికొనిరి. అట్టివి చెన్నపురి రాజకీయవస్తు ప్రదర్శనశాల (మ్యూజియము)యందు ౨ ఉన్నవి. అందలివే ౬వ చిత్రమున చూపబడిన నాల్గు వెవ్వేలుచిత్రములు.

క్రిందివానిలో కుడిచేయి వరము నిచ్చునట్లులున్నది. ఎడమచేయి గౌరిని జుట్టియున్నది. వైవానిలో కుడి చేయి డమరుకమును, ఎడమచేయి లేడిని పట్టుకొని యున్నట్లున్నవి. సింహాసనముసమీపమున శివుని వాహనముగు నంది యున్నది. ఈవిగ్రహమున కిరుప్రక్కల నొకవంక మద్దెల వాయించుచున్నట్లును వేటొకవంక గండ్లగొడ్డలిని ధరించినట్లును నున్నవిచిత్రాకృతులగు విగ్రహములురెండు చెక్కబడియున్నవి. ఈచిత్రము వైభాగమున నొకమూల నర్థచంద్రబింబమును; ఇంకొకమూల సూర్యబింబమును జెక్కబడియున్నవి. ఇందలి శిల్పముయొక్క తీరుమాడ నిది తొలుత నేదే నొకద్వారబంధనము వైభాగమున నమర్పబడియుండినదిగా బొడకట్టుచున్నది.

క్రింద కుడివైపున నెమలితోకవలెనున్న నభికాయముగల యొక స్త్రీవిగ్రహము చెక్కబడియున్నది. ఈవై యొకకిన్నరి. వీణెనాయించుచున్నది. ఎడమవైపున నొకఋషి తపముగావించుచున్నట్లు చెక్కబడియున్నాడు. ఇది శ్రీశైలముననే తపముచేయుచు తనశ్రీవితకాలమును గడపిన ఋషివిగ్రహముగా నుండవచ్చును.

చిత్రము ౭



వీ. శ్రీశైలమునందలి సోమస్కందుని లోహవిగ్రహము.

తామరపూవునలె నున్న గద్దెయపై శివుడును పార్వతీయును గూర్చునియున్నారు. నడుమ బాలకుడగు స్కం దుడు నిలువబడియున్నాడు. దీనికే సోమస్కందవిగ్రహమని పేరు. శివుడు వైచేతులతో పరశువును, లేడిపిల్లను బట్టుకొనియున్నాడు. తక్కిన రెండును వరదాభయహస్తములు. గౌరికుడిచేయి వరదముగ నున్నది. ఎడమచేత కమల మున్నది. స్కందుని శిరోవేష్టనము మిక్కిలి పెద్దది. అతనిచేతుల పువ్వుమును, మామిడిపండును ఉన్నవి.

ఈ మూడు విగ్రహములును మిగుల సుందరముగనున్నవి. ఈవిగ్రహముల చరిత్రను డెలుపు శాసనములేవియు గానరావు. వాని యాకృతినిబట్టి యవి పదునాఱవ శతాబ్దమునందు చేయబడినవిగా దోచుచున్నది. శ. 1514 లో కృష్ణదేవరాయలు ఒరిస్సాను జయించివచ్చుకాలమున వీనిని జేయించి యీ మల్లికార్జునదేవాలయమున నుంచుచుండ వచ్చును.

చిత్రము ౮



ఏ. బి. నటరాజ విగ్రహములు: రాగి యిత్తడికలిపి కరగించి చేయబడినవి. ఇత్తడికన్న రాగియే యిం దధి కముగా చేరియున్నది, ఈవిగ్రహముల యెత్తు  $2\frac{1}{2}$  అడుగులు.

‘ఏ’ చిత్రములోనివిగ్రహము ప్రస్తుతము గుట్టిపులాయముగ నుపయోగింపబడుచున్న యొక శిథిలమున మంట పమున గుట్టియులకు గట్టుగంటముగా నుండినది. విగ్రహముయొక్క చేత, అవయవవిభాగము మిగుల సుందరముగా నున్నది. ‘వీ’ చిత్రమునందలివిగ్రహము దేవాలయమున నొకచో నున్నది. దీనిని యాత్రికు లిప్పుడును సేవించుచున్నా రు. దీని పాత యంతనాణెముగ లేకున్నను అవయవవిభాగము సుందరముగనేయున్నది. ఈ రెండు విగ్రహముల నిర్మాణసంవిధాన మొకటేతీరున నున్నది. మడివై పు పేచేయియందు డమరుకమున్నది. క్రిందిచేయి అభయము నొస గుచున్నది. ఈమణిబంధమున సర్పమొకటి చుట్టుకొనియున్నది. ఎడమవైపున పైచేత నగ్నిజ్వాల ప్రకాశించుచున్నది. క్రిందిచేయి గజహస్తప్రవీణ్యమును గలిగియున్నది. దక్షిణపాదమున నపస్వారునిద్రోక్తి-పట్టినట్లు లున్నది. అపస్వారునిచేత నొకసర్పమున్నది. ఇందువిరియబోసికొనియున్న శివుని జటామండలము తాండవముయొక్క యాధ్యత్య మును దెలుపుచున్నది. ఈవిగ్రహములశిరముననున్న కిరీటము మిగుల పెద్దది. ‘వీ’చిత్రమునందలి విగ్రహముయొక్క కిరీటము రత్నాదులచే నలంకృతమైయున్నది. ఈ కిరీటమున కిరువంకల గంగాచంద్రులు చెక్కబడియున్నారు. శివుని జటలలోనుండి గంగ ప్రవహించుచున్నట్లున్నది. ఈ విగ్రహములపైనున్న ప్రభలు చుట్టును అగ్నిజ్వాలలతో వెలుగు చున్నట్లు చేయబడియున్నది. ఈ నటరాజమూర్తియొక్క తాండవము దృశ్యప్రపంచ సృష్టిస్థితిలయకారియగు నీశ్వరశక్తిని స్ఫురింపజేయుచున్నది. కాళ్ల యందు, ‘భృంగిపాదము’లను రత్నఖచితపాదాంగదము లున్నవి. ఈవిగ్రహములున్న పీఠములకు పద్మపీఠములని పేరు.

చిత్రము ౯



ఏ. శ్రీశైలమునందలి భృంగియొక్క శిలావిగ్రహము : ఈ విగ్రహము దేవాలయప్రధానద్వార జహిప్రదేశముననున్నది. దీని యాన్నత్యము  $3\frac{1}{2}$  అడుగులు. ఇది మిగుల సుందరముగానున్నది. ఈవిగ్రహమునకు మూడుకాళ్లున్నవి. కాని మూడవకాలు మోకాలియొద్ద విరిగిపోయినది. దీనికి సంబంధించిన ౮ థయిది:

భృంగికి శివునియొడ భక్తి మెండు. వేటొక్కదైవమును, తుదకు పార్వతినిగూడ నతడు లెక్కనేరనిల్లప్పుడు శివునకు బ్రదక్షిణములు చేయుచు, బూజించుచుండును. శివు డొకసమయమున భృంగిభక్తిని బరీక్షింపగోరి యర్ధ నారీశ్వరుడై ప్రత్యక్షమయ్యెను. పార్వతి నర్ధాంగమునదాల్చిన శివునకు బ్రదక్షిణముచేయ సహింపడయ్యెను భృంగి. అంత నతడు భృంగమై యర్ధ నారీశ్వరునిశరీరమున రంగ్రమునుజేసికొని పురుషభాగమునకే ప్రదక్షిణము చేయుచుండెను. అదిచూచి పార్వతి కుపితయై భృంగిని శపించెను. ఆశాపకారణమున భృంగి క్రమముగ కృశించి నిలుచుటకు గూడ శక్తిలేనివాడయ్యెను. శివు డాతనిస్థితిని గాంచి కరుణించి మూడవకాలు ననుగ్రహించెను. అదిమొదలు భృంగికి మూడుకాళ్లయ్యెనట. శిల్పములయందును చిత్రములయందును గూడ భృంగికి మూడు కాళ్లే యుండుచున్నారు. పదునేడవ శతాబ్దమున రాజమహేంద్రపురనివాసి శ్రీమంతుడగు నొకవర్తకుడు శ్రీశైలయాత్ర పోయియుండెనట. ఆసమయమున నత డీ భృంగివిగ్రహమును దేవాలయాంగణ ప్రదేశముననున్న వీరభద్ర శిలావిగ్రహమును బ్రతిష్ఠించెనట.

బి. రాజపుత్రులయొక్క పురాతన శిలావిగ్రహము

ఈమె మల్లికార్జునదేవుని భక్తురాలుగా నుండవచ్చును. ఇరుప్రక్కల నిలువబడియున్న పరిచారిక లీమెకు చిత్రమును బట్టియుండుట చూడగా నీమె యొక రాజపుత్రుకగాని లేక యొకప్రసిద్ధపురుషునిభార్యగాని కానోపును. ఇకములగు కురలయొక్కయు జడలయల్లికల యొక్కయు తీరుచూడగా నిందలిశిల్పము మధోత్తర హింస్థాన శిల్పములను బోలియున్నది. దక్షిణహిందూస్థాన శిల్పములయందట్టి తీరుకాన్పింపదు. పరిచారికలకేళబందక్షిణ హిందూస్థాన శిల్పముల రీతిని- ముఖ్యముగ విజయనగర రాజ్యకాల శిల్పమురీతిని- బోలియున్నది.




తులగురాజులు, రాజపుత్రులు తమ యంతఃపురజనముతోగూడ శ్రీశైలయాత్ర వచ్చుటయు, భర్తలవలెనే భార్యలును మల్లికార్జునదేవునకు గానుక లర్పించుటయు నచ్చటి శాసనములు తెలుపుచున్నవి. పాతాళగంగకుబోవు మార్గమున శాసనములు చెక్కబడిన మాడుశిలాస్తంభములుగలవు. అందొక శాసనము ౧౪ వ శతాబ్దాంతమున విశ్వ లాంబయగు కదంబరాజపుత్రు స్వప్నమున మల్లికార్జునదేవుడు ప్రత్యక్షమయి యాజ్ఞాపించిన ప్రకారముగ నామె శిథిలములయిన పాతాళగంగా సోపానముల మరమ్మతుచేయించినట్లు తెలుపుచున్నది. ఈచిత్రమున పదునాలవ శతాబ్దమునందలి శిల్పనిర్మాణవైఖరి పొడకట్టుచున్నది. కాన నీప్రతిమ యాకదంబరాజపుత్రు కానోపును.

చిత్రము ౧౦




వీ. తూర్పుద్వారమునకు సమీపమున నొక పెద్దశిలాఫలకముపై నొకరాజు సింహాసనమున గూర్చున్నట్లు చెక్కబడియున్నది. రాజునకు వెనుక రాజపట్టాకర్తిని చేతపట్టిన నేవకు డొకడును, రెండు వింజామరములను జేతబట్టుకొని మరియొక నేవకుడును నిలిచియున్నారు. ఇంకొకడు రాజు కుడికాలియడుగును చేతులతో నానియున్నాడు. ఈశిల్పచిత్రమును ఇతరచిత్రములవలె పదునాఱవశతాబ్దియందలి విజయనగరరాజ్యకాలపు శిల్పచిత్రములను బోలియున్నది. ఇచ్చట చెక్కబడిన కర్తి విజయనగరరాజుల పట్టాకర్తియొక్క ప్రతిబింబముగా నున్నది. శ్రీకృష్ణ దేవరాయలు ౧౫౧౫ వ సంవత్సర ప్రాంతమున శ్రీశైలయాత్ర విచ్చేసి మల్లికార్జున స్వామికి పెక్కుకానుకలను సమర్పించెననుట సుప్రసిద్ధ విషయము. ప్రసిద్ధులగు శైవభక్తుల యొక్కయు, దేవాలయస్థాపకులు, పోషకులునగు రాజులయొక్కయు ప్రతిమల నాయాదేవాలయములందుంచుట వాడుకయై యున్నది. కావున నీవిగ్రహము శ్రీకృష్ణ దేవరాయల విగ్రహమే యగునని నిశ్చయింపవచ్చును.



ప. పాతాళం.

చిత్రము



ప. పాతాళం నగరం పాత రాతి.

# దయ్యముల కొంప

శంకరదీక్షితులు

I. సమావేశము

“కుముద్వతి! కుముద్వతి! ఇంత యాలస్య మేల?” కుముద్వతి ఇదనాజేండ్ల ప్రాయముగల మహారాష్ట్రయవతి. ఆమె పితృ కల్పిండుకాబోలును, నా నారాసనునేబది యేండ్లవాఁ డాఁతీ నామెను దొందరపెట్టసా గెను.

“వచ్చుచుంటిని” అని కుముద్వతి తనలో నేమియో నఱుగుకొనఁ జొచ్చెను. కాని, యామె విశేషముగఁ దొందరను గనఁబఱచుట లేదు. సాయంకాలము కాఁజొచ్చెను.

గుంటూరునగల పెద్దన త్రమున వీధిగుమ్మ ముపై నిల్చియుండిన నానారాస్ర సత్రమునకు ముందుభాగమున నున్నగదియందు, దుస్తులను ధరించుకుముద్వతిని వేగిరపెట్టసాగెను. ఆవీధి యరుగుపై, విశ్వసాధమను విశాఖపట్టణవాసి తన ప్రక్కను నద్దకొనుచు, పుస్తకమునందలి ప్రముల నిటునటుఁ ద్రిప్పుచుఁగూర్చుండియుం డెను. ఆతఁ డానత్రమున దిగిన రెండుదినములు నుండియు, నానారాస్రనకును, కుముద్వతికిని గలసంబంధము నెఱుంగఁ గుత్సాహుఁడై యుండెను. ఆతనిహృదయమున, నేకారణ ముననో గాని, కుముద్వతి విచారఁజరవగురాలై యున్నదనియు, నానారా వామెయెడల సరి యగుపితృవాత్సల్యముఁ జూపించుటలేదనియు దోచుచుండెను.

ఈవిశ్వసాధమను నాతఁడు రహస్యాప రాధఁపరిశోధకుఁడు. ఆతఁడు, సుమారు ౧౫ సం వత్సరములునుండియు, తనబుద్ధి విశేషముచే తను, యుక్తిచమత్కారముచేతను, పోలీసు వారికి సహాయమొనర్చుచు, తనవ్యాపారము నం దనమానుషని పేరునొందియుండెను. రహ స్యాపరాధఁపరిశోధకులకుఁ గావలసిన విద్యల యందెల్ల నీతఁడారితేదిన బంటు. నేఁ డీతఁ డీగుంటూరున కేల వచ్చియుండెనో ముందు వివరించెదము.

“చీర నలంకరించునప్పటి కూరంతయు మాటుమఱుగును గాఁబోలును. రోజురోజు నకు, నీవెంకెతన మభివృద్ధి నొందుచున్నది. వచ్చుచుంటివా, లేదా?”

నానారా వింతుకన్ఠాలకాయఁడు సుల భముగాఁగ్రోధమును బూనిననులోకమునఁదలి ప్రథమక్రోధులయందువలె గాక వీనియం దా కోపము చిరకాలము నిల్చియుండును. క్రోధపర వశుఁడై “ధుమధుమ” లాడునప్ప డాతని సహ జారుణాననము మెఱుంగుపెట్టిన రాగిపాత్రవలె నుండును. స్థూలకాయఁడైనను చురుకుదనము విశేషముగాఁ గలిగినవాఁడు. అంతియేకాక దేహదార్ఢ్యము కలవాడని వానిమఃశిబంధ ములే సాక్ష్యమొనంగును.

“నే నిక్కడ ఆడుకొనుచుంటినా యేమి? సాధ్యమగునంత త్వరలోనే వచ్చుచున్నాను” అని కుముద్వతి తలుపునకు బీగమును బిగించి వీధిలోనికి వచ్చెను.

“ఎన్నిన్నాళ్లైనా, నీనైజమును నీవు పూనినావుకావు! ఆనల నా కెంతవని మించి పోవునోయెఱుంగుదువా? రమ్మ! త్వరగానంగడి కేగి, వస్తువులను గొని, నిన్నింటిదిగబెట్టి నే నేగవలయును. అనుచు వడివడిగా నాతడు బజారున కేగెను. విశ్వనాథము తన ప్రక్కను జాట్టి, సత్రములోఁ దనగదియందుంచి, తాళమువైచి, తానును విహారార్థ మేగ నిశ్చయించుకొని యున్నను, నానారా వింటికిఁ దిరిగి యరుదెంచువఱకును వేచి యుండినచో, పిదప, వాని ననుసరించిన, నేమైన ఫలకారి యగునేమో యని యూహించి వీధియరుగు వైఁ గూర్చుండెను.

సహేతుకము కాని యనుమానము వలననో లేక, తాత్కాలికఘటికాప్రభావమువలననో యణుమాత్రములై జనించి, చివరకు, ఘనకార్యములుగా నుద్దేశములు పరిణమించుట లోకప్రసిద్ధమే. విశ్వనాథమున కీకుముద్వతీ నానారాపులయందుంచి నిందుక పరస్పరసంబంధములను గూర్చి, శంక జనించుటయే, యీ గ్రంథమునకును, రాబోవు సుప్రసిద్ధచర్యలకును గారణము. నానారావు, కుముద్వతిని బేరుపెట్టి పిలిచిన దీనియంకాలమే! తప్పుర్వ మాతఁ డామెను, “పిల్లా” అని పిలుచుచుండుట చేతను, కుముద్వతి, నానారావుపట్ల నిజతనూజనలె మెలంగక

పోవుటచేతను, నానారావుకూడ, నిజసుతవలె నామె నాదరింపకుండుట చేతను, విశ్వనాథము యొక్క హృదయమున నీయనుమాన ముద్వతీలైనను. కానినిజమును చెప్పవలయు విశ్వనాథమున కామె నుం దింతపరిశీలనబుద్ధి నుపయోగించుటకుఁదగినంత యుద్దేశ మేమో!

విశ్వనాథమును ముప్పదియైదేండ్లు గడచినను నేటివఱకును, వివాహమును జేసికొనవలయు ననుబద్ధి యాతని హృదయమున జనించియుండలేదు. ఆతని కత్యంతహితుండును, మేనత్తకొమారుఁడు నగు నారామణదాసాతని నెంతబలవంతముచేసినను, “నాకై యెవ్వతె, పూజలుసేయుచున్నదో!” అని వేళాకోళము చేయుచుండెడివాఁడు. ఆతఁడ నినమాటయు నిజమే! విధిని చాట నేరిక క్యంబు?

ఇంతలో బజారు పనిచూచికొని, కుముద్వతియును, నానారావును సత్రమున కరుదెంచిరి. నానారావు గదిలోనికేగి, తనదుస్తులను మార్చికొని, చేత నుకదృఢమగు కట్టును బట్టుకొని, మెల్లగా నీలవైచికొనుచు, వీధి గుమ్మమువైఁ గొంత కాలము నిలిచి, కుముద్వతీవంటచేయుట కారంభించినతోడనే యా చీకటిలో, వెనుదిరిగి చూడకుండు “రింగు రోడ్డు” (Ring Road) వై పునకు వడివడిగా నడువఁజొచ్చెను. విశ్వనాథ మొక నూలుగజములదూరమున సాతని వెంబడించెను.

నానారావు క్రమముగా “రింగురోడ్డు”ను జేరి ఫ్యాక్టరీ వై పునకుఁబోఁజొచ్చెను. రైలు పట్టాలయొద్దకుఁ బోయి, యాతఁడెవ్వరికొఱకో

నిరీక్షించుకొనియున్న ట్లాసమీపముననే తిరుగులాడుచుండెను. విశ్వనాథముకూడ మెల్లగా నడచిపోయి, “రైలుపోర్టరు” (Railway Porter) యొక్క గుడిసెకు ముందుగాఁ గూర్చుండి నానారా వరగంటకాల మీరీతిని సంఘటనలలో, దూరమునుండి వడిగావచ్చునట్లు బండిచప్పుడు పినబడినది. నానారా వా శబ్దమును విని, యీలను మాని, బండివచ్చేడి మార్గమున కెదురుగా, మెల్లగఁ జనఁజొచ్చెను. విశ్వనాథమును తనస్థానమును విడనాడి, నేపాశపుచెట్లమరుగున నాతని వెంబడించెను. ఇట్లు నానారా వటువదిలెబ్బదిగజములదూరమున కేగునప్పటికి, బండి, వానికిఁ దారసిల్లెను. ఆశకటములోనుండి యిరువ్వు పురుషులు దిగి నానారానను స్నేహపూర్వకముగా నాలింగన మొనర్చిరి. విశ్వనాథ మిరువదియైదు గజములదూరములో నున్న నేపాశపుచెట్లమరుగున నొదిగి యుండెను. బండి తనదారి నేగెను.

“మహాదేవ! పిల్ల సుఖముగా నున్నదా?” అని వచ్చినవారిలో యవకుండు ప్రశ్నించెను. చామనచాయగల దేహమును ఉన్నతమైన ఫాలమును విశాలమగు వక్షస్థలమునుగల యాతడు సుమారు 5½ అడుగుల ఎత్తుండును. రెండవయాతఁ డాడుగుల ఎత్తుండును; కాని తనసహచరునివలె గాక యీతఁడు పచ్చని దేహచ్ఛాయయును, పలుచనిశరీరమునుగలిగి నాగరికునివలె గన్పట్టుచుండెను.

“సుఖముగా నుండ కేమి? సుఖముగనే యున్నది. ధుమధుమలుమాత్రము మాన

లేదు. క్రమముగా మార్గమునకుఁ బుచ్చుచున్నది” అని మహాదేవుడ నెను.

“ఈదినమున మనతో సాప్రతింతుటకు రత్నసామినిగూడఁ దీసికొనివచ్చితిని. మనమీ పనిని నాలుగైదుదినములలోఁబూర్తి చేసికొని నఁగాని పట్నమునఁదల పెట్టుకొనియున్న మహాత్కార్యమును సాధింపలేము. కావున పిల్ల నెట్లయిన మార్గమునకుఁ దీసికొనివచ్చి ఈ నాలుగైదుదినములలో మనఁగి ముగించుకొనవలెను. ఆమెతో నిదియే కడపటిసారి యని యు, తన కేవిధమయినయవమానమును గలుగ నీయమనియు, వచ్చినదానిలో నామెకేదైనఁ దగినంత సత్కారముఁ జేసిరెండుమూడు మాసములలోఁ బరిణయమాడెదననియనచ్చుఁ జెప్పి మార్గమునకుఁ దీసికొనిరావలెను. వలసినచో”—అని ఆగంతుకులలోఁ బొట్టివాడనుచుండఁగా వానిమాట కడ్డ, నానారావిట్లు చెప్పఁ దొడఁగెను.

“మీపరిణయమునంగతి మీరే కుదుర్చుకొనవలెను గాని, నాచే నయ్యది ప్రోత్సాహపాపమువలబడుట కల్గ! ఏలనందువా, నే నా ప్రళంసఁ దెచ్చినప్పుడెల్ల కుముద్వతి మండిపడుటయే కాక, తనతండ్రి గతింపిననాటి సంగతులనెల్ల యెత్తి నన్నునిందించుటకుఁ బ్రారంభించుచున్నది. వీలులేక, మనతో నున్నది కాని లేనివో, మనలను విడిచి ఇదివఱకే గడసానివలె ‘తెయ్యి’మని అడివలసినదే. ప్రస్తుత కార్యమున కెట్లయిన నామె నుపయోగించుట కడ్డుంకరాదని నానమ్మకము. వినను నీవు కూడ నొకసారి మామకామునకు వచ్చి ఆమె

తో మాట్లాడుట శ్రేయస్కరమే కాని, తగినవి లేప్పుడు లభించునా యని యాలోచించుచున్నాను “రే పీవేశకు రాగలవా?”

అట్లయిన రేపివేశకు నరిగా నావెను దీసికొని మనభవనమునకు నీపురావలయును. నేనానమయమునకు సిద్ధముగా నుండెదను. రత్నసామి ప్రయాణముమాట నేమాలోచించితివి?”

“వెంకోబా! రత్నసామి ప్రయాణమునకుఁ దొందరయేమి? ఈగ్రామములో నాతని యవసరమేమైన నుండునేమో చూచికొనవలయును కదా! ఆతర్వాత నాలోచింతములే!”

అటు తర్వాత రెండుమూడు నిమిషములవఱకు మువ్వరును గునగునలాడికొని, పికారునకు వచ్చిపోయెడివారివలె నెవరిదారిని వారేగిరి.

విశ్వనాథము వారిని సాగనిచ్చి, మహాదేవనబడు నానారావును వెంబడించుటకన్న వెంకోబారత్నసాముల ననుసరించిన నేమైన లాభించునేమో యని తలంచి, కొలదిదూరములో నెమ్మదిగా వారిని వెంబడించెను. వారును రింగురోడ్డు వెంబడి నెమ్మదిగాఁబోయి పురమును బ్రవేశించి, అరండేలుపేటయందొకవిశాలమైన యావరణలోనున్న భవనమును బ్రవేశించిరి. ఇరుగుపొరుగువారల నించుక విచారించి వెంకోబారా వొకస్థితి మంతుడనియు సాధారణముగాదేశనచారమున కలవడిన బ్రహ్మచారియనియు సుమారు ముప్పదియేండ్ల వయస్సువాడనియు, నాలుకేండ్లకుఁ బూర్వమే యాగృహమును నిర్మించి

నాడనియు గ్రహించి విశ్వనాథము రాత్రి 9½ గంటలకు వంటపూట భుజించి సతమున కరుదెంచి తనప్రక్కను వీధియగు గువై సనరించుకొని, ఏమియో యాలోచించుకొనుచు నిద్రకై యత్నించెను.

## II. సంఘామ

రెండునామములతో వ్యవహరించు మహారాష్ట్రునితో నించుక పరిచయము గలిగించుకొనుటకై మరునాడుదయమున విశ్వనాథము ప్రయత్నించెను. నానారావుపక్షకాఫిత్రాగి వీధిలోనికి వచ్చెను.

“అయ్యా! మన దేయూరు? ఈగ్రామమునకు వచ్చి ఎన్నిదినములైనది?” అని విశ్వనాథ మారంభించెను. నానారావుతనని నెగాదిగ పరీక్షించి, యాతఁడు కూర్చుండిన యరుగుపై కరుదెంచెను.

“మాది మార్కాపురము! మేమిచ్చటకు వచ్చి వారము దినములైనది. మన దేయూరు? ఏమిపనిపై నిచ్చట కరుదెంచినారు?”

“నాది విశాఖపట్టణము. వ్యాపారముపై నే నీయూరు మూడునాలుగు దినములకుఁ బూర్వము చేరితిని. తమ కేమి పని?”

“నా కేయుద్యోగమును లేదండీ! భగవంతుడొంత ప్రసాదించినాడు. ఏదోగ్రామమును జూచుటకు వచ్చినాను. నాబిడ్డకు దేహ మస్వస్థతగానుండుటచే ఇచ్చట మిషక్తవైద్యశాలలోఁ బరీక్ష చేయించి, మంచిప్పించుటకుఁగూడ నాలోచించుచున్నాను” అని నానారావు ప్రత్యుత్తరమిచ్చెను. రెండుమూడు దినముల నుండి, తనగది ప్రక్కనే నివసించుచున్న యీ

పురుషుఁ డెవ్వరో తెలిసికొనుకుతూహలముచే నాతఁడు విశ్వనాథముతో పరిచయము కలిగించుకొనఁదలఁచియే నెమ్మదిగా నాతనిప్రక్క నుపవిష్టుఁ డాయెను.

“తమనామధేయ మేమండీ!”

“విశ్వనాథరావ నెదరు? తమరీగ్రామమున నిక నెన్ని దినములుండఁదలఁచికొనియున్నారు? తమకుమార్తె కేమి వ్యాధియని మీరును మానము? నాకుఁగూడఁగొంచెమువైద్యమునఁ బ్రవేశమున్నది. నేనుపయోగముగా నున్న చో, సంశోషముగా నామెకు మందిచ్చి నాలుగైదుదినములలో గుణముఁ జూపెదను. మీయిష్టము!”

నానారా వాలోచనానిమగ్నఁడై నాలుగైదు నిమిషములైనతర్వాత “అట్లేకానిండు; కాని మీ రీగ్రామమున చాల దినములుండ మనుచున్నారే? గుణాగుణములను బరిశీలించుటకు మీ కవకాశ మెక్కడ?” అనెను.

“గుణమున కేమి లెండు! శౌషధము పట్టిచ్చినదోలేదో రెండుమూఁడుదినములలోనే మనకు గ్రాహ్యము కాఁగలదు. సాధనకార్యయైనచోఁ గొంతయాషధమును మీతోఁ దీసికొని పోవచ్చును. లేనిచో మీ విలాసమునకు దానిని నేనుబంపవచ్చును. ఎట్లైనను జేయవచ్చును కదా?”

“అట్లే కానిండు. మాపిల్ల పడునునో” అని లేచి తనగదిలోనికిఁ బోయెను. అరుగుపైఁ గూర్చిండిన విశ్వనాథమాన కన్యభాషలో కొంతరహస్యసంభాషణయు, నానారావు కఠినస్వరమును మాత్రము వినఁబడెను.

విశ్వనాథ మాయుర్వేదపండితుఁడు కాఁడు; కాని కొంచెమునాడీపరీక్ష నెఱుంగును. నాడిని గమనించి వ్యక్తి వ్యాధిగలవాఁడా కాఁడా యనునంతమును నిర్ధారణచేయుట కాజ్ఞానము చాలును. ప్రస్తుతవిషయమున నామె కేమిందెందులకీయఁదలఁచెనో మాకెఱుక లేదు కాని, వారిద్దఱతోఁ గొంతపరిచయమును గలిగించుకొనుట కారతఁడుత్సహించుచుండుటచే నియ్యది తనకార్యమునకు సాధనకారి కాఁగలదని యారతఁడెంచెను. ఆతఁడాగ్రామమున కిరుదెంచినపని యొకనేరమునఁ బరిశోధించుటకే. ఆగ్రామమునందే సుమా రాజుమాసములకుఁ బూర్వ మొకధనవంతుఁ డకస్మాత్తుగా హత్యచేయఁబడెనో, మరేమయ్యనో, తెలియదు కాని, అదృశ్యఁడాయెను. ఇంటివారిలో నాతఁ డేగ్రామమునకును బోవనున్నట్లు తెలుపలేదట! ఆత్మహత్యగావించుకొను నంతటికష్టము లేమియు నతనికి లేవని యతనిమిత్రులును, బంధుగులునుగూడఁ దెలిసియుండిరి. ఆతఁ డిల్లువిడిచినమరునాఁ డాతని సంతకముతోవచ్చిన యుత్తరమును బట్టి యింటివారతఁడెట్టియవస్థలో నున్నాఁడోయని కాఁబోలును. ఇంట నున్నపైకమును గొంతయు, మిత్రుల యొద్దనున్న పైకమును గొంతయు జతచేసి యుత్తరము దెచ్చినవానిచేతికి 1200 రూపాయల నిచ్చియుండిరి. సమీప గ్రామములో నెచ్చటనో భూములఁగొనుట కారతఁ డాగియుండెననియు, నెంట నంతపైకమెచ్చట నున్నది, నెఱింగించుటచే, వచ్చినవానిమాటల నింటివారలు నమ్మి యాతనికాపైకమిచ్చుటకుఁ గార

ణము. మరునాఁ డాయన రాఁగఁడని చెప్పి, వార్తాహారుఁ డాపైకముతో నంతరించెను. రెండుమూఁడు దినములవఱకు నాతఁడు రాకుండుటచేతను దమ కాతనియొద్దనుండి యుత్తర మేదియు రాకుండుటచేతను గలవలవడి యీ తని భార్య యు నితరబంధువులును బోలీసు వారి కీవర్తమానము నెఱింగించిరి. కడఁచిన యాఱుమూనములనుండియూఁ బోలీసు వారొనర్చిన ప్రయత్నము లేవియుఁ గార్యసిద్ధినందకుండుటచే ఎట్టులో యీ యుదంతము నెఱింగిన విశ్వనాథము తనశక్తిచే నేమైన గుట్టుబయటఁడునేమో యని, బయలుదేరి యాగ్రామమున కరుదెంచి, యదృశ్యుడైన నారాయణప్పబండుగులవలనను, స్నేహితులవలనను, యాతనిపూర్వవృత్తాంతమును దమ యనుమానములను గనుఁగొని యాసత్తమున బస నేర్పరచుకొనియండెను.

ఇంతలో నానారా వరుదెంచి విశ్వనాథమును గదిలోనికి దీసికొనిపోయెను. కొంచెముగా సిగ్గును సూచించుచు, కుముద్వతి యరుదెంచి తనవామహస్తమును సాచెను. విశ్వనాథ మాచేతి నందుకొని నాడిని రెండునిమిషములవఱకుఁ బరీక్షించెను. నాడిని బరీక్షించుచు నామె ప్రేళ్ల కున్నయంగరములపైఁ గూడ దృష్టిఁ బరచెను. అం దొకయంగరముపై కె. ఎన్. అను అక్షరములున్నట్లాతఁడనుమానించి, ప్రస్తుతవిషయ మైనతర్వాత నాయంగరముపైని యక్షరములసంగతి విచారింపవచ్చునని తలంచి నాడిఁబరీక్షయైనతర్వాతఁ బ్రక్కనున్నకంబళిపై నాసీనుఁ డాయెను.

“ఆమె కస్యస్థతగా నున్నదని మీ రేకారణములనుబట్టి చెప్పుచున్నారు? గుణగతము లొక్కింత నా కెఱింగించెదరా?” అని విశ్వనాథ మడిగెను.

నానారా విచుకకాల మాలోచించి “కొంచె ముబ్బసపుదగ్గునంబంధమైన వ్యాధి యని నా యనుమానము. మనస్సునకు సంతోషము లేదు. శ్రమ కోర్వలేదు. తల్లి గఱించినది మొదలీమె కారోగ్యము చెడినది” అనెను.

“నాడి బలహీనముగానే యున్నది. కొంచెము బలముఁ జేయుట కేదైన నాపథమిచ్చి పిదప వ్యాధి యేయాపమునఁ బరిణమించునో చూచెదము. ఆమె చేతివజ్రపుటుంగర మెచ్చట చేయించినారు. చాల బాగున్నది! ఒకసారి చూడనిచ్చెదరా?” నానారా వాయంగరమును దెచ్చి విశ్వనాథముచేతి కిచ్చి,

“ఇది నాకై మొదటఁ జేయించుకొంటిని నా పేరు గుఱ్ఱులుకూడ నింగ్లీషున దానిపైఁ జెక్కఁబడినవి. పట్టణములోఁ జేయించినాను. నూఱురూపాయలైనది” అనెను.

విశ్వనాథ మాయంగరము నందుపై గల గుఱ్ఱులను బరీక్షించి తిరిగి నానారావన కొనంగి “సాయంకాల ముకమందిచ్చెదను. రేండుమూఁడుదినములు సేవించినతర్వాత గుణములనుబట్టి పిదపఁ జూచెదము” అని లేచెను.

విశ్వనాథము, కుముద్వతిని మధ్యమధ్య తీక్షణదృష్టిచేఁ బరిశీలించుట యామెకూడ గ్రహించుటచేతనేకాఁబోలునచ్చటనుండియామె



లోపలిగది కేగను. విశ్వనాథమున కామె  
దీర్ఘవిచారమున మునిగి యున్నట్లును, విధి  
లేని చిక్కులలోఁ దగుల్కొనియున్నదీని  
గన్పట్టెను. నానారావుమెద్ద సెలవుదీసికొని  
యాతఁడు వీధిలోనికి దిగి యరుడెంచెను.

ఆనాటిమధ్యాహ్న మాతఁ డూరిలోని  
కేగి కే. నారాయణప్ప బంధుగులయింటికిఁ  
బోయి, వాణివలన, నారాయణప్పకూడ తన  
నజ్రపుటుంగరముపై పేరుగుట్టులను జెక్కించు  
కొనినట్లును, ఆతఁడాదినముననదృశ్యుడైనప్పు  
డయ్యది కూడఁ దనవ్రేలి కుంచుకొనిపోయి  
నట్లును దెలిసెను. ఆయంగరమే కుముద్వతి  
యొద్దనున్నయంగరమా ? అదృశ్యుడైన  
నారాయణప్పకును, మార్కాపురవాసియైన  
నానారావునకును, గూతురునకును నెట్టిసంబం  
ధము ? ఆయంగరము వీరెచ్చటనైనఁ గొని,  
చేయించుకొంటిమని యబద్ధ మాడుచున్నా  
రా? ఈవిషయ మింకను విచారింపవలయునని  
విశ్వనాథ మాలోచించెను.

ఆదినమున సాయంకాలము నాలుగు  
గంటలకు విశ్వనాథము వెంకోబారావుభవన  
స్రావకారమును బ్రవేశించి, ఆవిశాలమైన దొ  
డ్డిని అందుమధ్యగట్టఁబడియున్న మేకను స్థూల  
దృష్టిని బరిశీలించి, ఇంటిగుమ్మముఁ దట్టెను.  
రత్నసామి నచ్చి తలుపు దెరచెను.

“ఈయింట భాగమేదైన నద్దెకిచ్చెదరా?”  
అని విశ్వనాథము ప్రశ్నించెను. కనుగొని  
వచ్చెదనని చెప్పి రత్నసామి మేకపై కేగి,  
రెండునిమిషములలోఁ దిగి వచ్చి, విశ్వనాథ  
మును మేకపై నున్న యొక విశాలమైనగది

లోనికి దీసికొనిపోయెను. అచ్చటఁ గూర్చుండి  
యున్న వెంకోబారావాతని గూర్చుండఁజేసి  
“మీకేనా యిల్లదైకుఁ గావలసిన”దని  
ప్రశ్నించెను.

“ఔనండి! నాకేకావలయును. ఇల్లంతయునై  
నను సరే! ఇమకు తఱచుగా నీమూర నుంప  
కుండుటచే నిచ్చెదరేమోయని చుట్టుప్రక్కల  
వారనుటచే నే నరుడెంచితిని.”

“ప్రస్తుతము నేనద్దెకియలేను. కాని ఇదునై  
దిరువది దినములలో దీనినిగొంతకాలమువఱ  
కద్దెకియవచ్చును. అంతవఱకు మీ రాగఁగలిగి  
నచోఁ దిరిగి దర్శన మిప్పించినయెడల మనము  
మాటలాడుకొనవచ్చును. ఇల్లు చూచెదరా?”  
అని వెంకోబారావు లేచి, విశ్వనాథమున  
కిల్లంతయుఁ జూపెను. ఇల్లు చాల విశాలముగా  
నున్నది. మేడపై మూడుగదులును వసారా  
యును, క్రింద నాలుగదులు నున్నవి. దొడ్డిలో  
రెండు పెద్దచింతచెట్లును నాలుగు మామిడి  
చెట్లు నున్నవి.

“పదిదినములు పోయినతర్వాతఁ దిరిగి  
దర్శనము చేసెదను. సెలవు” అని విశ్వనాథ  
మాయిల్లు విడచి సత్రమును జేరెను. ఎత్తైన  
ట్టియు దట్టమైనట్టియు ప్రహరీగోడలును “పాపు  
లపెట్టె”లోని అరలవలె నున్న గదులను జూ  
చి, యిట్టియింటికి యజమానుఁ డింతవఱకేలవరి  
ణయమాడలేదని యాతఁ డాశ్చర్య మొందెను.  
ఆతఁడు సత్రమును జేరునరి కప్పుడే కుముద్వతి  
యు నానారావును సత్రమును విడిచిపోవు  
టకు సిద్ధముగా నుండిరి. వారిని బోనిచ్చి  
విశ్వనాథ మెవ్వరును లేకుండఁజూచి, వారి

గదికి వైచినతాళమునకుఁ జెవిచేయుచుటకు నమున్నాకై తనయొద్దనున్న మైనముతో గుఱుతు దీసికొని, తిరిగి యూరిలోనికి బయ నమై తాళములు మరమ్మతు చేయువానియొద్ద కేగి, తగినచెవిని చేయించి తిరిగి వెంకోబా రావంటివైపు సోయెను. అప్పటికి సూర్యాస్త మయమై యొకగంటయ్యెనుండెను. మేడపై దీపములు వెలుంగుచుండెను. హఠాటము నుండి కాఁబోలు మెకబ్రహ్మణుడు పెద్ద “టెఫ్ఫికేరియర్” లో భోజనము నింటిలో నిచ్చి మరలి వచ్చుచుండెను. విశ్వనాథ మాతని గలిసికొని, “వెంకోబారావుగా రింటియం దున్నారా? ఇప్పు డాయనతో మాటలాడుటకు వీలున్నదా?” అని అడిగెను.

“నాకుఁ దెలియదంకి! ఆయన లోపలనే యున్నారు కాఁబోలును. నేను జూడలేదు: భోజనమును దిగువబెట్టి వచ్చుచున్నాను” అని చెప్పి యతఁడు తనదారి నేగెను. విశ్వ నాథ మాప్రాంతములనేయొకయరుగుపై నుప విష్టుఁడై యాయిటివైపు దృష్టి నిలిపి కూర్చుండెను.

రాత్రి 8½ గంటల కాయింటినుండి కుము ద్వతియు, నానారావును వెంకోబారావును బై కరుదెంచిరి. వారితో నింకొకపురుషుఁ డెవ్వరో యుండెను. నానారావును కుముద్వ తియు, వెడలిపోయిన నాలుగైదునిమిషముల వఱకు వెంకోబారా వానూతన పురుషునితోఁ బ్రసంగించి, వాని నంపి యింటిలోని కేగెను. ఆనూతన పురుషుఁ డేబదిగజములదూర మేగిన తర్వాత విశ్వనాథ మాతని వెంబడించి, ప్రాత

యూరులో నొకయంట నాతఁడు ప్ర వేశించుట చూచి, మరునాఁ డుదయమున విచారించుకొన నచ్చునని నిశ్చయించుకొని, హఠాటమున కేగి భోజనము చేసి, సత్రమును జేరి నిద్రించెను.

### III. సంకల్పము

మరునాఁడుదయమున విశ్వనాథము తన యొద్దనున్న “పై త్యాంతకరనములో” కొంత భాగమును కుముద్వతికిచ్చుటకై వారిగది తలుపు తట్టెను. నానారావు ధుమధుమలా డు మొగముతో వచ్చి తలుపు దీసి, వచ్చిన విశ్వనాథమును జూచి, చిఱునవ్వునకై ప్రయ త్నించుచు, నాతని లోనికి దీసికొనిపోయెను. విశ్వనాథము కుముద్వతిహస్తము నింకొక సారి పరీక్ష చేయవలయుననుటచే, నానారా వామెను బిలిచెను. ఇంకను మొగమునఁ గలఁ బడుచున్న కన్నీటిచాఱికలతోడను దీర్ఘదుఃఖ తాపములను జూపు మొగముతోడను ఆమె తనతోట్రుపాటును గప్పి పుచ్చుటకుఁ బ్రయ త్నించుచు, వచ్చి నిలుచఁబడఁగా, విశ్వనాథ మామె వామహస్తమును బట్టుకొని ధైర్యో ద్యోధనసూచకముగా హస్తము నెత్తి ఆమె ముఖమును బరీక్షించుచు, నాడీపరీక్షఁ జేయఁ జొచ్చెను. కుముద్వతియు నడుమనడుమ, విశ్వ నాథమువైపు దృష్టినిగుడించుచు, నాతని ముఖమును బట్టి గుణనిర్ణయముఁ జేయుటకు కాఁబోలు నిశ్చయించుకొనుచుండెను. ఆమె దేహముయొక్కవణకు నామెనాడియే తెలు పుచుండెను. ఆదీర్ఘనాడీపరీక్ష రుచింపక పోవు టచే కాఁబోలు నానారావు—

“రాత్రి దేహములో బాధవలన నిద్ర లేదని నాతోఁ జెప్పినది. ఈమధ్యాహ్నమేగి శారసానితోఁ సంప్రతించివచ్చెదను, మీ ముందు సంతవతి కాపియంచగలరా?” అని కొంచెము విసుగుదలతో ననెను.

నాడియం దేవిధమైన దుర్గుణమును లేక పోవుటచే, నిది యెల్ల కడటనాటకమని గత దినవఱకునే నిశ్చయించుకొనిన విశ్వనాథమున కాతనిమాట లాశ్చర్యమును గొలువలేదు. అతఁ డాయనుమానమును, తన కామయందు గల సదభిప్రాయమును సానుభూతియును రూఢిగాఁ జెలుపుచూపుతోఁ గుముద్వతినొకసారి చూచి నిలువఁబడి “అట్లే కానిండు”ని గది దాటి వచ్చి తనగదిలోని కేకెను. ఆతఁడట్లు వచ్చు నప్పుడు, చూసిన కుముద్వతియొక్క జాలినిగొలుపుచూపు లాతనిహృదయమును గలఁతపెట్టుచుఁ దనపట్ల నామెకు సదభిప్రాయము కేవలము లేకున్నను, నానారావు చూపెడు ననుమానయతమైన దురభిప్రాయము లేదని నిశ్చయించుకొనెను.

విశ్వనాథ మంతట ప్రాతయూరుతో దిగ విడచిన పురుషునియదంతము నెఱుంగఁ గోరి, యచ్చటకేగి, యిరుగుపొరుగు వాఁవలన నాతఁ డొకవై స్త్రుఁడనియు నెఱివల “లాటరీ” యందుఁ దనకు లాభించిన 75 వేలరూపాయలు నెట్లు వినియోగి పవలెనో యని యూహించుచున్నాఁడనియు, దెలిసికొని తిరిగి యరంజేలుపేటదారిని తనయింటి కేగుటకు బయలుదేరెను. వెంకోబారావింటిప్రాంతముల కాతఁ డేగునరికి, ప్రాకారములోని కొక

బండిపై కొన్ని కొబ్బరియొక్కలు తీసికొని పోఁబడుచుండెను ఆవరణమునందు నాటించుటకుఁ గాఁబోలునని తలంచుకొని, విశ్వనాథము భోజనాసంతరముఁ సత్రముఁ జేరెను.

సరిగామధ్యాహ్నము మూఁడుగంటలకు నానారావు తనగదిని విడచి, యూరిలోనికిఁ బోయెను. తన కింతకంటె మంచినమయము రాదని యోచించి, హేందవాచారములకు వ్యతిరేకమైనను, తనసదభిప్రాయమునే నమ్ముకొని, విశ్వనాథ మొకపదునైదునిమిషములు తాళి, తనగదిని బిగించి కుముద్వతియన్నగదిని దట్టెను. కుముద్వతి తలుపుఁదెరిచి, తలుపుతట్టినదెవ్వరో చూచి “మానాయన యింట లేర”ని, తలుపు తిరిగి బంధించఁ బ్రయత్నించుచుండగా విశ్వనాథ మామెకు భయముఁపఱిగిల్లనట్లు “మీమేలుకై, మీతో మాటలాడవలయును. లేనిచోఁ మీకుఁగూడ ముష్ట రాగలదు. నావలన మీ కేవిధమైన అవమానమును, అమర్యాదయును సంభవించదని, వాగ్దానము చేయుచున్నాను” అనెను. స్త్రీబుద్ధి చాలసూక్ష్మమైనదని లోక ప్రతీతి. ఈ మాటలవలన నేమనుకొనెనో, యామె యాతనికి దారి నెసంగి, తలుపును దగ్గరగా వైచి నిలువఁబడెను.

“నేను సదభిప్రాయముతోడనే మీయొద్ద కరుదెంచితిని. నామాటలను నమ్మి నేనడుగు ప్రశ్నలకు సరియగుసమాధాన మిచ్చెదరా మీకు మేలుచేసెదను. లేనిచో నే నేమియఁ జేయఁజాలను నలుగురితోపాటని విచారించును” అని విశ్వనాథ మామెకు ధైర్యము కలుగునట్లు ప్రారంభించెను.

“నే నాడుదాననైనను నమ్మకద్రోహమును జేయనని మీకు నాయందు విశ్వాసమున్నచో, మీ యుదంతమునంతయు నా కెఱింగింపుడు. పిదప నాసంగతి మీకే గ్రాహ్యము కాగలదు. నే నెకనిర్భాగ్యురాలను” అని కుముద్వతి యనెను.

“మీరు నిర్భాగ్యులని యనుకొన్నను నా కట్లుకనఁబడుటలేదు. కాస్తన మిమ్ములనునమ్మి నాయుదంతము నెఱింగించెదను. నేనో యపరాధపరిశోధకుఁడను. ఈగ్రామమున నాఱు మానముల క్రిత మదృశ్యుఁడైన కె. నారాయణప్ప సంగతి విమర్శించుటకై వచ్చితిని. ఏమి? అట్లు బెదిరి చూచెద రేల? మీ రాయన నెఱుఁగుదురా?” అని తన మొగమునుండి దృష్టి మరల్చినకుముద్వతి నాతఁ డడిగెను.

ఆమె మాటాడలేదు. విశ్వనాథము తన ప్రశ్నను దిరిగి యడిగెను. ఒకనిమిషమైన తర్వాత “ఆయనకేదో భయంకరమగువాపత్తు తటస్థించిన టైవరో రైలులోఁ జెప్పఁగా విని యుంటిని. అది జ్ఞప్తికివచ్చిన”దని యామె మొగమును ద్రిప్పకయే తనచేతివైపు చూచి కొనుచు నస్ఫుటముగాఁ బెత్తెను. విశ్వనాథమిది తప్పక బూటకమే యని గ్రహించెను.

“నాతో మీ రేదో హితముగూర్చు మాటల నాడెద నంటిరి? ఏవిషయమును గుఱించియో, తెలిపెదరా?” అని యామె కనుగుదలతోఁ బ్రశ్నించెను.

విశ్వనాథము ధైర్యముదెచ్చికొని యిట్లు చెప్పెను. “మిమ్మున నీనత్రమునఁ జూచినది మొదలు మీ రేదో యొకకష్టమున నున్నా

రనియు, మీకు సాధ్యముకానికారణంతరములచేఁగ్యశించుచున్నారనియు నేను గ్రహించితిని. నన్ను సవిస్తరముగాఁ జెప్పుమనెదరా? కుముద్వతినెమ్మదిగా “ఊ” అనెను.

“ధైర్య మిచ్చితిరి కాన, చెప్పెదను. నే నవివాహితుఁడను. కావలసినంత యాస్తి యున్నది. మీకు సర్వవిధముల సౌఖ్యము నొడఁగూర్పవలయునను నుద్దేశము నాకుఁ గల్గినది. అవ్యాజ ప్రేమమహేతుకముగా జనించునందురు! మీకింకను వివాహముకాలేదని గ్రహించితిని. మీతండ్రిగారి నడిగిన నేమందురో యని భయపడితిని. మీరేవియో యలవికాని నిర్బంధములలోఁ జక్కుకొని యున్నారనికూడ నే ననుమానపడుచున్నాను. నామనస్సు పరిపరివిధములఁ బరితపించుచున్నది. మీమినిర్బంధములనుండి తొలగించి, సౌఖ్యమెట్లయినఁ జేకూర్చవలెనని నే నుత్సహించుచున్నాను. ఇంతవఱకు చెప్పినందులకు మన్నించి నాకాజ్ఞ నిచ్చెదరా? మీ యుదంతమునంతయు నీసేహితునివీనులఁ బడవై చెదరా? ఈ సేహితుని సహాయమును స్వీకరింతురా?”

“నే నవివాహితనే కాని, యస్వాధీనను; నన్నావరించుకొనియున్న నిర్బంధములవలన నేనేవిషయమును జెప్పలేననిన, నన్నుక్షమింపవలయును. నానాలుక నాస్వాధీనమున లేదు. మీరు నన్ను నిష్ఠూర్యము చేయవలదు.”

“అట్లయిన మీ రానిర్బంధములనుండి వెలువడరాదా? నేను మీకు సహాయము చేసెదను. మీ కేయాపదయు రాకుండు జూచెదను.”

“అదేమియుఁ గార్యకారి కానేరదు. నన్నావరించిననిర్బంధములు మానవాతీతములని జ్ఞానవ్యక్తము. మీరు నాజోక్యమునకు రావలదని నాప్రార్థన. వచ్చినచో మీకుఁ గూడఁ గీడు దాఁపించునేమో యని నాభయము మీకుఁ గీడుకలిగినచో, నా కీక నుత్తరగతులుండవు. మీమాటలను నామనస్సులోనే యుంచుకొనెదను. ఇక మీరు నాప్రశంస నెత్తవలదని వేయివిధములఁ గోరుచున్నాను. తమించి మీదారిని మీరు పొందు.”

“అట్లు పట్టి విడుచుస్వభావమే కలవాడనైనచో, స్వామిమునఁగలపోలీసువారు విడిచిన పరిశోధనకు నే నేల పూనుకొనెదను? కార్యాంతమువఱకును విడువకుండుట నాయలవాటు. అట్లులేయివిషయమునఁగూడ నాయోపినంత వఱకుఁ బ్రయత్నించి మీ కానిర్బంధములను దొలఁగించఁ బ్రయత్నించెదను. ఆపై నమియి ప్రము.”

“నేను మీయెడఁ బరిపూర్ణమైన స్నేహభావముతోఁ జెప్పుచున్నాను. నేనే స్వతంత్రురాలనైనచో మీదయకుఁ దగినట్లే వర్తించెడిదానను. నేను నిర్భాగ్యురాలను. నావిషయమునఁ బరిశ్రమచేసినచో, మీకును గీడుసంభవించునని నిశ్చయముతో మీకు సలహానిచ్చితిని. నాయందు దయయుంచి మీరాప్రయత్నమును జేయక విరమింపుడు.”

మీకుఁ దిరిగి స్వతంత్రత లభించువఱకు నే నాప్రయత్నమును విడచుట కల్ల. నాయుద్దేశము కొనసాగినచో, నాకుఁ గీడువచ్చినను సమ్మతమే! నేనికఁ బోయెదను. నేను జెప్పిన

వాక్యములను జ్ఞాపకముంచుకొనుఁడు. మీకెప్పుడైనను, నాసహాయము కావలసినచో నేను సిద్ధముగా నున్నాను. ఈనారాయణస్వ సంగతి గనుఁగొనులోపల, మీకుఁగూడస్వాతంత్ర్యము నిష్పించెదన”ని విశ్వనాథ మామె ముఖమును జూచుచుఁబలికెను. ఈమాటల కామె దేహము కంపించుట నాతఁడు గ్రహించకపోలేదు. ‘పోయివచ్చెద’నని చెప్పి, విశ్వనాథ మామెగదిని విడిచి వచ్చెను. ఆతని యనుమానమిప్పటికిఁ గొంత స్థిరపడెనని యాతనిముఖమే తెలుపఁజూచెను. ఎట్లైనను గుముద్వతి నావరించుకొనియున్న రహస్యనిబంధనాంధకారమును జీల్చి యామెకు సౌఖ్యమును జేకూర్చవలెనని యాతఁడు మనమున నింకను దృఢముగా నిశ్చయించుకొనెను. ఆమెకు వెంకోబారావును బెండ్లియాడు నుద్దేశమే యున్నచో, దన్నామె సమ్మదలఁచుటకై న మనమున సవకాశ మీయదని నిశ్చయించుకొనెను.

నాటిరాత్రినుండి కొంచెము తీవ్రమత్తుములు జరుప నుంకించుటచే, నెట్లయిన మంచిదని యూహించి, నాటిమధ్యాహ్న మాతఁడు, పోలీసుపెద్ద ఇన్సిపెక్టరుగారియింటి కేగి ఆయనకుఁ దనను, తనకార్యము నెఱింగించుకొని, ఆయనచే సమితముగా గౌరవింపఁబడి వలసిన సహాయముఁ జేయఁగలఁడనివాగ్దానముఁబొంది, తనబనఁ జేరెను. గది తలుపుదెరచునరి కాతని కొఱ కొక యుత్తరము వేచి యుండెను. విప్పి చూడఁగా నందుఁ దొందరలో వ్రాసిన మూఁడుపంక్తులు మాత్రమే దస్కతేమియు లేకుండ నిట్లుండెను.

“మీ రీ ప్రయత్నమునుండి విరమించుట నా ముఖ్యద్దేశము. భగవదనుగ్రహమున నేను స్వాతంత్ర్యముబొందఁ గలిగినచో నే నీ నాఁడాడినమాటలను మరువను; కాని మీ రిట్టి ప్రయత్నమునుజేసి కీడుబాంబెదరని విరమింప మిక్కిలి వేడుచు టిని”.

ఈలేఖ వ్రాసినదెవ్వరో తెలుసవన రము లేదు. విశ్వనాథ మాయుత్తరమును నాలుగైదుసార్లు పఠించి తానాదినమున నుండి సలుపఁబోవు తీవ్రయత్నముల కీయత్త రము శుభసూచకమని మనస్సుతో నిశ్చయించుకొనెను. ఈయత్తర మాతనిసందేహమును బలపఱచుటయే కాక, తప్పక తానుజేయఁదలచి నప్రయత్నమును కొనసాగింపవలె ననికూడ నిశ్చయమును వృద్ధిచేసెను.

నాటి సాయంకాలము తిరిగి యథాప్రకారముగాఁ గుముద్వతియును నానారావును సత్తవును విడిచిపోవునమయమును జూచి, విశ్వనాథము తానిటీవలఁ జేయించిన మారుతాశపుచెవిచే వారిగదిని దెరచి, తలుపులోనబిగించి సుమా రొక యరగంటకాలము తనయొద్దనున్న మారుతాశపుఁ జెల్లగుత్తి నహాయమున వారిపెట్టెలను దెరచి సమస్తమును శోధించెను. కాని వానియాశోధన విశేషఫలదాయకమైనట్లొకడు తృప్తిపడలేదు. వెంకోబారావు వ్రాసిన రెండుమూఁడుత్తరములును నాలుగైదుపుస్తకములును రెండు భూవివరములను డెలుపుస్తాంపుపత్రములును, దానికి సంబంధించిన కవ్రలుకాగితములు మొదలగునవియు గలవు. ఆభూములన్నియు

రెండుఖండములుగా నంతకుఁబూర్వము నాలుగేండ్లనాఁడు నానారావు కొన్నట్లును, అందుపై గుత్తదారు లిచ్చుశిస్తులను దెలియఁజేయుపత్రములను జూచి, విశ్వనాథ మతఁడింతటి ధనవంతుఁడగునా కాదా యనుసందేహముఁ బొంది ఆభూములున్న కర్నూలు సమీపమందలి గ్రామములపేరులను మనస్సులో నిలుపుకొని, త్వరలో నాయంశమును నిర్ణయించుకొనవలెనని నిశ్చయించుకొనెను. ఆయత్తరము పైకవరులు లేకుండుటచే నేగ్రామమున కవిన్రాయఁబడియుండెనో నిర్ణయించు కొనుట కాతనికి సాధ్యము కాకపోయెను. కాని యత్తరములలో నాతఁడు మహాదేవనానారావని పిలువఁబడుటచే నాతని సంపూర్ణనామ మదియని తెలిసికొనెను. ఇక జూగుచేసిన నేమగునో యని, యాతఁడు వస్తువులనెల్ల యథాప్రకారముంచి గది బిగించి బయట కరువొంచెను. కర్నూలున కింక నెప్పు డేగవలయునని యాతఁ డాలోచింపఁ దొడఁగెను.

#### IV. సంధానము

అతఁడు నానారావుగదినుండి శీఘ్రముగ పై కరువొంచుట మంచిదే యయ్యెను. ఇంక మొకయిరువదినిమిషము లైనను గడువకపూర్వమే, నానారావును, గుముద్వతియును దిరిగి వచ్చిరి. కుముద్వతి మొగము జేర్చుకొని యుండెను. ఆమె విశ్వనాథమువైపు చూడకయే, సరాసరిగ గదితలుపుదీసికొని లోని కేగెను నానారావరుగుపైఁ గూర్చుండిన విశ్వనాథముకొద్ద కరువొచ్చి, “నేను దొరసానిచే నామెను బరీక్ష చేయించితిని. రేడటనుండి,

యాషధము నిచ్చెదనని యామె చెప్పినది. మీమందిఁగనవసరములేదు. మీకిచ్చిన శ్రమకు మమ్ములను తమింపవలెను” అని పలికెను. విశ్వనాథము “కానిండు; ఎచ్చటమందు నిష్ఠించినను, ఆమెకు స్వస్థత కలుగుటయే కదా మన యుద్దేశము.” అనెను. కొంచెముకాలము గుంటూరునందలిఎండలనుగుఱించియు, రైళ్లను గుఱించియు మాటలాడి నానారాధ్ర తనగది కేగెను.

రాత్రి ఎనిమిదిగంటలకు, భోజనము చేసి తన జేబుననున్న పిస్తోలును సరిచూచికొని, తన యొద్దనున్న త్రాటి నిచ్చెనను గూఢముగాఁ గప్పకొనియున్నవస్త్రములో దాచి, సత్రమును విడచి, యూచీకటిలో సరంజేలుపేటలోని వెంకోబారాధ్రయొక్క యింటిపాకారము నెనుకభాగమును జేరి, యచ్చటనిర్మానుష్యముగ నుడుటకు సంతసించి, తన త్రాటి నిచ్చెనను గోడమూల కిమచ్చి, గోడ నెక్కి నిచ్చెన నావలకు లాగికొని, ప్రాకారమునం దెవ్వరును లేకుండుటచూచి మెల్లఁగాఁ గ్రిందకుదిగి దొడ్డిలోనిచింతచెట్టునెక్కి గుబురుగా నున్న శాఖిలనడుమఁ గూర్చుండి నాల్గు దిక్కులను బరిశీలించెను. గతదినమునఁ దేఁబడినకొబ్బరి మొక్క లింకను పాతంపఁబడక, యావరణలో నొకమూల నుంపఁబడినవి. ఇంటఁగూడ నిశ్శబ్దముగ నుండెను. మేడపై గదియందు కిటికీలను దెరచికొని, వెంకోబారాధ్రను రత్న పామియు నేమియో మాటలాడుకొనుచుండిరి. రాత్రి పదిగంటలగుటచే వా రాగవాక్షములను బంధించి, నిద్రకుఁ గాఁబోలు నేగిరి. ఒకయరగంట

కాల మూరకుండి, విశ్వనాథము వృక్షము నుండి క్రిందకుదిగెను. ఆవరణముదాటి యిల్లు చేరవలయునను నుద్దేశముతో నాతఁడు బయలుదేరెను. కాని నాలుగడుగులు పైచుసరి కా తఁడు హఠాత్తుగా నొకవెద్దగోతిలోఁ బడెను. చీకటిలో దారితేలియక యాతఁడు సుమారు పదియడుగులలోఁతుగలయూగోతినుండి, కష్టమున వెలువడివచ్చి, బాగ్రత్తతో ముందునకు సాగెను. ఆవరణమునం దింకను గొన్ని స్థలములయందట్టిగోతులుత్రవ్వబడియుండెను. కాని యం దేదియు నింతలోఁతు లేదు. నాలుగైదడుగులలోఁతుకన్న నెక్కువలోఁతు లేదని యాతఁ డందందు దిగి గ్రహించెను. త్రవ్విన మన్నంతయు నావరణలో నెకమూలఁ జేర్పఁబడియుండుటచే దన కీయవస్థ కలిగినదని తలంచి యింతవెద్దగొయ్యి కొబ్బరి చెట్టును బాతుట కేలయని యనుమానించుచు నిల్లు చేరెను. గదులకున్న గవాక్షముల యనుపయూచల నాతఁడు చేతితోఁ దడుముచు వాఁగిట్టిదనమునకు సంకోచించుచు, నింటినుండి వచ్చుశబ్దము లేమియు లేకుండుటచే, తా నింక నందుఁ దడసినను బ్రయోజనముండదనియుఁ దన కారాత్రి గోతియందుఁ బడునవస్థ దుశ్శకునము కాఁబోలుననియు, నిర్ణయించుకొని, తిరిగి వచ్చినదారి నే గోడదాటి తనత్రాటినిచ్చెనతో సత్రము నర్ధరాత్రమునఁ జేరెను.

ముందీనానారాధ్రయొక్క యాస్తివిషయముగల యనుమానమును దీర్చికొనవలయునని నిశ్చయించుకొని, తనసామానును సర్ది

కొని, రాత్రియొంటిగంటన్నరకు గుంటూరు నుండి బయలుదేరిపోవురైలులో నాతఁడు కర్నూలునకుఁ బ్రయాణమై పోయెను. మరు నాఁడు సాయంకాలమున కాతఁడు కర్నూలును జేరి రాత్రి యచ్చటనే యొకహోటలున భుజించి పరుండెను. తెల్లవారినతర్వాత నాతఁడు బండిని గట్టించుకొని నానారావునొద్దనున్న పత్రమునఁ జెప్పఁబడిన మొదటిగ్రామమునజేరి, కరణమింటి కేగెను. ఆదినమున వానియింటనే భుజించి, విచారింపఁగా నాయూరున, నానారావునకుఁ బత్రముల వ్రాసియిచ్చిన పేరులు గలరైతు లెవ్వరు లేరనియు, మహదేవ నానారావునుభూస్వామి యాధీనమున నా గ్రామమున భూములేవియు లేవనియు, ఆ గ్రామము పేరుగల గ్రామము కర్నూలు దగ్గరనే కాకుండ, యాజిల్లాలో మరెచ్చటను లేదనియు, ఖండితముగాఁ గరణము చెప్పటచే, విధిలేక తిరిగిసాయంకాలమునకు కర్నూలు జేరెను. ఇంతదూరము వచ్చినతర్వాత రెండవ గ్రామమునకుఁగూడఁ బోయి ఏల విచారింపరాదని, తలంచి మరునాఁడుదయమున నాతఁడచ్చటకుఁ బండ్రిండుమైళ్లదూరముననున్న రెండవ గ్రామమును జేరెను; కాని యచ్చటఁగూడఁ దన కట్టినమాధానమేలభించుటచే, నిరుత్సాహుడై కర్నూలునకుఁ దిరిగి వచ్చి, మరునాఁడుదయమున బయలుదేరురైలులో నాతఁడు ప్రయాణముజేసి, రాత్రికి మార్హాపురమును జేరెను. గ్రామమున నెచ్చటవిచారింపినను, మహదేవ రావును గాని, నానారావును గాని, మహదేవ నానారావునుగాని ఎఱింగినవా రెవ్వరు నాత

నికిఁ గన్పడలేదు. విసిగి వేసారి ఇదియంతయు నేదియో తప్పక మోసమని నిశ్చయించుకొని బయలుదేరిన యాటవడిన ముదయమున నాతఁడు తిరిగి గుంటూరును జేరెను.

ముం దెట్లు ప్రవర్తింపలెనాయని, సత్రమున తనగదియందుఁ గూరుచుండి యాతఁడాలోచింప నారంభించెను. ఉదయమున డియ, నానారావు కాని కుముద్వతికాని, యాతనికిఁ గన్పడకుండుట యటుండ, వారిగది తలుపు బీగము వైచి యుండుటచే నాతఁడనుమానించి, యిటునటుపరీక్షించి, ఎవ్వఁగున లేకండుటఁ జూచి, తనయొద్దనున్న చెవితోఁ దాళమును దీసి చూచెను. కాని, సామానంతయు నచ్చటనే యుండుటచే, నాతనియనుమానము శాంఠించెను. కాని సాయంకాలమున నానారావువాక్కుండే సత్రమున కరుడెంచి, కొంచెము కాలముండి, తనతో మాటలాడకుండఁ దిరిగి తలుపును బంకించుకొనిపోవుట విశ్వనాథమున కర్థముకాక, కుముద్వతి యేమై యుండునా యని యతఁడాలోచింప నారంభించెను. ఆమెను వెంకోబారావును వెండ్లాడుటకువారేమేమిశొందర చేయుచుండిరో యని యాతఁడనుమానించెను. చీకటిపడిన తర్వాత నాతఁడు భోజనాదులను ముగించుకొని, వెంకోబారావు వింటిముందు భాగమునఁ గొంతకాలము వఱకు వేచియుండెను. కాని విశేషము లేమియు నాతనికి గోచరింపక పోవుటచే దిరిగి రాత్రి పడునెకండుగంటలకుఁ ద్రాటినిచ్చిన సహాయముచే నాతఁడు లోని కేగి యావరణమును దాటి యింటిని సమీపిం



చెను. ఆవరణయందు, కొబ్బరిమొక్కలు పాతఁబడెనని యాతఁడు గ్రహించెను. తాను బడియున్న పెద్దగోలియందుగూడ నెక మొక్క పాతఁబడియుండెను. ఆతఁడింటిచుట్టును, రెండు మూడుసారులు దిరిగినను, మధ్యమధ్య నెవ్వరో బాధపడుచున్నట్లు పైభాగమున నెకగది నుండి కాఁబోలును మూలుగుతప్ప, వేతేమియు నాతఁడు గ్రహింపలేక పోయెను. కుముద్వతి ఏమై యుండునని యాతఁ డాందోళనపడఁ జొచ్చెను.

రాత్రి యొంటిగంట కాతఁడు సత్రమును జేరెను. తిరిగి యొకసారి నానారావు గదిని బరిక్షించునుద్దేశముతో నాతఁ డాగదిని దెరచి, దీపికాసహాయమున నాతనిపెట్టెనుండి యిది వజ్రలోఁ దాను జూచినయత్తరములను బత్రములను సంగ్రహించి మరునాఁ డుదయమున పోలీసుఇన్స్పెక్టరును జూడవలయునని నిశ్చయించుకొని, గదిబిగించి, పత్రములను తన గదియందు దాచి, నిద్రించెను.

ఇన్స్పెక్టరు రాఘవేంద్రరావుగా రింట నే యుండిరి. విశ్వనాథమున కింకొకయద్భుత కథ నాతఁడాయుదయమునఁ జెప్పవలసివచ్చెను. ఆగ్రామములో నిటీవల లాటరీయందు లాభముపొందిన రామనారాయణయన్నవై శ్యాఁడు తెనాలిప్రాంతముల భూములను గొని రావలెనని, నాటి కైదుదినములకుఁ బూర్వమింటఁ జెప్పి, సుమారు ముప్పదియైదువేల రూపాయలనగదుతో నింటివారి నీ విషయము రహస్యముగా నుంపవలయుననియు, తాను మరునాఁడు తప్పక రాఁగలననియు, చెప్పి బయలు

దేరి పోయి నేటివజ్ర కింకను దిరిగి రాలేదట! తెనాలి ప్రాంతములకు రెండు దినములనుండియు నెందఱు పోయి వెదకినను, నానిజాడ తెలియలేదట. ఆతనియొద్దనుండి యింటివారి కేయత్తరమును రాలేదట. “ఇంటివారు కళవళపడుచు, నాకిప్పుడే ‘పితూరీ’చేసి పోయినారు. కే. నారాయణప్పకుఁ దోడుగా నీ రామనారాయణకూడ సంతరించినాఁడేమో తెలియదు. నా కేమియుఁ దోఁచుట లేదు” అని యాయనవిశ్వనాథమున కెఱింగించెను. విశ్వనాథము దీర్ఘాలోచనాతత్పరుడై కొంతకాల మట్లేయుండి, తుదకు రాఘవేంద్రరావునకుఁ బూనగుచ్చినరీతిగా దైవికముగాఁ దాను దెలిసికొనిన వింతవిషయముల నెఱింగించి రామనారాయణ కర్నూలువై పుపోవు విషయము నెఱింగింపక, కోమటికావున గోష్ఠమునకై తెనాలివై పుపోయివచ్చెదనని యింటివారితోఁ జెప్పియుండవచ్చుననియు, తాను జెప్పఁబోవు విషయమునఁ బ్రవర్తించినచోఁ దమసాహసము వలనఁ గుట్టుబయల్పడఁగలదేమోయని తుదకు రాఘవేంద్రరావును సమ్మతించఁజేసి యాతనితో నొకయరగంట రహస్యగోష్ఠి నలిపి, తనమకామును జేరెను. “సాహసేలక్ష్మీ”యని యాతఁడు విశ్వసించియుండెను.

### V సన్మానము

సాయంకాలమునాలుగుగంటలకు మారువేషముతోనున్న యిద్దఱు కనిపేటలను సత్రపుటరుగుపైఁ గూర్చుండబెట్టి, రాఘవేంద్రరావు విశ్వనాథముగదిలోఁ బ్రవేశించెను. ఆ దినమునగూడ నెంటిగనే యుతకుఁ బూర్వ

మే తనగదిని బ్రవేశించిననానారావునుజూచి విశ్వనాథము, కుముద్వతి యేమైయుండునోపు నని కళవళపడుచున్న కాలమున రాఘవేంద్ర రా వరుడెంచుట యాతనికి గొంత యుత్సాహము కలిగింజగా “నాతండు వచ్చి లోపల నున్నాడు. సమయ ముచూచి పనిచేయదము కూర్చుండుడు” అనెను. రాఘవేంద్రరావుప విష్ట్రుడాయెను. ఇరువురు నాగదివంక జూచు చుండిరి.

ఇక నెక నిరువదినిమిషములలో నానారావు గదితలుపుదెంచి బయలు కరుడెంచి, తిరిగి తాళము వేయుసమయమున విశ్వనాథమునురాఘవేంద్రరావును బయలు వెడలి వచ్చిరి. విశ్వనాథము నానారావుభుజముపై జేయి వైచెను. రాఘవేంద్రరా వతనిహస్తముల కరదండములను దగిల్చి, “ఇప్పుడు నీ వేమి చెప్పిన, నది యెల్ల నీపై సాక్ష్యముగ నుపయోగింపఁబడున”ను మామూలుహెచ్చరిక నెనంగెను. అరదండములఁ జూచి భయ విస్మయములకు లోనై యాతండు విశ్వనాథము వైపు తేరబాఁచుచు, పండ్లు పటపటకొఱకుచు “నీవేనా” యనెను. విశ్వనాథము సమాధాన మీయలేదు. మామూలుహెచ్చరికలతో రాఘవేంద్రరావొక జట్కను దెప్పించి యందాతనిని స్టేషనునకు దీసికొనిపోయి, ఖైదు నందుంచి, తిరిగి సత్రమున కరుదెంచెను. ఈ సంగతిఁ జూచిన స్వల్పసంఖ్యాకులు తన్నడిగినను, తనకావిషయ మేమియఁదెలియదనుటచే, క్రమముగా విడిచిపోయిరని, విశ్వనా

థము తిరిగి వచ్చిన రాఘవేంద్రరావుతోఁ జెప్పెను. చీకటి పడెను.

పరిశోధకు లిద్వరును, ఆగదిని దెరచి, లోపలఁబరీక్షించిరి. కాని వారి కందుపైకము కాని, నేరమున కాధారమైన యితరవిషయములుగాని, లభింపలేదు. రాఘవేంద్రరావు నిరాశఁజెంది. “మనమన్యాయముగఁ దొందరపడలేదు కదా? దారిపొడుగున నాతండు మీరేమో తనపై లేనిపోనినిందలచు మోషియుండునచ్చుననియు, దాను మర్యాదస్థుడననియును ఏమేమో నదరసాగినాడు” అనెను.

“మిగిలినవిషయముకూడఁ గడముట్టఁజేసిన తర్వాతనేకదా మనము నిరాశఁ జెందవలసినది? త్వరలో మీరు భోజనముచేసి వచ్చినచో, మన మదికూడఁ బూర్తి చేసెదము” రాఘవేంద్రరావును, విశ్వనాథమును భోజనమునకు బయలుదేరిపోయిరి.

సరిగా రాత్రి ఎనిమిదిన్నరగంటల కిద్దఱు మారువేషముల నున్న కనిష్ఠేబులతో తనగది యొద్ద కరుదెంచిన రాఘవేంద్రరావుతో బయలుదేరి విశ్వనాథము కింకోబారావు భవనమును జేరి తలుపుదట్టెను. రత్నసామి వచ్చి తలుపుదీసెను. వెంటనే విశ్వనాథ మాతనినోటిపై చేయి వైచి, యదిమిఁజట్టినప్పుడే రాఘవేంద్రరా వాతనిచేతుల కరదండములను దగిలించి, “మాటలాడినచో చితుకగొట్టెదను; జాగ్రత్త” అనెను. చేయన దేమియును లేదని కాబోలు నిస్పృహఁజెంది, రత్నసామి మాట్లాడలేదు. వానిని దమతో వచ్చిన కనిష్ఠేబుల యధీనము చేసి, వీధి

వాఁకిటఁచుచి, తలుపు లోపలబంధించి, రాఘవేంద్రరావును దలుపునొద్దఁ గావలియుంచి విశ్వనాథ ముంటిదిగువ గదులన్నియుఁ బరిశోధించెను. కాని వాని కంటెట్టిదియు గోచరింపలేదు. తరువాత నాతఁడు రాఘవేంద్రరావుతో మేడపైకి మిగుల నెమ్మదిగా బయలుదేరెను. మధ్యహాలులో నెవ్వరును లేరు కాని, వెనుక వైపుననున్న యొకగదినుండి, ఎవియో సరిగా వినఁబడని మాటలవలె శబ్దము వచ్చుటచే నిశ్చయముగా నిరువురు నాగదిని జేరిరి.

“సీ కింకొక యర్థగంటమాత్రమే గడుపున్నది. ఈలోపుగా మహాదేవువచ్చినను రాకున్నను, నే నాసీసాలాని దానిని విడిచి తలుపుపైన బిగించి పారిపోయెదను. ఈరాత్రి దాటి మేమిఁక నీగ్రామమున నుండఁదలఁచుకొనలేదు. ఈగది గవాక్షములేయి, నీకుఁ దెరచుటకు సాధ్యముగావు. నన్నుఁ జెండ్లాడెదవా నీకుఁ గావలసినంత—“అని చెప్పుచున్న పురుషుని కంతమునకడై “నీవంటి దుర్మార్గునితోఁ బాత్రుకన్న నాకు మృత్యువే మేలు; విడుపు మిప్పుడే యాసర్పమును విడుపుము—నిశ్చింతగా మరణించెదను” అని బదులుచెప్పిన స్త్రీస్వరము కుముద్వతిదిగా నెఱింగి రోషము తననహజబలము నినుమడింప, విశ్వనాథము తనశక్తికొలఁదిని, తలుపును దన్నెను. తలు పాతాపునకు విడిపోయెను. పరిశోధకుల కిర్వరకు నెదుట విచిత్రమగురంగము కన్పించెను. కుర్చీకిబంధింపఁబడిన యవయవములతోఁ గృశించి బెడరియున్న కుముద్వతియు, నామెనమిషమున నున్న బల్లపైపెద్దగాజుసీసాయందుఁ బవ్వ

ళించియున్న పెద్దసర్పము, నాబల్లకు సమీపముగా నీయద్భుతధ్వాన మేమైయుండునని కళవళవడుచు నిల్చియుండిన వెంకోబరావునుగన్న డిరి. బల్లపై నున్న సీసా నెత్తి నేలపైఁ బడవేయుటకుఁ గాజోలు నాలోచించుచున్న వెంకోబరావును జూచి, “ఉన్నతావునుండి కదలి నచో నీపిస్తోలు నిన్ను రూపుమాపును” అని లీంఠించి, విశ్వనాథ మాతనిపై కురికి, వానిని నేల కదిపివట్టెను. “హా! హా!” అనుశబ్దములమాత్ర ముచ్చరించి కుముద్వతి కుర్చీలో మూర్ఛిలెను. రాఘవేంద్రరా వావెంకోబరావును బంధించి, సంకెళ్లను దగిలించిన తర్వాత విశ్వనాథ మాతురతతోఁ గుముద్వతి బంధములను తొలఁగించి యామెకు శైత్యోపచారములు చేసి యామెకు స్పృహకలుగునట్లు చేసెనుకాని యామె యీలోకమున నున్నట్లు లేదు. వెట్టిచూపులఁ జూచుచు మహాభయమువెంబడి మహాసౌఖ్యము లభించిన హేతువుచే మతితప్పినట్లుకన్పట్టెను. విశ్వనాథ మరగంటవఱకుఁ బ్రయత్నించినను ఆమె మూట్లాడకుండుటచేభీతిల్లి యామెను దత్ క్షణమే వైద్యశాలకుఁ దీసికొనిపోవలయునని నిశ్చయించుకొని బంధింపఁబడిన వెంకోబరావును స్టేషనుకుఁదీసికొనిపోయి ఇంటికి బీగమును వైచి సీళ్లు వైచి మరునాడుదయమున నిల్లంతయుశోధింపవచ్చుననిరాఘవేంద్రరావుకు సలహాయుచ్చి, విశ్వనాథ మొకజట్కూపై బలవంతముగాఁ గుముద్వతిని దీసికొని మిషన్ ఆస్పత్రికి గొంపోయి, వైద్యురాలి కామెను జూపించెను. ఆమె దారుణమైన మెదడుజ్వరముచే బాధపడు

చుండవలెనని యచ్చటివై ద్యాధికారురా లా మెను బరీక్షించి చెప్పెను. ఆమెకు శాంతియు తమైన పరిస్థితులును, మంచి యాషధసేవ యు న వ స ర మ ని యు, దై వానుగ్రహము వలన రెండు వారములలో నామె కారోగ్యము కలుగవచ్చుననియు, గూడ నామె జెలిపెను. ఆమె నారోగ్యవంతురాలుగాఁ దిరిగి తన కష్టజెప్పుభార మావైద్యురాలిదే యనియు, నామె యుపకారమునకుఁ దగిన విశ్వాసము తానుంచుకొనెదననియు, దినదిన మును దానుగూడ వచ్చి యామెను జూచిపోవుచుండు ననియు, వాగ్దాన మొసంగి విశ్వనాథమునత్రమున కరుదెంచెను. కాని యారాత్రి యతని కెంతమాత్రమును నిద్ర లభింపకుండుట యాశ్చర్యము కాదు.

మరునాఁ డుదయముననే రాఘవేంద్ర రావును నతఁడును, తగినవారియెదుట నాయిల్లంతయు సోదాచేసిరి. నాలుగుగంటల కాల మంతటను క్రిందను మీఁదను, మూలను, సందులను బరీక్షింపగా ముప్పదియాఱువేలరూపాయలపై చిల్లరసొమ్ము వారలకు లభించుటచే, వారినేరము నిశ్చయమని నమ్మి రామనారాయణకళేబర మేమి చేసియుండురని వారాలోచింపఁ దొడగిరి. అప్పుడు విశ్వనాథమునకు దొడ్డిలో తానారాత్రి జారిపడిన పెద్దగోయి జ్ఞప్తికివచ్చుటచే, రాఘవేంద్ర రావునకుఁ దనయనుమాన మెఱింగించి, కూలివాండ్రచే, నందుఁ బాతఁబడిన కొబ్బరిమొక్క నూడఁబెరికించి, త్రవ్వఁగా త్రవ్వఁగా, నొకదుర్వాసన వెదజల్లుబడువై నగోనను వై కిడియించి విప్పి చూ

డఁగా నందుఁ గ్రుళ్ల సిద్ధముగానున్న రామనారాయణకళేబరము కన్పించెను. పంచాయితీ జరిగిన తర్వాత, సిదుర్మార్గు లిట్లెన్నిచేసియుండిరో యని శోధకుల కిద్దరకు ననుమాన ముదయించుటచే, దొడ్డినంతయున దేలోతువఱకుఁ ద్రవ్వవలసినదని కూలివాండ్ర కనుమతి నిచ్చి, అంత్య క్రియలకు రామనారాయణుని యిటివారల కాశవమును వైద్యాధికారిపరీక్షానంతర మిచ్చివేయవలయునని తీర్మానించుకొని, దానిని వైద్యాలయమున కంపిరి. సాయంకాలమగుసరి కాదొడ్డి యంతయుఁ బూర్తిగా 10 యడుగుల లోతువఱకుఁ బదుగురుకూలీలచే త్రవ్వించఁబడెను. అందుండి ఇంక నెకమూఁ డనిపొజరములు వెలువడెను.

నేరము సిరమాయెను. విశ్వనాథము తన యొద్దనున్న కాగితములను, కుముద్వతి ప్రేలి నుండి తానా వెనుకటిరాత్రి తీసి యున్నయుంగరమును రాఘవేంద్ర రావున కిచ్చి యవసరము కానిచోఁ దనసాక్ష్యమును కుముద్వతినాక్ష్యమునుగూడ వదలివేయవలయునని వేడుకొని, తనమకామునకుఁ జేరెను.

కుముద్వతికి పదునాఱుదినములకుఁ దిరిగి లోకజ్ఞాన మలవడెనుకాని, యామె యాజ్వర ప్రభావముచే వెనుకటియంశముల నెల్ల మఱచిపోయెను. తనకొఱకు దినదినమును ఆస్పత్రి కరుదెంచుచున్న విశ్వనాథ మామెకుఁ జిన్న నాటిమిత్రుఁ డట్లు మనమున నామె భావించుచున్నట్లును, తన్నాతఁడు తప్పక పెండ్లియాడగలఁడనియు, మాత్రమే యామె తమతోఁ జెప్పుచున్నదని వైద్యాధికారు రాలును,

కుముద్వతి కుపచారముఁ జేయుచున్నదాదులు నాతనితోఁ జెప్పిరి. నెలదినముల కాఁకు సాధారణమైన యారోగ్యము కలుగుటచే గుంటూరుకంటె విశాఖ పట్టణమున, నముద్రతీరమున నున్న తనయిల్లామె కెక్కువ యారోగ్యకరమని భావించి, తగిన రీతి నామెకుఁ బునర్జీవన మిచ్చిన వైద్యాధికారురాలిని బ్రశంసించి, నన్మానించి, యామతోఁగూడి విశాఖపట్టణముఁ జేరి, యిల్లు ప్రవేశించిన యీజంటను జూచి విస్మయ పరవశుడై వెట్టినవ్వునవ్వుచున్న నారాయణదాసున కాతఁడు సావకాశముగాఁ దనయదంతము నెఱింగించి, “దయ్యములకొంప” కల్లుఁ డను గావలసివచ్చిన దనెను.

శ్రావణమాసమున నొకశుభ ముహూర్తమున సింహాచలముకొండపైఁ గుముద్వతీ విశ్వనాథులవివాహ మహోత్సవము జరిగెను. ఆవివాహమునకు గుంటూరునుండి రాఘవేంద్రరావును, రామనారాయణుని బావమరదియు నరుడెంచిరి. ఈ దుర్మార్గులను చూపుమాపుటచే దనకు జీతమభివృద్ధియైనదనుసంతోషముతో రాఘవేంద్రరావు వరున కొకవజ్రపుటుంగరమును; పోయిన యాస్తిసంతయుఁ దిరిగి తమకు లభింపజేసినకృతజ్ఞతచే రామనారాయణుని భార్య తనసోదరునివలనఁ గుముద్వతి కొకకాసులపేరును బహుమానములుగా నానమయమున నిచ్చిరి.

విశ్వనాథము రాఘవేంద్రరావు నాసాయంకాల మాకొండపై నొకచోఁ గూర్చుండిరి. “విచారణయంతయు ముగిసినది. ముగ్గురకు నురికిత్తు విధింపఁబడినది. మీసాక్ష్యములవనరమేలేకపోయినది. ఆమె ఎప్పుడైన గతసంగతులఁదలంచునా” అని రాఘవేంద్రరావనెను.

“ఆమె కాలోకమే లేదు. ఆమెదడు జ్వరముతో నామె గతమంతయు మఱచిపోయినది. ఇక నేను జ్ఞాపకముచేసినను బ్రయోజనము లేదు. కేరస్థులు తమనేరమే మైన నొప్పికొనిరా?”

“లేదు. చివఱకును ముగ్గురు నిర్దోషులమనియే చెప్పఁదొడఁగిరి. మహాదేవుఁడు మిమ్ములను మధ్యమధ్య నిందించి, మీరేమో మోసముచేసితిరని చెప్పినను మీ రాదినమున మ్యాజి స్ట్రేటుగారియెదుట నిచ్చినవాఙ్మూలమే మీరు రాకుండ మీఁపని నెరవేర్చినది”

మరునాఁ డెల్లరును విశాఖపట్టణముఁ జేరి రాఘవేంద్రరావు సెలవుదీసికొని, రామనారాయణ బావమఱదితో గుంటూరుచేరెను.

తాను వెదకఁజూయిన తీగె గుంటూరునత్రమునఁ దనకాళ్లకే తగులు కొనుటచే దనకుఁ దీవ్రవైద్య పరిశోధనాభార మంతయు తొలఁగుటయే కాక, తలవనితలపుగా సంసారతాపత్రయముకూడ తగుల్కొనెనని యాతడప్పుడప్పుడు నారాయణదాసుతోఁ జెప్పుచుండును.

# ప్రేమ తత్వము

మల్లాది సూర్యనారాయణ శాస్త్రిగారు

ప్రేమతత్వ నిరూపణము

(ప్రథమభాగము)



ఒకమగనాలు తన్ను వల పుట్టిపడన్ సుఖపెట్టునట్టిభ  
ర్తకు విషమజ్వరంబు స్మృతి తప్పగ వచ్చుటఁ జూచిచూచి త  
ప్పక మరణించు నంచు భయవారిధి మున్గి యింకేల యంచు నం  
తికమున నున్ననూతఁ బడి దేహముఁ బాసె నదేమిప్రేమమో!

చ. వరమతి పుణ్యశీల పతివత్ని యొక రైకు నెక్కకూర్చికూఁ  
తురు గల దామె విద్యకయి దూరమునన్ వసియింపఁ గూతు చి  
త్తరువును జూచి తృప్తిపడతల్లియు నున్నటు లుండి పుత్రికా  
మరణపుజాబు చూచినది మై విడనాడె నదెట్టిప్రేమమో!

చ. చెలువము లేని కంచుఁ గులశీలనమన్విత యైనకాంతతోఁ  
గలయిక మాని యెక్కఁ డొకకన్నియ వెండియఁ బెండ్లియాడె నం  
దులకయి కంద కానతియఁ దొంటిగతిన్ బతిసేవ చేయు చ  
గ్గలముగఁ గొన్నియేండ్లకును గాలముచేసె నదెట్టిభక్తియో!

దుష్ట ప్రేమ

క. ఒక్కొక్కయెడ ననుచితమై, ముక్కడియై యంధమగుచు మూఢుల నణగం  
వొక్కుట కాదీప్రేమం, బక్కట! చెలరేగి ప్రాణహానియుఁ దెచ్చున్.

చ. ఒకఁ డొకకన్నియన్ వలచి యుండును దానికి వానిమీఁద నిం  
చుక వలపైన లే దతనిచొప్పు నెఱుంగదు కానివార లొ  
క్కొకయెడఁ దారసిల్లి తము నెండొరుఁ జూచెడిరీతి నైన దా  
నికి వలపేమి లేమిఁ గననేర్చునె యాతనిగుడ్డిభావముల్?

ఉ. వారవధూటిమక్కువకుఁ బాల్పడి యొక్కఁడు దానికుల్కులం  
దీరినపల్కులన్ బ్రమసి తెచ్చుచు నిచ్చుచు నోజ జీవనా  
ధారము లేక పేదపడి దాని కృపం గనఁజూచిచూచి వే  
సారయు దానిపంచ కొకసారియుఁ జేరక నిల్వఁజాలునే?

చ. ఎఱుగును దోసమంచు హితు లెల్లరు నందురు కూడదంచు వే  
తెఱుగుల, దాననైన పరధిక్కుతితాడనమర్దనాదులం  
దఱచుగఁ బొందుఁ, గాని పరదారసమాగమలోలబుద్ధి యా  
వెఱపున జంకునే వలపు వీనునె కంఠముఁ గత్తి డాసినన్ ?

చ. పరపురుషాభిలాషయగుభామిని భర్తకుఁ గూర్చు, నట్టులే  
పరవనితాభిలాషుఁడగువాఁడును భార్యకుఁ గూర్చు, నప్పుడ  
య్యిరువురు వారియిర్వరపయిం దమిగల్గి రనంగఁ దోచు, లో  
నరసిన, వారియాత్మసుఖమందలిప్రేమ మొకండె తొఁచెడిన్.

చ. ధనములఁ గాంతలందు బహుభా పచరించెడి ప్రేమ లోకమం  
దన విన రాని కార్యముల కాకరమై నయపుణ్యహీనవ  
ర్తనమున హద్దుమీటి భయదంబగు చొక్కొకపట్టునందుఁ గో  
పనమయి జీవనంబుల కపాయము తెచ్చుచు నున్ని గానమే?

చ. పరవనితానురాగరసపంకిలమానసుఁడైనమూఢుఁ డా  
తరుణిపతిన్ వధించిన నదా తనకోర్కి ఫలించు నంచు న  
చ్చెఱవనచేటనమ్మతి నిసింగొని, యంతనె యడ్డగించి ని  
వ్వెఱవడుదానిఁ గొట్టి తెగవ్రేసెను దత్పతిఁ బ్రేమయెట్టిదో!

\* \* \* \*

చ. తనకామించినకాంత యింకొకనిచేతం జక్కుటం జూచి యా  
తనిమీఁదం బగ దానిమీఁద వలవంతం బూని కామాంధలో  
చనుఁడై క్రిందును మీఁదు గానక యవజ్జాలబనంరంభకో  
పనుఁడై యొక్కరుఁ డాతనిం బనిచె రంభానంగమప్రాప్తికై.

\* \* \* \*

ఉ. జారిణులందు మక్కువను జారులు, జారులయందు మక్కువన్  
జారిణు, లిట్లె యన్యులను జంపుట వీనుల సోకుచుండు, నీ  
దారుణకృత్యకారణము తామసరాజననీచభావ మీ  
ఘోరపుఁబ్రేమ కేవలులు కూడనివో యింక నెంచి చూడుడీ!

\* \* \* \*

చ. చదివినవార లిట్టివని నల్పఁగఁ బోరని యెంచఁబోకుడీ !  
చదు వన మంచిచెడ్డలవిచారణయే యగు నట్లుకానిచో  
నది యొకసాధనంబ యగు నన్యులఁ గన్ను మొఱంగ నీచదు  
ర్మదమగుప్రేమ, కట్టి దెదురం గనరాదొకొ యెల్ల వారికిన్ ?

చ. చదివినవారు లోకమును జక్కగఁ జూచినవారు కొందఱి  
మదమలినంపుఁ బ్రేమ నవమానము నెన్నక యన్యకాంతలం  
గదియఁగఁ బోయి వచ్చుచు నెకానెకపట్టునఁ గాలుసేతులుం  
గదలఁగరానిదెబ్బలకుఁ గాయము లీయరె వీధి కెక్కరే?

\* \* \* \*

చ. మదమలినాత్ముఁ డొక్కఁడు కుమారులు భర్తయుఁ గల్గి యేబడేం  
డ్లదవినదానిమాయఁ బడి, యుత్తమశీలను ముగ్ధ“సేవ చే  
యుదు నెదురాడఁబో నిచట నుండఁగ నిం”డని కోరుపత్నిఁ దా  
నదయతఁ గొట్టి పంపె నకటా! కనుడి యనురాగపద్ధతుల్!

\* \* \* \*

చ. అలుకను సన్నస్యించు నెకయస్థిరచిత్తుఁడు వెన్న- నాలుబి  
డ్డల నెడఁబాయటం గటకటం బడుచుం బదియేఁడు లల్లె ద  
వ్వలఁ బడి యండియం దుదకుఁ బుట్టగతుల్ సెడ నిల్లుచేరి యా  
కులపడుమానిని గదియఁ గోరెను గంటరె ప్రేమచెయ్దముల్!

\* \* \* \*

చ. మమత తొలంగకున్నఁ దనమానిని బుత్తులఁ బెంచునట్టి క  
ప్తమును భరింపలే కొకఁడు జందెము జుట్టును దీసివైచి దే  
శములు తెగించిపోయి ధనసంగ్రహముం బొనరించి తొంటియా  
శ్రమమున వారివెండిలికి సాయపడెం గనుఁ జెట్టికూర్చియో!

చ. ఇక నెకఁ డాల్చిపై గినిసి యెక్కడికో చని సన్నస్యించి త  
న్నొకనిముసంబు నే నరయకుండఁగఁ జాలనికన్నబిడ్డలం  
దకుటిలమైనప్రేమ విడనాడఁగఁ జాలక యెండు జందె మొ  
ద్దిక మెడఁ దాల్చి వచ్చెఁ బెదతిర్మల కేగితినంచుఁ జెప్పుచున్.

ధ న ప్రే మ

క. జగమంతయు ధనమూలం, బగు గావున ధనమునందు సఖిబజనులకున్,  
దగులము నై జం బయ్యది, తగు నిది తగదనెడినీతిఁ దలపోయు నెకో!

చ. వినయదయానయాలయవివేకము శూన్యముగా నధర్మవ  
ర్తనమున సత్యభాషణ మదక్షిణవంచన మూతగా ధనా  
ర్జనపరమార్థసాధనవిచారణ చేయుచునుండు రెండఱో  
ఘనులు మహానుభావు లధికారులు విద్యనెఱుంగువారు నై.



మ. కనులం గప్పును గన్ను గ్రుచ్చు మతివై కల్యంబు గల్గించు నిం  
దను రావించును గిన్న జూపు నెదనంతాపంబు గావించు నిం  
కను వే యేలొకొ! తిట్టు గొట్టు మఱి పై గాఁ జంపనుం జంపు నై  
నను లోకంబు ధనంబుపైఁ దమకముం దప్పింపఁగాఁ జాలునే?

చ. పరునఁదనంబు చూపి పరవంచనఁ జేసి యనత్య మాడి పా  
మరుల నణంచి యన్యులకు మచ్చర మెచ్చఁగఁ జేసి దుష్క్రియా  
చరణమె వృత్తిగాఁగ ధనసంచయముం బొనరించుచుండరే?  
యరయ ధనానురాగ ముచితానుచితార్థవిభేద మెన్నునే?

ఉ. రేపును మాపుఁ గూడి కడుటివ్వున నాయువు పోవు, శక్తియున్  
రూపము జవ్వనంబు మతి రోగజరాదులఁ బోవు, భార్యయున్  
బాపలు బంధుమిత్రు లెడఁబాయదు రయ్యయిపట్లఁ గాని సూ  
పాపధనానురాగ మెడఁబాయనె దేహిని జచ్చుచుండినన్

మ. ధనముం బ్రాణముకంటెఁ దీసిగ సదా ధ్యానించుచున్ నిత్యమున్  
గని యానంచులు తృప్తిగాంచు నొకఁ డుగ్ర వ్యాధికిం జిక్కి మా  
టను గోల్పోయి యెగాదిగం గనుచు నుండన్ మూఁడు నాల్గంత నం  
దను లానంచులు పక్కఁ బెట్టి, రతఁ డంతం బాసఁ బ్రాణంబులన్.

ఉ. వడ్డికి వడ్డి దానికీని వడ్డిని గట్టి ధనంబుఁ గూర్చు బే  
ర్వడయొకం డనేకులచరస్థిరముల్ దిగమ్రంగి యూరికొ  
గొడ్డగ మాచు వడ్డితమిఁ గూళకు నప్పిడి వానికొంపయున్.  
దొడ్డియు లాగి యూరికడ తోటనె చిత్ర వధంబు పాల్పడెన్.

శా. కాంక్షేశము చేసి పెచ్చమునఁ బోఁగా నూలురూపాయ లా  
దాయం బొక్కఁడు దాచి నిచ్చలును సందర్శించుచుండంగనే  
యాయర్థంబు హరించె వాడపుడు “డబ్బా డమ్మిడా పోయె నం  
తా యింతా”యను చంత మొందె గతనిద్రాహారుడై కొంతకున్

చ. జనకు మొఱంగి రోవెలఁదిసంగడికాడయి యప్పగోరి వ  
చ్చినయొకమూఁఢు నెక్కరుఁడు చేరిచి కోరినయప్ప డెల్ల ని  
చ్చినపదులెల్ల వందలుగఁ జేసియు వందలు వేలుచేసి యా  
తనిపాలమెల్లఁ గైకొనఁ గదా! కనుఁడి ధనకాంక్ష యెట్టిదో!

- చ. ఖలులగుకొండ తాచెఱకుఁగట్టలలోపలఁ జొచ్చు నెట్టిచీ  
మలవలె జారచోరగణమధ్యముఁ జొచ్చి తదంతరంగముల్  
దెలియుచు నొప్పుపుట్టని గతిం జరియించి తదర్థసారమున్  
దొలిచి రనంబు పీల్చురు కనుండు ధనంబునఁ గూర్చి యెట్టిదో!
- ఉ. అప్పులు దీర్చకుండఁ దనయా స్తిని గావఁగఁ గోరి నీతికిం  
దప్పి యొకండు వేటొకని దగ్గఱ దాఁపజేకం బొనర్చి, యొ  
క్కప్పుడు దాని నిమ్మనిన, నాతఁడు మెల్లగఁ గల్లమాటలం  
జెప్పి హరించె, సొమ్ముతమి చేయనిచేతలు గానవచ్చునే?
- ఉ. కత్తులు చేతఁ బూని చని కన్నము వేయుట, దారి గాచి నో  
రెత్తిన నెత్తి గొట్టి నిలువెల్లను దోచుట, తార్చుక తైవై  
యెత్తుట, దొంగసాక్ష్యముల కేగుట జిత్తులతోత్తుతాటయా  
వృత్తులు లేనివారలకు వృత్తులు గూర్చు ధనేచ్చఁ గాదొకో!
- చ. ఒకఁడు ధనంబుఁ దన్నుఁ దనయుగ్మలి నెక్కఁగతిం దలంచు భా  
ర్యకు రుజ వచ్చెనేని “ధనమంతయుఁ బోయిన వంత లేడు దీ  
నికి మృతి తప్పినేని”యను, నిక్కముగా నటులైన వాఁడు భా  
ర్యకు మదిఁ గూర్చు గాని ధనహానికి నెంతయుఁ గుందకుండునే?
- ఉ. అట్టులె యాలికిం దనకు నామయ మొక్కట వచ్చెనేని య  
ప్పట్టున దానిదేహగతిపై దిగులొందుచు నున్న, సంతకున్  
రెట్టిగ నాత్మదేహగతి నెవ్వగ లొందుచునుండు, సంతలోఁ  
బెట్టెలు దొంగ దోచ విలపింపఁ డొకో తనకంటె ముల్లెకై?
- ఉ. కాంచనయోగమందుఁ దమి గాంచిన యోగులు స్వర్ణవేధిచే  
గాంచనమా నయస్సనెడికల్పము చెప్పిరి కాని పూర్ణజీ  
వాంచితుండై నమానవుని యాదల నందలిసాధనంబుగా  
నెంచిన ఘోరకల్ప మెవరేనియు విన్నదె కన్నదే యిలన్?
- ఉ. కూరులు కొండ తొక్కనిసిఁ గూడి దయారసశూన్యబుద్ధి, బం  
గారము చేయుబుద్ధి నెకకాఁపుతలం దెగఁగొట్టి కుండలోఁ  
జేరిచి దానిఁ బాదరససిక్తముగా నొనరించి భూమిలోఁ  
గూరిరి చూడుఁ డాపసిఁడికూరిమి యెంతటిఘోరమైనదో!

# వ్యవసాయచరిత్ర

పెండ్యాల జేంకట సుబ్రహ్మణ్య శాస్త్రి గారు

(గత సంచికాశేషము)

దేశ ప్రభువుల కట్టి ప్రేమ జనపదములయం దుండని చో ప్రజల కేమికోదున? ప్రజారక్షణార్థము రాజు ప్రజలనుండి యాజవంతు పన్ను నే పుచ్చుకొను చుండెను. ఆజవంతు పన్నును బుచ్చుకొని ప్రజలను సుఖముగ పరిపాలింపని నాడు రాజునకు మహా దోషము కలదని శ్రీమద్రామాయణము నందు కలదు.

రాముం డడవికి బోవుటకు నేను సమ్మతించి యుందునేని, ప్రజలనుండి పండినదానిలో నాజవంతు పన్నును దీసికొనుచు ప్రజారక్షణమునకు జేయని రాజున కేపాపముఘటించునో నా కాపాపము ఘటించును.

ఈ వాక్యము భరతుడు కాసల్యతో శ్రీరాముని వనవాసమును నేను సమ్మతించలేదు. అందుకు సమ్మతించిన నీదోషము ఘటించునని చెప్పినాడు. ఈదోషము గోహత్య భూమిహత్యలు మధ్య నిమిద్వబడియు న్నది. నాటికాలమునందు ప్రజలు కట్టుగట్టి రాజునకు

పన్ను నీయక రాజ్యమును స్తంభింపజేసిరని యీక్రింది తైత్తిరీయబ్రాహ్మణములోని యర్థ వాదమువలనఁ దెలియుచున్నది. “అనువాకము” నందుండు తాత్పర్యమును మాత్రము వ్రాయుచున్నాడను.

అ పూర్వకాలమునందు క్షత్రియులు గొప్పతనము చేసి విజృంభించిరి. ఇంద్రుడు వారి వీర్యమునంతయు నణగఁ గొట్టి క్షత్రియులను నిర్వీర్యులఁ జేసి నిఃక్షత్రము చేసెను. ఒకప్పుడు ఇంద్రునికి ఆతని ప్రజలగు మరుత్తులు (మరుత్తులు వైశ్యు లని తైత్తిరీయబ్రాహ్మణముననే ఫలాంతరమునఁ గలదు. నాటికాలమున కృషివాణిజ్యము లు వైశ్యులే చేయుచుండుటచే వారే పన్ను నిచ్చువారు) పన్నునిచ్చి గౌరవింపకుండిరి. ఇంద్రుఁ డిట్లగౌరవింపఁ బడి ఆ యగౌరవమును పోగొట్టుకొనుట కొకదినమునందు మాత్రమే చేయదగిన, “విఘనము” అను యజ్ఞమునుజేసి, ప్రజలయొక్క స్తంభనమును, మాన్పుకొనెను. ఏరాజు

(౧) శ్లో. బహిష్కాగ ముద్ధృత్య నృపస్యా రక్షితః ప్రజాః, అసహ్యో యోఽస్య సోస్యాస్తు యస్మాలోన్యమ మతే గతః. శ్రీ. రా. అయోధ్యాకాండ. ౭౫ వ సర్గ. (౨) ఇంద్రం వై స్వావిశో మరుతో నాపాచాయ్మకా సో నపాచాయ్మమాన ఏతం విఘన మపశ్యత్ త మాహరత్ తే నాయజత తేనైవాసాం తగ్ం సగ్ంస్తభం వ్యహ్నౌ, య ద్వ్యహ్నౌ తద్విఘనస్య విఘనత్వం విపాప్యానం భ్రాతృవ్యగ్ం హతే, య ఏతేన యజతే, య ఉవైన మేవం వేద యగ్ం రాజానం విశో నాపచయేయుః యో వా బ్రాహ్మణ స్తమసా పాప్యనా ప్రావృత స్సాన్యతో స ఏతేన యజతే విఘనే నేనైన ద్విహత్య విశా మాధిపత్యం గచ్ఛతి. తస్య ద్వేద్యాదశే స్తోత్రే భవతః ద్వే చతుర్విగ్ంశే బౌద్ధిద్యమేన తతో ఏత ద్వై క్షత్ర స్సౌద్ధిద్యం యదవ్యై స్వావిశో ఒగ్ం హరంతి. హరం త్యన్యై విశో బలిం విన మప్రతిఘాతంగచ్ఛతి. య ఏవం వేద. ప్రబాహుగ్వా అగ్రే క్షత్రాణ్యతేఘః. తేషా వింద్రో క్షత్రాణ్యదత్తే నవా ఇమాని క్షత్రాణ్యభూవన్నితి—త ద్య భాహ వై నూత గ్రామణ్యః. ఏవం ఛందాగ్ంసి తే వ్యసా వాదిత్యో బృహతీ రధ్మాధః—వ్యతిషిక్తాభి స్తువతే వ్యతిషిక్తం వై క్షత్రం విశావిశేవైనం క్షత్రే) ఇ వ్యతివజతి వ్యతిషిక్తాభి స్తువతే వ్యతిషిక్తో వై గ్రామణీ స్సజాతైః సజాతై రేవైనం వ్యతివజతి వ్యతిషిక్తాభి స్తు వతే వ్యతిషిక్తో వై పురషః పాప్యభిః వ్యతిషిక్తాభిరే వాస్య పాప్యనోనుదతే. తైత్తిరీయబ్రాహ్మణం 2 ఆష్టకం 7 ప్రశ్న 18 అనువాకము.

నకు బ్రజలు, పన్నునిచ్చి గౌరవింపరో, ఏబ్రాహ్మణుడజ్ఞానరూపపాపముం జేయునో. ఆరాజును ఆబ్రాహ్మణుడును ఈవిధునక్రతువు జేయవలెను. ప్రజలచే నగౌరవింపబడిన రాజీక్రతువుం జేసిన ప్రజలు గౌరవించి పన్ను నిచ్చెదరు. అజ్ఞానకృతపాపముం జేసిన బ్రాహ్మణుడీక్రతువుంజేసిన నాపాపము పోవును. ఈ యజ్ఞమును “ద్వాపకాఖ్యస్తోమములచే” రెండు స్తోత్రములను, చతుర్వింశాఖ్యస్తోమములచే రెండు స్తోత్రములను జేయుటచే నిర్వహింపవలెను.

ఆ స్తోత్రచతుష్టయముచే ప్రజాస్తంభనమును విడచియవచ్చును. అపుడు ప్రజలారాజును గౌరవించి పన్ను నిత్తురు. రా“జప్రతిష్ఠ” నొందెడు. రథమును నడుపుటను నూతుండును, గ్రామపరిపాలనను గ్రామాధికారియు నెట్టివాడో ఈస్తోమద్వయస్తోత్రములను నడుపుటకు, ఛందస్సు లన్నిటిలో, “బృహతీచ్ఛందస్సు” అట్టిది. బృహతీచ్ఛందస్సు—ఇతర ఛందస్సులతోగూడిన ఋగ్వేదంలో గలిసికొనియే యుపయోగింపబడును—నిట్లనగా రాజు, ప్రజలలో నొకడుగా మాడియుండియు వారల నుండి పన్నును దీసికొని ప్రజాపాలనము నెట్లుచేయుచున్నాడో, గ్రామాధికారి గ్రామస్థులలో నొకడై యుండియు రాజాజ్ఞాప్రకారము గ్రామపాలనమును సహితములతోగూడి యెట్లు జేయుచున్నాడో, అట్లే ఛందస్సులలో బృహతీచ్ఛందస్సుకంటెనను, ఈవిధున క్రతువునందు ప్రధానమై యుండును. పురుషుండు పాపములను జేయుచుండినను, ఈవిధునక్రతు సంబంధ మునస్తోత్రములచే పాపముల బోగొట్టుకొనును.

వైయక్తవాచములన నేటికాలమునా దురయించిన సహాయరీతిగౌరవకాదివిధానములు ఔత్తరకాలమున నొకప్పుడు జరిగియుండెననియు, గ్రామాధికారులు వేదకాలమునందే కలరనియు తెలిసికొనుచున్నాము.

స్తోమద్వయ యుక్తస్తోత్రద్వయవిధానము శ్రౌత ముత్తములలో గలదుకాని, ఈగ్రంథమున కనవసరమని విశిచితిని. శ్మశ్రియుల నందరను జయించిన యింద్రునికే బ్రజలు పన్ను నీయక రాజ్యమును స్తంభింప జేయుట యనునది విచిత్రంశమై యున్నది.

యేల యనునది విచిత్రంశమై యున్నది. రాజును గ్రహంబునొంది యానాముభూములను ముఖాసాగ్రామముల నొందుటయు, ఔత్తరకాలముననే ప్రారంభింపబడెనని యాక్రిందియంశములన దెలియుచున్నది.

౧ ఈ లోకమునందు, రాజాజ్ఞ ననుసరించి పరిమితి- (గోలత్) తోగూడిన గ్రామమును గాని భూమిని గాని ప్రయత్నించి పొంది యనుభవించుచున్నారు.

రాజు పట్టాభిషిక్తుడగుటకు ముందు, ప్రజోపయుక్త కార్యముల గురించి కొంత ప్రయత్నింపవలయుండెను. దానికి “ఇష్టాపూర్తములని” చేరు. “ఇష్ట” మనగా వర్ణాశ్రమ కులాచారముల దెలిసికొనుట. “పూర్త” మనగా చెఱువులు, బావులు, మొదలగు వానిని నిర్మించుట. రాజిష్టాపూర్తముల జేయుటను గురించి, విశేషయబ్రాహ్మణము, ౩-౪-౩, నందు కలదు. ఇష్టాపూర్తవిధులను, భాష్యమును వ్రాయుచు విద్యారణ్యులు ఇష్టాపూర్త నిర్వచనము నిట్లు చేసి యున్నారు.

“వర్ణాశ్రమత్రయోగర్క మిష్టము, తద్వ్యతిరేకము (చరిపందిరులను వేయుచు, తటాకముల ద్రవ్యించు మొదలగునవి) పూర్తము.

ఇష్టాపూర్తముల గుఱించి నామలంగాను శాసనాదినిఘంటువులు నిట్లులే చెప్పుచున్నవి. లోటలను వేయుచు, తటాకముల ద్రవ్యించు మూత్రమే కాక స్వయముగ రాజు దున్నుట కలవని, జనకుండు దున్నునపుడు నాగటిచాలునందు “సీతామహాదేవి” పుట్టెననుగాన, ధ్రువపఱుచుచున్నది. నాటి ప్రభువులు, వీరులు వ్యవసాయంగ వస్తువులను చిహ్నములుగా ధరించుచుండువారు. సీతాజనకుండగు, “సీరధ్వజుడు” (నాగలిని జండాపై వేయుచు నెను) బలరాముడు హలధ్వజుడు, సాంబూరి, కృపాచార్యుడు, వృషశేతుడు, వృషభధ్వజులు. ఔత్తరకాలాచ్యులు వ్యవసాయవిషయకప్రయత్నములను పెక్కు విధముల జేసి రని రామాయణ మహాభారతముల నుండి పెక్కు వ్రాయవచ్చును; కాని, గ్రంథవిస్తరభీతిచే వ్రాయలేదు.

౧ “ఇహ ప్రజా అన్యవిశంతి, యథానుశాసనం యం యమం తమకాభిమా భవంతి. యం జనపదం యం ఔత్తరభాగం, తత మేవోపశీవంతి” ఛాందోగ్యోపనిషత్ ౮-౧-౫.

నదులకు నడ్డకట్టలఁ గట్టుట, వంతెనలను నిర్మించుట, నాడు వాడుకలో కలదని కృష్ణయజుర్వేదా ధర్మవేదములలోకలదు. వంతెనగట్టి దాటుచున్నాడని యీ క్రింది యజుస్సు చెప్పుచున్నది.

౧ వంతెనను గట్టి, దాటుచున్నాడు.

రామాయణ మహాభారతములలో పెక్కు చోటలను రాజనీతులను వర్ణించు సందర్భమున “అదేవమాత్యకము”గా (ఆకాశమునే నమ్మియుండక) వ్యవసాయము రాజ్యమునం దుండవలెనని చెప్పుటచే నీటిపారుదలవిధానములు, చిన్న పెద్ద (మైనర్ - మేజర్) పద్ధతులతో వ్యాపించి యుండెనని తలంపవలసియున్నది. ఋగ్వేదమునందే చెప్పబడిన నీటిపారుదల విధానములకంటె త్సత్రకాలమున, “తటాకాది” విధులచే నీటిపారుదల వృద్ధినొందినది.

### పశువృద్ధి

పశువృద్ధి త్సత్రకాలమునందు ప్రభువులచేతను, ప్రజలచేతను పెంపు చేయబడెను. వైదిక వాఙ్మయము నుండి పశువృద్ధితోఁగూడిన గాఢలను, రెంటిని మూలరహితముగ వ్రాయుచున్నాడను.

౨ సత్యకాముఁడను జారిణీపుత్రుఁడు తనకు బ్రాహ్మణ్యము నీయమని ఋషులను బ్రార్థింపఁగా, వారు చిక్కిన నాలుగవందలగోవుల నిచ్చి, వీని నెపుడు వేయిగోవులఁగా జేసెదవో నాఁడే నీకు బ్రాహ్మణ్యము లభించు ననగా, సత్యకాముఁడు ననవనమునకు నాలుగవందల గోవులఁ దోలుకొనిపోయి, కొన్నియేండ్లు వనమునం గడపి ఆ గోవులను వేయికంటె నధిమగఁజేసి వృద్ధి నొందించి, వానిని ఋషులకు సమర్పించి, వారివలన బ్రాహ్మణ్యము నొందెను.

౩ జనకమహారాజు యజ్ఞమునొకదానిని జేయగా పాంచాలాదిదేశముల నుండి వహిపండితు లాయజ్ఞముఁ జూడవచ్చిరి. అపుడు జనకుఁడు వారిలో నెవరు బ్రహ్మవేత్తలో తెలిసికొనఁ గోరిక కలవాడై, వేయి గోవుల నొక దొడ్డియందుంచి, ప్రతిగోవు కొమ్మునకు నేడు తులముల నర (౭½) బంగారమును గట్టి, బ్రహ్మ

వేత్తయగువాడు, వీనిని దోలుకొని పొండనెను. అపుడు యజ్ఞవల్క్యవహ్ని నేను బ్రహ్మవేత్తనని యచటి పండితులు వేయు ప్రశ్నలకు, సమాధానముఁ జెప్పి, ఆ గోవులను దోలుకొని పోయెను.

పై గాఢలు వేదమునందు విపులముగా వర్ణింపబడెను కాని, గ్రంథవిస్తర భీతిచేక్షు ప్రకరించియే వ్రాసినది. ఈకాలముననే, క్రీకృష్ణభగవానుఁడును పాండవులలోని సహదేవుఁడును కొంతకాలము గోపాలురై యుండిరి. గో జాతి లక్షణములు వానిశ్రీ వ్యాసభగవానుడు విరాటపర్వమునందు సహదేవపాత్రనుండి, పరికించి యున్నాడు. గ్రంథవిస్తరభీతిచే వాని నిట వివరింపలేదు. త్సత్రకాలము మొదలు మహామృదీయ కాలారంభమునం దైన “అక్కన్న బయ్యన్నల” పశువుల బీడుల వివాదమువరకు, పశువులను గుఱించి పెక్కు యుద్ధము భీతరతఖండమున జరిగియున్నవి. జమదగ్ని గోవును కార్తవీర్యార్జునుఁ డపహరింపఁగా పరశురాముఁడు కార్తవీర్యార్జునునిం జంపుటయు, ఆ పగచే బ్రాహ్మణ బ్రాహ్మణేతర వివాదలు పొడమాపుటయు, పరశురాముఁ డిరువదియొక్క సారలు దిగ్విజయ యత్రఁ జేయుటయు, వశిష్ఠుని నందినీ ధేనువును విశ్వామిత్రుఁ డపహరింపఁ దలంపగా వశిష్ఠ, విశ్వామిత్రులకు కలహము కలిగి, విశ్వామిత్రుఁడు బ్రాహ్మణ్యము నొందఁ బ్రయత్నించి యెట్టకేలకు బ్రాహ్మణ్యము నొంది, వశిష్ఠ ిమ్మపరంపరలోని కల్యాణపాదత్రిశంకర్వాదులను విడదీసి బ్రాహ్మణ, బ్రాహ్మణేతర వివాదలను పెంపొందించుటయే కాక, వశిష్ఠుని క్రియశిష్యుఁడును, సత్యసంధుఁడునగు హరిశ్చంద్రుని ముప్పుతిప్పల బెట్టుటయు, గోవివాదముతో నారంభమైన మహోపప్లవములే. త్సత్రకాలమునందు గోమేధములు (గోవుంజంపి యజ్ఞముచేయుట) విశేషముగ జరుగుచుండెడివి. దానికే బ్రాహ్మణులే యిష్టపడుటయు త్సత్రయులే యసమీయించునుటయు తటస్థించుచుండెడిది. మహాభారతము ఉద్యోగపర్వములోని నహుషునకు నగస్త్యునకు జరిగిన వివాదము గోప్రాక్షణ మంత్రములమైనదేను.

క్షాత్రకాలమునుండి, సూత్రకాలాంతము వరకు ఋష్యాదులు వచ్చినపుడు వివాహసమయమున “వరు” నర్పించునపుడు గోమాంసము నిచ్చు నాచారము కలదు. దానిని బిమ్మటను వ్రాసెదను. గోవివాదములలో జగత్ప్రసిద్ధమైనది విరటుని గోవులను కారవు లవహరింపఁగా నర్జునకృత మహాసమరము.

పెక్కువేల గోవు లొకచోటున నుండుటకు వీలులేక విడివిడిగా మేపుచుండిరి. విడిగా నుండిన మందలపై గోపాలు రను నధికారు లుండిరి. గోపాలు రందరపై “గోనాయకుఁ”డను పెద్ద యధికారి యుండువాడు. ఈ వృత్తాంతము, ఛాందోగ్యోపనిషత్తునందు నూచింపఁబడియున్నది. చూడుడు. ౬-౮-౫.

ఇట్టి “గోనాయకుడు”గానే పాండవసహదేవుఁ డుండెను. విశేషముగా పశువు లుండినపుడు వానికి,

పెక్కులు వ్యాధులును సంభవించుచుండును. ఆవ్యాధి నివారణోపాయములుకూడ కావలసియుండును. ఆ ధర్మవేదమునందు గోగోగనివారణోపాయములు మంత్ర, తంత్ర రూపముగా పెక్కు లున్నవి. వానిలోఁ గొన్నిటిని మాత్రము వ్రాయుచున్నాను.

౧ పర్వతములందు వనములందు ఓషధులయందు పశువులయందు నీటియందు గల క్రిములను, మాయందు బ్రవేశించినక్రిములను, జన్మస్థానముతోఁగూడఁ జంపుచున్నాము.

౨ కనఁబడునట్టివి కనఁబడనట్టివి యగు, “అల్లండు, కురూరు, శలులా”యను క్రిమి సమాహమను మంత్రములచే నశింపఁజేతును.

పై క్రిములలో, “కురూరు” వనునది కడుపునందు “జాలము”వలె నుండుననియు, “అల్లండు”వనునది రక్త

ముననుమాంసమునను బ్రవేశించి పీడించునూత్తుక్రిమి యనియు, “శలులా” మరియొక విధముగు నూత్తుక్రిమి యనియు సాయన భౌష్యమునందు, విచరింపఁబడియున్నది.

ప్రతీయవయవగునందును శిరసునందును పార్శ్వములందును తలక్రిందుగా దిరుగుచు, ననేకదారులఁ జేసికొని ప్రవేశించు, నీ పురుషులను, మంత్రములచే జంపుచున్నాను.

౪ గోశరీరములలోపల నుండు క్రిముల నన్నిటినువయించుమంశినసూర్యుఁడును, అస్తవించు నూర్యుఁడునుఁ జంపు గాక.



ఋషులు క్రిములను బరీక్షించుట

౧ యే క్రిమయః పర్వశేషు వశేషు, ఓషధీషు, పశు వ్యప్సంతః ' యే అస్యాకంతస్య మభినిశుః సర్వే తస్యన్తి జనీమ క్రిమీణాం. అధర్వవేదమ్. ౨-౩౧-౫. (౧) దృష్ట మదృష్టమగృహ మథో, కురూరు, మగృహం, అల్లంశాన్సూర్యాంఘ్రులులా శ్రుమిణ్ వచసా జంభయామహి. అధర్వవేదమ్. ౩-౩౧-౨. (౩) అస్వాన్త్యం శీర్షవ్య మథో పార్శ్వేయం క్రిమిణ్ అవస్కరం వృధ్వరం క్రిమిణ్ వచసా జంభయామి. అధర్వవేదమ్. ౨-౩౧-౪. (౪) ఉద్యన్నాదిత్యః క్రిమిన్ హంతు నిమ్రోచన్ హంతు రశ్మిభిః, యే అంతాఃక్రిమయోగవి—అధర్వవేదమ్. ౨-౩౨-౧

\* ఓక్రియా ! యశామలైవే వాళంబుయందు  
 ఆకామ్యులను, విడువఁజేసికొనెడి నీతి  
 నశించు జేయుచున్నాను.

పై నాకార్యాల నాలోచించుగా నాటి  
 యాదుల బహిష్కారమున నానా  
 జవుల బహిష్కరించి యానానాజులకు  
 క్షోభితములై పోయిరి. అందున నా  
 నయల గలవేటి రివి విడిచుకొను  
 వారుల బహిష్కరించుచు నున్నందున  
 వారుల బహిష్కరించుచు నున్నందున  
 వారుల బహిష్కరించుచు నున్నందున  
 వారుల బహిష్కరించుచు నున్నందున

కొలుమున, పోయినయందులను విడు  
 వదిలివేయుగాను నున్నందున నాను  
 నానాకారముల కలిగిన నాను

వైశాఖమాసమున నున్నందున  
 వైశాఖమాసమున నున్నందున  
 వైశాఖమాసమున నున్నందున  
 వైశాఖమాసమున నున్నందున  
 వైశాఖమాసమున నున్నందున  
 వైశాఖమాసమున నున్నందున  
 వైశాఖమాసమున నున్నందున  
 వైశాఖమాసమున నున్నందున

అందున నున్నందున  
 అందున నున్నందున  
 అందున నున్నందున  
 అందున నున్నందున  
 అందున నున్నందున  
 అందున నున్నందున  
 అందున నున్నందున  
 అందున నున్నందున

అందున నున్నందున  
 అందున నున్నందున  
 అందున నున్నందున  
 అందున నున్నందున  
 అందున నున్నందున  
 అందున నున్నందున  
 అందున నున్నందున  
 అందున నున్నందున

(౧) విద్యుత్తులను నున్నందున, అందున నున్నందున  
 (౨) అందున నున్నందున, అందున నున్నందున  
 (౩) అందున నున్నందున, అందున నున్నందున  
 (౪) అందున నున్నందున, అందున నున్నందున  
 (౫) అందున నున్నందున, అందున నున్నందున  
 (౬) అందున నున్నందున, అందున నున్నందున  
 (౭) అందున నున్నందున, అందున నున్నందున  
 (౮) అందున నున్నందున, అందున నున్నందున  
 (౯) అందున నున్నందున, అందున నున్నందున  
 (౧౦) అందున నున్నందున, అందున నున్నందున

౧ సాయంకాలమునందును ప్రాతఃకాలమునందును మధ్యాహ్న కాలమునందును పాల బిరుకుచుంటిని. పిడికినవారిం గాంచి, సంతసించుచుంటిని.


మర్కటలు ఆశమునకు గొంతుకల నైత్తి యేడ్చి నట్లు లరచినచో నది వర్ష సూచక మని నైదికవాఙ్మయమునఁ గలదు. పౌరాణిక మహమ్మదీయ కాలములలో బలులుచెడకిన గ్రంథములలో నాశకునముల గురించి విపులముగ వ్రాయఁబడియుండెను. నైదికవాఙ్మయమునఁ దెలు లీశకునము చెప్పఁబడెనో చూడుఁడు. గ్రంథవిస్తరభీతిచే నాయర్థవాదము నిట మూలరహితముగ ఛాందోగ్యోపనిషత్తునుండి వ్రాయుచున్నాఁడను.

౨ బక దాల్బ్యుఁడను నొకఋషి యొకగ్రామమునకు వెలుపలనుండు వృక్షముకడ వేదాధ్యయనముఁ జేయుచుండఁగా నొకతెల్లనిమర్కట యట కేగుచెంచెను. పిమ్మట మఱిగొన్ని మర్కటలుకు వచ్చి యొక

నకరాజా! యన్నము లేక కష్టపడుచున్నాము నీ గానవిద్యామహిమచే నన్నసాధనోపాయముఁ జేయుమని శ్వేతకునకము నకుగఁగా రే పిచటికి రండు చెప్పెదనని శ్వేతకునక మనెను. ఒకదాల్బ్యుఁ డీవృత్తాంతముఁ జూచి యవి యేమి చేయునో చూతమని మఱునాఁ డచటనే కనుపెట్టుకొనియుండెను. గతదినమునఁ జెప్పినరీతిని శ్వేతకునకము ముందురాఁగా దానితోఁ కనంటి, మరొకొన్ని మర్కటలకూడ వచ్చినవి. అప్పుడు శ్వేతకునకము 'ఓయింద్రా! అన్నమునిమ్ము' అని హింకారముతో "ఉద్గీఘముఁ" బ్రారంభింపఁగా తక్కిన మర్కటలు, హింకారముతో నుద్గీఘముఁజేసెను. ఇట్లు శ్వేతకునకముతోఁ దక్కిన కునకములు రెండుసారులు చేసి, హింకారముతోఁ బరిసమాప్తిఁ జేసినవి. పిమ్మట నాకునకము లన్నియుఁ దమ మార్గమునఁ బోయెను. బకదాల్బ్యుఁ డీయాశ్చర్యముఁ జూచి యుద్గీఘమహి

మనుఁ దెలిసికొనెను. — మహమ్మదీయ కాలమున కెటు లీ "శకునము" మాత్రమే ఆకాలచరితమును వ్రాయునపుడు విస్తరింపజేతును.

ఆబోతును విడుచుటయో, నేటికాలమున మకర సంక్రాంత్యుత్సవములలో వ్యావసాయికులు చేయు, నాబోతు సంబరమునంటిదో, త్రాత్ర కాలమునఁజేయుచుండిరి "కాశిక స్మాత్ర" ముల యందు దానికి "అనడుత్సవము" అని పేరుకలదు. దాని సంతయు నిట వివరింపనావశ్యకతలేనందున ఆయన డుత్సవమునందు చేయఁబడువృద్ధాభివృత్త్యా తక్కిమంత్రార్థమును నిట



కర్నకుండు మహావృషభమును బూజించుట

నొకదానిని వ్రాయుచున్నాఁడను.

(౧) దుపే సాయం దుపే ప్రాతః దుపే మాధ్యం దినంపరి, వోహయే అస్య సంయంతి తా విద్యా నుపదస్వతి. అభర్వసంహితా 4-11-12. (౨) ఛాందోగ్యోపనిషత్. (1-12)



౧ ఈ వ్యవధియు తన నాలుగుపాదములచేతను అలక్ష్మిని ద్రోక్కివేయుచు భూమిని కర్షణవ్యాపారముచే భేదింపుచు కర్షణాదివ్యాపారములచే కష్టపడుచు దుఃఖించుచున్న వ్యవసాయదారున కన్నమునిడుచున్నది.

నేడు గోదావరి కృష్ణామండలములలోని పల్లపుభూముల (డెల్టా) రైతులు వర్షకాలమునకు పశువుల నరణ్యములకు దోలునటుల ఊత్రకాలమునను దోలివేయుచుండిరి. అడవులలో నేటివలెనే మృగాదులచే నాపశువులు నష్టమగుటయు కూడ సంభవించుచుండెడిదిని ఈక్రింది మంత్రములవలన దెలియనగును.

౨ గోవులు, ముమ్మల నానవాలు చూచి, మాకడకు వచ్చుగాక. మంగళము జేయుగాక. మాగోష్ఠమున కవి, మనుపటివలె జేరుగాక. పాలనిచ్చుచు, సంతతితో వృద్ధిచేందుగాక. ఉషఃకాలమున, నింద్రుని కొఱకు బాల నిచ్చుగాక.

౩ పెద్దపులి మొదలగు క్రూరమృగములు మాగోవుల జంపకుండుగాక. కటికవానికంటె మాగోవులు పడకుండుగాక. భయకరరహితమై విశాలమైన బీడులయందు మాగోవులు సంచరించుగాక.

గోవులు పూజ్యసమృథులని ప్రాచీనకాలమునుండియు భారతీయులకు తలంపుకలదు. గోవును కాలిలో దాకినయెడల మహద్దోషమని అధర్వవేదము (13-1-56) లోను శ్రీమద్రామాయణము అయోధ్యాకాండ 75 సర్గలోను కలదు. కపిలగోవుల మహిమను మహాభారతము అనుశాసనిక పర్వమునందెటుల భీష్ముడు ధర్మజునకు జెప్పెనో భారతపాఠకులకు విశదమే! ఊత్రకాలమునుండియే, “బట్టి” (గేద) నుండి, పాల బిడుకుటకు బ్రారంభించిరిని యీక్రింది “సామవేద” మంత్రముచే నూహింపబడుచున్నది.

౪ అన్ని (తృణాదులదిని) బట్టి, పాల నిచ్చినటుల చర్వన్నాదికమును భక్షించి, ఇంద్రునికొఱకు పీచుచున్నాడు, ద్యులోకమునందు దీప్తలేఖస్కందై ప్రకాశించుచున్నాడు. కాని, ఊత్రకాలమునందు మహిషములతో గృహీకర్మ చేయునలవాటు కాన్పింపదు. అది సూత్ర బాధకాలములలో బ్రారంభింపబడెనని తోచుచున్నది. ఊత్రకాలమున మహిషము మృగముగానే పరిగణింపబడెనని యీక్రిందిమంత్రము వలన దెలియనగును. సూత్రకాలముమొదలు, మహిషమాంసమును భక్షించుచుండినటుల “చరకా”ది వైద్యగ్రంథములలో గలదుకాని, అది యీగ్రంథమున కనావశ్యకమైనందున జర్పింపలేదు.

౫ మహిషము, మృగములలో.....పవిత్రము నొందుచున్నది.

ఊత్రకాలమునందలి యితర కృష్ణులు

ఈకాలమున “దుద్యాన” కృషి, తరుకృషి, విస్తరించెను. మహాభారతములో శాంతి పర్వాంతర్గత రాజధర్మ్యశాసనపర్వమునందు, రాజున దుద్యానవనములుండునని చెప్పబడియున్నది. శ్రీమద్రామాయణములోని సుందరకాండలో, “అశోక” వనమెటులు వర్ణింపబడెనో, రామాయణ పాఠకులకు విశదమే “తరు” కృషినిగుఱించి నాటివారు చాలపాటుపడెటయే కాక, మతముతో సంబంధము గల్పిరి. “మట్టి, జావ్వి, మేడిరావి” చెట్లను పవిత్రవృక్షములనుగాఁ దలంచుటయే కాక మహారాజపట్టాభిషేకసమయమున, పైవృక్షపదార్థములు తప్పక కావలెనని యైతరేయబ్రాహ్మణము (8-4-2) మంత్రము చెప్పుచున్నది. నాటివారు, పైవృక్షముల ఫలములను భుజింతురని పైబ్రాహ్మణము (7-5-4) లో గలదు. నాటివారు మామిడిపండ్ల రుచి నెఱిగియుండిరిని, బృహదారణ్య కోపనిషత్ (6-3-3)

(౧) పద్మిని నేది మనక్రామ నిర్మరం జంఘాభిరుత్థితక శ్రమే కానద్యాక కీలంకినాశ శ్వాభిగచ్ఛతి. అధర్వసంహిత (4-11-10) (౨) ఆగావో అగ్ని న్నుత భద్ర మక్రం తీదంతుగోష్ఠే రణయం త్వస్యే, ప్రజావతీః పురుదూపో ఇహస్య రింద్రాయ పూర్వ రుషసో దుహసః అధర్వసంహితా (4-21-1) (3) స తా అర్యా రేణుక టోఽశ్ను తే న సంస్మృత్రత్ర ముపయంతీ తాఅభి, ఉరుగాయ మభయం తస్య తా అను గావో మత్తస్య విచరంతి యజ్ఞసః. అధర్వసంహితా (4-21-4) (౪) ప్రజావతీః సయసనో రుశంతీశుద్ధా ఆహః, సుప్రపాహో పిబంతీః మావ స్తే న ఈశత మాఘశంసః పరివో రుద్రస్య హేతి ర్వ్యాక్తు. అధర్వసంహితా. (4-21-7) (౫) మహిషోమృగాణాం.....పవిత్ర మత్త్యేతి. తైత్తిరీయోపనిషత్. (5-10-8) తైత్తిరీయసంహిత. 4-1-7.

వలనఁ దెలియుచున్నది. వృషశాస్త్రజ్ఞానము, నాటివారికి చాల కలవని, ఛాందోగ్య, బృహదారణ్య కోపనిషత్తుల వలనఁ దెలియుచున్నది. ఛాందోగ్యోపనిషత్ (6.11.1,2) సంఖ్యలలో వృక్షమును కత్తితో వరికిన యెడల ద్రవపదార్థము స్రవించుననియు, అది నశించిన యెడల, వృక్ష గు మృతినొందుననియు, (6-12) ఖండలో, బీజమునం దత్కల్పభాగముననే వృక్షాంకురభాగముండుననియు, మట్టి గింజనుంటిదానిలో వృక్షాంకురభాగము గుర్తింపలేనంత నూత్నముగ నుండుననియుఁ జెప్పఁబడి యున్నది. బృహదారణ్యకోపనిషత్ (5.9.28) లో, వృక్ష, మనుష్య, శారీర, నిర్మాణముల నెఱుల వర్ణించెనే చూడుడు. (ఇది జనకసభలో యజ్ఞ పల్కమహర్షి యుపపాదించినవాదము)

౧ ఓ బ్రాహ్మణులారా! శరీరాకృతిగల యీ మనుష్యుడును పుష్పఫలదుబుగల వృక్షమును సమానము. పురుషునకు రోమములు, వృక్షమునకుఁ బత్రములు, పురుషునకు చర్మము, వృక్షమునకు బరడు, పురుషునకు చర్మస్పర్శమున రక్తము స్రవించుచున్నది. వృక్షమునకు బంక స్రవించును పురుషునకు మాంసము కలదు వృక్షమునకు శకలములు కలవు. పురుషునకు నరములు కలవు. వృక్షమునకు నార కలదు. పురుషునకు, “యేముకలు” కలవు. వృక్షమునకు దారువు కలదు. పురుషునకు మజ్జ కలదు. వృక్షమునకు చేప కలదు. కాని, వృక్షము నరకఁబడి తిరిగి మొలచును. పురుషుడు నరకఁబడి యెఱుల మొలచును? రేతస్సువలనఁ బుట్టుననెదరా? చచ్చినమనుజుని రేతస్సునుండి పుట్టునా? బ్రదికియుండినమనుజుని రేతస్సునుండియే పుట్టవలసియుండును. వృక్షమైతే చచ్చినను దానిబీజమునుండి పుట్టు

చున్నది. వేల్గోతోఁ దెకలించిన యెడల వృక్షము తిరిగి పుట్టనేరదు. మర్త్యుడైతే మృతినొందిన పిమ్మట నేమాలమునుండి పుట్టును? వీనిని బట్టించునా డెవఁడు? ఎవఁడును దెలిసికొనలేడు.

పైవర్ణనముఁ జూడ తాత్రకాలమునందు వృక్ష శారీరక శాస్త్ర పరిశోధనము చాల చేయఁబడియుండెనని స్పష్టమగుచున్నది. ఇప్పటి “ప్రాఫెసర్, బోన” వంటినారిని, వారికి మించినవారిని, భారతమాత యుగాంతరముననే కనుటలో నాశ్చర్యముండదు. సమస్త శాస్త్రములు ప్రాచీనకాలముననే వృద్ధినొంది నశించినవని తోచుచున్నది. నూత్నక్రిమి పరిశోధనమునఁ గురించి, పశువైద్య సంబంధమునందు కొంత వ్రాసియున్నాను. తోట కూరవైఁబ్రాకు, పువ్వునుగూర్చి బృహదారణ్యకోపనిషత్తు నందిపుగ, వర్ణింపఁబడినది కాని, గ్రంథవిస్తరభీతిచే వ్రాయలేదు.

సరఘావర్ధనము (తేనెటీగలఁ బెంచుట)

ఈ కాలమునందు, తేనెటీగల పెంపకమును గుఱించియు, తేనెను సంపాదించుటను గుఱించియు, విశేషప్రయత్నములు జరిగెనని తోచుచున్నది. తేనెటీగలు పుష్పరసమును గ్రహించి, తేనెపట్టులఁ బట్టునని నాటివారెఱుఁగుదురు.

౨ ఓ శ్వేతకేతువా! తేనెటీగలు నానావృక్షములనుండి పుష్పరసమును సంపాదించి తేనె తుట్టినా నొకచోటునఁ గూర్చుచున్నవి.

ఛాందోగ్యోపనిషత్తు రిప్రపాతకము 1 వ ఖండ 6 వ బ్రాహ్మణము మొదలు ఖండ చివరవరకు తేనెతుట్టవర్ణన మింపుగఁ జేయఁబడెను. తేనెతుట్ట, “యప్రాపాకారము” (అప్పముపోలిక) గానుండి, కొమ్మల నంబు

(౧) యథా వృక్షో వనస్పతి స్తదైవ పురుషోమృషా, తస్య లోమాని పర్ణాని, త్వగన్యో త్పాటికాఽపిః త్వచ ఏవాస్య రుధిరం ప్రస్మంది త్వచ ఉత్పటః, తస్మా తైదా తృణా త్స్త్రితిరసో వృక్షాదిపాహతాత్ మాగ్నానాన్యస్య శకరాణి. కే నాటగ్ స్నావత త్థిరం అస్థీ న్యంతరతో దారూణి షజ్జా వజ్జోపమా కృతా, య ద్వృక్షో వృక్షో రోహతి మాలా న్నవతరం పునః మర్త్య స్వి నృత్యునా వృక్షః కస్యా న్మూలా త్వరోహతి రేతస ఇతి మావోచత శీవత స్తత్ర్యజాయశే, ధానారహ ఇవ వై వృక్షోఽఞ్జానాఽనేత్య సంభవః యత్సమాల మావృహేయం రవృక్షం నపునరాభవేత్ మర్త్యస్వి నృత్యునా వృక్షః కస్యా న్మూలా త్వరోహతి. జాత ఏవ నజాయతే కో న్యేనం జనయేత్సునః. బృహదారణ్యకోపనిషత్. (5.9.28) (౨) యథాసోమ్యమధు, మధుశ్రుతో ని స్త్వింతి నానాత్యయానాం. వృక్షాణాం రస్యాస మమహరమేకతాగ్ రసంగమయంతి. ఛాందోగ్యోపనిషత్. (6.9.1)

కొని యుండెనని యొకచోటనను, సూర్యమండలము వలె నుండెనని మఱియొకచోటనను ఇంపుగ వర్ణింపఁబడియుండెను. వానరములకు తేనెతుట్ట లిష్టము. అందువలన వానరాధిపులగు వాలిసుగ్రీవులు ప్రత్యేకము తేనెతుట్టలఁబెంచుటకే, వనమునొకదాని వేయించి “మధునన” మని దానికిఁ బేరిడిరి. పెద్దపెద్ద తేనెపట్టలందుండెనని, శ్రీమద్రామాయణాంతర్గత సుందరకాండలోకలదు. నాటి వాఙ్మయమునం దింకను తేనెను గుఱించి విస్తారముకలదు కాని గ్రంథవిస్తరభీతిచే వ్రాయలేదు.

సముద్రపు నీటిచే నుప్పును బండించుట ఔత్రికా లోచ్యులకుఁ దెలియును.

౧ ఉప్పురాయి నీటియందువ్పవించి నీటియందుంచఁబడిన నీటిలో నణగిపోవుచున్నది. దాని నెవరును చేతితోఁ దీయలేదు.

౨ ఉప్పురాయియొక్క, లోపలిభాగము, పైభాగము అంతయు నీటియొక్క ఘనభాగములే. వివిధవృక్షములనుండి మద్యములఁ దీయుచు వాని నుపయోగించుచుండిన, నిదర్శనములు, ఔత్రికాలవాఙ్మయమునఁ బెక్కు కలవు. మద్యము పాశ్చాత్యదృష్టిచే భోజ్యద్రవ్యము, ప్రాచ్యదృష్టిచే భోగ్యద్రవ్యము. అయినను మద్యమును వ్యవసాయాంగముగా గృహిశాస్త్రజ్ఞులు తలఁచనందున మద్యవిషయకచర్చ నిందు వివరింపలేదు. “బృహదారణ్యకోపనిషత్తు (8.4-17)”లో, నువ్వులపులగమును భుజించుట వర్ణింపఁబడుటచే కాయధాన్యములను ఔత్రికాలపువారు మిగల భుజింపుచుండిరని తలఁపఁ బడుచున్నది. నేటికాలమున భరతఖండమునందుండిన పెక్కువృత్తులు ఔత్రికాలమునందే కలవు. “తివాసులు” పాఠశిక దేశీయులనుండి భరతఖండమునఁ బ్రవేశపెట్టఁబడి యుండుననియు మామమృదీయులచేతనే యా పరిశ్రమ నెలకొలుపఁబడె ననియు, నధునాతనులలోఁ గొందరు తలఁతురు. కాని, సామవేదమునందే తివాసుల నేత నూచింపఁబడినది. చూడుడు.

3 (త్వరితగమనముగల) అశ్వ మెటుల నలంకరింపఁబడెనో, అటులు అన్నకాముడును, అనుమోదనీయుడును, విద్వాంసులగు ఋత్విక్కులచే, బవిత్రము చేయఁబడిన సోముడు, సూక్ష్మము లగు మేకవెండ్రుకలను అడ్డముగ నల్లుచు నలంకరించుచున్నాడు.

తైత్తిరీయబ్రాహ్మణముయొక్క 3 వ అష్టకము ౪ పన్నమునకు, సున్నాలపన్నమని పేరు. ఆపన్నమునందు, “నరమేధ” యాగవిధానము వర్ణింపఁబడెను. అందనేక వృత్తులతోఁగూడిన మనుజులు, వర్ణింపఁబడిరి. మాలరహితముగ కొండపేరులను మాత్రము వ్రాయుచున్నాడను.

బ్రహ్మ, క్షత్రియ, వైశ్యకూద్రులుకాక,

ఈక్రింది వృత్తులవారు, ముఖ్యులు.

1. యోగుఁడు=అక్రమముగా వస్తువుల నమ్మువాఁడు.
2. మాగధుఁడు=రాజులదగ్గర స్తోత్రముఁ జేసి జీవించువాఁడు.
3. పుంశ్చలి=హారత్వముచే జీవించు నాఁడు.
4. నూతుఁడు=సంగీతముఁ బాడి జీవించువాఁడు.
5. శైలూషుఁడు=నాట్యమాడి జీవించువాఁడు.
6. సభాచరుఁడు=సభలయందు ధర్మముఁ జెప్పి జీవించువాఁడు.
7. రేభుఁడు=సభలయందు యుక్తులఁ జెప్పి జీవించువాఁడు.
8. కారి=హాస్యముఁ జెప్పి జీవించువాఁడు.
9. రథకారుఁడు=నమోనాలను జ్ఞాపకముంచుకొని బండ్లనుఁ జేయువాఁడు.
10. తక్షణుఁడు = ధైర్యముతో చుటుకుగాఁ పనినిఁ జేయువాఁడు.
11. వర్ధకి=కష్టపడి పనినిఁ జేయువాఁడు.
12. కులాలుఁడు=కుమ్మరి.

(౧) వైధవశిల్ప ఉదకే ప్రాప్త ఉదక మేవాను విలీయే తనహస్త్యా ద్ద్రవణా యేన స్యాత్. బృహదా. (4.4-12) (౨) వైధవశునో సంతోకో బాహ్యః కృత్వోన్నరసఘన ఏవ. బృహదారణ్యకం. (6.5-13) (3) సమామృతే తిరో అణ్వా నిమేష్యే మిథ్యావృత్తస్తి ప్తి ర్న వా జయః, అనుమాద్యః పపమానో మనీషిభిః సోమో విక్రేభిః ఋక్విభిః. సామవేదం ఉత్తరార్ధం (8-22-1)

13. మణికారుడు=వజ్రాది మణులతో నగలఁ జేయువాఁడు.

14. వపుడు=పాలములలో నేర్పుగ విత్తనములఁ జల్లవాఁడు. (ఇపుడును, పల్లెలలో నేర్పులగు, వపులు ప్రత్యేకముందురు; వారికిఁ బ్రత్యేకవేతనము కలిగియుండును.)

15. ఇషుకారుడు=బాణములఁ జేయువాఁడు.

16. ధన్యకారుడు=ధనుస్సులఁ జేయువాఁడు.

17. బ్యూకారుడు=వింటిఁత్రాడులఁ జేయువాఁడు

18. రజ్జాస్థుడు=పగ్గములఁ జేయువాఁడు.

19. మృగయుడు=మృగములను వేటాడి జీవించువాఁడు.

20. శ్వనితుడు=మక్కల నాడి జీవించువాఁడు.

21. భిషక్=వైద్యముఁ జేసి జీవించువాఁడు.

22. సత్తత్రదర్శకుడు=జ్యోతిషుఁడు.

23. శేషస్కారి = బంగారపు పనివాఁడు. (కంసాలి)

24. పాంశిష్ఠుడు=వేపలఁ బట్టి జీవించువాఁడు.

25. నిషాదుడు=కూన్య స్థలములలో జీవించువాఁడు.

26. కిరపుడు=జూదరి.

27. విదలకారుడు=మేదరిపనివాఁడు.

28. కంటకకారుడు=తోటలకుఁ గట్టనలనువేయువాఁడు.

29. స్మరకారి=మందులఁబెట్టి స్త్రీలకుఁ గామోద్రేకముఁ గలుగఁజేయు స్త్రీ.

30. ఉపసదుడు=అనవసరముగ సభలకువచ్చి, వాదముఁ జేయువాఁడు.

31. ప్రశ్నవివాకుడు=పట్టి విషమ ప్రశ్నలకైన సమాధానముఁ జెప్పువాఁడు.

32. స్తనపౌదయుడు= దొంగల పౌదయుఁడుఁ దెలిసి వారిం బట్టువాఁడు.

33. పిశునుడు=ప్రభువులచెవిలోఁ గొండెములఁ జెప్పువాఁడు.

34. త్తత్ర=రథసారథి.

35. సంగ్రహీత=కోశాధ్యక్షుఁడు.

36. అనుచరుడు=నేవకుడు.

37. పరిష్కందుడు = గొప్పకౌశల కుంచునఁ బడు నేవకుఁడు.

38. ప్రియవాది=రాజకడ మంచిమాట లాడువాఁడు.

39. అశ్వసాది=ఋషిపు రాతు.

40. వాసాపల్య=బట్టలనుమకునాడుది(చాకత)

41. రజయిత్ర=బట్టలకు రంగలనువేయునాడుది. (ఉనుపులజాతిస్త్రీ)

42. దార్వాహార్యుడు=కట్టెలసమ్మిజీవించువాడు.

43. అగ్నింధుడు=అగ్నిని రగల్కాలుపువాడు (ఇటుక, పెంకాములు గాల్చువారు ప్రత్యేకమునఁజేయు గలరు)

44. అభిషేక్త=రాజపట్టాభిషేకకర్మలఁ జేయించు పురోహితుఁడు.

45. పాత్రనిర్లేగడు=లోహపాత్రపరిశోధకుఁడు

46. వేశిత=యుద్ధనివారణోపాయములఁ జేసి, యుద్ధముల నాఁపువాఁడు.

47. విశ్లేషిత=న్నేహితులకు విరోధముఁ బెట్టి జీవించువాడు (దావాల యేజంబు)

48. ఉపనేక్త=సాధారణవిరోధముల నణచువాడు (తగవరి)

49. ఉపమన్విత=స్వయముగ వచ్చి విరోధములఁ బెట్టువాఁడు.

50. భాగధురుడు=ప్రజలనుండి రాజు పన్నును రాబట్టువాడు (కలవరు)

51. పరివేష్ట=భోజనకాలమునందు వడ్డనఁ జేసి జీవించువాడు.

52. గజపాలుడు=ఏనుగులపై నధికారి.

53. అశ్వపాలుడు=ఋషులపై నధికారి.

54. గోపాలుడు=గోవుమధములపై నధికారి.

55. అవిపాలుడు=గొట్టెలపై నధికారి.

56. అజపాలుడు=మేకలపై నధికారి.

57. కర్షకుడు=నున్ని జీవించువాడు (వ్యవసాయకుఁడు)

58. సురాకారుడు=కల్లుజేయువాడు (ఈడిగ, లేక, గవుండవాడు)

59. గృహపుడు=ఇండ్లను గాపాడువాడు (గ్రామతలారి)

60. విత్తపుడు=ధనకోశము గాపాడువాడు

61. అనుక్షుత్త=రెండవసారధి (రథమున కిరువురు సారథులుందురు)

62. అయస్తాపుడు=ఇనుము గఱగించువాడు (కమ్మరి)

63. నిసరుడు=వడ్డుల బయటికి దీసికొని పోవువాడు.

64. అభిసరుడు=రథమునకుముందునడుచువాడు

65. యోక్త=రథములకు గట్టుములగట్టువాడు.

66. విసాక్త = రథములయొక్క గట్టుములను విప్పవాడు.

67. అంజనీకారుడు=కన్నులకు గాటుకపెట్టి సంపాదించువాడు.

68. కోశకారిణి=కత్తులకు వజ్రలజ్జేయువాడుది. సంగీతాంగమును (శ్రుతి) తిత్తినుడునది యని మతాంతరము.

69. అధర్వడు=అధర్వవేదము దెలిసినవాడు (మంత్ర వేత్త).

70. అపస్మన్వరి=కడుపుల దింపువాడుది. (వితంతుబాహుశ్యముచే, భరతఖండమునను, అవివాహిత లధికముగనుండుటచే పాశ్చాత్య దేశము లందును ఇపు డీ వృత్తిలవారు రహస్యముగనున్నారు.

71. అతిర్వరి=మంత్రసాని.

72. వనపుడు=వనపాలుడు (ఫారెస్టు గూపరింఁటెంఁటు)

73. దావపుడు=అరణ్యము లన్ని పాలు గాకుండ రక్షించువాడు (రేంజరు).

74. ధీవరుడు, దాకుడు, బైందుడు, శౌమ్ములుడు, కైవర్తుడు, మార్దూరుడు, ఆందుడు, మైనాలుడు, పర్లకుడు, అనువారు క్రమముగా, నీటినిరెండు వైపులఁబిందుచియు, గాలము నుపయోగించియు, నిల్వ నీటినుండియు, గాలభేదము నుపయోగించియు, నీటి యొడ్డుననుండియు, చేతులుమాత్ర ముపయోగించియు, రేవులందు శంకు నుపయోగించియు, వలనుపయోగించియు,

చియు, విషముగల యాకులను నీటిపై నుపయోగించి యుం జేవలఁబట్టు పల్లెవాండ్రయొక్క భేదములు.

75. కిరాతుడు = కేవలము మృగములఁ జంపి మాంసముచేతనే జీవించువాడు.

76. కింపురుషుడు = ఆరణ్యములకు సంగీతమును వినిపించువాడు.

77. ఋతులుడు=చారిత్ర కోపాధ్యాయుడు.

78. బీణావాది=నేర్పగబీణునవాయించువాడు.

79. తూణావధ్యుడు=వేణువును నేర్పగవాయించువాడు.

80. దుందుభ్యాఘాతుడు=దుందుభిని వాయించువాడు.

81. శంఖిష్టుడు=శంఖము నూచువాడు.

82. అజినసంధాయి=చర్మపుర బనివాడు.

83. చర్మష్టుడు=బీణను వాయించు నపుడు, వ్రేళ్లకును ధనుస్సులను లాగునపుడు చేతులకును, దెబ్బలు తగులకుండగ జర్మపుర గవచముల జేయువాడు.

84. పుల్కసుడు=నీచవృత్తిచే జీవించువాడు.

85. వణిజుడు=వస్తువులనుదూచియమ్మువాడు

86. హిరణ్యకారుడు = బంగారువస్తువులఁజేసి యమ్మువాడు (కంసాలి).

87. జనవాది=జనులలో నపవాదములను వ్యాపింపజేయువాడు.

88. గణకుడు=సంగీతసంబంధమును శ్రుతి జాతి స్వరాదిగణన కుళలుడు.

89. తూణావధ్యుడు=కట్టెతోను, నోటితోను సమముగా సంగీతముఁ బాడువాడు.

90. గ్రామణ్యుడు=గ్రామాధికారి (మునసబు, లేక, రెడ్డి)

91. పాణిసంఘాతుడు = సంగీతముఁ బాడునపుడు చేతితో దాశమువేయువాడు.

92. అనుక్రమికుడు=సంగీతాంతముఁజెప్పవాడు

93. తలపుడు=బాకానూచువాడు.

94. అకితపుడు=మ్యూజిమునకుఁ బ్రోత్సహించువాడు.

95. సభావి=మ్యూజిసభాధిపతి.

96. అదినవవర్ష్యుడు = ద్యూతసభయందు గౌరవాభ్యుత్తుడు.

97. సభాస్థాణుడు = సభలో సేవతముఁజెప్పక మొద్దులాగు పూర్వముగాడు.

98. బహిస్సరుడు = నివాచసమయమున, సేవతముఁజెప్పక సభను వదులువాడు.

99. చరకాచార్యుడు = గడనెక్కియాడుఁ దొమ్మరివిద్యను నేర్చు గురువు.

100. గోత్యచ్చుడు = గోవులమందలను జూగ్రతగ వేయువాడు.

101. గోఘాతుడు = విషాదులచే గోవులఁజంపువాడు.

102. గోవికర్త = గోవులఁగోసి చంపువాడు.

103. గోవికర్త్రయ చతుడు = గోవులఁగోయువానిని మాంసమును యాచించువాడు.

104. చండాలుడు = గ్రామ పారిశుధ్యముఁజేయువాడు.

105. వంశసర్తి = గడనెక్కియాడి జీవించువాడు (దొమ్మరి).

పై వృత్తులలో వ్యవసాయమున ముపయోగించు వృత్తులను బెక్కులవు.

పై వృత్తులలోఁ గొన్ని నేడు మృగ్యములై యున్నవి.

క్షాత్రకాలపు వ్యవసాయకుల కోరికలు.

౧ ఓషధులు సారవంతములగు గాక, నావాక్కులు సారవంతములగు గాక, ధాన్యాధుల ననేక రెట్లు తిసికొని వత్తుము గాక!

౨ నేను మహిమగలదేవు నెఱుఁగుదును, ఆదేవుఁడు విశేషధాన్యము నిచ్చెను. పోషకుఁడగు నాదేవుని మేము నేవించుచున్నాము. యజ్ఞముఁజేయనివాఁ డెవఁడు కలఁడో వాని ధాన్యమును, దేవుఁడు మాకిచ్చుఁగాక.

౩ నూరు రెట్లుగనుండిన నీటి యాధారములు వేయురెట్లు గాక, మాధాన్యము వేయిరెట్లు పెఱుఁగుగాక.

౪ శతహస్తఁడవగుదేవా? నీవు ధాన్యమునిమ్ము. సహస్రహస్తఁడవగు ప్రభువా? నీవు ధనమునుఁ గుఱిసింపుము. నీవు మేము చేసినపనిని వృద్ధిచేయుము.

క్షాత్రకాలపు వ్యవసాయపు పనిముట్లు.

ఈ కాలమునందు వెనుకటికాలముకంటె కొన్ని పనిముట్లు లెక్కపైనది. నాగలియొక్క మేడికిపట్టినను వగు పిడిని వేసిరి. దానికి, “త్యర” వని పేరు. ధాన్యమును నులుచుటకుఁ గళ్లముఁ జేయుచుండిరి. దానికి “ఖిల” మని పేరు. ధాన్యమును బండ్లిపైఁ దీసికొని పోవుటకు, సంచులో బుట్టలో ప్రతిబండికి రెండింటిని వేయుచుండిరి. వానికి “స్ఫ్య” అని పేరు. ధాన్యముఁ జెఱుగుటకుఁ జేఱునుగనిపెట్టిరి. “శూర్ప” మని దాని పేరు. పోలములోని నీరు బారిం చెడి “బోదెను” “పల్క” యని పేరు. బండి చక్రమునకు వేయుపట్టాను “ప్రథి” యని పేరు. బండికి కట్టివోడనే యిటుసును వేయుచుండిరి. అది “కిట్టు” మనుచుండెను. దీనినింపుగ బృహదారణ్య కోపనిషత్తు (6-8-35) లో వర్ణించిరి. కట్టియిరును, నేటివరకు బెక్కువోటులలో నున్నది.

“స్ఫ్య” మను కొయ్యపనిముట్టుతో గడ్డిని గోయుచుండిరి. యిప్పటి కొడవలివంటిదియు నాడు కలదు. “స్ఫ్యం” మాత్రము నేడు లేదు.

౧ పయస్వతీరోషధయః పయస్వ న్యామకంవహః, అహోపయస్వతీనామ భరేహంస హస్రశః “అధర్వసంహితా” (3-24-1) (౨) నేవాహం పయస్వంతః చకారధాన్యం బహు సంభృత్వా, నామయోదేవస్తంవయం హవా మహేయో యో అయుజ్వనోగృహే “అధర్వసం” (3-24-2) (౩) ఉదుత్సం శతధారం సహస్రధార మక్షితం ఏవాస్యాకేదం ధాన్యం సహస్రధార మక్షితం “అధర్వ సంహితా” (3-24-4) (౪) శతహస్త సమాహర, సహస్ర హస్తసంకిర, కృత స్వకార్యస్య, చేహస్థాతిం సమాహా “అధర్వసంహితా” (3-28-5)

# నా గ రా జు

రాయనము వేంకటేశపుడు గారు, ఎమ్. ఏ. ఎల్. టి.

మనదేశములో సర్వముల స్వభావాదులను గురించి జనులు సంపాదించిన జ్ఞానము శాస్త్రరూపకముగ మాత్రము గాక, పురాణగాథలుగాను, మంత్రములుగాను, ఐతిహ్యములుగాను, తరతరములనుండి వచ్చుచున్నది. నాకుఁ దెలిసిన యిట్టివృత్తాంత మొకటి యిచట వివరించుచున్నాను. పాఠకు లిందలి సత్యము నరయుదురు గాక!

ఆంధ్రదేశమున నొకగ్రామమున సర్ప పురివారను నింటిపేరుగల బ్రాహ్మణకుటుంబ మొకటి గలదు. ఇన్నూఁజునంపత్తరములకుఁ బూర్వము, సర్పపురివారి పూర్వకులలో నొక స్త్రీగర్భమున నాగుఁబాము పుట్టెను. దానికి నాగరాజును పేరు పెట్టి, ఆయిల్లాలు సహజానురాగముతో దానిని బాలుపోసి పెంచెను. ఆమె గర్భముననే జనించిన తక్కిన పిల్లలతో సీచిలువకందు కలసి మెలసి యాడుకొనుచుండును. దినదినాభివృద్ధిగాంచుచున్న యాపాము జనని పోయిపాలతోఁ దనినిఁ జెందక, తన జాతికి నై సర్గికమగుమాంసాహారమునకై తిరుగుచు, కప్పలు మొదలగు చిన్నజంతువులను వేటాడుచువచ్చెను. అంతకంతకుఁ బెద్దదియై యాపాము, తన మానవసోదరులతో నెల్లప్పుడు నిఁకఁ గదసియుండుట కర్తవ్యముగాదని గ్రహించి, నిర్జన ప్రదేశ మొకటి చూచుకొనఁ బ్రయత్నించెను. కాని, కన్న తల్లిని,

తండ్రిని, నిజసోదరులను విడిచి పోవుట దానికి దుస్సహముగఁ దోచి, ఆ యింటనే యెత్తగు కష్టదగ్గఱను, వెలిసెలలోను, అట కమీఁదను, తన నివాస మేర్పఱుచుకొనెను. వెనుకటివలె నిపుడు నాగరాజు ఎల్లప్పుడును తమ్మతోఁ గలసిమెలసి యుండకపోయినను, ఇంట నెచటనో యున్నాఁడు గదా యని జననీజనకులు, సోదరులును, మనస్సున నమాధానపఱుచుకొని యుండిరి. అటక మీఁదఁ బాము సంచారము చేయునపుడు, దాని పొడగాంచిక్రిందనుండి పిల్లలు, “అమ్మగో నాగన్నయ్య!” అని సంతోషముతోఁ జప్పటలు గొట్టఁగా, నాగరాజు, దుముకుచు, మఱుగుపడుచు, తిరిగి కనులకగపడుచు, దన యానందము వారికిఁ దెలుపుచుండును. రాత్రి యందఱు నిద్రించుతఱి, నాగరాజు మెల్లఁగఁ గ్రిందికి దిగి వచ్చి, పాలదాలిలోఁ బండుకొని హాయిగ నిదురించి, వేకువనె లేచి పై కెక్కి పోవుచుండును.

ఇట్లు కొంతకాలము గడచిపోయెను. ఇప్పుడు నాగరాజు, ఈడునకుఁ దగిన యాకారము దాల్చి యుండెను. తన కిష్టమువచ్చినపు డాతఁడు పగలు క్రిందికి దిగి వచ్చి జననీ జనకులయొద్దను, అన్నదమ్ముల సమ్మతిము నను మనలుచు, వారిచ్చుపాలు గ్రోలుచు, వారితోఁ జెరలాటము లాడుచుండును. అంత

యెకాని, వారియెడ నించుకయైన ద్వేషబుద్ధి వహింపఁడు. ఏమటుపాటుననైన నెవనిని భయపెట్టఁడు. కఱవఁడు.

గృహయజమానుని పెద్ద కుమారుని కిప్పుడు యావనము రాఁగా, వాని వివాహము సంకతి తలిదండ్రు లాలోచింపసాగిరి. వరునిఁ జూచిపోవుటకుఁ బలువురు వీరియింటికి వచ్చుచుఁ బోవుచుందురు. ఇట్లు వచ్చెడివారి కాగృహమున సాధారణముగ సర్పదర్శన మగుచుండెను. “అది మామెప్పుడు పామే లెంకి! మిమ్మునేమియఁ జేయదు.” అని వారి కింటి వారు సమానము చెప్పి, వారిసందియములఁ దీర్చఁజూతురు. కాని సర్పదర్శనము దుశ్శకునమని కొందఱును, పాము లింటఁదిరుగాడుచుండువారితో వియ్యమగదఁ గూడదని మఱికొందఱును, మనస్సున నూహించి, వచ్చినవారినే పోవుచుందురు. కాబట్టి యెంతకాలమునకును పెద్దపిల్లవానికిఁ బెండ్లి కాలేదు. జ్యేష్ఠకుమారుని మాటయె యిటులైనపుడు, ఎదుగుచున్న తక్కినపుత్రులకును పుత్రికిలకును నిక వివాహసంబంధము లేట్లు సమకూరునా యని తలిదండ్రులు దిగులుపడ సాగిరి.

ఆపద్ధర్మమను వ్యాజమున వివాహవిషయముల నెట్టి యకార్యములు చేయుటకును మనదేశమునఁ బలువురు వెనుదీయకున్నారు. ఒకరాత్రి గృహిణీగృహస్థులు, చాలఁబ్రాద్దు పోవువఱకును తమకుమారుని వివాహమును గుఱించి సంభాషించుకొనిరి. తుద కిల్లాలు, కంటఁదడిపెట్టికొని, పతి చెప్పినమాటలకుఁ దల యూఁచెను.

మఱునాటియుదయమున గృహిణి పడక నుండి లేచి, కన్నీరుమున్నీరుగ నేడ్చి, యింటి పనులు నెఱవేర్చుకొనుచుండెను. కొంతసేపటికిఁ బాలదాలినుండి పెద్దధ్వని వినఁబడెను. దుర్వాసన వెడలెను. గృహయజమాను రా లంతమూర్ఛిల్లి పడిపోయెను. వేగమె యందఱు వచ్చి, చల్లనినీరు మోమునఁజల్లి యామె మూర్ఛను దెలిపిరి. ఆమె యంతట నైగ చేయఁగా వారు పాలదాలినిఁ బెల్లగించి, చూచిరి. అందు, తనపైఁ బేర్చిన పిడకలంటు కొనుటవలనఁ దప్పించుకొని పోవుటకు వలను పడక కొట్టుకొనుచుండు నొకసర్పము గానఁ బడెను! దానినపుడు వారు వెలికిఁ దీసిరి. తల్లి మీఁదఁగల యపారప్రేమచేత, నాగరాజంతట సగముఁకిపోయిన తనశరీరమును మెల్లఁగ నీడ్చుకొనుచువచ్చి యామెపాదముల నంటి ప్రాణములు విడిచెను!

ఆదిన మాగృహము వారందఱిరోదన ధ్వనులతోను మాఱుచ్రోఁగెను. ప్రమాదమున ననలమున కాహుతియైన తన సర్పకుమారునికి యజమానుఁడు రెండవమాఱు దహనసంస్కారము గావించెను. మొట్టమొదటిదినములలో వారందఱికిని దుఃఖము దుర్భరముగ నుండినను, నానాఁటశాంతిలైనను. తల్లిమాత్రము పుత్రశోకము నెన్నడును మఱవలేకుండెను. ఆమె కన్నులయెదుటఁ బ్రియపుత్రుఁడు నాగరాజు సదా తాండవ మాడుచున్నటులుండును. రాత్రులు పాఁప తేనినిగుఱించియే యామెకుఁ గలలువచ్చుచుండును. పుత్రఘాతుకురాలనని వగచివగచి,



దరిలేని సంతాపానలమునఁ గనలికనలి, యా  
కాంత యంతఁ గనులు మూసికొనెను. ఇంకఁ  
గొమరుని మృతిదినమునుండియు నేత్రపాట  
వము తప్పిన జుగుడు తన మహాపాతకము  
నకుఁ బరితపించి, యాఱునెలలలోన కాలగతి  
మెంచెను. చావు లొకటికి రెండుమూఁడ  
య్యెనే యని వారందఱు మిగుల శోకించిరి.

ఒకరిద్దఱిచావులతో నెన్నఁడు నీప్రపంచ  
నాటక మంత మొందునది గాదు. ఇట్టి విడ్డు  
రములు జరిగినను, జగతీచక్ర మెప్పటివలె తిరు  
గుచుండెను. ఆ కుటుంబములో నుండువారికి  
మాత్రము, తాముకోలుపోయిన సర్పరాజును  
గుఱించి యెప్పుడును మఱపు రాకుండెను. ఇపు  
డు వారందఱును పెద్దవారలై, వివాహములు  
చేసికొని, కుటుంబ వ్యాపారములు నెఱవేర్చు  
కొనుచుండిరి. ఏలొకో కాని యావంశము  
లోని వారి కెవ్వరికిని సంతతిమాత్రము లేకుం  
డెను! కొందఱు మహాసీయులయ్యాలొనన  
చొప్పున సంతతి వారు, తమసొంతసొమ్ముతో  
నాగ్రామమున సుబ్రహ్మణ్యేశ్వరుని కొకదేవ  
ళము గట్టించి, అది శాశ్వతముగ జరుగుటకై  
కొంత భూదానముఁ జేసిరి. తమ సంతతివారి  
కాదేవునిపేరు పెట్టెదమని మ్రొక్కుకొనిరి.  
అప్పటినుండియు వారికుటుంబము తామరతం  
పరగ వర్ధిలఁజొచ్చెను!

పై వృత్తాంతము జరిగి యిప్పటి కిన్నూ  
ఱుసంవత్సరము లైనను, ఆవంశమువారి కది  
నిన్న మొన్న జరిగినదానివలెఁ దోచుచు  
న్నది. ఆయింట నిప్పటికిని మొదటిపుత్తు  
నకు, పుత్రికకును తప్పక నాగరాజుపేరులే

నామధేయములు. సర్పపురివారి వంశమున  
నెచటఁ జూచినను సుబ్రహ్మణ్యనాగరాజు  
లును, శేషమ్మ సుబ్బమ్మలునే! వారందఱికిని  
సుబ్రహ్మణ్యుడే యిలువేల్పు.

ఇంకొక సంగతికూడ నిటఁ జెప్పవల  
యును. సర్పపురివారిలో ననేకులకుఁ బాము  
మంత్రము బాగుగఁ దెలియును. వారి పూర్వి  
కులలో నొక రీమంత్ర ప్రభావమువలనఁ దన  
సర్ప పరివారముతో దాడివెడలి, బలిష్ఠుడగు  
శత్రువు నొకని నోడించెను. ఆవంశములోని  
వారిప్పటికిని సర్పమును గారవించుచు సర్ప  
దష్టులగు వారిని మంత్రోచ్ఛారణము చేతను  
ప్రక్రియలచేతను రక్షించు చుందురు.  
వారెన్నఁడును పాములను జంపరు. సొర కాయ  
పొట్ల కాయ మొదలగు కొన్ని శాకములు ము  
ట్టక, మిక్కిలి నిష్ఠాపరులై యుందురు. వారికి  
గాయత్రికంఠును సర్పమంత్ర మెక్కున యా  
దరణీయము. ఇటీవలవారిలో నొకరు కేరళ  
దేశమునకుఁ బోయి, అచటఁ గొంతకాలము  
నివసించి, 'పాంబు మేక్కాపు నంబూద్రి'యను  
మహాసీయునివలనను, తదితర 'మలయాల'  
మంత్ర వేత్తలవలనను, కొత్తకొత్త సర్పమంత్ర  
ములను నేర్చుకొని యింటికి వచ్చెను. సర్పద  
ష్టులగువారి నీతఁడుచూడఁ యే వారిమేనిలోని  
కెక్కిగవిషమును బోగొట్టి వారిని రక్షించుచు  
న్నాఁడు. ఎవనినైనఁ బాము కఱచినయెడల,  
ఆపార్తయాయన కెవనిచే గాని, తంత్రిమా  
ర్గమునఁగాని, వేగమే తెలియఁబఱుపవలయును.  
అదివిని యాయన, "నాగరాజా! విడిచిపో"  
యని ముమ్మాఱు ఉచ్చరించును. తాను గట్టు

కొనిన వస్త్రమును డి యొకపేలిక చించి,  
దండగాఁ జేసి, యది వార్త తెచ్చినవాని  
మెడలో వేయును. అంతఁ గొనయాపిరియు  
న్నను, రోగీ లేచికూర్చుండును!

సర్పపురివారు కొన్ని సంవత్సరముల కొ  
కసారి యందఱును తమగ్రామమునఁ గలిసికొని  
తమకులదేవతయగు నాగరాజుపేరట “సర్ప  
శాంతి”యను గొప్పయత్సవము చేయుదురు.  
ఆదినములలో బహిరంగముగఁ బూజలు పుర


స్కారములును జేయుటయేకాక వారందఱు  
దమగృహమున సర్పరాత్రి సమయమున నాంత  
రంగికనభయొకటి జరుపుదురనియును, ఆసమ  
యమునలోకమునందలి యురగశ్రేష్ఠములన్ని  
యునచటకేతెంచి, వారితోఁ గలిసి, తాండవ  
మాడి, సూర్యోదయమునకుఁబూర్వమే పాతా  
ళమునందలి తమతమ యిరవులకుఁ దిరిగి చేరు  
ననియును బ్రతీతికలదు!

## హతుకప్రియ

నోరి నఃసింహ శాస్త్రి బి. ఏ., (సాహితీసమితిసభ్యుడు)

నీ కృపాద్వికటాక్షంబు నిర్దయాత్మ,  
కఠిన దృక్పథముకన్న కలుషతరము!  
నీవచించు సుధాస్వాదు సేహవాక్కు-  
పరుషపాపాణభాషకు పటుతరంబు!  
నీ చిరుతనవ్వు భ్రాంతి సంధించి యెదను  
లేనిపోనియాశలు చిగురింపజేయు!  
మంచు తొలగును శశి యుదయించితోచు  
అంతలో నీముఖంబు హిమాద్రి యగును!  
తీవ్రతృష్ణాతురుని మృగతృష్ణవోలే  
చపల మత్స్యంగనల నామిషంబు రీతి

నీసుషమపేశలాకృతి నీ మృదూక్తి  
బలిమి కర్షించి నాదుదర్పము హరించు!  
అతితరామర్షమున కరం బందు సంత  
ప్రేలబడు పాశి చైతన్యవిరహ మగుచు!  
ఈషదుద్రేక మొంది నో రెత్తునంత  
గళము స్తంభించు జిహ్వ నిశ్చలత గాంచు!  
శాశ్వతవిసర్జనచృమై సాగునంత  
అమగు కదలక దారులై యట్టె నిలుచు!  
ప్రాణఘాతుక యనుకొన్న ఫలిత మేమి!  
ప్రాణనాయిక యని నోట వాక్కువెడలు!



డాక్టరు కేమ్పు కవిత్వ గారు

ఈ ద్వితీయయోగ్య స్థానం 'కామా' మాసపత్రికా సంపాదకురాలు  
శ్రీమతి వృణాదేవి శబ్దోపాధ్యాయురాలు ప్రకటనార్థమై దయతో పోషించిరి.



డాక్టరు సి. వి. రామకృష్ణ గారు, ఎం. ఏ., బి. ఎస్. సి. యఫ్. ఆర్., ఎస్.



పద్మావతిస్థానకా ప్రాము రూపాయకా ప్రాము, గణితము కీర్తి సంబంధించిన కర్మాగారము  
నెం 92 వ ఆఫీస్ నమూనా హోమ్, కలెక్టర్.  
ఇందు మనకా ప్రా కీర్తి ప్రావీణ్యమును జరుగుచున్నది.

# ప్రొఫెసర్. సి. వి. రామన్ గారు ఎం. ఏ., డి. యన్. సి., యఫ్. ఆర్. యన్.

దండా వెంకట సుబ్బారెడ్డి గారు

**భారతీయులు ఆముష్మికమునందే దృష్టినిపిపి, నెట్టి**

వేదాంతములలో కాలము వృథాపుచ్చువార నియు, మానవకోటి కనంతసౌఖ్యములను చేకూర్చు విజ్ఞాన శాస్త్రవిషయకపరిశోధనల సల్పగల మేధాశక్తి వారి యందు శూన్యమనియు చెప్పుట నిన్న మొన్నటివరకు పాశ్చాత్యులలో నొకవాడుకయ్యెయ్యుండెను. ఈజాతీయ కళంకమును తొలంగించి, మ్రోందవపరిశోధనాకాశల మును లోకమునకు ప్రదర్శించి, ఆంగ్లసామ్రాజ్యమందలి సుప్రసిద్ధవిజ్ఞానశాస్త్రీకోవిదుల మహామండలి యగు రా యల్ సాసైటిలోనికి గౌరవసభ్యులుగ పరింపబడిన మ్రోందవపరిశోధకులలో జగదీశచంద్రబోసుగారు ప్రథములు. వీరిపిమ్మట రెండువలలక్రిందు నిట్టి యుత్కృష్టగౌరవ మును రిరి సంవత్సరముల పిన్నవయసుననే పొందిన పదార్థవిజ్ఞానశాస్త్రీపండితులు సి. వి. రామన్ గారు. బోసుగారి ప్రయోగములును వారిసూతనసిద్ధాంతములును నాగరకప్రపంచమునందెల్లమారుమ్రోయుచుండ నాసుప్ర సిద్ధభారతపుత్రునిగురించి పాఠకులకు మరల విన్నవింప బూనుట చర్చితచర్యణము. రామన్ గారున్ననో కొంత కాలముక్రిందు విజ్ఞానాకాశమున నవతరించిన ప్రోద్బూ డువుచుక్క. పెక్కుమంది వీరిపేరు వినియైన నుండరు. అంతియకాక వీ రాంగ్లావనిని పెరిగిపెద్దయ్యినవారు. ఆంగ్లులయెడ నత్యాదరమును స్నేహభావమును గలవారగుటచే వీరు మనకంతయు నాప్తబాంధవులు. ఇట్టిసుప్ర సిద్ధవిజ్ఞానశాస్త్రీజ్ఞుని జీవితాంశములను గుణగణములను వారిపరిశోధనలను వారు భారతమాత కొనర్చినసేవను కొంతవరకు గమనించి కృతకృత్యులగుట సంభావ్యము.

రామన్ గారు 1888 సం. నవంబరునెల 9 తేది నొకమహాశుభముహూర్తమున జనించిరి. వీరితండ్రిగారు విశాఖపట్నం కళాశాలాప్రధానోపాధ్యాయులుగ నుండి క్రితేషులైన చంద్ర శేఖరయ్యగారు. ఈగృహ్యత్తుడు విజ్ఞానశాస్త్రీమునందు పట్టపరీక్ష నిచ్చి పిమ్మట జ్ఞానార్జ

నమునందే నిమగ్న చిత్తుడై ప్రయోగములు (experiments) సల్పుటయందు తన్మయత్వము నొందుచుండెడి వారు. అట్టిజ్ఞానా స్వేషియొక్క కుమారరత్నము విఖ్యాత విజ్ఞానశాస్త్రీజ్ఞాడుట యేమివింత? జ్ఞానమూర్తియగు తండ్రిగారినిడ బెరుగుచు అనుదినమును శాస్త్రీజ్ఞానమున, గణితమున సుశీతుడగుచు మతాగ్రబుద్ధి యగు నీరామను గారు బాల్యముననే శాస్త్రీజ్ఞానమును కరతలాపలకముగ శేసీకొనిరి. 'భారతీని పఠించువారికి భారతవికథ స్ఫురిం చియ్యేయి' అనుచును. 'పుత్రాదిచ్ఛేత్త రాజయమ్' అనునుడువు దోచును. తండ్రియే గురుమూర్తిగ పరిణమించినబిడ్డలు ధన్యాత్ములుగదా. చూడుడు. ఆధునిక శస్త్రీజ్ఞేత్రులలో సగ్రగబుద్ధుడు త్వరప్రభువు తనతండ్రిసాహాయ్యమున నూత్నవర్ణుని నుపయోగించువద్దతులు నేర్చినట. ఖగోళ శాస్త్రీజ్ఞుడు హచ్చెల్, జీవశాస్త్రీజ్ఞుడు డార్విన్ గారును తపఃప్రియజనకులశిక్షవలన విఖ్యాతపూరుషు లయిరి. రామనుగారితండ్రి శాస్త్రీజ్ఞు డాబుయేకాక గానప్రియు డును. అక్కారణమున వాద్యములు, నాదములు, రాగ ములు మొదలగువానిని శాస్త్రీవృత్తితో పరిశీలించుట వారికి సహజముగా నుండెడిది తండ్రిగారు చేయు పరి శోధనలు చుట్టుకైనబాలునకు ఉత్సాహముపుట్టించుట సర్వసాధారణమే గాన రామనుగారి హృదయధూమిని, ధ్వనియంత్రములచిత్రములగట్టు సరయవలయు నను సు త్సాహజీవమునాటుకొని యంకురించెను. విజ్ఞానప్రపంచ విప్లవ డాగృక్షముయొక్క ఫలములను పొందుచున్నది.

## విద్యాభిదత్త

రాజధానికళాశాలలో చేరినదిమొదలు రామను బుద్ధికుశలత సుస్పష్టమగుచుండెను. బి. ఏ. క్లాసులో చదువునపుడు పదార్థవిజ్ఞానశాస్త్రములో అసమాన ప్రజ్ఞావంతుడుగ నుండుటయేకాక, ఆంగ్ల భాషలో వ్యాసరచనానిపుణత్వమునందును ప్రథముడుగ నుండి, 1905 సంవత్సరపు ఎలిఫిన్స్టా బహుమానమును, అర్చ

తునట్లు బహుమానమును గడించిన వారి ప్రతిభ తెల్ల మగును. ఆకాలమున వారు విక్టోరియా హాస్టలులో నివసిండుచుండిరి. అతవహారు రామను విశాఖపట్టణపువాడగుటచే వీరు తెలుగువారని తొలిగిపోవుచుండి రట. ఆంగ్లలన్న నో తమిళుడని యెంచి దూరముగ నుండిరట. కట్టకథలోని గట్టిలముగతి తనకు సంభవించె నని చెప్పి రామనుగారు ఇప్పటికిని నవ్వుచుందురు. ఇంక, అయి తోతాహంతు డగు యువకునకు వ్యాయామక్రీడల మీద బుద్ధిపోవుట దోషముగాడుగదా. కాని డాక్టరులు రామనుగారికి బలహీనహృదయ మనియు, ఆటలశోలికి పోరాడనియు శాసించిరట. అందువలన రామనుగారి కాలమంతయు, జ్ఞానార్జనమునందే వినియోగింపబడెను. తుదకు 1904 సం. లో పదునారేండ్లు నిండక పూర్వమే పట్టపరీక్షలో ప్రప్రథములుగ నుత్తీర్ణులైరి. అనంతరము, రెండువత్సరములకు వీరు ఎం. ఏ. పరీక్షలో నంతకుముందెవ్వరును పొందనన్నిగుణములను సంపాదించి, ప్రప్రథముడుగ నుత్తీర్ణుడాయెను. ఈపరీక్షకు చదువుచుండగా వీరు తమ మొదటి పరిశోధనపత్రమును సిద్ధముచేసిరి. ఆవ్యాసము, విజ్ఞానసామ్రాజ్యమున గౌరవస్థాన మలంకరించు “ఫిలసాఫికల్ మాగజైన్”లో ప్రచురింపబడెను. ఈపరిశోధనకు సంబంధించినకథ యొకటిగలదు. ఆదినములలో, 18 యేండ్లబాలు డొకడు ప్రకాశవక్రీధననమునుగురించి యేదోపరిశోధన చేయిబూనినారనుట మన కెంతకుతూహలమును బుట్టించుచున్నదో, అంతకంటె పదిరెట్లెక్కుడుగ విసుగు, కోపము, రామనుగారిబోధకులగు బోన్సుకొరగారికి జనించెనట. కుట్టనికి సాయపడుటకుమాటు, తనవిద్యార్థిబుద్ధికుశలతకు సంతసించుటకు బదులు, ఈగురువు సానుభూతిరహితుడై, రామనుగారి ప్రయోగములు నూతనములు గావని పలువిధముల పరిహాసముచేసెనట. కాని, రామను నిజమైనశాస్త్రజ్ఞుడు. లూయిపాస్ట్యూరు పడినబాధల నెగినవాడు. ఆరంభించినదానిని పరిత్యజింపక, ఒకటికి పదిమాటు లా పరిశోధనలనల్పి, తుదకు బోన్సుగారిని సంప్రీతుంజేసిరి. ఆపరిశోధనఫలితమే 1907 సంవత్సరములో ప్రచురింపబడినది. ఇది రాబోవు మహాగ్రంథమునకు చిన్న ఉపాధ్యాయమువంటిది. నాటినుండి రామనుగారిపేరు విజ్ఞాన శాస్త్రజ్ఞులకు ప్రతికలనాలమున వినబడుచుండెను. ఇట్టి

ప్రాశస్త్యమును పొందునప్పటికి రామనుగారు 18 వత్సరములబాలు డనువిషయము గమనింపఁ దగి యున్నది.

విద్యార్థిదశ ముగిసెను. రామనుగారు గణితమున గట్టివారు కావున సులభముగ ఆర్థికశాఖలో ప్రవేశించిరి. దానికై జరుగు పోటీపరీక్షలో ప్రథములుగ వచ్చిరి. ప్రథములుగ నుత్తీర్ణులగుట వీరి జన్మహక్కువలె నున్నది! ఆశాఖలో క్రమక్రమముగ రు. 800 జీతమాయెను. ఆశాఖలోనే యుండినదో నిపుడు 8000 రూపాయలవేతనము పుచ్చుకొనుచుండువారు. కాని లోకము ఎంతయో పేదపడియుండెడిది. వారి అవృష్ట్యమువలనను, భారతీయుల పుణ్యమువలనను రామనుగారి జీవితములో నొక గొప్పమార్పు గల్గినది.

పై మార్పుయొక్క ప్రాముఖ్యమును గ్రహించుటకు భరతఖండమున విజ్ఞానశాస్త్రపరిశోధనాభివృద్ధిని, తత్సాధనములను నుద్యమములను కొంచెము వివరించెను. 1850 సం. ప్రాంతములనుండి, శాస్త్రవిజ్ఞానబోధకులు పరస్పరగ్రంథములు వల్లించి విద్యార్థులకు నప్పగించుచుండిరి. ఇప్పటికి నీబోధనపద్ధతి నవలంబించుచుండి తులు గలరు. ఇక విదేశీయులగు పండితులు, గొప్ప జీతములు గడించుటచేతనే తమవిద్యుక్తగర్భము ముగిసి నట్లు తలంచుచుండుట అనుభవైకవేద్యము. మొత్తము మీద విద్యార్థులకు పరిశోధనలపై నుత్సాహము, జ్ఞాన తృప్తి కలుగునట్లు బోధించుట అరుదుగనుండెను. జగదీశచంద్రబోసుగారును, ఆచార్య రేగారును మాత్రము ఆత్మబోధల ననుసరించి పరిశోధనల సల్పుచు, విన్నము లకును, బెరుంపులకును జంకక విజ్ఞానరసాయనశాస్త్రములందు విదేశీయపండితుల కేమాత్రమును నెనుకబడక యుండిరి. ఇట్టిదుస్థితిలో విజ్ఞానశాస్త్రపరిశోధనప్రాతాహాసంఘ మొకటి కలకత్తానగరమున, దూరదృష్టి యగు మహేంద్రలాలుసర్కారుగారిచే స్థాపింపబడెను. ఈధైర్యశాలి నిరంతరపరిశ్రమ చేసి చందాలసహాయమున నొకచిన్నభవనమును సంపాదించిరి. ఇట్టి సదుద్యమమునకు ప్రోత్సాహ మొసంగినవారలలో అమితోఘముఖిగారు ప్రథమగణ్యులు. భారతీయుల దురదృష్ట్యమువలన, పరిశోధనలకును, తత్సాధనములకు ముక్కుకులగు శాస్త్రోవిదులకును వలయుసనసాహాయ్యము అందక పోయెను. ఈసందర్భములలో రామనుగారు 1907 సం.

లో తమపరిశోధనల మొదలుపెట్టిరి. వీరప్పుడు ఆర్థిక శాఖలో సుదోగిగనుండిరి. అందువలన సెలవుదినముల లోను, ఉదయముననో లేక సాయంకాలముననో కొంచెము పిలుగలిగినపుడెల్ల పనిచేయననువగునట్లు, పైమండలివారి పరిశోధనాలయమును వీరిస్వాధీనముండుచిరి. వీరిశాస్త్రాభిలాషజూచి యితరులు కొందరు కృషిసలుప నుద్ఘాత్యులైరి. అనతికాలముననే, శ్లాఘనీయములగు పరిశోధనాపత్రములు తయారయ్యెను. విదేశీయశాస్త్రజ్ఞులు గౌరవాభినందనములు తెలియజేసిరి. ఈసంఘముయొక్క ప్రాశస్త్యము 1917 సం. మేసెల 3-వ తేదీ వెలువడిన 'నేచరు' అనుపత్రికలోని సంపాదకీయవ్యాసము పఠించినవారికి ప్రస్తుతమగును.

దీనితోపాటు, కలకత్తావిశ్వవిద్యాలయమున ను ప్రసిద్ధశాస్త్రజ్ఞులచేత నుపన్యాసము లిప్పించుట వాడుకయయ్యెను. ఇందువలన, అభ్యసించువిద్యార్థులలో, నూతనోత్సాహము ప్రబలెను. శాస్త్రజ్ఞానము పుస్తకములోని మాటలు వల్లించుటయే కావనియు, ప్రత్యక్షానుభవమే నిజమైన శాస్త్రజ్ఞానమనియు విద్యార్థులమనస్సులకు తేటైనది.

ఇట్లు దేశమున, ముఖ్యముగ, కలకత్తానగరమున, పరిశోధనాభిలాష మొలకలెత్తుచుండు శుభకాలమున, భారతీయులకెల్ల స్ఫురణీయమైన అఘతోఘముఖిగారి ధైర్యసాహసములవలనను వారిజ్ఞానాభిలాషవలనను, కలకత్తా విశ్వవిద్యాలయముతరఫల విజ్ఞానశాస్త్రపరిశోధనలు సాధ్యముచేయుటకై యొకకళాశాల స్థాపించబడెను. ప్రస్తుతము హైందవపరిశోధనలు పాశ్చాత్య భూములలో గొప్పగౌరవమునకు పాత్రములగుచున్నవని బోసుగారే నుడివియున్నారు. ఇట్టిగౌరవము మనకు సంపాదించునవి బోసుగారిపరిశోధనలును, కలకత్తాపరిశోధకకళాశాలయు. రసవిహారఘోషుగారు, తారకనాథపాలిక్ గారు అను నిద్దరు సుప్రసిద్ధవంగీయులు 25 లక్షల రూపాయలవరకు ఈసత్కార్యమునకు నుదారబుద్ధితో నొసంగిరి. ఈపరిశోధనాలయములో రసాయనశాస్త్రాపాధ్యాయులుగ ఆచార్య రే గారిని నియోగించిరి. బోసుగారప్పుడే వృక్షశాస్త్రవిషయపరిశోధనలకు గడంగిరి. అప్పటికే, జగద్విఖ్యాతశాస్త్రజ్ఞుల మెప్పునడసిన, సి. వి. రామనుగారికంటె సమర్థులెవ్వరునులేరని తీర్మానించి, అఘతోఘముఖిగారు ఈ

తనిని "పాలిట్" శాస్త్రజ్ఞుడు అనుపదవి నలంకరింపగోరిరి. ఒకమహాశయుడు వక్కాణించినట్లు దేశమంతయు అఘతోఘగారికి కృతజ్ఞులై యుండవలెను. వీలయినగా, అఘతోఘగారి విమర్శనాశక్తి కొంచెము తక్కువగుండెనేని లోకమునకు రామనుగారిశక్తి మరిగియుండునదియేకదా. ఈపదవినిగ్రహించి రెండుమాటలు. భరతఖండమున విశ్వవిద్యాలయమువారితో స్థాపించబడిన పండితోద్యోగములలో నిదియే మొదటిది. వితరణశాలలగువారలు ఈ గౌరవస్థానము భారతీయులకు దక్కనితరుల కొసగరాదని శాసించి, వారి దేశాభిమానమును చాటిరి. అట్టివిధులు లేకుండినయెడల నేటికిని హైందవులకు ప్రస్తుతముండు అవకాశములును, పరిశోధనాభిలాషయు నుండుననుట కల్ల.

రామనుగారి కీయద్యోగము 1914 సం. లో నొసగబడినను పెక్కుఆటంకములవలన వారు 1917 సం. వరకు నాపదవిని స్వీకరించుటకు పిలుగాకపోయెను. ముఖ్యముగ కారణము, పాలిట్ మహాశయుని ఆస్తికి సంబంధించిన దావాలు, కలహములు. రెండవది వంగరాష్ట్ర విద్యాశాఖాధికారియగువారు రామనుగారు తమయద్యోగమునకు రాజీనామా నిచ్చినగాని పండితపదవి నలంకరింప ననుజ్ఞ యియ్యవనిరి. వేలకొలదిగ వేతనము రాగలయుద్యోగమును విడనాడి కొద్దిపాటి వేతనముగలయదియు, నమ్మరానిదియు నగు పండితపదవి నొప్పుకొనుట సాహసకార్యమనుటకు సందియములేదు. గొప్పవారి జీవితములు చదివినవారు ప్రభుమమున మనుజుడు ఆత్మబోధల ననుసరించి వర్తించినగాని పూర్వవికాసము జెందడని గ్రహించియుందురు. రామనుగారు తదితర ధీరస్వాంతులవలె ధనాపేక్ష విడనాడి, హైయద్యోగమునకు రాజీనామాయించి పరిశోధనాలయమును ప్రవేశించిరి. నాటినుండి వీరపరిశోధనకళాశాలకుశీవమై ఆచర్యపూరుషుడై వందల కొలదివిద్యార్థులకు తమయత్సాహము, జ్ఞానాభిలాషయు భిక్ష పెట్టుచున్నారు. భారతమాత ప్రతిష్ఠ నిలుపవలెనని వీరియాశయము. వీరు నిరుపమాన బుద్ధివికాసమును సెరపి పాశ్చాత్యులసాగ్రద్ధలకు పాత్రులగుచున్నవారు. రామనుగారి యధిపత్యముక్రింద నెందలో కుశాగ్రబుద్ధులగు యువకులు పరిశోధనలు సల్పుచున్నారు. ప్రతీ సమగు ఆంగ్లపత్రికలలో సీపరిశోధన పత్రములు ప్రచురింపబ



డుటయే యీ పరిశోధనల ప్రాముఖ్యమును తెలుపుచున్నది. వేయేల; కలకత్తా పరిశోధన కళాశాల యిప్పటికే లోకమున గౌరవము పొందియున్నది. కొద్దికాలములో కొన్ని కళాశాలలో లోకమునకు దారిచూపగల జ్ఞానజ్యోతియై వెలుంగగలదు.

మరియొక విషయము. రామకృష్ణ గారు పై పరిశోధనాలయమున కథానాయకుడై యుండుటయే కాక తన శక్తుల నన్నిటిని జ్ఞానాభివృద్ధికిని, శాస్త్రజ్ఞానప్రచారమునకును వినియోగించుచున్నారు. కావీయందలి హిందూ విశ్వవిద్యాలయములో రామకృష్ణ గారు గౌరవపండితుడుగ నుండ నొప్పుకొనిరి. అప్పుడప్పుడు, కావీశ్రేణిమునకు బోయి, ఉపన్యాసము లిచ్చుచు, పరిశోధనలకు వలయునలవల నిచ్చుచుందురు. ఇంతియకాక, వెనుకంజ వేయుటలో పేరుగాంచిన మదరాసు విశ్వవిద్యాలయమువారును, పంజాబువారును, ప్రొఫెసర్ గారిని ప్రత్యేకముగ నాహ్వానించి వారిచేత ప్రయోగసహితప్రసంగములకు కొన్ని యేర్పాటులుచేసి తమవిద్యార్థులలో కొంతనూతనోత్సాహము పుట్టించిరి. ఇక వీరిదేశ సేవయు పెక్కురూపుల గన్నట్లుచున్నది. అఖిలభారత విజ్ఞాన మహాసభస్థాపించిన ప్రముఖులలో రామనుజుడు ముఖ్యులు. నేటివర కామహాసభకు జీవమై, తత్సభకు కార్యదర్శిగ నున్నారు. ఇరువదియేండ్లనుండి తనకు వలయుసౌకర్యముల నిచ్చి, తన సంతవానిగ జేసిన, విజ్ఞానశాస్త్ర పరిశోధనప్రోత్సాహకమండలికి గౌరవకార్యదర్శిగ నుండి, తమకృతజ్ఞతను వెల్లడించుచున్నారు. వీరి యార్థికశాఖోద్యోగానుభవము విక్రీలి యుపయోగకరముగ నుండుట యెరింగి బెంగాలు ఏషియాటిక్ సొసైటీవారు, కోరితమ కోశాధిపతిగ నియమించియున్నారు.

ఇక రామనుజుగారి పరిశోధనలను గూర్చి కొంత ముచ్చటించుము. పదార్థ విజ్ఞానవిషయక పరిశోధనలవీరు విద్యార్థి దినములలో ప్రారంభించిరి తెలిసియుంటిమిగాదా. 1917 సం. వరకు వీరిపరిశోధనలు ముఖ్యముగ ధ్వనియంత్రములు, వాని నావముల తత్త్వనిరూపణ మొదలగు విషయముల గురించినవియు ప్రకాశములో కొన్ని విషయముల గురించినవియు వైయుండెను. ఏకతార, తంబూర, వీణ, మొదలగువాద్యముల విమర్శించుచున్నకరాజ మొకటి ప్రచురించెయ్యు

డిరి. ఈవిషయములలో రామనుజుగారి కింతయిష్ట మేలనో అదియు సుస్పష్టము. సర్వకళాశాలపరిశోధనాలయము ప్రవేశించినదాది వీరు పదార్థములధర్మములు (Properties of matter) చలనము (Vibration) మొదలగు మూలకారణములను ఎక్కువశ్రద్ధతో, పట్టుదలతో వివరించుచున్నారు. పరిశోధనపత్రములపట్టిక మాత్రము పదికాగితముల నింపుచున్నది. రామనుజుగారి ప్రఖ్యాతి ముఖ్యముగ వారు నూతనముగ ప్రకటించిన సిద్ధాంతముపై నాధారపడియున్నది. సముద్రమురంగు యెట్లుకలుగుచున్నదో వీరు విఫులముగ విశ్లేషించి యున్నారు. వీరి అనలోకనములను, ఉపాలోచనములను సరియని లోకమెల్ల నొప్పుకొనుచున్నది. ఇవిగాక ప్రకాశము, ప్రతిధ్వనించుభవనములు, మొదలగువానిని గురించెయు మంచుగడ్డకన్నెలు గురించెయు యెన్నో పరిశోధనలు సల్పుచున్నారు. వీరిపరిశోధనసామర్థ్యము వర్ణనాతీతము. వీరు తమజ్ఞానార్జనమంతయు హిందూదేశముననే చేసినవారు. పరిశోధనపద్ధతులను ఏనుప్రసిద్ధశాస్త్రపండితునియొద్దవైన నేర్చుకొనుభాగ్యము వారికి లేకపోయెను. గోరుచుట్టువీధి రోకటిపోటన్నట్లు, మైదొరల కన్నుబుస్సులకు గురియగుచుండిరి. ఆయనచేతికిందనుండిన పరిశోధనాలయములలో కావలసినట్టిసాధనములు పరికరములు, అన్నియు లేకుండుట మరియొకసంకటము. ఇట్టి వాతావరణములో యిన్ని అడ్డులను దాటి, లోకైకస్థుత్వములగు పరిశోధనలు సల్పుమహాశయ్యని శతభాషీర్తిపవలసియున్నది.

వీరివక్తృత్వము, ఉపన్యాససరణి విద్యార్థుల సమాహారముల మనస్సుల నాకర్షించుచున్నది. మేము వినిన ప్రొఫెసరులలో నిట్టి అనర్గళభారణిని, యింతకులభమును, సొంపుగను, భావోద్రేకముగను మాటలాడు సమర్థులు చాల కొద్దిమంది. శాస్త్రజ్ఞులలో “ఫెరెచే” గారొక్కరు ప్రత్యేకముగ వాగాటియు, సమయస్ఫూర్తియు గలిగి యెప్పినవారు. రామనుజుగారియుపన్యాసములు వినుటకు శాస్త్రముల సభ్యులైనవారే కాక యితరులునుపరుగెత్తుదురు. వీలనందురా: రామనుజుగారి ప్రసంగములు, డబ్బుకొరకో, విధిలేకనో, క్రక్కబడు యెంగిలి మాటలుగాక వీరి మెదడు అనెడు చెలమయందూరి ప్రవహించు సుధాధారాప్రవాహములు. పసంతాగమమును



దెలుపు కోయిలపాటు విననిజనుఁ డుండునా? అట్లే వీరి యొక్క జ్ఞానమును వర్షించు వాక్యములు, నవ్వును పుట్టించు పదప్రయోగములు, భక్తి, భయము, గౌరవము జనింపజేయు వీరివిగ్రహము, మెరపులవంటి చూపులు, మేఘగుర్జనమువంటి కంఠధ్వని యేవిద్యాధికబృంధము నైన హర్షాంబుధి నోలూడింపక మానవు.

గౌరవాభినందనములు రామను గారికిజన్మహక్కు లని తోచుచున్నది. విద్యార్థికాలమున బడసిన బహూ కృతులును, పరిశోధనాపత్రప్రచురణమును పేర్కొనబడి నవి. ఇవిగాక, 1915 సం.లో ముదరానువిశ్వవిద్యాల యనుతరపున గొప్పపరిశోధనలకు బహుమతిగా నొసంగ బడు తిరువాళ్ళూరు మహారాజావారి సన్మానమును బొం దెను. వీరు పాలిట్ సో ఫెసరు గానియమింపబడుట చదు వరులు యెరిగినవిషయమే. అనంతరము యువరాజు గారు కలకత్తావిశ్వవిద్యాలయమును సంవర్ధింపఁబోయినపుడు రామను గారికి, విశ్వేశ్వరయ్యరు గారికిని, సాహాగారి కిని “డాక్టర్ ఆఫ్ సయన్స్” అను గౌరవబిరు దము నిచ్చిరి. భరతదేశములోనేగాక రామను గారు విదేశములందును గొప్పగౌరవముల నందిరి. 1921 సం. లో ఐరోపాఖండమున పర్యటన సలిపిరి. కలకత్తా కాశీ విద్యాలయముల ప్రతినిధిగత్యుపగత్యలో జరిగినవిశ్వవిద్యా లయముహాసమావేశములో పాల్గొనిరి. ఆంగ్లభూమిని గలవిజ్ఞానసమాజములును, వీరియెడల పరమాదరమును, స్నేహభావమును చూపియుండెను. జగద్విఖ్యాతపురు షు రెండో వీరికి స్వాగతమిచ్చిరి. రూథర్ ఫోర్డ్, థాం సన్, బ్రేక్, రేలేప్రభువు మున్నగువారు చాలకాల మునుండి రామను గారి పరిశోధనల పరికించి, గౌరవించ నేర్చుకొనినవారు యీతరుణమున తామును రామన్ గారి విశ్రవస్థులుగా చేరిరి. ఈవిశ్రులప్రొద్బలముచేతనే వారిప్పుడు రాయల్ సొసైటీలోనికి ఫెల్లోగా ప్రవేశింపఁ గల్గిరనుట నిర్వివాదాంశము. ఈగొప్పగౌరవము వారి పరిశోధనలకును మేధాశక్తికిని దగిన సన్మానము. ఒక విధముగా, ధ నా ర్జ న కు విముఖుడై ఆర్థికశాఖను విడిచి పరిశోధనయందే తనజీవితమునందలి

ప్రతినిమిషమును సమర్పించుచున్న యీతని స్వార్థత్యాగమునకు అనునగు గౌరవమును సుప్రసిద్ధ శాస్త్రజ్ఞులకు నింగ్లాండులో “సర్” బిరుదమునిచ్చుట గలదు. బోసు రేగారలకు యీబిరుద మిచ్చిరి. రామను గారికిని ఇచ్చిన వింతగాదు రామను గారి జాతకముచూడ వీరి కింతకంటె నెక్కుడగు గౌరవము లభించు నను నూచనలు పొడకట్టుచున్నవి. వీరు F. R. S. గౌరవ మును పొందిన వెనువెంటనే కలకత్తా విశ్వవిద్యాలయము వారు రామను గారికి “గ్రోసు ఫెల్లోషిప్” నొసంగిరి. దీని మూల్యము 5000 రూపాయలు. అమెరికా యూరపుఖం డములలో క్రొత్తగ గనిపెట్టబడు సంగతులు పరికిలించి, వరించి, పరిశోధనల సల్పుట కీసనసహాయ మొసంగ బడినది. ఇట్టివితరణచూపించు విశ్వవిద్యాలయమువా రెంతయు ప్రశంసాపాత్రులు. ఈపర్యటనములోనే, శాస్త్రజ్ఞానాభివృద్ధికై పాలుపడు ఆంగ్ల సంఘసమావేశము నకు రామన్ గారు ప్రతినిధిగా బోదురు. ఈసమావేశము ఆగష్టు నెలలో టోరెంట్లో పట్టణమునగూడ నున్నది. ఈసభకు రామను గారు ప్రత్యేకముగ నాహ్వానింప బడిరట. వీరాసమావేశము నెదుట ప్రకాశములో తామె నర్చిన నూతనపరిశోధనలనుగురించి కొన్నియుపన్యాస ము లొసంగవలయునని వైసంఘమువారు కోరియున్నారు. ఈఅంతర్జాతీయ మహాసభలో రామను గారు, నాడు వినేకానందునివలె, భారతమాతకు గౌరవమును, ప్రేమను, స్నేహభావమును విదేశీయపండితుల మనసులలో మొలక లేత్తునట్లు ప్రకాశించుగాక! ఈవిదేశీయపర్యటన పుష్ప ము పూచి కాచి పండి, పదార్థవిజ్ఞానశాస్త్ర పరిశోధకులలో నగ్రగణ్యుల కొనంగబడు నోటితో బహుమానము వీరికి లభించెనేని, యట్టిగౌరవము విజ్ఞానసామ్రాజ్యాభిషేకమగుట రామను గారికేగాక భరతఖండమునకును, ప్రాగ్విశావాసులకును గౌరవనూచకమును ఆనందదాయక మును అగును. అట్టికళ్యాణము త్వరలో శ్రీ రామను గారికి చేహార ముప్పదిమాడుకోట్ల భారతీయులు సర్వేశ్వరుని ప్రార్థింతురుగాక!

# వసంత గానము

తురగా వేంకట రామయ్య గారు

కలజలధిని దేలుపూవుల

నావలో నానందకాంతా

రాగడోలా కేళి బ్రణమపు

యోగియైవిహించుమాధపు

బాడ దెలియదటే! కోకిల! పాడఁజాలవటే!

నీలగిరిశిఖరాల జలదవ

నాల మధువిహగాల సుకలా

కలనఁ దాండవమాడుతేజః

కామినీకాముకునిమాధపు

బాడ దెలియదటే! కోకిల! పాడఁజాలవటే!

కొండకొమ్మలనుండి పుడమికి

నడచుపూలువనాలతీరపు

జీవనది కెరటాలఁ జందురు

చెంత నృత్య మొనర్చుమాధపు

బాడ దెలియదటే! కోకిల! పాడఁజాలవటే!

వాడుటెఱుంగని వలపుఁబూవులఁ

జిద్రనముల భుజించి నరసుల

వ్రాలి తామరపూలఁ బ్రణవము

బాడు తుమ్మెదచెంత మాధపు

బాడ దెలియదటే! కోకిల! పాడఁజాలవటే!

చెట్లనీడలఁ జిప్తరుదొన్నెల

ఫలరసమ్ములఁ గుడిచి కతుకపు

నెయ్యముల విహించుమాధపు

బాడ దెలియదటే! కోకిల! పాడఁజాలవటే!

వన్నెపూవుల కన్నెవలపులఁ

దేలి తాండవ కేళి సల్పును

ధాసమీరకుమారకుల క-

ధ్యాత్మగానము దెల్పుమాధపు

బాడ దెలియదటే! కోకిల! పాడఁజాలవటే!

తెలియఁజాలక తేనెపూవుల

చేదుతీవలఁ జేరి వినము

గ్రోలి రాలుమదాళికులముం

బాలిపాటలఁ బిల్చుమాధపు

బాడ దెలియదటే! కోకిల! పాడఁజాలవటే!

నీరులేని యె డాకిభూముల

దారి గానక నీరసిల్లెడు

సాంధులకు లేదెనుఁగుదోటల

బాట లివియని దెలుపుమాధపు

బాడ దెలియదటే! కోకిల! పాడఁజాలవటే!

వేడిపడమటి గాడుపులఁ గడు

వాడి తోటల నీడఁ జేరెడు

దెరువరులమన మలరఁ జల్లని

తేనెసత్రా లిడెడుమాధపు

బాడ దెలియదటే! కోకిల! పాడఁజాలవటే!

దేవపీఠులఁ దెనుఁగువీరులఁ

బాడియాడెడు బ్రణయినీమ్మరు

పుష్పవీణావాదనామధు

పూరముల విహించుమాధపు

బాడ దెలియదటే! కోకిల! పాడఁజాలవటే!

ఎండఁబాటిన కొండధారలఁ

జన్నవోయిన జీవనదులను

నవ్యగానసుధాతరంగపు

నఃప్రపూర మొనర్చుమాధపు

బాడ దెలియదటే! కోకిల! పాడఁజాలవటే!

పాటమెచ్చిన భవ్యభారతి

మాధపుని కోమలమనోజల

జాత ప్రేమమరందరచితర-

సాభిషేకమొనర్చదే యికఁ!

బాడఁగధవన్నా! కోకిల! భయము లేదమ్మా!

# రామ రాజు

(ఒక కథ)

పానుగంటి లక్ష్మీనరసింహారావు గారు

“ఎహేహే, ఎహేహే! నేను జెప్పినమాట విను. మన కేదేవులాట వద్దు. తెలియలేదు?

అదినంగతి”యని పార్వతమ్మను మందలించుచు వెళ్లపాటి రామరాజుగారు మఱ్ఱియాకుల విస్తళ్లు కుట్టుటకై పూచికపుల్లలు చీల్చుచుండెను. “నేను జెప్పినమాట రవంత తమ్మ పెట్టఁగూడదా”యని భార్య భర్తను యాచించెను. “ఓయబ్బ! నీమాటకేమి? ఆడ తిరుగంటిక్రిందఁ బెట్టినమఱ్ఱాకులు సందెడు తోడుకొని యీడఁ బెట్టు. ఏదో యున్నదేదో యున్నది. ఉన్నంతమట్టుకుఁ గుట్లకెల్లఁ (కడుపునిండు)దిని కూరుచుండక-యది లేదని యిది లేదని. దీని కేడకు? హద్దేడది?”యని రామరాజు గారనిరి. మఱ్ఱియాకులు తెచ్చి భర్త కిచ్చి పార్వతమ్మ భర్తయొద్దఁ గూరుచుండెను. వారిద్దఱు విస్తళ్లు కుట్టుకొనుచు మాటలాడుకొనుచుండిరి.

రామ:—ఏదో నాల్గు కాడిగట్లమాన్యమున్నదికదా. బత్తెలు రెండు గోదలు రెండున్నవికదా, చిన్న పెద్ద, దూడ దుడికి, గాజుల గాదెలలో మస్తుగా జొన్నగింజలు, సరికదా! అపరదినుసు లపురులుకదా! మతెందుకు నాసలేదుగదా! ఇన్ని యున్నను మఱి దేనికో వెంకులాడుకొనుట (అపేక్షతోఁ దడుముకొనుట) తప్పకాదా?

పార్వ:—ఒకబిడ్డఁడైన లేనప్పుడు మనకివి యన్నియు నెందులకు?

రామ:—ఆరాముఁ డున్నాఁడే. ఇవి యన్నియు మనకు దొడ్డుగా (ఎక్కువగా) నిచ్చినాఁడు. మన రెండుపొట్టల కింత దాఁకఁబని యేమున్నది? ఇవే యెక్కువయైనప్పుడింకను గొడుకొకఁడు కావలయునని యడుగుకొనుట తప్పుకాదా?

పార్వ:—అందఱు సంసారులు కొడుకులఁ గని సుఖించుచుండ మన కెంతలోప ముండి?

రామ:—ఓయబ్బ! నే నెఱుంగనిసంసారాలా యేమి? మొఖాసాదారుషని చేసిన వెంకటరెడ్డిగారికిఁ గొడుకున్నాఁడా? నైజాము దేశములో సిద్ధిపొందిన మహన్నప్రదాతయైన కొర్నిపాటి సుబ్బరాజుగారికిఁ గొడుకున్నాఁడా? పదునాల్గు శాస్త్రా లేనూ చదివినాఁడట. ఆయనపేరేదో మంచిదబ్బ! ఆ! పరదేశిరాజుగారికిఁ గొడుకున్నాఁడా? సంసారి యైనప్పుడెల్ల కొడుకుండవలయునని పట్టెందుకు? తప్పుకాదా?

పార్వ:—అయ్యయ్యా! ఆడుప్రాణము యొక్క కష్టము మీకెట్లు తెలియనండి. ఒడిలో బిడ్డను బెట్టుకొని పాలిచ్చుకొనుట. ముద్దు

ముద్దుగాఁ బెంచుకొనుట. వాఁడు తాతా అత్తా యని చిట్టిచిట్టిమాట లాడుచుండఁగా విని సంతోషించుట. ఈసుఖమంతయు నాఁడుదాన నైననా కక్కఱలేదా?

రామః—అదిగో ఆలాగన్నావు-బాగుగా నున్నది. తల్లిచచ్చిన బట్టెదూడ యన్నదే-దానికి రెండుపూటలనుబాలుపోసికొని పెంచుకో - తెలియలేదు? దానిని ముద్దుపెట్టుకో. అదిగో తెలివితక్కువగా నవ్వుచున్నా వెందులకు? పుట్టినబిడ్డ బట్టెదూడకంటె నెక్కువ ముద్దురాదని నమ్ము. బిడ్డయెక్కువ యేమి? పెయ్యెతక్కువ యేమి? దూడ నిచ్చినను రాముఁడే. బిడ్డనిచ్చినను రాముఁడే. తెలియలేదు? నీవు వట్టివెట్టిదానవు కాని. బిడ్డ అత్తా తాతా యనుట యెంతముద్దుగా నుండునో బట్టెదూడ 'ఏ ఏ' యని యటచుట యంత ముద్దుగానే యుండును. తెలియలేదు? నీవు పెంచుకొనకపోవుటచేత నాముద్దు ముచ్చట నీ వెఱుంగవు.

పార్వ్యః—ఎంతసేపు గొడ్డు గోద పాఁడి పంట - యీమాటలే కాని యిటువదియై దేండ్ల నుండి కాఁపురము చేయుచున్నారకదా ఒక్క కొడుకైన లేకపోయెనుని మీకుఁ గానంత చింతయైన లేదేమింటి?

రామః—ఓనబ్బ! నాకుఁ జెప్పవచ్చి నావా? కొడుకు లేడన్నచింత నడుమ నా కెందుకు? ఆచింత రాముని కుండవలెను. మనకుఁ గొడుకు నీయనక్కఱలేదని ఆయన స్థిరపఱచుకొన్నాఁడేమో? తెలియలేదు? ఇంక మాటలాడఁబోకు. రేపు కొయ్యదువ్వెన తెచ్చె

దను. నూనె రాది బట్టెదూడకు సాగనుగా దువ్వ - ఉన్నదేదో బాగుచేసికోవలయును గాని-ఏహేహే! లేనిదానికొఱకు-అదేమి వెట్టిదానా! కనుల నీరుపెట్టుకొందు వేల?

పార్వ్యః—మనకు బిడ్డ నీయనక్కఱ లేదని రాముఁడు స్థిరపఱచుకొన్నాఁడంటిరా? ఇంక మనగతి యింతే?

రామః—ఇప్పుడున్నలోప మేమున్నది? ఇట్ట సాఁగినయెడల నదృష్టవంతులమే. నేనొక మాట చెప్పుచున్నాను విను. లేదని యెన్నఁడు తలపోసికోకు. ఈయలోచనయన్నదే ఇదే బెంగకు హేతువు. తెలియలేదు? మన స్సన కేమాత్రము పని యీయకు. కాళ్లతోఁ జేతులతోఁ బనిచేసికోవలసినదేకాని యూరకే కూరుచుండి మనసుతో మాత్ర మెన్నఁడు పనిచేయకు-తెలియలేదు? నీకుఁ బనిలేకపోయి నప్పుడు రెండుకుంచాలజొన్నలు వినది యా పిండి బుట్టలోఁ బోసికొని యూరువెంట బోయి నేను జేసినట్లే చీమలు మొలగువానికి చిచ్చు కలు మొదలగువానికి వేయుము-తెలియలేదు? జొన్నపిండికొట్టెలు చేసి బీడపిల్లలయిండ్లకుఁ బోయి వాఁకి బెట్టు. ఏదో యెప్పుడు మంచి పనిలో కదలికగా నుండవలసినదే కాని కాఘలు చాచుకొని కూరుచుండి కడుపు కాయలేదని యెన్నఁడు చింతింపకు. కొడుకు లేడన్నందుల కొకయేడుపా? ఏడనో విరుద్ధపు మాట. కొడుకు పుట్టి బాగుగా నుండునెడలఁ గోడలు లేదని మఱియొకయేడుపా? కొడుకు కోడలున్నయెడల మనుమడు లేడని మఱి యొకయేడుపా? ఏహేహే! నీయేడుపునకు

నా కర్థ మగపడుట లేదు. అనవసరముగా నేడ్చుటవలన రాముఁ డేమనుకొనునో కానంత కనిపట్టనక్కఱలేదా?

పార్వ్య:—రాముఁడు మీకు దైవము కదా! ఒక్కబిడ్డనిమ్మని యాయనకు మ్రొక్కుకొనఁగూడదా!

రామ:—ఓయబ్బ! నన్ను దేవుని బ్రార్థింపుమంటివా? ఎంతమాట! దేవు నెన్నఁడు ప్రార్థింపఁగూడదని నేనుసినలుపఱచుకొన్నాను. తెలియలేదు? ఎందుచేతనో చెప్పనా? ఏవెట్టి మొఱ్ఱిప్రారథయో మొదలుపెట్టఁగానే నాకది కావలయు నిదికావలయునన్న పనికిమాలిన యూసు లాడక తప్పదు. మోక్షమైనను గావలయునని కోరుకొనకతప్పదు కదా! అట్లు కోరుకొనుటయైన దప్పే. మరల రక్షింపవలయునని రాముఁ డెఱుంగఁడనుకొన్నావా యేమి? ఆతఁ డెన్నికనుల గనిపట్టుచున్నాఁడో నీవెప్పుడైన పరకాయించినావా? ఇష్టమువచ్చియిచ్చునా-నంతోషము. ఈయఁడు? అంతకంటె సంతోషము. ఈయఁడలంచుకొన్నవానిని బ్రార్థింపనక్కఱలేదు. ఈయఁడలంచుకోనివానిని బ్రార్థింపనక్కఱలేదు- తెలియలేదు?

పార్వ్య:-ఈయఁడలంచుకొనకున్నను మన భక్తిని మనయార్తిని గని యాతఁ డీయఁగూడదా?

రామ:—ఓయబ్బ! నా కింక జెప్పకు. రామదేవుని నే నేమియఁ గోరను. క్రిందటి పుట్టున నేది కోరుటచేతనో యీగఁడనిషి యిప్పుడు నాకు గలిగినది. మన మింక నెవ్వ

రినిగూడఁ గోరవలదు. అట్లుచేసినయెడల— విన్నావా?—మన కింక నేమియు నుండవు. మనము గూడ నుండము. తెలియలేదు? అది పద్ధతిగాని—

పార్వ్య:-సంసారవృద్ధికొఱకు మన మపేక్షింపవలసినదా? అంతయఁ దుడిచిపెట్టుకొని పోవలయు నని కోరుకొనవలసినదా?

రామ:—పార్వతీ! ఏడనో యడవి మృగమువలె నున్నావు. నేను జెప్పిన దేదో నీకడుపునఁ బట్టనేలేదా? సంసారము దొడ్డు కావలయునని కోరుకోవలదు. నాసికావలయునని కోరుకోవలదు. మొదలు కోరికయే వద్దన్న త్రాడుమీఁద నిల్చి నేనుండఁగా నన్నట్టయిట్ట లాగెదవేమి?

పార్వ్య:—మీరు మగవారు. పిల్లలు లేక పోవుటచే నే నెంత ఖోభపడుచున్నానో మీకు జెప్పినను తెలియదు. నేను భద్రాచల రామదేవునకు మ్రొక్కుకొన్నాను. “రామ చంద్రప్రభూ! నీతిరునాళ్లకు నీగుడికి వచ్చి నిన్ను సేవించుకొందుము. నిన్ను సేవించుకొన్న కీమృట మా కొక్కబిడ్డ నిచ్చి రక్షింపుము. రక్షింపుము. రామయ్యతండ్రి!” యనిమ్రొక్కుకొన్నాను. మీ కిదివఱకు జెప్పలేదు. తీవింపవలయును.

రామ:—ఓసి నీబొందపడ! ఎంతపనిచేసి నావే! రామదేవుఁడున్న భద్రాద్రియెడ? రామ రాజున్నయెడల పాడేడ? ఏడకేదారి? ఎన్నికూ తలదూరమున్నదో యెవఁడెఱుంగును? ఎన్ని గుట్ట లెక్కనలెనో? ఎన్ని పాటి రేవులు దాట

వలెనో? మననాశా? మనపాశా? మనగోగా  
కు మనదోనకాయ యాడ దొరకునా? ఏమి  
పార్వతీ! నీకేండ్లు మీదబడినకొలది బుద్ధి  
వెనుకబడుచున్నది? దారికష్టము లాడఁ బెట్టి  
కొడుకునిమ్మని అశిగినప్పుడు రామదేవుడు  
మనలఁగూర్చి యేమనుకొనునో రవంత యా  
లోచించినావా? ఇట్టచేయవయ్యా అట్టచేయ  
వయ్యా యని రామదేవునికి నీవా చెప్పుట?  
ఆయనకుఁ జెప్పుటకు మన వె-వరము? ఎడ్లపా  
టిలో వారందఱు నెవరికిఁ దోచినట్లు వారు  
తల కొకమాట రామదేవునితోఁ జెప్పి చేయు  
మనునెడల, ఇక రామదేవుఁ డన్నపే రెందు  
కు? నీ మలవనన్యాసయ్యలకోరికల ప్రకార  
మాయన నడవవలసినదా? ఆయనయిష్టమా?  
మనయిష్టమా? అదిగాక యడుగుకొని యడు  
గుకొని పుచ్చుకొనుట యే మంతగొప్ప?

పార్వ:-నాకుఁ దెలిసియో తెలియకయో  
యట్లు మ్రొక్కుకొంటిని. మనము భద్రాచల  
యాత్రకుఁ బోవలసినదినములు సమీపించు  
చున్నవి. అందుచే గింజలమ్మకొని కొంత  
సొమ్ము చేసికోవలసి యున్నదికాదా?

రామ:-గింజలమాట కేమి సొమ్ము  
మాటకేమి కాని 'మన' మనుచున్నా వెందు  
లకు? భద్రాచలయాత్ర నా కెందుకు? నామ  
ట్టుకు వంటయింటిఁగూటిలో నున్నరామదేవు  
డెంతో భద్రాచలరామదేవుఁడు సంతే - భద్రా  
చల మేడ నో యున్నదనుకొన్నావా?  
రాముఁ డేడ నున్నాడో యాడనే భద్రాచ  
లము. రామునిబట్టి భద్రాచలముకాని భద్రా  
చలముబట్టి రాముఁడు కాఁడు. తెలియలేదు? ఈ

వ్యవహారమంతయు నాడఁబెట్టి ముందిదిచెప్పు.  
నేను భద్రాచల వెందుకు?

పార్వ:-మనమిద్దఱముకూడ వచ్చేద  
మని మ్రొక్కుకొంటి నని చెప్పలేదా?

రామ:-నన్నుఁగూడఁదీసికొనివత్తునని  
మ్రొక్కుకొంటివా? నీ వేడకుఁ బోవుదువో  
యాడకు నన్నుఁగూడఁ గట్టకట్టుకొని పోవు  
దువా? నేను నీచేతిలోనికాసండి ననుకొన్నా  
వా? మొలలోనితాళపుఁజెవి ననుకొన్నావా?  
ఓయబ్బ! నీ కెంత తుట్టు బశాయించినదే!  
(ఎంత పొగ రెక్కినదే).

రామరాజుగా రిట్లు పలుకుదుఁ జేతిలో  
నున్నపూచికపుల్లను బైకెత్తి జొప్పపాటుకాల  
మట్టె బిక్కుముగఁ బట్టుకొని భార్యవంకఁ జూ  
చెను పార్వతమ్మ భర్తను గాంచి తెల్లబోయి  
యట్టె కనుల వ్రాల్చి యూరకుండెను. యా  
థాలాభముగఁ బలికిన తనకఠినవాక్యములకు  
భార్యమనసు నెచ్చినదేమో యని యామె  
వంకనే చూచుచు విస్తరి కుట్టినచోటనే కుట్టి  
“సరే! కనకయ్యసిద్ధాంతిని బిలిపించి ముహూ  
ర్తముపెట్టించు. ఇద్దఱముకూడఁ బోవుదము.  
కాని యొక్కయేర్పాటుమాత్ర మున్నది.  
అదేమనగా- మఱి- కొడుకు నిమ్మని రామదే  
వుని నీవు కోరుకోవలసినదేకాని నేను గోరను.  
కోరుకోమని నీవు న న్నాడ నిర్బంధపెట్టవద్దు.  
తెలియలేదు? అది సంగతి” యనియెను. భార్య  
యందులకు సమ్మతించెను. అంతలోఁ బదు  
గురు బ్రాహ్మణులు భోజనమునకు వచ్చిరి.  
భార్యభర్తలు లేచి వారికర్ఘ్యపాద్యములిచ్చి  
సేవించి, వారు భుజించినవెనుక భుజియించిరి.

II

భద్రాచల రామదేవుని సేవించుకొని భార్యభర్తలు స్వగ్రామమునకువచ్చి బ్రాహ్మణ సమారాధనాదులు జరిగించుకొని నిత్యాతిథి పూజ గావించుకొనుచు రామచంద్రమూర్తి వార్తలు చెప్పుకొనుచు బసునందక్షణ మొన ర్చుకొనుచు మహానందమునఁ గాలక్షేపము చేయుచుండిరి. ఒకనాటిరాత్రి పార్వతమ్మ “ఇదిగో మనపై రామదేవునకుఁ బూర్ణమైన గ్రహము కలిగిన ట్లగఁడుచున్న ద”ని చేటయంత మొగము చేసికొని యుప్పుం గుచు భర్తతోఁ బలికెను. బట్టెదూడమెడలో మువ్వలుగట్టుటకు దారము పేనుచున్న రామ రాజుగా రామాటలు వినిపించుకొనలేడు. “మాటలాడ లేమి? నే నెంతో ముచ్చటపడి చెప్పినమాటలను జెవిపెట్ట రేల”యని మువ్వలు గుడుచుపిల్లవలెఁ బలికి, భార్య, దీపమునెద్దఁ గూరుచుండి పేనుచున్న భర్తయొద్దకు వచ్చి బుజముపైఁ జే వైచి యాతనిని గదల్చెను. “మంటివో మఱలఁ జెప్పును”ని భర్తయడుగ, “మనపై రామచంద్రమూర్తికిఁ బూర్ణాను గ్రహము వచ్చిన ద”నెను. “ఆయన కెప్పుడు ముపైఁ బూర్ణానుగ్రహమే - ఈనాఁడు క్రొత్త యేమున్నద”ని భర్త బదులుచెప్పెను. “ఆమాట సరి లెండు. నేఁ ఁక గొప్పవిశేష ముండుటచేతనే చెప్పితి”నని భార్య యనఁగ “నదేమోనబ్బ! నాకు నిదానముగాఁ బట్టుకో లేదని” భర్త పలికెను. భద్రాచలయాత్రవెల్లినట్లే జ్ఞప్తియన్నది. కాని యెందులకు వెల్లవలసివచ్చినదో యానంగతి రామరాజుగారు మఱచియే పోయినారు. “కొడుకును బ్రసా

దింపుమని భద్రాద్రిరాముని నేను గోరుకొనిన మాట మఱచియే పోయినారా? బట్టెదూడ మెడలోనికి దార మేలాగున పేనుచున్నారో మనవిడ్డని నడుమునకు బంగరుమువ్వలు కట్టుటకు దారము నాలాగుననే మీరు పేనుట యిక నేఁడు మానములకు సిద్ధింపఁగలదు” అని పార్వతమ్మ, పుట్టెఁడుసిగ్గుతో మూఁడు పుట్లనేర్పుతోఁ బదునాల్గుపుట్ల నంతోషముతోఁ బలికెను. “ఓనబ్బ; ఇంతేకాదా? నే నేదో యనుకొన్నాను. రామదేవునకు దయ వచ్చునెడలఁ గొడుకు నిచ్చుట యొకవిశేషమాయేమి? ఆయనయెంతమందికిచ్చుచున్నాఁడో!” యని భర్త పలుకఁగ “రామదేవుని కిది గొప్ప కాదు కాని యిన్నియేండ్లకు నాకుఁ గడుపు ఫలించుట మనకు గొప్ప కాదా”యని పార్వతమ్మ పలికెను. “చూడ! కోటప్పకొండవీధి ములోఁ గొన్నమువ్వ లాచిలుకకొయ్యనన్న చిన్నగుడ్డమూటలోనున్నవి. ఈడ కవి తోఁడు కొనిరా”యని భర్త భార్యను గోరఁగ “ఈశా త్రియే దానిమెడలోఁ గట్టవలయునా - తేపు కట్టఁగూడదా?” యని పలుకుచు నామువ్వలు తెచ్చి యాతనియెదుట నామె యుంచెను. వానిని దారమున గ్రచ్చి యాదండను దూడ మెడఁ గట్టుట కాతఁడు పశువులపాకలోనికిఁ బోయెను.

III

ఆపల్లెటూరఁ జెఱుపునెద్ద నుదయమున స్నానాదికృత్యములకుఁ జేసినస్త్రీలు పార్వతమ్మనుగూర్చియే మాటలాడుకొను చుండిరి. “అదృష్టము చెప్పవచ్చినప్పుడు పార్వతమ్మదే

యదృష్టమమ్మా”యని బోరలించిన బిందె మీఁదఁ గూరుచుండిన యొకయిల్లా లనఁగ సూరమ్మ“చిన్నీ! (పిన్ని) సార్వతమ్మకుఁ గడు పనియే నీనమ్మకమా? నేను మొన్నఁ జూచి నాను. నాల్గవ నెలకుఁ దగినజూడలు నాకేమియుఁ గనఁబడలేద”ని యొక కాంత కాలియందె లిను కతోఁ జంతపండుతోఁ దోముకొనుచుఁ బలి కెను. ‘వెంకమ్మవదినె యెప్పు డెడ్డమనగాదెడ్డ మే-జూడలు కనబడకపోవుటయేమి? నిక్షేపము లాగునఁ గనఁబడుచున్నవి” అని యొకబాల వింతువు పలుక, “నౌనమ్మా! ఇల్లు పెండునట్లు కని పెంచినదానవు. నీకుఁ దెలియక నాకుఁ దెలియునా యేమి?” యని వెంకమ్మ సుబ్బమ్మ వదినెను బరిహసించుచుఁ దుంట్లుపైఁ జఱచు కొనెను. “జూడలు కనఁబడుచున్నవో లేదో నేను జూడలేదు కాని వన్నింపులయిన (పున స్సంధానము) యిటువదియైదేడ్లకు నెలతప్పు టమాత్రము నేనెక్కడను వినలేదమ్మా”యని సగముబట్ట కట్టుకొని మిగిలినసగము నుదికికొ నుచున్నయొకలజ్జావతి పలుక, “లేకేమి పుల్ల మ్మత్తా! మాయాడుబిడ్డ యత్తగారిమేనమామ కూఁతున-కమ్మా-చెప్పిన నమ్మవేమో-కాఁపు రమునకువచ్చినతరువాత ముప్పదిరెండేడ్లకుఁ గడుపమ్మా” యని నీటిలో మొలలొఁతువ ఱకు దిగి వనపు మొగమునకు రాచికొనుచున్న కోటమ్మ పలికెను. “ఇట్టియకాలపుఁగడుపులు సార్లాకావమ్మా! తల్లిగండాల కిట్టిని దాఁపు రించునమ్మా-రెండుతలలు నేర్పాటగువఱకు నే మియు ననుకొనుటకు వీలులే”దని యంట్లు తో ముకొనుచున్నయొకయంగన మంగళప్రదము

గఁ బలికెను. “పిచ్చమ్మతల్లీ! నీవెట్టి కాని. రామరాజుగాదు రామభక్తుడమ్మా! భద్రా చలరామదేవు నాతఁడు గట్టిగా మ్రొక్కుకొను టవలన నిట్లుకలిగినదట. హాహామాషీకడుపు లకు నీవన్న భయము కాని వరప్రసాదముచేఁ గలిగినవానికి నదరు బెదరు నుండవమ్మా!” యని సూర్యనమస్కారములుచేసికొనుచున్న తిమ్మయ్యమ్మ పలికెను. “అచ్చమ్మక్కయ్యా! నీవుకాఁపురమునకు వచ్చి పండ్రెండేడ్లయినది కాబోలు. భర్తను దీసికొని భద్రాచలము పోయి రామదేవున కేదో మీఁదుకట్టుకొని కట్టుదిట్టముగా మ్రొక్కుకోఁగూడదా”యని యిదివఱకుఁ దోమ తొలచినయట్లు కట్టితో వీఁపు గోకొనుచున్న యొకకాంత పలుక, “భర్త! ఎందుకువచ్చినభర్త! దుర్గమ్మక్కా! నాబ్రదు కేమడుగుదువు? ఆమాత్రపచ్చికబు చ్చిక యల్లాయపుల్లాయ (అన్యోన్యప్రేమగల) సంసారమేయై చెప్పినట్లు విని మిడుకఁగలభర్త యే యైనయెడల నా కీకర్మ మెందుకమ్మా” యని తుడుచుకొన్నతలను జాడించుకొనుచు నచ్చమ్మ పలికెను. “అందరితో నెక్కమాట. మాయింటికేడనుంకియో యొకదూరపునా డుచుండి యొక గొప్పసిద్ధాంతి వచ్చినాడు. ఆయనకుఁ దెలియనిసంగతి లేదు. ఆయనను మధ్యాహ్నము తనయింటికిఁ దోడుకొనిరమ్మని సార్వతమ్మ నాతోఁ జెప్పినది. మీరందఱా డకు రండు. ఎవరికిఁ దోచినది వా రడుగవ చ్చును” అని కనకయ్యసిద్ధాంతిభార్య పోచమ్మ పలికెను. \* \* \*



అనాటిసాయంకాలమునందు రామరాజుగారు పొలమునుండి వచ్చి గేదెలను గోవులను దూడలను యథాపూర్వముగాఁ బరామర్శించి లోనికిఁ బోయిరి. కాసులు గడుగుకొనుటకు నీరిచ్చుటకై భార్యరాలేదు. నూతియొద్దకుఁ బోయి పాదప్రక్షాళన మొనర్చుకొని పంటయింటిలోని కాతఁడు పోయెను. అక్కడఁ గూడ భార్యలేదు. పచనప్రయత్న మేమియుఁ గానబడలేదు. అంత పడుకగదిలోని కాతఁడు పోయి చూడఁగ వట్టి నేలపైఁ బార్వతమ్మ పండుకొని యేడ్చుచుండెను. భర్తను జూచి పట్టరానిసంతాపమునఁ బెద్ద గోల పెట్టి యేడ్చెను. రామరాజుగారు తెల్లఁబోయి భార్యయొద్దఁ గూరుచుండి యామెపైఁ జేయి పైచి “యేమిది యేమిది”యని పలుమాఁ జడిగెను. భార్య తలపై మోదుకొనుచు “భర్తఁ చెప్పిన మాటవినిదుర్మార్గురాలను. బుద్ధి గడిదినుటచేఁ గొడుకు నిమ్మని రాముని గోరితిని. నాకుఁ గొడు కక్కఱలేదు. కడు పక్కఱలేదు. రామ దేవఁజ! నీవు ప్రసాదించిన దీనిని నీవు కీసికో నాయనా! నాతండ్రి! రామచంద్రదేవా! యని యెలుగెత్తి యేడ్చెను. “సంగతి యేమి? వ్యవహారమేమి? ఈగొడవ కలుగుటకు మూల కారణమేమ”ని భర్తయడుగ “నయ్యో నేను భరింపలేను నాకు వద్దు. నా కక్కఱలేదు. నాకుఁ గొడు కక్కఱలేదు. ఇదిగో బుద్ధి లేక కోరుకొనినందులకుఁ జంపలు వైచి కొనుచున్నాను. మహాప్రభూ! యని యామె యేడ్చెను. బలాఘ్యుడైన రామరాజుగారు రామె యెంత వాదించినను రెండుచేతులతో

నెత్తుకొని మంచముపైఁ బరుండఁ బెట్టికన్నులం దుడిచి “చూడు చెప్పినమాట విను. తొందర పడవద్దు. తెలియలేదు? నిదానించుకో- సంతాపించుకో- ఇష్టము కలిగినసంగతి యేమి”యని బలిమాలుకొనుచు నడిగెను. “నేనుజెప్పలేను. వనము తిరుగ భద్రాచలయాత్రకుఁ బోవుదము. ఆరామదేవుని రెండుకాళ్లు పట్టుకొని “నాకు దయచేసిన పుత్ర భిక్షము నా కక్కఱలేదు. అనుగ్రహింపుము మహాప్రభూ!” యని మొట్టపెట్టుకొందును. అని పార్వతమ్మ పలుకునంతలోఁ గనకయ్యసిద్ధాంతి వచ్చి “పార్వతమ్మక్కా నీ కీపెట్టి యేమి? తూర్పు సిద్ధాంతాలు స్థిరమనుకొన్నావా యేమి? మొదలుశాస్త్రానికే పార్వతీదేవిశాపమున్నది. అయ వకతవకముండకొడు కేదో పేలఁగ నది యే పట్టుకొని గుండె పగులఁబెట్టుకొనుట తగునా? తిరుగ త నేను నాలుగుచీవాట్లు పెట్టి నాను. ఆతఁడు చెప్పినదానిని ముక్కముక్కల క్రింద ఖండించినాను. నామాట నమ్ముమ”ని పార్వతమ్మను మందలించఁగ, “నాయనా! నీ మాట నిజమేనా యని పార్వతమ్మ యడిగెను. నాది సిద్ధాంత మని కనకయ్య చెప్పుచుండఁగ, “మొదట దీనికి మూలాధారమైన గొడవయేమ”ని రామరాజుగారు పట్టుదలతో నడిగిరి. “ఏమియు లేదు. ఎవఁడో పంచవత్సర పాసకుఁడు- త్రాగుబోతు ముండకొడుకు మీరు పొలములో నుండగా నిక్కడకు వచ్చి పార్వతమ్మకుఁ గొడుకు గల్గుననియుఁ గొడుకు పుట్టినగంటలోపలఁ దండ్రి మరణించుననియుఁ జెప్పిపోయినాఁడు” అని కనకయ్య చెప్పెను.

‘హాహాహా’యని రామరాజుగారు గూడ కూలి పడునంతనవ్వ నవ్వి, ‘ఓయబ్బ! ఇంతే కదా! ఈమాత్రపు వ్యవహారమున కింతలాల్లి(అల్లరి) యెందుల?’ కని పలికి కనకయ్యయెదుటనే యిరుగుపొరుగువానికి వినంబడునంత గట్టిగ భార్యను ముద్దుపెట్టుకొని ‘సిద్ధాంత! నీ విటఁ గూరుచుండుము, నేనుబోయి వంటచేసికొందు’ నని పడమటింటిలోనికి బోయెను.

సిద్ధాంతి యామెయొద్దనే కూరుచుండి వృద్ధపారాశర్యమునుండి “భాగ్యవ్యయాధిపత్యేన రంధ్రే శో నశుభ ప్రదః” అని చదివి ఊ యని రెండుమాటులు మూల్చి,

“భాగ్యవ్యయాధిపత్యేన రంధ్రే శో నశుభ ప్రదః, తత్తత్ఫలానిప్ర పతాప్రదిశేతాంతమో గ్రహా” యన్న శ్లోకమును జదివెను. ఆశ్లోకమునకుఁ బార్యతమ్మ కర్థము తెలియకపోవుట యాశ్చర్యముకాదు. సిద్ధాంతికే తెలియలేదని చెప్ప వలసివచ్చినది. ఎందువలన? దానికర్థము లేక పోవుటవలన. ఒకశ్లోకములోఁ బూర్వార్థము మఱియొకశ్లోకములో నుత్తరార్థమును లంకెవేసిన శ్లోకమున కర్థముండునా?

కం. “అన్నాతిఁ గూడ హరుఁడవు

అన్నాతిం గూడ మన్న నమరనరుండో

బంతులు తామర మొగ్గులు

దంతులకుంభములఁ బోలు తరుణీకుచముల్”

అన్న కలగోలుగంప క డవద్యశ్రాద్ధమున నర్థనమన్వయ ముండునా? కాని శ్లోకము వలన మాత్రము పార్యతమ్మకు శ్రాద్ధము హెచ్చయ్యెను. పంచపక్ష్యు పానకుఁడు శ్లోక మేమియఁ జదువలేదు. శ్లోకము చదివిన కనకయ్యయే పంచపక్ష్యు పానకునికంటె నెక్కువ

వాఁడని పార్యతమ్మ నమ్మెను. వట్టిమాటలలో కంటె గణబద్ధమైనమాటలలోఁ బ్రమాణశక్తి హెచ్చున్నది. అందులోఁ దెలియని భాషలోఁ జదివినదానికి మఱింత ప్రమాణ శక్తి యున్నది. మనసు కొంత కుదుటఁ బఱచుకొని పార్యతమ్మ భర్తను వారించి తానే వంటచేయుటకు వంటయింటిలోనికి బోయెను. కనకయ్య యింటికి బోయెను.

#### IV

పంచపక్ష్యుపానకుఁ డాయూరికాంతల కెందఱికో ప్రశ్నలు చెప్పెను. వారివానికి నిదర్శనము లిచ్చుచున్నట్లు పార్యతమ్మ వినుచుండెను. “తనకుమాత్ర మేల నిదర్శన మీయకుండును? అని తలపోసికొని యేడ్చుచుండును. అయిదవ నెలలో గాజులు లేస్త. సీమం తము లేదు. సూడినలు లేస్త. ముద్దుముచ్చట లేమియు లేవు. ఎవ్వ రేమి చెప్పినను వినక యెంగిలింపునములు చేయుచు గృశించి మంచమున కంటుకొని పోయినట్లు వండుకొని యొక్కరీతిగ నామె గోడ్చుచుండెను. అక్షరాభ్యాసమే యెఱుంగని రామరాజుగా రేమి యితిహాసములు చెప్పి యామె నోదార్పఁగలరు? అదిగాక భర్త కనుటఁ బడునరి కామె గొల్లన నేడ్చుచుండును. ఆయూరిలోనికాంతలెందఱో యనుదినమును మధ్యాహ్నమున వచ్చి యామెయొద్దఁ గూరుచుండి యేవో యుబుసు లాడుచుఁ గాలక్షేపము చేయుచుండిరి. భర్త తనయెదుట లేనప్పు డాతఁ డెదుటికి వచ్చినదాఁక దొందరపడి యాతనిని బడేపడే పిలుచుచుండును. వచ్చినతర్వాత నాతనికి జూచి హోరున నేడ్చుచుండును. తాను గనఁ

బడుటచేనామె మఱియింతదుఃఖించుచున్నదని భర్తరవంత యావలికిఁ బోవఁగ, “రంప. రండు. రాణేమి రాణేమి” యని వచ్చినదాఁకఁ దపించి పోవును.

రామరాజుగా రొకనాఁడు మధ్యాహ్నమున వచ్చి “పార్వతీ నీవేడ్చినట్లయిన నే నిక్కడఁ కింక రాను. సంగతి యేమిదో వ్యవహారమేమిదో తెలియలేదు? సందర్భమేమిదో అదోయిదో ఉన్నదందునా మఱి లేదందువా? అది మనము రాపాడించుకొనవలసినది కాని ఊఁ తెలియలేదు? అది సంగతి” యని యుపన్యసించెను. దానికర్థ మేమాత్రము తెలియక కాఁబోలు పార్వతమ్మ “మీయిష్టము ఏది చెప్పవలయునో చెప్పుడు నేను విందు” ననెను. వా రిట్లు మాటలాడుకొనిరి.

రామ:—పార్వతీ! మాతాతగా రిష్టుడున్నారా?

పార్వ:—ఆమాట యిప్పుడెందుకు? లేకు

రామ:—ఎందుచేత లేదు?

పార్వ:—చనిపోవుటచేత.

రామ:—నరే అట్ట బాటలోనికి రా. ఎందుకుఁ జనిపోవలయును?

పార్వ:—ఏమి చెప్పఁగలను. కాలము వచ్చుటచేత.

రామ:—మాతండ్రి గారిమాట యేమి?

పార్వ:—ఆయనకును గాలమువచ్చినది.

రామ:—అట్టయిన మఱినామాట యేమనుకొన్నావు. తొందరపడకు. ఆఁగు. మనుష్యుడైనవాఁ డెల్లఁ జనిపోవకతప్పదు తెలియ

లేదు? గొడ్డు గోడలమాట రవంతనే పాడఁ బెట్టు. వెంకటాద్రినాయఁడుగారు వెల్లిపోయినారు సుఖపడినారు. భర్తప్పారావుగారు కాలమునేమైనఁగాని రొకాయంపఁ (అడ్డుకోఁ)గలిగినారా? వెడలిపోవుట యనఁగా నేడకోనా? రామదేవునిదగ్గఱకు - తెలియలేదు? ఇక దుఃఖాలతో బని యేమున్నది?

పార్వ:—(ఏడ్చుచు) కొడుకు పుట్టినకంటే మీరు మమ్ము విడుచుటకు నిశ్చయపఱచుకొన్నారా?

రామ:—నిశ్చయపఱచినవాఁడు రామదేవుఁడు. మన మెవరము? అందఱమాట యంతే.

అయ్యో! నిశ్చయమేనా! నిశ్చయమేనాయని పార్వతమ్మ వెక్కి వెక్కి యేడ్చెను. రవంతనే పచ్చటఁ గూరుచుండి రామరాజుగారు పొలముగొనికే బోయిరి. ఎందఱతిథులు వచ్చినను దా నొక్కఁడే వంట చేసి యందఱకుఁ బెట్టుచున్నాఁడు. భార్య చింతించుచున్నదన్న చింతక్క తనచింత యేదియు నాయనకు లేదు. మట్టితిను దూడలమూతలకు బుట్టలల్లుచున్నాఁడు. ఆవులకు దృష్టిదోషము తగులకుండఁ గంబళిత్రాళ్లు పేనుచున్నాఁడు. జొన్నపిండి చీమలకు వేయుచున్నాఁడు. జొన్న రొట్టెలు బీదపిల్లల యింటికిఁ దీసికొనిపోయి పెట్టుచున్నాఁడు.

V

ఒకనాటిరాత్రి రెండు యామములకుఁ బార్వతమ్మకు నెప్పులా రంభించినవి. ఆరాత్రి సామాన్యముగ నుండెను. మఱునాటియుదయ

మున హెచ్చుగా నుండెను. ఈసంగతి తెలియటచే నూరిలోని యనేకకాంతలు పురుషులు వచ్చి తామరాజుగారియింటిలోఁ గూరుచుండిరి. ఆయనకుఁ బుత్రోదయ మగు నని సంతసించురా? ఆయననిర్యాణము సమీపించుచున్న దని దుఃఖించురా? స్తంభభూతులై కూరుచుండిరి. ఏమియుఁ కోరక యొకరి నొకరు చూచుకొనుచుఁ గూరుచు డిరి. అట్టి సమయమున రామరాజుగా రేమి చేయుచున్నారో? ఆపునాలుకకుఁ దొండగఱియైన దని దాని కుష్ట రాచుచున్నారు. ఉష్టరాచుచున్న రామరాజుగారు రాయించుకొనుచున్న పశువుకంటె నెక్కువవారు కారని వానిలోఁ గొందఱునుకొనిరేమో ఎట్లు తెలియును? స్త్రీలు బుగ్గలు నెక్కుకొనిరి. పురుషులొకరి నొకరు చూచుకొని పెదపులు విఱుచుకొనిరి.

క్రమముగాఁ బార్వతమ్మకు నెవ్వలు హెచ్చయినవి. సాయంకాలము నాల్గుగంటలకుఁ బుత్రుడు కలిగెను. పార్వతమ్మ గదిలో నుండి యేడ్చుచున్నది. అక్కడి స్త్రీలందఱు కన్ను లొత్తుకొనిరి. రామరాజుగారు పుత్రోదయ మైనవెంటనే స్నాన మొనర్చి విభూతిని ధరించి యందఱయొద్దకు వచ్చి మందహాసముతో నటఁ గూరుచుండెను. “అయ్యా మీకుఁ గుమారుడు కలిగినాడు సంతోషమే” యని యొక్కండైన నాయనతో ననలేదు. అందఱుకూడఁ బ్రతిమలవలె గూరుచుండిరి “నాయనలారా! మాతండ్రిగారు నాకు తిరిగి పుట్టినారు సంతోషమే. మీ రిడనే


ప్రాద్భుతినుఁదియఁ గూలుబడి యున్నారు. మీ రిహిటి కిండ్లకుఁ బొందసి” రామరాజుగారు పలికిరి. “తొందరలేదు. సాయంకాలమగువఱకుండు” మనివారనిరి. “సరే” యని యాతఁడు లేచి “చీమలకుఁ బిండి వైచి పిల్లలకు రొట్టె లిచ్చి త్వరలోనే వత్తు న”ని వీధిలోనికిఁ బోవుచుండగ “నెక్కుగంటవఱకైన మీరిక్కడనుండి కదలవలదని వారందఱ్ఱకగ్రీవముగఁ బలికిరి. కనకయ్యసిద్ధాంతి లేచి “పిండిరొట్టెలు నేను వైచి వచ్చెదను. మీరిట కూరుచుండు” డనిపలికి లేచినరామరాజుగారిని రెండుచేతులు పట్టుకొని కూరుచుండఁబెట్టి వీధిలోనికిఁ బోయెను. “ఓయబ్బ! నా కీనిర్బంధ మేమయ్యా!” యనుచు రామరాజుగారు రటనే కూరుచుండిరి. అయిదయినది. ఆఱయినది. డీ పములు వెట్టినారు ఏడుగంటలైనది. “రామరాజుగారూ! ఇంక బ్రదికినారయ్యా” యని యదతాయన నభినందించి పంచపక్షిని బనికిమాలి నముండకొడు కని తిట్టి యెవరియిండ్లకు వారు పోయి.

రాత్రి పార్వతమ్మ సుఖముగా నిద్రపోయెను. తెల్లవాఁనపిమ్మటఁ దిరుగఁ గొందఱు బ్రాహ్మణులు రామరాజుగారియింటికి వచ్చిరి. రామరాజుగారు స్నానముచేసి భస్మధారణ మొనర్చుకొని వానినందఱను గౌరవించెను. “రామరాజుగారూ! ఇది మీ బ్రదుకు కాదు. గ్రామమందలియశేషజనులబ్రదుకని నమ్మవలయును” అని కనకయ్యసిద్ధాంతి పలుకగ “జీమల మాట పశువులమాట చెప్పక పోయితివేల” యని మఱియొకరు రవంతచేర్చిరి. అందఱు

మహానందమొందుచుండిరి. రామరాజుగారిని జూచుట కింక ననేకులు వచ్చుచున్నారు. వారి కందఱకుఁ దగినతా వింటిలో లేకుంటుచేఁ గాఁబోలు రామరాజుగారు వారి కెదురుగ వీధిలోనికి వచ్చి వానిని గౌరవించి వీధిలోనే నిలువఁజేడిరి. రామరాజుగారి నందఱు వదేవదేయభీనందించిరి. “ఓయబ్బ! బ్రదికియన్నందులకు నన్నింతగా నభీనందించుచున్నారేలే? బ్రదికియన్నందుల కెవ్వరినిగూడ నభీనందింప నక్కఱలేదు. తెలియలేదు? నన్ను మీ రభీనందింపఁదలఁచుకొన్నయెడల నే నిప్పుడు చెప్పఁబోవుదానికై యభీనందింపుఁడు. అప్పుడైనను వద్దనియే నాకోరిక. అసంగతి యేదనగా. అది నా కడుపులోనే పెట్టుకొన్నాను. నేను భద్రాచలములో నుండగా మొకరాత్రి నాకు స్వప్నము. రామదేవుఁడు కనఁబడి నీవు మై

వైశాఖశుద్ధకౌడశినాడు నాల్గుగడియలపూ దైక్కున్నప్పుడు తనువును ద్యఙించి నాసన్నిధికిఁ జేరెద నని చెప్పెను ‘ఓయబ్బ! అంత దూరపువాయిదా వేసినా వేమయ్యా! నీయిష్టాని కడ్డేమున్నదయ్యా! నామట్టుకు నే నిప్పుడు సిద్ధముగా నున్నానని నేను రామదేవుని తోఁ బలికితిని. ఈదినమే యాయేకాదశి. నాల్గుగడియలు కూడఁ గావచ్చినది” అని రామరాజుగా రానందఁజరవశులై పలికిరి. అందఱును దెల్లఁబోయిరి.

ఇంతలోఁ బాలికాపువాఁడొకఁడు గడ్డి మోపు తలపైఁ బెట్టుకొని రామరాజుగారి యింటికి వచ్చుచుండెను— “వీరన్నా! నిన్న సాయంకాలమునఁ దోడుకొని రావలసినమో పిప్పుడు తెచ్చితివా? రాత్రి పశువులకు గడ్డి లేకపోవుటచే నేనంత కటకటలాడిపోయితిను”



యని రామరాజు గారు వాని తో ననిరి. “బాబూ! నిన్న సాయంకాల మునఁ దేలు కట్టినది. అదుచేరా లేకపోయినా న”ని వాఁడు పలుకుచు గుమ్మపు మేల్లైక్కుచుండెను. “వంగు వంగు - మోపు పైనఁ దగులును” అని రామరాజుగారు కేక వేయుచు నేయున్నారు. ఇంతలో

మోపు వానితలమీఁదనుండి తిరుగఁబడి మెట్లు  
మీఁదనుండి దొరలుచు వీధిలోఁ బడెను.  
దానిలో రాత్రి యేవేళనో దూరి యటనే  
నిద్రించి మోపు క్రిందఁబడుటతోడనే బెదటి  
పోయిన త్రాచుపా మొక్కటి యీవలకు  
వచ్చి రామరాజుగారిని గాలిపైఁ గఱచెను.  
రెండుచేతులు పైకెత్తి “రామచంద్రప్రభూ!  
దయగలిగినదా! దయగలిగినదా!” యని యా

నందబాష్పపూరితలోచనుడై రామరాజుగా  
రఱచి “సిద్ధాంతీ! వసారాచూడిలో దర్భలు  
జాగ్రత్తపెట్టినాను. ఈడ కవి తోడఁకొనివచ్చి  
యాతిన్నెమీఁద పరవవయ్యా! నీకుఁ బుణ్యముః  
కలుగునయ్యా!” యనిపలికి యాతఁడట్లు సేయగ  
దానిపై శయనించి “రామా! రాఘవా! రాజీవ  
లోచనా!” యని స్మరించుకొనుచు మందహాస  
ముతో న్నన్దమించెను.

(భారతి - మాస పత్రము - మే, 1924)

## ‘ఆశామృతము’

దామరాజు పుండరీకాక్షుడు గారు

నీవు లేకున్న నిజముగా నిఖిలప్రాణి  
కోటి కాధారమే లేదు, కొడువలేని  
పూలుకాయలు పిండెలు పూసి కాచి  
లతలు లత లల్లుకొనిపోయి జతలుజతలు  
కలసి మెలసియు జగమెల్లఁ గలయఁబార  
నిత్యకళ్యాణమున సృష్టి నిలిపినావు,  
అఖిలప్రాణప్రదంబ! యాశామృతంబ!

కాంతిబింబంబుపై నాశఁ గలువపూవు  
కాయమబ్బులందాశఁ జకోరజాతి  
దినకరుని జూచునాశఁ బద్మనికులంబు  
మోక్షసౌఖ్యంబు లందాశఁబూని నరులు  
లోకనాటకమునఁ బాత్రలుగ నటించు

చందురేగాని నీకా బాసియుండఁగలరె  
అఖిలప్రాణప్రదంబ! యాశామృతంబ!  
మాయసంసారజలధి నమాయకునకుఁ  
గానికష్టంబులకొ గుందుమానవునకు  
ఘోరపాపాటవులఁ జిక్కువానికైన,  
విరహతాపాగ్నిచే గాలుప్రియులకైన,  
కారుచీకట్లుగ్రమ్ము నాకాశపీఠి  
మినుకుమినుకున మెరసెడు మింటిచుక్క  
రీతి, నభయం బాసంగడులీలఁ జూపి  
క్షైర్య మొనగూర్చి నీయమృతంబుఁ జిలుకు  
చుందు, వాశామతల్లి, నీయందె జగము  
లన్నియు వెలుంగు, నీశక్తి నెన్నదరమె  
అఖిలప్రాణప్రదంబ! యాశామృతంబ!



## మంధూకస్తుతి

గిడుగు వేంకట సీతావతి గారు, బి. ఏ, ఎల్. టి

౩౩ డి ఋగ్వేదమందు ఏడవమండలములో ఉన్న 103 వ సూక్తమునకు అనువాదము. కొందరు బ్రాహ్మణులు చేదస్తంగా చేస్తూ ఉండే సంస్కారం చూచి ఎగతాళిగా వసిష్ఠ డీనూక్తమును చెప్పి ఉండుననిన్ని, అందులో ఋత్విజులవని కప్పలకు ఆరోపించడమున్ను యవనసారస్వతమందు సైతము పరిహాసార్థముగా ఇటువంటి కావ్యములను రచించిన కవులు (పాశ్చాత్య) పురాణవీరుల ఘనకా

ర్యములను కప్పలకే ఆరోపించడమున్ను వింతగా ఉన్నదనిన్ని మాక్స్ ముల్లరుగారు “హిందూదేశప్రాచీన సారస్వతచరిత్ర” మనే తమ గ్రంథమందు వ్రాసినారు.

అయితే, ఈ కప్పలతో సంబంధముగల ఆచార మొకటి మనకాలములో కూడా కనబడుతూ ఉన్నది. వానలు ఎగజెట్టినప్పుడు బ్రాహ్మణులు జపాలూ తపాలూచేస్తూ ఉంటే, శూద్రుల పిల్లలు కప్పను గుడ్డలో వేలగట్టి

అది ఒకకర్తకు తగిలించి ఆకర్త బుజాన బెట్టి  
పల్లకి మోచినట్టు మోస్తూ “కప్ప కప్ప  
నీలాలూ కడవలనిండా వానాలూ,” అని పాడు  
తూ వీధుల నెంబడి తిరుగుతూ ఉంటారు.

ఆప్పుడు ప్రతియింటివారున్న ఆ కప్ప  
మీదను పసుపునీళ్లు పోసి, ఆపిల్లలకు డబ్బా  
ఏగానీ ఇస్తూ ఉంటారు. అట్లు చేసినయెడల  
వానలు పడునన్న నమ్మకము చాలామందికి  
కలదు.

వ్రతముపూనిన బ్రాహ్మణులవలె  
వత్సరము తపముండి కప్పలు  
స్త్రుతులచే పరస్పర గొలచిన  
వతడు ముదమొందె.

ఎండబెట్టిన చర్మమట్టల  
నెండిపోయిన చెరువుపై దివి  
నుండి వర్షము పడినవెంటనే  
యుల్ల మలరారె.

చిరుతదూడల నెట్లు గోవులు  
చేరి యంభా యనుచు నరచునొ  
చెరువులోగల కప్ప లట్లే  
చేరి యెలుగెత్తె.

వానకోసము పరితపిస్తూ  
వరుగులై యన్నట్టి కప్పల  
మేనులకు నభిషేక మయినది  
వాన పడినంత.

కులుకుపలుకుల కొడుకు తండ్రిని  
పలుకరిస్తూ చేరు విధమున

కలయవచ్చెను బెకబెకలతో  
కప్ప లొండొంటికొ.

జల్లుకొట్టుచు వాన పడగా  
జలకమాడుచు జతలు కట్టుచు  
అల్లి బిల్లిగ కప్పలన్నీ  
అలుముకొను చుండె.

చెరువులోగల కప్పలన్నీ  
చేరి యొకమారరవగానే  
చిరుత దేహము లన్నివిధముల  
వేరిగిన ట్లయెన్.

ఇచ్చతో జడివాన నానిన  
మచ్చమచ్చ కప్ప ముదమున  
పచ్చకప్పను కలుసుకొని సంత  
భాషణముచేసె.

గురువు చెప్పిన సంత వింటూ  
తిరిగి పలికే శిష్యులట్టుల  
చెరువులోగల కప్పలన్నీ  
చేరి కడు నరచె.

ఆకుపచ్చని దావు గొంతుది  
మేకగొంతుది మచ్చలున్నది  
భేకముల గల విట్టివెన్నీ  
ఆకొలనియందు.

వివిధరూపము లొప్పియున్నా  
చేరుకన్నీ కప్పతాగతి  
వివిధకంతము లొక్కమైతి  
కవలు కొనుచుండె.



ధరణిసుర లతి రాత్రసోమము  
జరుపుకొనుటకు పూర్ణజలమగు  
చెరువుచుట్టా చేరి సంభా  
మించుకొన్నట్లే.

వానకాలము వచ్చె నేడని  
వలయమట్టుల చేరి చెరువున  
వానఁ దడిసిన కప్పలారా  
పాట పాడండి.

ధరణిసురులగు సోమయాజులు  
స్తవము లొప్పగ జేసి సాంవ  
త్సరికయాగము జరుపుచుందురు  
సరిగ నేటేటా.

కమలి యెండుకు ఋత్విజలవలె  
కలుగువెల్వడి వచ్చె బయటికి  
చెమటవట్టిన కప్పలన్నీ  
చినుకు పడినంతఁ.

కృతువులను ప్రతియేట మనుజులు  
కృమముగా పాలింతు రాయా  
ఋతువులందున దేవకృతమగు  
వ్రతము చెడకుండఁ.

తెప్పమగు కప్పలకు విడుదల  
ప్రాప్తమైనది వ్రతము ఫలముగ  
తృప్తుడగు పరమ్యదయచే  
నృప్తియొనగూడఁ.

ఆకుపచ్చని దానగొంతుది  
మేకగొంతుది మచ్చలున్నది  
మాకు ధనముల నిచ్చి ప్రోసత  
మమ్ము నెల్ల పుడుఁ.

భేకములకృపచేత నిప్పుడు  
వృద్ధిపొందుత పాడిపంటలు  
భేకముల కృపచేత నాయువు  
మాకు వర్ధిలుతఁ.

## బూ రా

అడవి బాపిరాజుగారు, బి. ఏ.

అష్టా - ఆపిల్లంగోరొకటే

నాకిమ్మా - నీమెళ్లో ముత్తాలే.

తల్లీ - బూరాను నోట

మెల్లా - మెల్లాగడొది

పిచికి - పిల్లలుపలుకు

చల్లాని - పాటబాడ్డ

అమ్మా.

నాకిస్తే - వేళ్లాను బట్టి

వవ్వా - కళ్లాను తిప్పి

తువ్వాయి - ఆవుచూచి

అంబాను - అరపులాడ్డ - అమ్మా.

నీవమ్మా - బావీకిపోతె

చెల్లీ - ఉయ్యాలచేరి

లాళి - లాలంచూను

జోలా - పాటాలు పాడ్డ - అమ్మా.



## జగ్గయ్యపేటలో దొరకిన శిలావిగ్రహములు

భ. పట్టాభిరామయ్య, బి. ఏ., ఎల్. టి,

విశాఖపట్టణంజిల్లా, అనకాపల్లి తాలూకాలో నున్న జగ్గయ్యపేట అనుగ్రామములో రక్తాక్షి నామ సంవత్సరాది కడచిన యేడవదినమందు నొక పోలములో రెండు శిలావిగ్రహములు దొరకినవి. ఆపోలము నందొక మూలలో దిబ్బయిందెను. ఇల్లుకట్టుకొనుటకై యొక్కడు మన్నుకావలెనని యడుగగా నాపోలముగల రయితొ దిబ్బను త్రవ్వితీసుకొనుట కానతిచ్చెను. వాడు మూడడుగులు త్రవ్వగా ఖింగుమునుకబ్బము వినిపించెను. ద్రవ్యప్రాప్తియున్నదేమో యని యాసఁగొని అప్పుడు త్రవ్వకరాత్రి త్రవ్వందొడంగెను. అప్పుడు “మనుష్యుల సంపర్కముగలుగుచున్నదిరా” యను పలుకులు వినిపించెను. మెఱుము మెఱు సెను. బహుశుందరమై శంఖచక్రగదాధారి యైన ఖిచ్చువు విగ్రహముకన్పడెను. కొంతసేపటికి గరుడ విగ్రహమునైతము రయలుపడెను. ఇవి నల్లసానరాతితోఁ జేయఁబడియున్నవి. ఏమియు నొచ్చెములేక యతిసుందరములుగా నున్నవి. వెంటనే యాగ్రామమందలి పెద్దల

కు వేంకటేశ్వరులు స్వప్నమునం గన్పడి, యుష్కవించిన మూర్తి తాననియు, ఇంకను త్రవ్వనవో నితర విగ్రహములును ఒకకొలను కనుపడుననియు చెప్పి యచ్చటనే యొక కోవెలగట్టుడని నియమించెను. అందులకుఁ గావలసిన ద్రవ్యము తానే తెచ్చుకొందుననియు, లోకమునకుఁ దానుష్కవించినవార్త గ్రామస్థులు ప్రచురపరచినఁ జాలుననియు సెలవిచ్చెనట. ఆపల్లెవారు వెంటనే యొక కోవెల వట్టిగోడలతోఁ గట్టి దానియందీవిగ్రహములను విభవముతో శ్రీరామనవమినాడుంచిరి. మూగుడుండుగుంపుచేతను, లోపల చీకటిగామండుటచేతను ఛాయాపటముతీయుట దుస్సరమయ్యెను. కావున నావిగ్రహముల చిత్రపుటలెఱియించి ప్రకటనకై పంపితిని. వేంకటేశ్వరుల విగ్రహము రమారమి మూడడుగులు యెత్తుండును. గరుడవిగ్రహము 2½ అడుగున్నను, పీఠము యెత్తుమరియొక దానికంటె పెక్కువ. శిథిలములుగామండుటంజేసి తురుష్కులచేఁ బాడుచేయఁబడిన కోవెలకు సంబంధించినవిగాఁ గన్పడవు.

# డాక్టరు జేమ్స్ కజిన్సు గారు

వి. ఎస్. శర్మగారు, బి. ఏ., బి. టి.

**క**జిన్సుపండితులు ఐర్లండుదేశస్థులు. ఐరిషుజాతిని దాస్యమునుంచి రక్షించి స్వాతంత్ర్యదేవతానిల యముగ చేయుటకు బాల్యమునుండియు వీరు చేసిననేవ వర్ణింప నలవికాదు. దాస్యవ్యామోహమున బడిపోవు చున్న ప్రజల గాఢనిద్రలోనుండి మేల్కొల్పి, స్వాతంత్ర్యసేవానిరతులుగ చేయుటకు వీరు వ్రాసిన జాతీయగీతమలకు పద్యమలకు లెక్కయే లేదు. ఆకాల పు ఐరిషుప్రభుత్వమునకు కంటకప్రాయుడై యుండెనని చెప్పిన, వారి మాతృదేశసేవాధురంధరత్వము వెల్లడికా గలదు. ఆదేశపు జాతీయ నాయకులలో వీరగ్రగణ్యులని కేరొందియున్నారు.

ఒక్క-తనదేశసేవతో తృప్తిపడియూరకుండలేదు. భారతదేశమును గురించి ఆయన యెంతయు వినియుండిరి. అచ్చటిమతకర్తలను సతతిము స్మరించుచుండెడి వారు. అట్టిమహాదేశమునపైతము తనశక్తినంతయు విని యోగించి నేవ చేయవలయునని బద్ధకంక్షణులై తగిన అవకాశమునకై యెదురుమాచుచుండిరి. ఇంతలో అనిబి సెంటుగారు ఆదేశమును సందర్శించుట తటస్థించినది. కజిన్సుగా రీమెను గురించి యెంతయు వినియున్నారు. ఈమెసమాజమున సభ్యులై, ప్రాద్దేశమతములను గురించి చాలవరకుచదివి యున్నారు. అనిబిసెంటుగారిని దర్శించి తనయాశయముల నివేదించినారు. ఆసమయము ననే ఆమె మదనపల్లిలో గురుకులము నొకదానిని నిర్మింప ప్రయత్నములు సలుపుచు, సామర్థ్యలగు ఆచార్యుల సంపాదించుటకు ముందే కజిన్సుగారినిగురించి విని యుండిరికావున తమవిద్యాలయమునకు కజిన్సుగారే తగిన వారని తీర్మానించి వారిని మదనపల్లికి ఆహ్వానించిరి. అప్పుడు కజిన్సుగారికి కలిగిన సంతోషము వర్ణింపనలవి కాదు. తత్క్షణమే తనమాతృదేశమును బంధుమిత్రులను ప్రజలను వీడి ఆమెవెంటనే ఇచ్చటికి బయలుదేరి వచ్చిరి.

మదనపల్లికళాశాల కాచార్యులుగ నుండి కజిన్సు గారు భారతోదయమునకు చేసిననేవ వ్రాయుట అనవసరము. కలాశాలప్రఖ్యాతి భారతదేశమున కంతకును దోయునుగదా! అచ్చట భారతదేశస్వాతంత్ర్యమునకుగా ను బాలురకు గరుషుబడు విద్యావిధానమును మనదేశీ యులే కాక, ప్రభుత్వమువారుపైతము తమవిద్యాలయ ములలో ప్రవేశపెట్టుచున్నారని వ్రాయుట అనవసరము. మదనపల్లి గొప్పయాత్రాథల మైనది. దానిని గాంచని విద్యావేత్తలే లేరని చెప్పినయొకగొప్ప కాదు. కజిన్సు గారిసంగతిని జపానువా రేరికిగనో దెలిసేకొనిరి. అచ్చట జాత్యుద్ధరణమునకు గొప్పవిశ్వవిద్యాలయమును ప్రజలులెలకొల్పియుండిరి. అచ్చటికి వచ్చి కొంతకాలముండి తమసేవాప్రతిమునకు కేలూరనేయ విశ్వవిద్యాలయము వారువేడిరి. కజిన్సుగా రొక్కసంవత్సరముమాత్రమక్కడ నుండిరి. అచ్చట ప్రజలలో జాత్యుదయమునకుగాను చేసిననేవ చెప్పనలవికాదు. తదనంతరము చీనా, సయాము, బర్మా, మొదలగు దేశములను సందర్శించి అచ్చటి పరిస్థితులను గాంచి వచ్చిరి.

ప్రాద్దేశములు గాఢనిద్రనుండి మేలుకొనుచున్నవనియు త్వరలో నవి తమపూర్వగౌరవప్రతిష్ఠల నిలుపుకొని ప్రపంచము కంతటికిని గురుప్రాయములుగాగలవని కజిన్సుగారు తమసంచారములవలన గ్రహించిరి. ఈకార్యము నెరవేరుటకు ప్రాద్దేశసమ్మేళనమవసరమనియు, యామహోద్యమమునునడపుటకు మందంజనేయువారే పుణ్యవంతులనియు వారిఅభిప్రాయము. ఈమహాకార్యనిర్వహణమునకుగాను అడయారు క్షేత్రమున గొప్పవిద్యాలయము నొకదాని నిపుడు స్థాపించి, దాని కాచార్యులై యున్నారు. ప్రాద్దేశసారస్వతముల గ్రహించుటకు అన్నిజాతులవారిని అన్ని దేశములవారిని ఆహ్వానించుచున్నారు. అంతటితో తృప్తిపొందలేదు. విరామకాలమున ఎచ్చటికివెళ్లినను, ఎవరిని గాంచినను,

యీవిషయస్మరణము తప్ప మరేమియు మనము గాంచ జాలము. ఈమహాకార్యము నన్నిదేశములలో చూచుటకుగాను, వారసునినముద్రాయుగ్రంథములకుపరిమితిలేదు.

కజిన్సుగారిప్రయత్నముల కన్నిటికిని కేలూతని చుప్పవన్న వారిసతీతిలకమును గురించి యిచ్చట ప్రస్తాపించక విడుచుటకు వీలులేదు. భారతదేశనేవావ్రతమున నామెను పెట్టినదే పేరు. భారతమహిళలను విద్యావతు

లనుగచేసి, వారినిసైతము భారతాభ్యుదయ నేవావ్రతులుగ చేయుట కామె యనుదినము చేయుచున్న ప్రయత్నము లనంతములు.

కజిన్సుదంపతులు పుణ్యమూర్తులు. భగవానుడు వారి కాయురారోగ్యముల ప్రసాదించి వారిమహోదయములు నిర్విఘ్నముగ కొనసాగుటకు అన్నివిధముల తోడ్పడు గాత !

## గుబ్బి శ్రీ చెన్న బసవేశ్వర కృపాపరిపోషిత నాటకసమాజము

మై నూ రు

ఈ సమాజము తొలుత 1884వ సం॥న శ్రీ చందన్నగారిచే నెలకొల్పఁబడినది. ఇటీవల నాతోడేండ్లక్రిందట ప్రస్తుతము ప్రొఫ్రయిటరుగా నున్న శ్రీ జి. హెచ్. వీరన్నగారి యాధిపత్యముక్రిందికివచ్చి మిగుల నభివృద్ధిగాంచినది. ఈసమాజమువారు నాలుగు నెలల క్రిందట చెన్నపురికి వచ్చి నిన్న మొన్నఁటిదాక బెక్కునాటకములను కన్నడమునఁ బ్రదర్శించిరి. వీరి పాత్రప్రవేశరంగాలంకారాదులు మెచ్చదగినవి. వీరిచే బ్రదర్శించఁబడిన నాటకములలోనెల్ల 'కబీరుదాసు' ప్రశస్త మయినది. అందును కబీరుపాత్రము ప్రశస్తతమ మయినది. ఈ పాత్రమును శ్రీ సి. బి. మల్లప్పగారు ధరింతురు. (వీరిచిత్ర మిందుఁ గలదు.) రంగప్రదేశమున నీనటశిఖామణిని గాంచినంతనే ప్రేక్షకుల శరీరములు పులకితము లగు ననుటయం దించుకయు నతిశయోక్తి లేదు. తమ సమాజమునందలి నటకులను సుశిక్షితులను గావించి వేరుగాంచిన శ్రీ వీరన్నగారి రెంతయుఁ ప్రశంసార్హులు. కబీరుచిత్రముమొక్క బ్లాకును ప్రకటనార్హమై శ్రీ వీరన్నగారు దయతో మెసంగిరి.







## రాణీ రూపమతి

బ్రజబహదరు మాశవదేశమును బాలించిన రాజులలో గడపటివాఁడు; మిగుల బరాక్రమశాలియగు మహమ్మదీయ యువకుఁడు; సుందరాంగుఁడు; సంగీతప్రియుఁడును. అతఁడనుచరులనుగూడి సర్మదయొక్క దక్షిణతీరమునందలి వనమున వేటాడఁబోయెను. ఆయరణ్యమునఁగల మృగములఁ దఱిమితఱిమి చంపుచు బ్రజబహదరు చాలదూరము పోయెను. అనుచరులు వెనుకఁజిక్కిరి. పోవఁబోవఁ బరిసరాటవీప్రదేశమునుండి యొక మనోహరగాన మాతనిపీనులకు విందుగొలిపెను. దాని జాడనుబట్టి పోయి యతఁడు శృంగారపురాశియోయన నెప్పొరియున్న యొక సుందరాంగిని, వృక్షచ్ఛాయను గూర్చుండి గానముచేయుచున్న దానిని గనియెను. మృగములు పక్షులు సైతము గుంపులుగూడి శరీరములు మఱచి యాగానామృతమును గ్రోలుచుండినవి. ఈలావణ్యవతియే కథానాయికయగురూపమతి. ఈమె రాజపుత్రకన్యక. విదుషీమణి. కవయిత్రి. ఆచక్కనిచుక్క చెట్టునీడను సుఖాసీనయై తనమనోహరకంఠస్వరమును చేత మీటుచున్న సితారు యొక్క స్వరముతోఁగూర్చి యింపుగఁ బాడుచుండెను. వక్రవిసీలకంఠలావృతమగు నాసుందరాంగిముఖము మేఘమండలమునుండి వెలువడిన యర్ధచంద్రుని బోలియుండెను. ఆమెకన్నుల యందము, దంతములసౌరు, నాసికవాసి, వేయేల ఆపాదకేశాలతముగల యాయంగనామ

ణిసౌందర్యము వర్ణనాతీతము. ఒంటరిపాటున నున్న యిట్టియొప్పులకుప్పును గాంచిన జితేంద్రియుఁడైన మోహపాశబద్ధుఁడుగాకుండునే? బ్రజబహదరు రూపమతిచక్కఁదనమును గని మోహితుఁడయ్యెను. ఆమధురగానామృతమును దనివిదీరఁ గ్రోలుచు నాతఁడు కొంతసేపాకయోర నిలుచుండి తుద కామయెదుటఁకిఁ బోయెను. తనయభీష్టము నామెకుఁదెలిపెను. తనకుఁ బట్టపురాణి గాఁగోరెను. రాజపుత్ర యువతి తనకులాభిమానమును గోలుపోయి యన్యనిచేతి కంఠనులభముగఁ జక్కునా? అతఁడెంత వేడినను సమ్మతించదయ్యెను. తుద కాలిని మితిమీరిన మోహమును గాంచి "సర్మదానది మండుదుర్గమునఁ బ్రవహించునపుడు నేను నీకు రాణివాసము నయ్యెద. లేకన్నఁ గాఁజాల" ననెను.

ఈకార్యము సాధ్యమా! అత్యున్నత ప్రదేశముననున్న మండుదుర్గ మెక్కడ? సర్మదయందుఁ బ్రవహించుటెక్కడ? కామాంధుఁడైన బ్రజబహదరు సాధ్యాసాధ్యవివేకశూన్యుఁడు. తనయాజ్ఞచే సర్మద షర్వతము మీఁది కయినను బ్రవహించవలయు నని యాతఁడు నిశ్చయించుకొనెను. తన యనుచరులను జేర్చెను. "సర్మదానదిని మండునగరమునఁ బ్రవహించఁజేయఁ" డని యాజ్ఞాపించెను. వార లాప్రయత్నములను సాగించుచుండిరి.

బజబహదరుసాహసమునకు వెలుచి నర్మద యాతనికి బ్రత్యక్షమయ్యెను. “రాజా! ఈ ప్రయత్నమును మానుము. నీవు ప్రేమించినరూపమతి నీకు లభించుఁగాక! నీరాజధానికిఁబొమ్ము. అందుఁ బిచులవృక్షముగల పవిత్రస్థానమునఁ ద్రవ్వించుము. ఆ ప్రదేశమున నీటిబుగ్గ వెలువడును. అచ్చట నెక్కొలను గట్టింపుము. నాయశ మందు వెలసియుండును. ఆపమ్మరిణి పవిత్రమై రేవాకుండమనుపేర ప్రఖ్యాతి గాంచెడిని. ఆకొలనిదరి నెకరమణీయహర్ష్యమును నిర్మించి యందు నీప్రియురాలిని గూడి నుఖంపు”మని పలికెను.

బజబహదరు కృతార్థుడయ్యెను. నర్మద యాజ్ఞ తేజఃగునఁ దనరాజధానియందుఁ బిచులవృక్షముగల ప్రదేశమునఁ ద్రవ్వించు నొక బుగ్గ బయలు వెడలెను. అచట నతఁడొకకొలను గట్టించెను. దానితీరమున సౌభమును గట్టించి యందుఁ గృతకప్రాదమును నిర్మించఁజేసెను. రేవాకుండమునుండి యాప్రాదమునకుఁ గాలువఁ ద్రవ్వించెను.

ఆకాలమున నర్మదాతీరమున నున్నధర్మపురమును “తాకూ” రనురాజపుత్రవీరుఁడు పాలించుచుండెను. మనరూపమతి యాతనిపుత్రి. బజబహదరురూపమతులవృత్తాంత మాతనికిఁ దెలిసెను. కడుఁ గుపితుఁ డయ్యెను. విషముఁ ద్రావి మరణింపఁ దన ప్రియపుత్రి కాజ్ఞాపించెను. ఆమెశవమును దహించి భస్మమును నర్మదాజలములయందుఁ బోయింప నిశ్చయించెను. రూపమతికిఁ దండ్రియాజ్ఞ మీఱరానిదయ్యెను. బజబహదరును బ్రేమించినదయ్యెను విషమును ద్రావి మృతిఁ జెందుట కామె యంగీకరించెను. రాజపుత్రకన్యల

కభిమానముకన్నఁ బ్రియ మొందుకలదే? తండ్రి యిచ్చిన విషపాత్రము నామె గైకొనెను. నర్మదానదీతీరమును జేరెను. ఒక్కమాటు నర్మదా ప్రవాహముపై దృష్టి సారించెను. తరంగాకులమైన యానిర్మల ప్రవాహమును గాంచినంతనే రూపమతిమనస్సు కలఁతఁ జెందెను. కన్యాత్వముననే మృతిఁ జెందవలసినందులకై యామెయిండుక చింతించెను. కొంతతడవున కూడడిల్లి మనసు గట్టిచేసి యభిమానమువంక బుద్ధివిమరల్చి విషపూరితపాత్రము నోప్పపుటముఁ జేర్చెను. అప్పు డామె కేడియో శబ్దము విననయ్యెను. దానివంక కొకమాటు చూచెను. దూరమున నెకయువకుఁ డశ్వముపై వచ్చుచుండెను. అతఁడు మెఱపు మెఱసినట్టు లుత్తరక్షణముననే యామెముందట నిలువఁబడెను. అతఁడేబజబహదరు. ఆతఁ డామె చేత నున్న విషపాత్రమును లాగి పారవైచి యామెను గుట్టముపై నెక్కించుకొని మండూనగరమును జేరెను. పిదపనత్మై భవముతోరూపమతిని బెండ్లాడెను. రూపమతి మాశవదేశపురాణియయ్యెను. ఆదంపతు లొంకొరువులను బ్రేమించుచు నంతభోగములను భవించుచుండిరి.

ఇప్పుడు రూపమతిభవనము గల కొండ ప్రబలారణ్యమున మఱుంగువడియెను. సౌభమునఁ జిన్నతుప్పలును గనవును దట్టముగా మొలచి పాడువడియున్నది. భవనమునకు వెనుకవైపున రూపమతి సహగమనము గావించిన ప్రఖ్యాతస్థలము కలదు. కాని యాస్థలమును నిర్దేశింపఁదగిన చిహ్నము లేవియు నిష్పడుగాన రావు. ఆమంషిరములు అంభకారబంధురములై మానవసంచారయోగ్యములై నిశ్శబ్దముగా నున్నవి. దశావరిణామ విట్టిదే గ. సు.



# సా భి ప్రా య వి శే ష ము లు

భగవదనుగ్రహమువలననత్యాగ్రహదీక్షా పరాయణుడైన గాంధీమహాత్మునకు స్వస్థత కలిగినది. జహూ పుణ్యమును గాంచి నది. సర్ మురారీ భవనము పవిత్రమైనది. యూరపియన్ భోజనశాలకై నిర్మింపబడిన దివ్యమందిరము మహాద్భాగ్యమును గాంచినది. శాత్రుమూర్తియైన మహాత్మున కాశ్రయమైన ఈదివ్యభవనమునకు ముందేమి అదృష్టము పట్టగలదో జ్యోతిషము చెప్పట సాధ్యము కాదు. మహాత్మునకు శస్త్రచిక్కిత్య చేసి ప్రాణసంరక్షణ చేసిన కర్నల్ సేనాకృ గారికి జ్ఞాపకచిహ్నముగా నేర్పడనచ్చును. సత్యాగ్రహనాథునకు ఆశ్రయమైన ఈపవిత్ర భవనము సత్యాగ్రహ ఆశ్రమముగ నేర్పడ నచ్చును. గతించిన రెండుమాసములందును వేలకొలదిదేశభక్తులపాదధూళిచే పవిత్రమైన జహూ గ్రామము మురారీ భవనము భావి కాలమునందు పుణ్యక్షేత్రముగ వెలయుట సహజము.

\* \* \* \*

గాంధీ మహాత్మునకును, స్వరాజ్యపక్ష నాయకులైన మోతీలాల్ నెహ్రూగారికిని జరిగిన రాయ బారములు అతిగుహ్యములుగ నున్నవి. నెహ్రూగా రీవిషయమై బొంబయి యందుగంభీరోపన్యాసములనుచేసినను సారాం శము గుహ్యముగ నున్నది. గాంధీపక్షమున కును, స్వరాజ్యపక్షమునకును, జిల్లీ కాంగ్రెసు నందును, కాకినాడ కాంగ్రెసునందును జేసిన కీర్తనము తాత్కాలికముగ విభేదముల నాపి సంయోగమును గలుగజేసినది. ఆసంయో

గము స్వరాజ్యపక్షమునకు కొంతకు కొంత బల విజయములను సమకూర్చినది. స్వరాజ్యపక్ష ము రాష్ట్రీయశాసనసభలయందును, సామ్రా జ్యశాసనసభయందును రణభేరిని మ్రోగింప గలిగినను ప్రతిష్టంభనము గలుగజేసి విజయ మును బడయలేదు. నిరకుశవిధానము నిర సనమును బడసినను యధేచ్ఛగా విహరించు చున్నది. గాంధీమహాత్ము డుపక్రమించిన యనహాయోద్యమమునకును, స్వరాజ్యపక్ష ముపక్రమించిన ప్రతిష్టంభనవిధానమునకును, సంబంధించిన సంబంధబాంధవ్యములు దుర్భా హ్యములుగ నున్నవి. శాసనసభా ప్రవేశమే అనహాయయోగమునకు ప్రతికూలమని గాంధీ పక్షావలంబనులు వాదించుచున్నను స్వరాజ్య పక్షావలంబనులు శాసనసభలయందు సయి తము అనహాయయోగము సాధ్యమని ప్రతిఘ టించు చుండిరి.

\* \* \* \*

గతించిన మూడు మాసములయందును శాసనసభలయందుస్వరాజ్యపక్షమువారు విచి త్రకార్యములను చేసి సంభ్రమమును గలుగ జేసిరి. మధ్య వంగరాష్ట్రముల శాసనసభల యందుస్వరాజ్య పక్షమువారు చూపిన ప్రతి ఘటనసామర్థ్యము ప్రజలకానందము గలుగ జేసినది. ప్రభుత్వపరాజయములు దిగంతముల యందుమారుమ్రోగినవి లండనుటైమ్స్ మొద లగుపత్రికలుగర్జించినవి. ఆంగ్లో-హైందవపత్రిక లు బెడరించినవి. కర్కశవాదులు దండనోపా యమును బోధించిరి. లేబరు పక్షనాయకులు తియ్యనిమాటలను జెప్పుచు ముష్కను తప్పించు

కొనిరి. నిరంకుశవిధానము యథేచ్ఛగా సాగుచున్నది. స్వరాజ్యపక్షము ముం దేమి చేయవలెనో నిర్ణయించుట దుస్సరముగ నున్నది. బొంబయియందు గూడిన సమావేశమునందు కార్యవిధానపు నిర్ణయము కుదురలేదు. స్వరాజ్యపక్షమువారికిని, స్వతంత్రపక్షము వారికిని ప్రారంభమున గలిగిన యేర్పాటులు శిథిలమగుచున్న విధమును నిత్యవ్యవహారములు విశదము చేయుచున్నవి. నెహ్రూగారు నియోగిగారికి చేసిన హెచ్చరికయం దీ యంశము విశదమగుచున్నది. మే, జూన్ నెలలయందు సిల్హా కొండలలో గూడనున్న శాసనసభాసమావేశమునందు రెండుపక్షములవారికి గల సంయోగపటుత్వము వెల్లడి కాగలదు. స్వరాజ్యపక్షమువారి ప్రతిష్టంభనసామర్థ్యమును శీఘ్రకాలముననే విశదము కాగలదు. ఈవిషయపరిస్థితులందు చతురుడైన నెహ్రూగారు గాంధీమహాత్ముని యాశీర్వాదమును బడయగోరుట సహజము. ముఖ్యనాయకుడైన దేశబంధుచిత్తరంజనదాసుగారి స్వస్థతవలన జహూసమావేశమునకు పోజాలకుండుట విచారకరము.

\* \* \* \*

గాంధీమహాత్ముడు స్వరాజ్యపక్షమువారు శాసనసభలయందవలంబించుచున్న ప్రతిష్టంభనవిధానమునకు సమ్మతించుట లేదని వదంతులు తెలుపుచున్నవి. ప్రతిష్టంభనము అహింసాధర్మమునకు ప్రతికూలమనియును స్వరాజ్యపక్షమువారికి యథోచితసహకారమార్గమె శరణ్యమనియును మహాత్ముడు తెలిపినట్లులు వార్తలు వ్యాపించినవి. శాసనసభలయందు స్వరాజ్యపక్షమువారు నిర్మాణకార్యవిధాన

మునకు సహకారయోగము నవలంబించుటకు బూనుకొనినపుడు వారికిని స్వతంత్రమితవాదపక్షములవారికిని విశేషమైన భేదముండదు. దేశమునందంతటను స్వరాజ్యపక్షపు ప్రతిభ పోపుట సహజము. స్వరాజ్యపక్షమునకు కాంగ్రెసునందును, శాసనసభలయందును కొంత వ్యక్తిత్వమేర్పడినది. ఆ వ్యక్తిత్వమును గోల్పోవుటకు దాసు, నెహ్రూగార్లును, వారి యనుచరులును సరిగ్గరింపజాలరు. ఈ సందర్భములయందు గాంధీమహాత్మునికార్యభారము దుర్భరముగ నున్నది. ధర్మజ్ఞుడైన గాంధీమహాత్ముడు తన యభిప్రాయము సచిరకాలముననే ప్రచురింపదలచి యున్నాడని జహూవార్తలు తెలుపుచున్నవి. మహాత్మునియభిప్రాయములు దేశమునందు సంరంభమును వ్యాపింపజేయుటకు గాక శాంతిని వ్యాపింపజేయుటకు దోడ్పడునని నమ్ముచున్నాము. మహాత్ముడు మెయి నెల నడుమకు సత్యాగ్రహశ్రమమును చేరగలడను శుభవార్త ప్రజాహృదయము లందు భక్తుత్సాహముల నుదయింపజేసి కార్యపరాయణులను జేయు నని నమ్ముచున్నాము.

\* \* \* \*

ఇప్పుడు దేశమునందుగల రాజకీయ పక్షములు నామరూపములు గలిగియున్నను దుర్బలములై నిరుపయోగములుగ నున్నవి. మితవాదపక్షమువారు పరుస్పరప్రతిఘటన గోలు పోయినను తీర్మానములను జేసి సంతరించుచున్నారు. స్వతంత్రపక్షమువారు బలసామర్థ్యములు లేక నామరూపములను మాత్రము గలిగియున్నారు స్వరాజ్యపక్షమువారు బలసామర్థ్యములను గలిగియుండియును నిరంకుశవిధానమును ప్రతిఘటించుటకు తగినశక్తిని

గలిగియుండ కున్నారు. కన్వెన్షను పక్షనా  
యకురాలు బిసెంటమ్మగారు స్వరాజ్యటం  
టమ్ములను దేశమునందంతటను నాడంబరము  
గను మ్రోగించుచున్నను బలమునుగాని, ప్రతి  
పత్తినిగాని లేక స్వార్థార్థము జాతుకొనుచు  
న్నది. స్వరాజ్యసంపాదనమునకు కాంగ్రెసు  
పక్షమునకు మాత్రమే బలమును ప్రతిపత్తియు  
ను గలదు. ఆబలము సర్వతోముఖముగ బయ  
లుదేరి విజయమును బడయుటకు దగిన ప్రజా  
బలము దేశమునందంతట సువ్యక్తమగుటకు  
విశాలమైన యంగనిర్మాణములు గావలసియు  
న్నవి. గాంధీమహాత్ముడు రెండేళ్లు శ్రీకృష్ణ  
జన్మస్థానమునందు తపస్సుచేసిన తరువాతను  
సయిత మింపందేశమునే ప్రకటించుచున్నా  
డు. దేశమోక్షమునకు నిర్మాణకార్యవిధా  
నమే శరణ్యమని కార్యజ్ఞులు గ్రహించియును  
నాచరణమునందు నిర్లక్ష్యమును జూపుచు  
న్నారు. కాకినాడకాంగ్రెసు ముగిసి నాలుగు  
మాసములు గడించినవి దేశమునందు నిర్మా  
ణవిధాన మెంతవరకు సాగినదియును యో  
చించునపుడు పరమాశాపరాయణుల హృద  
యములందు సయితము నిరాశజనించుట సహ  
జము. ఆంధ్రద్రవిడకర్నాటక ఘూర్జరరాష్ట్ర  
ములం దీవిషయము కొంతవినబడుచున్నది.  
వంగ బిహారు సంయుక్తపంజాబు మధ్యరాష్ట్ర  
ములు మొదలగురాష్ట్రములం దీవిషయస్మర  
ణమే వినబడుటలేదు. ఆరాష్ట్రములందు ప్రజా  
నాయకులదృష్టి యుద్దేశపూరితములైన విష  
యావలోకమున లగ్నమగుచున్నది. శాసన  
సభలు అకాలీజట్టులు ప్రజానాయకులదృష్టి  
నాకర్షించుచున్న విధమున కాంగ్రెసుసంఘ  
ములు స్వరాజ్యనిధి ఖద్దరు ప్రజానాయకుల  
దృష్టి నాకర్షించుటలేదు. గాంధీమహాత్మున

కుద్రేకమున కేర్పడిన విషయములందు విశ్వా  
సము లేకపోయినను ప్రజానాయకులహృద  
యముల నాకర్షించినవిషయములను ప్రతిపే  
ధించుటకు సంశయభావము గలుగవచ్చును.  
నిర్మాణవిధానమునందు దృష్టిని నిలిపినరాష్ట్ర  
ములందు సయిత మభివృద్ధి సంతృప్తికరము  
గాదు.

\* \* \* \*

ఆంధ్రరాష్ట్రమునందు గాంధీపూజానిధికి  
రెండు మాసముల నిరంతరపరిశ్రమానంతర  
మురూ 25,000 చందాలును రూ 11,000  
వసూళ్లును సమకూడుట సంతృప్తికరము  
గాదు. ఈ యభివృద్ధి ననుసరించిన రూ  
1,00,000 వసూలగుట కెంతకాలము గావల  
యునో యూహింపజాలము. కాంగ్రెసు  
సభ్యులసంఖ్యయును స్వల్పముగ నున్నది.  
ఖద్దరు నిర్మాణమును వ్యాపనమును చురుకుగ  
జరుగుటలేదు కారణము కార్యశూరులు  
చాలినంతమంది దేశమునందు లేకుండుటయే  
యని దేశపరిస్థితులు విశదము చేయుచున్నవి.  
ప్రతిజిల్లాయందును పదుగురైనను కార్యప  
రాములు లుండిన గాని నిర్మాణకార్యవిధా  
నము వ్యాపకమును బొందజాలదు.  
విద్యావంతుల దృష్టి తిరిగి పత్రికలమీదను  
రాజ్యాంగసిద్ధాంతములమీదను లగ్నమగు  
చున్నపుడు ప్రజలదృష్టియును ఆమార్గము  
ననే ప్రసరించుచుండును. ద్రవిడదేశమునందై  
నను తంజావూరు మిరాసిదారుల సంరంధము  
వైకము సత్యాగ్రహము ప్రజానాయకుల  
దృష్టి నాకర్షించిన విధమున నిర్మాణవిధాన  
మాకర్షింప జాలకున్నది. శ్రీయుత రాజగో  
పాలాచార్యులుగాను ఖద్దరు మాత్రములను  
వ్యాఖ్యానములను నెన్ని వ్రాసినను ప్రజా

నాయకులదృష్టి ఉద్రేకపూరితమైనవిషయము లందు లగ్న మగుచున్నటులు ఖద్దరునందు లగ్నమగుటలేదు. ప్రజలదృష్టియును నాయకులదృష్టియును నేకకాలమునం దనేకవిషయములందు లగ్నమగుటయును సాధ్యముగాదు.

\* \* \* \*

ప్రజాస్వాతంత్ర్య సంరక్షణమున కేర్పడిన వివిధవిషయములును పరోక్షముగను విజయమునకు సాధనంబులైనను స్వరాజ్యవిజయము ప్రజలసంయోగాచరణముననే సాధ్యము గాగలదు. ఈసత్యాన్ని గాంధీమహాత్ముడు నిరంతరము ప్రతిపాదించుచున్నను ప్రజానాయకులచిత్తములందు స్థిరమైన వాసమును గైకొనలేదు. గాంధీమహాత్ముడు ఊకటిరెండువారములలో స్వరాజ్యపక్ష విషయమునను నిర్మాణకార్యవిధాన విషయమునను కాంగ్రెసు వ్యవహారముల విషయమునను వారి యభిప్రాయములను ప్రకటింపనున్నారను వదంతులు వ్యాపించినవి. ఈప్రకటనమును గాంధీమహాత్ముడు డిల్లీలభారత జాతీయోపసంఘసమావేశానంతరము సహజముగను జేయవచ్చును. ఈసమావేశము జూను మొదటి వారమునందు సత్యాగ్రహశ్రమమునందు జరుగు నని తెలియుచున్నది. ప్రజలు మహాత్ముని యాదేశములకై నిరీక్షించు

చుండక మహాత్ముడు విధించినధర్మమును నిర్వహించుటకు పాటుపడుట ప్రయోజనకరము.

\* \* \* \*

గాంధీ పూజానిధినివెంటనే సమకూర్చవలసినభారమాంశులమీదనుగలదు. ఇంతవరకును రూ 25,000 చందాలుపడినవి. రూ 11,000లు మాత్రము వసూలైనవి. ఇంకను రూ 90,000 వసూలు గావలసి యున్నవి. దేశభక్త వెంకటప్పయ్య శంతులుగా రీవిషయమున నాంధ్రులకు జేసిన హెచ్చరికను ప్రజలందరును గమనించి పూజానిధికి ద్రవ్యమును సమకూర్చి ఆంధ్రులు తమగౌరవమును గాపాడుకొనవలసి యుందురు. వెంకటప్పయ్య శంతులుగారు సూచించినటులు ఆంధ్రరాష్ట్రీయసభోపసంఘ సభ్యులందరును పూజానిధికి చందాలను వసూలుచేయుటకు దీక్షను వహించిన పూజానిధి వెంటనే పూర్తి గాగలదు. ఇతరులకై చేచియుండుట కాలహరణమునకు గారణముగాని కార్యసిద్ధికి సాధనముగాదు. గాంధీమహాత్ముడు విధించినధర్మయోగమునకును కర్మయోగమునకును సంయోగము నిశ్చయ్యవహారములందు సాధ్యమైనపుడే స్వరాజ్యమును సాధ్యమగునని ప్రజలు గ్రహించి గాంధీమహాత్మునివలె నిరంతరము న్యవసాయపరాయణులై స్వరాజ్యవిజయమును బడయుదురు గాక!